
ఆంధ్రప్రదేశ్‌ ప్రభుత్వం 
రాష్ట్ర సాంస్కృతికశాఖ, సాంస్కృతిక మండలి 
తెలుగు అకాడమి, హైదరాబాదు 





01201. ౧2౮6 


తెలుగు అకాడమి ప్రచురణ 
లఘు [గ్రంథం (మోనోగ్రాఫ్‌) 


తెలుగు దినీ పత్రికలు 
సాసొత్వీ సేన 


రచయిత 
డా! 3. రామదాస్‌ 


సీనియర్‌ జర్నలిస్ట్‌, హైదరాబాదు 


4వ ప్రపంచ తెలుగు మహాసభలు 
27,28,29 డిశంబరు, 2012 


ఆంధ్రప్రదేశ్‌ ప్రభుత్వం 
రాష్ట్ర సాంస్కృతిక శాఖ, సాంస్కృతిక మండలి ణీ 

ముఖ్యమంత్రి 
ఆంధ్రప్రదేశ్‌ 
సందేశం 


(వవంచవ్యావ్వంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. 
అయితే ఇంతవరకూ ఏ రాష్ట ప్రభుత్వమూ ప్రపంచ సభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్థాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. “వీటి నేపథ్యంలో బహుభాషా దేశమైన 
మన భారతదేశంలో తెలుగు భాష్క సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు జెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా . 
ప్రచురించే లఘు([గ్రంథాలు పాఠకుల ఆదరణ పొందగలవని ఆశిస్తున్నాము. 


కలలర్‌ రెడ్డ 


(యన్‌. కిరణ్‌ కుమార్‌ రెడ్డి) 


సి. దామోదర రాజనరసింహ 





ఉపముఖ్యమంత్రి 
ఆంధ్రప్రదేశ్‌ 


అభినందన 

ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 





ప్రపంచీకరణ నేపథ్యంలో మాతృభాషలను, మాతృసంస్కృతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష్క జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘుగ్రంథాలను(మోనోగ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత్ర, సంప్రదాయాలు, తెలుగుభాషోద్యమాలు, సాపాత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 





(సి-చామౌోదర రాజనరసింహ) 

ప్రస్తావన 


తెలుగువారు తెలుగు నేలపై 37 ఏళ్ళ విరామం తరవాత చేసుకుంటున్న 
పండుగ ప్రపంచ తెలుగు మహాసభల్సు మన సంస్కృతిని నలుదిశలా 
వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే 'ప్రపంచ 
తెలుగు మహాసభల” నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూది, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 

పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యవైతన్యంతో నింపుతుంది. ఈ. విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్ణాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని. పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


య. ఎ లకుతాలే. 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష, సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి పప్రేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గుర్రం జాషువా పరిశోధన కేంద్రం నెలకొల్పి తద్వారా ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వదం సాహిత్యవేత్తలకు, 
తెలుగు -భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ (గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబడటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్నానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27, 28,29 తేదీల్లో తిరుపతిలో జరగనున్న నాలుగవ 
. ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు (గ్రంధాలను (మోనోగ్రాఫ్‌లను)రాయించి (ప్రచురించే బాధ్యతను 
అప్పగించింది. తెలుగు భాష సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
ప్రతిష్టులైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి 'ప్రచురిస్తున్నాం. తెలుగు "భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్థరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంస్కృతిక శాఖామాత్యులు మాన్యశ్రీ వట్టి వసంతకుమార్‌ గారికి 
కృతజ్ఞతాభఖివందనాలు. 

4వ ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతస్థాయి సంఘం సభ్యులు : 


శ్రీ ఆర్‌. వి. రమణమూర్తి, అధ్యక్షులు, సాంస్కృతిక మండలి 

శ్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 
జె. బాపురెడ్డి, ఐ.ఎ.ఎస్‌.,(6) 

కె.వి. రమణాచారి, ఐ.ఎ.ఎస్‌.,(9) సాంస్కృతిక శాఖ, సలహాదారులు 


వి. భాస్కర్‌, ఐ.ఎ.ఎస్‌. ముఖ్య కార్యదర్శి, ఆర్థిక శాఖ, ఆం.ప్ర. 


ఊఅ ((భా(టఅ భి 


ఎల్‌ వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌. ప్రభుత్వ కార్యదర్శి, సాంస్కృతిక శాఖ 

శ్రీ జి. ఎన్‌. రావు, ఐ.ఎ.ఎస్‌.(6) ప్రత్యేకాధికారి, శిల్పారామం 

ఆచార్య కె. యాదగిరి, సంచాలకులు, తెలుగు అకాడమి 


దా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు[గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 
4వ ప్రపంచ తెలుగు మహాసభల సందర్భంగా ప్రచురిస్తున్న ఈ 
మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
(గ్రంథాల్లో ఏవైనా దోషాలు, పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 
ధర్మమనుడు, తత్త్వమనుడు, యోగమనుడు 
ప్రాణిసాధింపగల సకలపరమార్ధములకు 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు క్‌ 


ఆచార్య కె. యాదగిరి 


సంచాలకులు 


01201. ౧2౮6 


తెలుగు అకాడమి సమన్వయ సంఘం 


ఆచార్య కె. యాదగిరి 


సంచాలకులు 


డా॥ ఎం. మాణిక్యలక్ష్మి 


ఉససంచాలకులు 
దా॥। ఎన్‌. యోగిబాబు 
డా! టి. అరవింద 
శ్రీ టి. రాజేందర్‌ కుమార్‌ 
శ్రీ ఎం. వెంకటేశం 
శ్రీమతి సి. శ్రీవిద్య 
శ్రీ ఎస్‌. భూపాల్‌రెడ్డి 
శ్రీమతి కె. గీతాంజలి 
దా।॥ ఎం. శైలజ 
డా! ఎస్‌.ఎ.టి. రాజ్యలక్ష్మి 
శ్రీమతి వి. అరుంధతి 


శ్రీ ఎస్‌. వేదవ్యాస్‌ 


౫ ఈ (గ్రంథంలో (వ్రచురితమైన విషయాలకు, వివరాలకు అభ్యిపాయాలకు 
ఆయా రచయితల్తురచయిత్రులే బాధ్యులు. 


01201. ౧2౮6౦ 


ప్రవేశిక 


తెలుగు దినపత్రికలు మన సాహిత్యానికి చేసిన అపురూపమైన సేవ గురించి 
వివరిస్తుంది ఈ పుస్తకం. మొట్టమొదటి తెలుగు పత్రిక “వర్తమాన తరంగిణి” 
నుంచి ఈనాటి వరకు కొనసాగిన తెలుగు దినపత్రికల ప్రస్థానంలో ప్రధానంగా 
1970 - 90ల మధ్య అనేకానేక మార్పులు జరిగాయి. వీటిని కూలంకషంగా 
వివరించటంతోపాటు ప్రత్యేకంగా సాహిత్యంకోసమే నిర్వహించిన పత్రికల గురించి, 
సాహిత్య సంపాదకీయాల గురించి, ఇతర భాషల సాహిత్య ప్రభావాల గురించి 
కూడా ఈ పుస్తకంలో విశదీకరించటం జరిగింది. తెలుగు దినపత్రికారంగంలో 
1985 నుంచి రెండున్నర దశాబ్దాల పాటు ఉదయం, ఈనాడు, ఆంధ్రప్రభ, 
ఆంధ్రభూమి, వార్త దినపత్రికల్లో సీనియర్‌ జర్నలిస్ట్‌గా పనిచేసిన అనుభవం, 
ఇదే అంశంపై హైదరాబాద్‌ సెంట్రల్‌ యూనివర్సిటీలో పిహెచ్‌.డి. రూపంలో 
చేసిన పరిశోధనా ఫలితం ఈ పుస్తకం. 

తెలుగు పాఠకుల కోసం ఇందులోని వివిధ భాగాల్ని సంక్షిప్తీకరించి తెలుగు 
దినపత్రికల సాహిత్యసేవను తిరిగి వేసుకోవడానికి ఈ అవకాశాన్ని ఇచ్చిన తెలుగు 
అకాడమి సంచాలకులు కె. యాదగిరిగారికి కృతజ్ఞతలు. 


దాః కె. రామదాస్‌ 


విషయసూచిక 


తొలి తెలుగు వార్తాపత్రిక వర్తమాన తరంగిణి 
' 1970-80ల మధ్య దినపత్రికల్లో వచ్చిన సాహిత్యం 
1980 - 90ల మధ్య దినపత్రికల్లో వచ్చిన సాహిత్యం 


సాహిత్య సంపాదకీయాలు 


బి2 


ర్‌ర్‌ 

తొలి తెలుగు వార్తాపత్రిక 
వర్తమాన తరంగిణి 


తొలి తెలుగు వార్తా పత్రిక ఏదీ అన్న వివాదాన్ని అవతల వుంచితే 1842లో 
వెలువడిన “వర్తమాన తరంగిణితో పత్రికా ప్రపంచంలో సాహిత్య రంగానికి 
స్థానం కలిగింది. వర్తమాన తరంగిణికి ముందు వచ్చిన 'ది కర్నాటిక్‌ క్రానికల్‌, 
'సత్యదూత,, 'వృత్తాంతిని పత్రికల్లో సాహిత్యానికి ఏ మాత్రం ప్రాముఖ్యం ఇవ్వలేదని 
అర్ధమవుతోంది. “వృత్తాంతినిలో సాహిత్యం ఊసే లేదు. వర్తమాన తరంగిణిలో 
సాహిత్య విషయాలు కూడా ప్రచురించడం మొదలైంది.” 1842లో మాత్రమే 
పత్రికారంగానికి సాహిత్యరంగానికి మధ్య అనుసంధానం ఏర్పడింది. వర్తమాన 
తరంగిణి తొలి సంచికలో కావ్యప్రబంధాల శతకాల పట్టిక ఉంది. చిన్నయసూరి 
లాంటి మహావిద్వాంసులు ఈ పత్రికలో సంపాదకీయాలు రాసేవారు. వర్తమాన 
తరంగిణిలోనే మహాభారత సంపూర్ణ ముద్రణ ఆరంభమైంది. అప్పటివరకూ 
సాహిత్య చర్చ అంటే పద్యతాత్పర్యం, పదార్థ చర్చల వరకే పరిమితమయ్యేది. 
వ్యాకరణ విషయాలు, అలంకారాలు కూడా చర్చకు వచ్చేవి. 

పూర్తిగా సారస్వత విషయాలకు పరిమితమైన మొట్టమొదటి పత్రిక 
“సుజనరంజని” అని పరిశోధకులు గుర్తించారు. 1862-67ల మధ్య వెలువడిన 
ఈ పత్రిక నిర్వాహకులు కూడా తెలుగు పండితులే. చిన్నయసూరి తమ రచనలను 
టీకాటిప్పణి ద్వారా అందులో ప్రచురించారు. మనుచరిత్ర లాంటి గ్రంథాలకు, 
భాస్మరరామాయణానికి కూడా లఘుటిప్పణి, చిన్నయసూరి నీతిచంద్రిక 


౭ ఫ్‌... తెలుగు దిన పత్రికలు -.సాహిత్య సేవ 
లఘుటిప్పణి “సుజనరంజని” ద్వారానే ప్రచురితమయ్యాయి. అయితే ఆనాటి 
పత్రికల్ని కేవలం సాహిత్యపరులు, పండితులే ప్రోత్సహించే వారనడానికి కొన్ని 
ఆధారాలు దొరుకుతున్నాయి. సుజనరంజని ఆంధ్రభాషా సంజీవని, అముద్రిత 
గ్రంథ చింతామణిలాంటి పత్రికలు వీటికి ఉదాహరణలు. ఈ పత్రికల్లో భాషకు 
ఎక్కువ ప్రాధాన్యం వుండేది. వివేవకర్థని పత్రికలో వీరేశలింగంగారు ఈ పత్రికల 
గురించి రాస్తూ, “కేవలం సాహిత్యపరులు వృత్తాంత పత్రికాలేఖనకు పూనుకొనుట 
వలన వారి వ్రాతయందు గూధపదములును, దీర్ధసమాసములను, క్షిష్టార్ధ 
వాక్యములును, యమకాదులను తప్ప ఉపయుక్త విషయములంతగా 
కానరాకున్నవి”. అంటే దీన్ని బట్టి సమకాలీనంగా ఉన్న సాహిత్య భాషా వివాదాలు 
తెలుగు పత్రికలపై ఎలాంటి ప్రభావాన్ని చూపించాయో కూడా అర్ధమవుతోంది. 

తెలుగు పత్రికల్లో భాష, ప్రయొగం, గ్రాంధికం నుండి వ్యవహారికానికి 
మళ్లుతున్న కొద్దీ సామాజిక రంగాల మీద దృష్టి పెరగడం కనిపిస్తుంది. తెలుగు 
పత్రికారచన సంక్లిష్ట సమాసాలతో నిండి సామాన్యుడికి కొరకరాని కొయ్యగా 
మారిన న్ఫతిలో 1872లో ఉమారంగనాయకులు (ప్రారంభించిన 
పురుషార్ధప్రదాయిని పత్రిక వాడుక భాషను స్వీకరించి ఎక్కువ మంది పాఠకులను 
సంపాదించుకోగలిగింది. ఈ మార్పు వల్ల పత్రికలు పండితుల గుప్పెట నుండి 
బయటపడ్డాయి. అంటే తెలుగు పత్రికల నిర్దిష్టమైన సాహిత్య సేవ 
పురుషార్ధప్రదాయినితో ప్రారంభమైంది. పురుషార్ధప్రదాయిని సాహిత్య భాషాపరంగా 
తీసుకొచ్చిన మార్పులు కూడా విశేషమైనవి. పద్యకావ్యాల మాదిరిగా వుండే పత్రికా 
రచనల వల్ల ప్రయోజనం లేదని పురుషార్థప్రదాయిని మొదటి సంపుటి ఏడవ 
సంచికలో సంపాదకులు రాసిన వ్యాఖ్య ఈ సందర్భంగా గుర్తించదగింది. దాదాపు 
ఇరవై సంవత్సరాలు నడచిన ఈ పత్రిక అన్ని శాఖల్లోనూ సాహిత్యం విరివిగా 
వృద్ధి పొందాలనే ఆశయంతో పనిచేసింది. మహాభారత టిప్పణి, పుస్తక విమర్శలు 
ఇందులో ఉండేవి. అయితే 1875 నుండి పదేళ్లపాటు నడిచిన జనవినోదిని 
మరో అడుగు ముందుకేసి బాలసాహిత్యాన్ని కూడా వెలుగులోకి తీసుకువచ్చింది. 
ఇదే సమయంలో ప్రాచీన ప్రబంధాలు ప్రచురించడమే ప్రధాన లక్ష్యంగా గురజాడ 
శ్రీరామమూర్తి సంపాదకత్వంలో ప్రబంధకల్పవల్లి వెలువడింది. సకల విద్యాభివర్ధని, 
సుజనరంజని లాంటి పత్రికలు సగంలోనే నిలిపివేసిన కవి జీవితాల వివరాన్ని 
ప్రబంధకల్పవల్లి ప్రచురించింది. హిందూజన సంస్కారిణి అనే మరో పత్రికలో 


తొలి తెలుగు వార్తాపత్రిక వర్తమాన తరంగిణి 3 
వుస్తకపరిచయాలను విశేషంగా ప్రచురించేవారు. వున్తక నమీక్షకు 
సంబంధించినంతవరకూ ఒక పద్ధతిని స్థిరపరిచిన పథత్రిక ఇదే. అప్పటినుండి 
ఒక అర్థశతాబ్ది వరుకు నడిచిన వివిధ సాహిత్య పత్రికల్లో సాహిత్యేతర విషయాలు 
కూడా ఉండేవి. కానీ పూర్తిగా సాహిత్యానికి అందనంత దూరంలో ఉన్న పాశ్చాత్య 
సాహిత్య విమర్శ ధోరణులను ఈ పత్రిక పరిచయం చేసింది. ఆధునిక తెలుగు 
సాహిత్యానికి మూలస్తంభాలు అనదగిన రచయితలంతా ఈ పత్రికలో రాసినవారే, 
వీటితో పాటు విమర్శవ్యాసాలతో పాటు ఈ పత్రికలో జరిగిన చర్చలు, 
వాదోపవాదాలు, ఉత్తర ప్రత్యుత్తరాలు 19వ శతాబ్ది చివరి పొదపు సాహిత్య 
మార్గదర్శకంగా నిలబడ్డాయి. పేరును బట్టి దీని లక్ష్యాన్ని గుర్తించవచ్చు. అముద్రిత 
గ్రంధాలన్నింటిని 'సేకరించి ఈ పత్రికలో ప్రచురించటమే ప్రధాన ధ్యేయంగా 
పెట్టుకున్నారు. ఈ పత్రిక నెల్లూరు నుండి పూండ్ల రామకృష్ణయ్యగారి 
సంపాదకత్వంలో వెలువదేది. ఈ పత్రికలో ఆనాటి మహోద్దండ పండితులంతా 
మహాఖభినివేశంతో చర్చలు జరిపేవారనేది సత్యం. మండపా పార్వతీశ్వరశాస్త్రి, 
వేదం వెంకటరాయశాస్త్రి, నదకుదుటి వీరరాజ పంతులు మొదలైన పండితులంతా 
అముద్రిత గ్రంథం చింతామణిలో చర్చలు జరిపేవారు. దీనిలో ప్రాచీన (గ్రంథ 
ప్రచురణం, సమకాలీన రచన ప్రచురణం, భాషాసాహిత్యాల చర్చ, మెట్రిక్యులేషన్‌ 
మొదలు ఎం.ఎ., వరకు పాఠ్యగ్రంథాల ప్రచురణ, కవుల నిర్యాణ వార్తలు, 
కవిపండితుల ఉత్తర ప్రత్యుత్తరాలు, గ్రంథ సమీక్షలు వివిధ శీర్షికా విభాగాలుగా 
వచ్చేవి. ఈ పత్రికలో ప్రచురించిన సాహిత్య లేఖలు తర్వాత కాలంలో '“ఆముద్రిత 
(గ్రంథ చింతామణి లేఖలు” అన్న పేరుతో పుస్తక రూపంగా వెలువడ్డాయి. ఈ ఉ 
త్తన ప్రత్యుత్తరాలు 19వ శతాబ్ది చివరిపొదుపు సాహిత్యానికి కరదీపికలు. ఈ 
పత్రిక 1885 నుండి 1904 వరకు ఆంధ్ర సాహిత్యరంగాన్ని ఏకచ్చత్రంగా 
ఏలిందని చెప్పవచ్చు. కన్యాశుల్కం నాటకాన్ని ఈ పత్రికాసంపాదకులు ఇతర 
సాహిత్యవేత్తలందరూ కలిసి సమష్టిగా సమీక్షించడమనే కొత్త సంప్రదాయానికి 
శ్రీకారం చుట్టారు. చాటు పద్యాలను ప్రచురించిన తొలి పత్రిక ఇదే. 
ఆముద్రిత [గ్రంథ చింతామణి ప్రాచిన (గ్రంథాలను ముద్రించడంతో 
సమకాలిక పత్రికలు మరికొన్ని ఈ పనికి పూనుకున్నాయి. వాటన్నింటిలో 
పేర్క్శొనదగింది న్యాపతి సుబ్బారావు పంతులుగారి ఆధ్వర్యంలో రాజమండ్రి నుండి 
వెలువడిన “చింతామణి. ఈ పత్రిక ప్రాచీన కావ్యాలైన విజ్ఞానేశ్వరీయం, 


శ తెలుగు దిన పత్రికలు - సాహిత్య సేవ 
భోజరాజీయం, వరాహపురాణం, మొల్ల రామాయణం, ప్రభావతీ ప్రద్యుమ్నం 
మొదలగు వాటిని ప్రచురించింది. 1890 నుండి 1894 వరకు కేవలం 
నాలుగేళ్లు మాత్రం ఇది నడిచింది. పత్రికా సాహిత్యంలో తెలుగు నవలా రచన 
పోటీలను తొలిసారిగా ప్రారంభించిన ఘనత చింతామణిదేనని చెప్పవచ్చు. 
ఆయితే ఆ రోజుల్లో ఈ ప్రక్రియకు నవల అన్న పేరు రూఢి కాలేదు. దీనిని 
వచన ప్రబంధమని వ్యవహరించేవారు. నవలా పోటీలు నిర్వహించి, ఉత్తమ 
నవలలుగా ఎంపికైన వాటికి బహుమతులివ్వటం అనే సాంప్రదాయాన్ని మొదటగా 
ఏర్పరచింది చింతామణి పత్రికే. మొదటి బహుమతి పొందిన నవలకు 75 
రూపాయలు, రెండవ బహుమతి 50 రూపాయలు నిర్వాహకులు ప్రకటించారు. 
1893లో జరిగిన తొలి నవలా పోటీలకు వావిలాల వాసుదేవశాస్త్రి, కందుకూరి 
వీరేశలింగంలు న్యాయ నిర్జేతలుగా వ్యవహరించారు. ఈ పోటీ నవలల బహుమాన 
నిర్ణయాన్ని 18938 జూలై సం. 3, సం.1లో పక్రటించారు. అప్పుడు మొదట 
బహుమానం ఖండవల్లి రామచంద్రుడిగారి ధర్మవతీ విలాసానికి, రెందవ 
బహుమానం తల్లాప్రగడ సూర్యనారాయణగారి సంజీవరాయ చరితానికి వచ్చాయి. 


ఇదే 'కాలంలో నెల్లూరు నుండి 1894-96లో శ్రీమద్వర్హమాన తరంగిణి 
అనే పత్రిక వెలువడింది. బెజవాడ బాలకృష్ణారెద్దిగారు దీని సంపాదకులు. ఈ 
పత్రికకు బెజవాడ గోపాలరెడ్డి తండ్రిగారైన బెజవాడ పట్టాభిరామిరెడ్డిగారు 
మేనేజరు. శ్రీమద్వర్తమాన తరంగిణిలోని ఒక సంచికలో కందుకూరి వీరేశలింగం 
ముత్తాతల గురించి రాసిన వాక్యాలు బహుపసందుగా ఉన్నాయి. బెజవాడ 
పట్టాభిరామిరెడ్డిగారే ఈ రచన చేశారు. ఆ కాలం నాటి నెల్లూరు పార్రత విశేషాలు, 
కవులు, వారి పాండిత్యం మొదలైన విషయాలన్నీ ఈ పత్రికల ద్వారా తెలుస్తాయి. 

ఇక 1894-99ల మధ్యకాలంలో మద్రాసు నుండి వెలువడిన “శ్రీవెజయంతి' 
అన్న సాహిత్య పత్రిక కూడా ఆనాటి పండితుల మన్ననలు పొందింది. ద్‌ని 
సంపాదకులు ఆ కాలంలో (1891) జాతీయ కాంగ్రెసు మహాసభకు అధ్యక్షులుగా 
పనిచేసిన పనప్పాకం అనంతాచార్యులుగారు. విద్యావిషయ వ్యాసాలు, పురాతన 
[గ్రంథాల గుణగణాల పై చర్చలు, ఆముద్రితాలైన పూర్వకృతులు, నవీన కావ్యాలు, 
ఆధునిక (గ్రంథ విమర్శనలు. అన్నింటిని ఈ పత్రికలో ప్రచురించేవారు. ప్రఖ్యాత 
సంస్కృతాంధ్ర పండితులు మానవల్లి రామకృష్ణగారు వైజయంతిలో సమీక్షలు 
చేసేవారు. వీరేశలింగం కవుల చరిత్ర ద్వితీయ భాగాన్ని 1895 ఏప్రిల్‌ సంచికలో 


తొలి తెలుగు వార్తాపత్రిక వర్తమాన తరంగిణి ర్‌ 
రామకృష్ణ కవిగారే సమీక్షించారు. 1897లో ఉత్తర హరివంశం విశేషాలపై 
మొదటిసారిగా ఆయన వ్యాసం రాశారు. రామకృష్ణగారి మృగావతి అన్న 
మహాకావ్యం వైజయంతిలోనే ఆ రోజుల్లో ధారావాహికంగా అచ్చయింది. కొక్కొండ 
వేంకటరత్నం పంతులుగారి ప్రసన్న రాఘవం కూడా ఇందులో ప్రచురించారు. 
తెలుగు పత్రికల్లో తొలి మహిళా మాసపత్రిక 'బాలికి కూడా ఆ రోజుల్లోనే 
వచ్చింది. దీని సంపాదకులు సంగీతరావు బాపిరాజు. ఇది 1895 ప్రాంతాన 
వెలువడింది. బాలిక పత్రికలో ఆ రోజుల్లో మహిళలు రాసిన అనేక వ్యాసాలు, 
కవితలు ప్రచురించబడుతుండేవి. ప్రముఖ కవిశేఖరులు మల్లాది వెంకటరత్నంగారు 
ప్రారంభించిన పటత్రిక 'తెలుగు జనానా 1893 నుండి 1906 వరకు దాదాపు 
పన్నెండు, పదమూడు సంవత్సరాలు నడచిన సాహిత్య పత్రిక ఇది. తదనంతర 
కాలంలో రాయసం వెంకటశివుడు సంపాదక బాధ్యతలు నిర్వహించారు. 
వీరేశలింగం, వావిలాల వాసుదేవశాప్రిగార్లు దీనిలో రచనలు చేసేవారు. చెన్నపురి 
రాజధాని నుండి ఈ పత్రిక వెలువడేది. ఈ పత్రికలన్నీ 19వ శతాబ్ది చివరలో 
వచ్చినవన్నది చారిత్రక సత్యం. ఇదే కాలంలో మద్రాసు నుండి గట్టుపల్లి 
శేషాచార్యులగారి ఆధ్వర్యంలో “శశిరేఖ అన్న వారపత్రిక వెలువడింది. 
సాహిత్యవేత్తల జీవిత ఘన చరిత్రల గురించి ఇందులో ప్రచురించేవారు. 
ఆనాటి రోజుల్లో అప్రతిహాతంగా పురోగమిస్తున్న జాతీయోద్యమాన్ని 
ప్రతిబింబించడం కోసం 1888లో దేశభక్తులైన నవ యువకులు 'ఆంధ్రప్రకాశిక 
అన్న వారపత్రిక ప్రారంభించారు. దీనికి అప్పట్లో ప్రముఖ కాం(గ్రెసువాది, 
దేశభక్తుడు, సాహితీవేత్త అయిన ఎ.సి. పార్థసారధినాయుడుగారు సంపాదకులుగా 
వుండేవారు. ఆయన 25 సంవత్సరాలు ఈ పత్రికకు సంపాదకులుగా ఉన్నారు. 
నాలుగు దశాబ్దాలపాటు ఈ సాహిత్య సేవ చేసింది. 'ఆంధ్రప్రకాశికి ప్రారంభమైన 
కాలంలోనే మద్రాసు నుండి సుప్రసిద్ధ వచన రచయిత ఓ.వి.దొరస్వామయ్యగారి 
నంపాదకత్వంలో నత్త్య్యసాధని (1899-1905) వట్రిక వెలువడింది. 
దొరస్వామయ్యగారు తమిళంలో విద్వాంసుడు కనుక తమిళ రాయనారుల కథలను, 
వేదాంత విషయాలను దీనిలో ప్రచురించేవారు. మల్లంపల్లి భైరవశర్మగారి 
సంపాదకత్వాన వెలువడిన “రత్నాకరం” (1899-1902) పోలవరం జమిందారు 
రాజా కొచ్చెర్గకోట రామచంద్ర వెంకటకృష్ణారావు సంపాదకత్వాన రాజమండ్రి 
నుంచి వెలువడిన 'సరస్వతి( 1898-19 12), అక్కవరం జమిందారు రాజా 

మంత్రిప్రగడ భుజంగరావుగారి సంపాదకత్వాన ఏలూరు నుంచి వెలువడిన 
'మంజువాణి' (1898-1904) పరస్పరం పోటీలు పడి సాహిత్య సేవ చేశారని 
అనిపిస్తుంది. రత్నాకరంలో కోరాడ రామచంద్రశాస్త్రి గారి శాకుంతలానువాదం 
వెలువడింది. సరస్వతి పత్రికైతే తిరుపతి వేంకట కవుల్ని చాలా కాలం పోషించింది. 
ఈ పత్రిక అనేక కథల్ని జీవిత చరిత్రలను, నవలలను, నాటకాలను 
ప్రచురించింది. కొమ(ర్రాజు లక్ష్మణరావుగారు దీనిలో శివాజీ చరిత్రను 
ప్రచురించారు. సి.నరసింహరాయుడుగారు సర్‌ ఆర్టర్‌ కాటన్‌ చరిత్రను రచించారు. 
ఇక మంజువాణి పత్రిక తిరుపతి వేంకటకవులు వ్యావహారికంలో రాసిన 'పల్లెటూళ్ల 
పట్టుదలల్ని ప్రచురించింది. 

విజ్ఞానశాస్తానికే అంకితమైన పక్షపత్రిక విజ్ఞానవర్ధిని. 1894లో దీనిని 
రాయదుర్గం నుంచి యల్లమరాజు నారాయణమూర్తి ప్రచురించారు. కేవలం 
వ్యవసాయానికే అంకితమైన పత్రిక జ్ఞానోదయం (18983). దీనికి దాసు 
కేశవరావుగారు సంపాదకులు. వ్యవసాయం, గొడ్డు బాగు, వర్తకం, తోటల 
పెంపకం, కులాచారాలు, గెజిట్‌ ఆర్దర్లు, వినోదాలు, హాస్యాలు దీనిలో ఉండేవి. 
అయితే కందుకూరి వారి '“వివేకవర్ధనికి (1875) సమకాలికంగా వెలువడ్డ 
'“లోకరంజనిలో కూడా శాస్త్రీయ విషయాలు కొన్ని ప్రచురితమయ్యేవి. ఇది 
చెన్నపురి నుంచి వెలువడేది. సంపాదకులు కాకర్ల సుబ్బయ్యపంతులు. భూగోళ 
శాస్త్ర విషయాలు, హాస్యకథలు, పరీక్షలకు అవసరమయ్యే టిప్పణులు ఈ పత్రికలో 
ప్రచురితమయ్యేవి. ఇవికాక 19వ శతాబ్ధి ఉత్తరార్థంలో దాసు శ్రీరామ పండితుల 
'అనల్పజల్పితాకల్పవల్లి' (1880), సి.గోపాలయ్య టీచరు (1888), నాదెళ్ల 
పురుషోత్తమ కవి బుధవిధేయ (1880), క్రైస్తవమత ప్రచారం కోసం బళ్లారి 
నుంచి వెలువడిన లూధరిన్‌ (1891), సత్తిరాజు సీతారామయ్య సంపాదకత్వంలో 
ఏలూరు నుంచి వెలువడ్డ లావర్తమాని, దేశోపకారి పత్రికలు, జనమంచి 
శేషాదిశర్మగారి సంపాదకత్వాన నెల్లూరు నుంచి వెలువడ్డ ఆనందదాయిని (1889) 
ముఖ్యంగా పేర్కొనదగినవి. సామాజిక సాహిత్య రంగాలకు ఈ పత్రికలు చేసిన 
.. సేవ ఎంతో ప్రాముఖ్యత వహిస్తుంది. కొమాండూరు వేంకట రామానుజశర్మ 
సంపాదకత్వాన నెల్లూరు నుండి వెలువడిన వాగ్వల్లి (1899-1903), 
మహామహోపాధ్యాయ శ్రీపాద కృష్ణమూర్తిశాస్రిగారి సంపాదకత్వంలో రాజమండ్రి 
నుంచి వచ్చిన కళావతి (1900) గొప్ప సాహిత్య సేవ చేశాయి. 

సాహిత్యంతోపాటు విజ్ఞాన విషయాలను విరివిగా ప్రచురించిన పత్రిక 
“కల్పలత. దీని సంపాదకులు మపె పాధ్యాయ ఆచంట సాంఖ్యాయనశర్మగారు. 
దీనిలోని వ్యాసాలన్నీ ఆయన వ్రాసేవారు. వెలువడిన 30 సంచికలు కూడా 
అమూల్యమైనవి. ఆధునిక రూపరేఖలతో కథానికలను, ఆధునిక కవితలను 
ప్రచురించిన తొలి పత్రిక ఇదే. చాటువులను ఇది విరివిగా ప్రచురించింది. 
ప్రాచీన తెలుగు సాహిత్యం నుండి వైజ్ఞానిక విషయాలను ఏర్చికూర్చేవారు దీని 
సంపాదకులు. ఇందులో వచ్చిన ఒక కథే తొలి తెలుగు కథానిక అన్న అభిప్రాయం 
కూడా ఉంది. ఈ కథ పేరు లలిత. రచయిత సాంఖ్యాయన శర్మగారు. ఆయనే 
ఈ పత్రిక ద్వారా సాహిత్య ప్రతిభా పాటవ పరీక్షలు కూడా నిర్వహించేవారు. 
వేంకట పార్వతీశ్వర జంటకవులు ఈ పత్రిక ద్వారానే ప్రభవించారు. ఇది 1903 
నుంచి 1905 వరకు, 1927లోనూ వెలువడింది. సాంఖ్యాయనశర్మగారు రాసిన 
కవితలన్నీ ఆసక్తికరంగా కొత్త మార్గంగా నడిపించేట్లుగా ఉందేవి. ఇక్కడివరకు 
తెలుగు పత్రికల సాహిత్య సేవలో ఒక అధ్యాయానికి తెరపడినట్లే. ఈ కాలంలో 
వచ్చిన ప్రతీ పత్రికా ప్రాచీన కావ్యాలను ప్రచురించేది. సాహిత్య విమర్శకు 
సంబంధించినంతవరకు భాషావిమర్శ తప్ప ఇతర ప్రక్రియలకు సంబంధించిన 
లోతైన చర్చలు ఏవీ జరిగేవి కావు. ఈ శతాబ్దంలో ప్రధానంగా కనిపించే లక్షణం 
పండితులు పత్రికలు నిర్వహించడం. ఈ పండితులకు సాహిత్య చర్చలు, సాహిత్య 
విమర్శ అంటే సి.సి.బ్రౌన్‌ చూపించిన మార్గం ఒక్కటే కనిపించింది. ఈ రకంగా 
ప్రాచీన కావ్యాల పరిష్కరణ చాలావరకు పూర్తయింది. పాఠపరిష్కరణ పైన చర్చలు, 
విమర్శలు, ప్రతి విమర్శలు జరిగేవి. పద ప్రయోగ బెచిత్యం, శబ్బచర్చ వ్యాకరణ 
విధేయత ఇవన్నీ సాహిత్య చర్చనీయాంశాలుగా ఉండేవి. 
ప్రారంభదశలో వివిధ పత్రికలు 

అయితే 20వ శతాబ్ది 'ప్రారంభంతోనే పత్రికల రూపురేఖలు మారిపోతాయి. 
కొత్త సాహిత్య విలువలతో వెలువడిన తొలి సాహిత్య పత్రిక “ఆంధ్రభారతి'. 
ఈ వథత్రికలో కాన్ని వర్గాలకు, వాదాలకు చెందిన రచయితలకు 
సమప్రాధాన్యముంది. గురజాడ అప్పారావు 'దిద్దుబాటు' కథానికి ఇందులో 
వెలువడింది. వివిధ సాహిత్య ప్రక్రియలపై విమర్శనాత్మక వ్యాసాలు వెలువరించిన 
పత్రిక ఇది. ఈ కాలంలోనే ఆంధ్ర సాహిత్య పరిషత్‌ పత్రిక వెలువడింది. 1940 
వరకు వెలువడిన ఈ పత్రిక భాషా సాహిత్య పరిశోధనా వ్యాసాలకు 

ప్రాధాన్యమిచ్చేది. పూర్తిగా సాహిత్య వారపత్రికగా వావిళ్ల సంస్థవారు త్రిలింగ 
అనే పత్రికను 40 సంవత్సరాలపాటు నడిపారు. గ్రంథ ప్రచురణ రంగంలో 
విప్లవాత్మకమైన మార్పులు తెచ్చిన వావిళ్ల సంస్థ నిర్వహించిన ఈ పత్రికకు 
భాషా వాజ్ఞయ సాంస్కృతిక రంగంలో విశేషమైన ప్రాధాన్యం దక్కింది. 

అచ్చు సంస్కృతి వ్యాపిస్తున్న ఈ కాలంలోనే వ్యావహారిక భాషావాదం ఒక 
ఉద్యమంగా వేళ్లూనుకుంది. కొన్ని పత్రికలు వ్యావహారిక భాషను సమర్ధిస్తే 
మరికొన్ని పత్రికలు వ్యతిరేకించాయి. 1919 సెప్టెంబరు నెలలో వెలువడిన 
“తెలుగు పత్రికకు ఈ రకమైన చారిత్రక నేపథ్యముంది. కందుకూరి 
వీరేశలింగంగారి ఆధ్వర్యంలో ఏర్పడిన 'వర్తమానాంధ్ర భాషా ప్రవర్తక.'సమాజమే 
ఈ 'తెలుగు పత్రికకు పునాది. గిడుగు రామమూర్తి పంతులుగారి సంపాదకత్వంలో 
వెలువడిన తెలుగు పత్రిక కొద్దికాలంలోనే ఆంధ్రదేశంలో ప్రతీ పట్టణానికీ, పల్లెకు 
విస్తరించిందంటే దీని వెనుక ఉన్న కృషిని అర్ధం చేసుకోవచ్చు. రామమూర్తి 
పంతులుగారు యావదాంధ్ర ప్రాంతంలో స్వయంగా పర్యటించి సేకరించిన ఆంధ్ర 
వ్యవహార సమాచారాన్ని ఈ పత్రికలో ప్రచురించేవారు. ఈ పత్రికలో మొట్టమొదట 
చర్చించిన విషయం వ్యాహారిక భాష గురించే. వ్యవహార భాషా ప్రవృత్తి దాని 
ఉపయోగాలు, దాని గౌరవం, దానిని ఉపేక్షించడంవల్ల దేశానికి కలుగుతూ 
ఉన్న నష్టాల గురించి ఈ పత్రిక చేసిన ప్రచారం అద్భుతమైన ఆధునిక భాషాసేవగా 
మిగిలిందని చెప్పవచ్చు. కేవలం ఒక సంవత్సరం పాటు నడిచిన ఈ పత్రిక 
ఆంధ్ర సాహిత్య లోకంలో తీసుకువచ్చిన మార్పు అత్యంత ప్రశంసనీయం. 
ఆ తరువాతి కాలంలో తెలుగు పత్రికను చదివి ఉత్సాహవంతులైన యువకులు 
సాహితి సమితి స్థాపించారు. సాహితి సమితి యువకులు స్థాపించిన 'సాహితి'పత్రికే 
అనంతర కాలంలో అనేక వ్యాహారిక రచనలకు స్థానం కల్పించింది. 


దీని తరువాతి రోజుల్లో కృష్ణాజిల్లా ముక్యాల నుండి పండితుల ఆధ్వర్యంలో 
“'ముక్యాల సరస్వతి” సాహిత్య పత్రిక వెలువడింది. రచయిత, విద్వాంసులు అయిన 
ముక్త్యాల రాజా వాసిరెడ్డి సదాశివేశ్వరప్రసాద్‌ బహదూర్‌గారి సంపాదకత్వంలో 
1923-28ల మధ్య వెలువడిన ఈ పత్రిక ప్రధానంగా ప్రాచీన కావ్య ప్రబంధాల 
ప్రచురణకు ఉద్దేశించినట్టిదే. సుప్రసిద్ధ పరిశోధక విద్వత్మవులు శ్రీవేటూరి 
ప్రభాకరశాస్త్రిగారే ఈ “ముక్త్యాల సరస్వతి'లో నసికేతోపాఖ్యానము, ఉద్భృటారాధ్య 
చరిత్ర, చారుచర్య, వైద్యగ్రంథ సముచ్చయం మొదలైన వాటిని సంస్కరించి 

ప్రచురించారు. క్షేమేంద్రుడు రాసిన అవధాన కల్పలతను రాజావారే అనువదించి 
వరుసగా ప్రచురించేవారు. 


ఇదేకాలంలో 1921లో సుమారు రెందేళ్లపాటు అక్కిరాజు ఉమాకాన్త 
విద్యాశేఖరులు ఆధ్వర్యంలో వెలువడిన తెలుగుదేశ వాజ్షయ పత్రిక చాలామందికి 
తెలియకపోయినా అనేక సాహిత్య వ్యాసాలు ఇందులో ప్రచురించబడ్డాయి. 
మద్రాసులోని తిరువల్లిక్కేణి నుంచి ఈ పత్రిక వెలువడేది. తెలుగుదేశపు వాజ్ఞయ 
సమితిని ఆయన తెలంగాణా లిటరేచర్‌ అసోసియేషన్‌ అని ఇంగ్రీషులో సమానార్థకంగా 
ప్రతిపాదన చేయడం చూస్తే మొత్తం తెలుగునాడును ఆయన తెలంగాణాగా 
భావించడం స్పష్టమవుతోంది. కొమర్రాజు లక్ష్మణరావుగారు, మేదేపల్లి వేంకట 
రమణాచార్యుల వంటి గొప్ప విద్వాంసులు, పరిశోధకులు ఈ పత్రికలో రచనలు 
చేసేవారు. డాక్టరు కట్టమంచి రామలింగారెడ్డిగారి మహాభారతంపై గోఖలే హాలులో 
చేసిన ప్రసంగాన్ని ఉమాకాన్త విద్యాశేఖరుల వారు తన సహజమైన భారతీయ 
దృక్పథంలో ఈ పత్రికలో చేసిన విమర్శ అప్పట్లో పెద్ద వివాదాంశంగా మారింది. 

కాకినాడలో 1923లో అఖిల భారత కాంగైసు మహాసభ జరగడం 
తెలుగునాట పెక్కు నూతన ప్రక్రియలకు నాంది పలికిందని చెప్పవచ్చు. 
ఈ సభవల్లే దేశంలోని వివిధ సాహితీవేత్తలతో మనవారికి గట్టి సంబంధాలే 
ఏర్పడ్డాయి. డైజెస్టు లాంటి పత్రిక దేశంలోని అన్ని తెలుగు ప్రాంతాలవారి కోసం 
ఒకటి అవసరమనే భావన అందరిలో ఏర్పడింది. ఈ భావన ఫలితంగానే “ఆంధ్ర 
సర్వస్యం), 'సారస్వత సర్వం” అనే పత్రికలు వెలువడ్డాయి. “ఆంధ్ర సర్వస్యం' 
అనే పత్రిక 1924లో రాజమండ్రి నుండి ఏడిద వెంకటరావుగారి సంపాదకత్వాన 
వెలువడి వరుసగా రెండు సంవత్సరాలు నడిచింది. దీని ముఖ చిత్రం పైన గిగి 

తీగ6౧౧2 [౧6౧45 అని ఆంగ్లంలో వుండేది. “ఆంధ్రులు పూర్వ, ఆధునిక 
మత, సాంఘిక, రాజకీయ, ఆర్థిక సారస్వత కళా పద్ధతులను గూర్చి వ్రాసిన 
స్వతంత్ర వ్యాసములు సత్మరింపబడును” అని తెలుగులోను, ఆంగ్లంలోనూ ఉ 
డేది. నిడదవోలు వెంకటరావుగారు, మల్లాది సూర్యనారాయణశాస్త్రి, శ్రీపాద 
సుబ్రహ్మణ్యశాస్త్రి, పులుగుర్తి లక్ష్మీనరసమాంబ తదితరులు దీనిలో వ్యాసాలు రాస్తూ 
ఉండేవారు. శ్రీమాన్‌ బహుజనపల్లి సీతారామాచార్యుల వారి జీవితంపై 
నిడదవోలువారు ఆ కాలంలో రాసిన ఇందులోని వ్యాసం పేర్కొనదగినది. 

'లుకూరి నారాయణరావు లాంటి వారు విశాలాంధ్ర కోసం కన్న కలలు కవితలుగా 
ఇందులో ప్రచురించబడ్డాయి. 

సరిగ్గా ఇదే కాలంలో అంటే 1924లో ఏలూరిపాటి రామభద్రచయనులుగారి 
సంపాదకత్వాన సారస్వత సర్వస్వం అనే సాహిత్య పత్రిక వెలువడింది. చిలుకూరి 
నారాయణరావుగార, జనమంచి శేషాద్రిశర్మగారు వంటి ప్రముఖులు దీనిలో 
రాసేవారు. ఇది కూడా రెండేళ్లు మించి రాలేదు. ప్రసిద్ధులు శ్రీ వేదం 
వెంకటరాయశాస్తిగారిపై ఆచార్య గిడుగు రామమూర్తి పంతులు చేసిన 
“'మిధ్యాపవాదం' అనే విమర్శ అప్పట్లో ఇందులోనే వచ్చింది. 

తెలుగు కథాచ(క్రవర్తి, విమర్శకులు, సాహిత్య శిరోమణి శ్రీపాద 
సుబ్రహ్మణ్యశా(స్తిగారి సంపాదకత్వంలో రాజమండ్రి నుంచి వెలువడిన 
'ప్రబుద్దాంధ్ర' పత్రిక అప్పట్లో (1924-36) తెలుగుదేశంలో ఒక కొత్త మార్పుకు 
నాంది పలికింది. గిడుగు రామమూర్తి పంతులుగారి వ్యవహార భాషావాదాన్ని 
నూరుపాళ్లు ' సమర్ధిస్తూ ఉద్యమ కరదీపికలా ఈ పత్రిక నడిచింది. తెలుగు 
కథాసాహిత్యాన్ని కొత్త పుంతలు తొక్కించిన శ్రీపాదవారి అపూర్వమైన కథలెన్నో 
ఇందులో వెలువడ్డాయి. శాస్త్రిగారికి హిందీ అన్నా కాంగ్రెసు అన్నా ఖద్దరన్నా 
అసలే గిట్టేది కాదు. 'హిందీ వల్ల తెలుగుకు జరుగుతున్న అపకారం” అన్న శీర్షిక 
ఈ పత్రికలో వుందంటే, అదీనూ శాస్త్రిగారే ఆ శీర్షకను నిర్వహించేవారంటే 
ఆశ్చర్యం వేయక మానదు. వేమన జయంతి ఎప్పుడన్న అంశంపై రేగిక వివాదంపై 
శ్రీపాద వారు చేసిన సూచనలతో కూడిన సంపాదకీయం ఆ కాలంలో రెడ్డిసభ 
వారికి గొప్ప చురకలే వేసింది. ఈ సందర్భంగా గిడుగు రామమూర్తి పంతులు 
ప్రబుద్దాంధ్రలో వ్యవహారవాదానికి ఈ పత్రిక చేస్తున్న అనన్య సేవా నిరతిని 
గురించి ప్రశంసించారు. ప్రబుద్దాంధ్ర పత్రికను ఎదుర్కొనేందుకు శ్రీపాద 
కృష్ణమూర్తి శాస్త్రిగారు 1925 జనవరి నుంచి గ్రాంథికాంధ్ర వేదికగా 
“వజ్రాయుధము అనే పత్రికను వెలువరించారు. ఈ పత్రిక రెండో సంచికలో 
“'గ్రామ్యాచార్యులు” పేరుతో గిడుగు వారిని నిందిస్తూ వ్యాసం “వ్రాశారు. భాష 
దగవు పండిత పరిషత్తు తీర్చాలని, కొందరు పండితులతో పరిషత్తు ఏర్పరచాలని 
గిడుగువారు సవాలుచేస్పే దానికి శ్రీపాదవారు నలుగురు చాలరని, ఇరవై అయిదు 
మంది ఉండాలని ప్రకటించారు. 

ఇదే కాలంలో అంటే 1924-82ల మధ్య రెడ్లు అంతా కలసి రెడ్డిరాణి 
అనే పత్రిక నెలకొల్పారు. దీనిని మల్లిడి సత్తిరెడ్డిగారు తూర్పుగోదావరి జిల్లా 
రాయవరం నుంచి ప్రచురించేవారు. రెడ్దిరాజుల చరిత్రకు సంబంధించిన పెక్కు 
శాసనాలు మొదలైనవాటిని వేటూరి ప్రభాకరశాస్త్రిగారు దీనిలో ప్రకటించారు. 

ప్రసిద్ధ పండితులు శ్రీ పెండ్యాల సుబ్రహ్మణ్యశాస్రిగారు ఈ పత్రికలో 
భారతానువాద సమస్యలు చర్చించారు. మల్లంపల్లి సోమశేఖరశర్మగారు రెడ్డిరాజుల 
చరిత్రకు సంబంధించిన రచనలు చేశారు. దీని తొలి సంచిక 1923 అక్టోబరులో 
వెలువడింది. 


ప్రముఖ న్యాయవాది, హైకోర్టు మాజీ ప్రధాన న్యాయమూర్తి శ్రీపాకాల 
రాజమన్నారు కళకు సేవ చేయాలనే ఉద్దేశంతో 'కళు అనే పత్రికను మద్రాసు 
నుంచి ప్రచురించారు. దీనిలో మానవల్లి రామకృష్ణ కవి, కొమర్రాజు లక్ష్మణరావు 
వంటి పండిత పరిశోధకులు రచనలు చేశారు. దీనికి కూడా వేటూరి ప్రభాకరశాస్త్రి 
పరోక్ష సంపాదకులు. ఈ కాలంలోనే మద్రాసు నుంచి విశ్వనాథ సత్యనారాయణ, 
బాపిరాజు, కోలవెన్ను రామకోటేశ్వరరావు ప్రభృతుల నిర్వహణలో జయంతి పటత్రిక 
వెలువడింది. పంచాగ్నుల ఆదినారాయణ శాస్త్రిగారి వంటి ప్రముఖ పండితులు 
ఈ పత్రికలో నిఘంటు రచనా పరామర్శలు వంటి ప్రసిద్ధ వ్యాసాలెన్నో 
ప్రచురించారు. 

నవ్య సాహిత్య పరిషత్తు వారి సఖి పత్రిక కూడా ఈ శతాబ్ధి మూడో దశకంలో 
రెందేళ్లు వచ్చి ఆగిపోయింది. 1920 నాటికే నవ్య సాహిత్య ప్రచారం కోసం 
తల్లావరుల శివశంకరశాస్త్రి, (త్రిపురారిభట్ల వీరరాఘవస్వామి, కొడాలి 
ఆంజనేయులు ప్రభృతులు సాహితీ పత్రికను ప్రారంభించారు. విశ్వనాథ, 
మునిమాణిక్యం, చింతా, నాయని, చలం రచనలు సాహితిలో చోటుచేసుకున్నాయి. 


1920లో ఆంధ్రప్రదేశ్‌లో తాడిపత్రికి వచ్చి ప్రసంగించిన మహాత్మాగాంధీ 
ప్రసంగాలకు ప్రభావితుడైన పప్పూరి రామాచార్యులు ఆ తరువాతి కాలంలో 
“పినాకిని అనే పత్రికను 1922లో స్థాపించారు. ఆ తరువాత 1923లో శ్రీసాధన 
అనే పత్రికను ప్రారంభించారు. ఆయన కలచవీడు వెంకట రమణాచార్యులతో 
కలిసి 'హాస్యమంజూషు అనే గ్రంథం ప్రచురించారు. శ్రీసాధనలోనే 'విశ్వవినుత 
నామ వినుర రామి అన్న మకుటంతో పద్యాలు రాసేవారు. ఈ పత్రికలో ఆయన 

రాసిన వదరుబోతు వ్యాసాలు విశేష ప్రాచుర్యాన్ని పొందాయి. ఈ పత్రిక 
వజోత్సవాన్ని జరుపుకుంది. 

బెంగాలులో వెలువడుతున్న మోడర్న్‌ రివ్యూలాంటి వ(త్రికల్ని 
ఆదర్శప్రాయంగా తీసుకుని శ్రీకౌతా రామశాస్తిగారు శారద అనే మాసపత్రికను 
ప్రారంభించారు. ఇది బందరు నుండి 1922 సెప్టెంబరు నుంచి రెండున్నర 
సంవత్సరాలు వరుసగా వెలువడింది. అడవి బాపిరాజు లాంటి సాహితీవేత్తలు 
దీనిలో రచనలు చేసేవారు. బాపిరాజుగారి హిమబిందు నవల శారదలోనే 
మొదటిగా వచ్చింది. 

1984లో వజోత్సవాన్ని జరుపుకున్న గొప్ప సాహిత్య పత్రిక 'భారతి' 
మాసపత్రి. కాశీనాథుని నాగేశ్వరరావు పంతులుగారి యాజమాన్యాన గన్నవరపు 
సుబ్బరామయ్యగారి సంపాదకత్వంలో, అటు తర్వాత శివలెంక శంభుప్రసాద్‌గారి 
సంపాదకత్వంలో వచ్చి, శివలెంక రాధాకృష్ణగారి సంపాదకత్వంలో మొన్నటివరకు 
నడిచింది. ఆంధ్రావళికి ఆరు దశాబ్ధాలు నవరసోపేతమైన సాహిత్యపు విందులు 
అందించిన ఘనత 'భారతి'దే. 

తెలుగు సాహిత్యానికేకాక సంస్కృత సాహిత్యానికి, చరిత్రకు, పురాతత్వానికి, 
శాసన పరిశోధనకు, విజ్ఞాన శాస్త్రానికి, సంఘ పురోగతికి, మహిళాభ్యుదయానికి 
ఇలా అనేక రకాలుగా దేశ పురోభివృద్ధికి సంబంధించిన సకల కార్యకలాపాలకు 
ఈ పత్రిక దోహదం చేసింది. నిడదవోలు వెంకటరావుగారు అన్నట్టు ఆంధ్రపత్రిక 
దినపత్రిక, ఆంధ్ర సచిత్ర వారపత్రిక, భారతి, ఉగాది సంచికలపై ప్రత్యేక 
పరిశోధనలు చేసే సిద్ధాంత (గ్రంథాలు వ్రాయవచ్చు. 

భారతి పత్రిక అన్నివర్గాల సాహిత్యవేత్తలను, అన్ని సిద్దాంతాల రచనలను 
ప్రోత్సహించింది. చివరకు తనను విమర్శించినవారి రచనలను సైతం 
ప్రచురించింది. 'భారతి పత్రిక ఆరంభం వెనుక ఆసక్తికరమైన కథ ఒకటి ఉ 
౦ది. సాహిత్య మాసవత్రికను ఒకదాన్ని ప్రారంభించాలని కాశీనాథుని 
నాగేశ్వరరావుగారు ఎప్పటినుంచో ఆలోచనలో ఉన్నారు. అప్పటికే ఆయన 
ఆంధ్రపత్రిక దినపత్రిక, వారపత్రిక, ఉగాది సంచికను నడుపుతున్నారు. ఈ 
ఆలోచనను తన స్నేహితులైన వేటూరి ప్రభాకరశాస్త్రి, పనప్పాకం అనంతాచార్యులు, 
వేపా రామేశం, టంగుటూరి ప్రకాశంగార్ల వంటి ప్రముఖులతో ఏర్పాటైన గోష్టులలో 


తొలి తెలుగు వార్తాపత్రిక వర్తమాన తరంగిణి 13 
నాగేశ్వరరావుగారు ప్రస్తావించారు. వారు సైతం ఇచ్చిన ప్రోత్సాహం, వేటూరి 
వారి సిఫార్సుతో గన్నవరపు సుబ్బరామయ్యగారిని సంపాదకులుగా నియమించటం 
వంట వెంటనే జరిగిపోయాయి. భారతి తొలి సంచిక ప్రభాకరుల 'శివకవులు” 
అనే తొలి వ్యాసంతో వెలువడింది. భారతి ఆంధ్ర సంస్కృత సాహిత్యాలకు, చరిత్ర 
పురాతత్వ విజ్ఞానశాస్తాదులకు చేసిన సేవ అపూర్వం. 1924 నుండి 1990 
వరకు అవిచ్చిన్నంగా నడచిన పత్రిక ఇది. తర్వాత కొంతకాలం మధ్యమధ్యలో 
కొన్ని సంచికలు వచ్చి ఆగిపోవటం జరిగింది. 

ప్రభాకరులు ఈ పత్రికకు పరోక్షంగా సేవచేస్తూ అసంఖ్యాకంగా వ్యాసాలు 
రాశారు. కవితలు వ్రాశారు. దివ్యదర్శనం, కృతార్ణుడు, కాళహస్తి-శివరాత్రి, 
సీత్రాఫలం, అమరావతీ శిల్పం మొదలైన కవితలు ఇందులోనే వెలువడ్డాయి. 
ప్రతిమా నాటకం లాంటి గొప్ప నాటకం మొదలైనవి భారతిలో వచ్చినవే. భారతిలో 
పడిన వీక్‌ పెక్కు వ్యాసాలు తర్వాత తెలుగు మెరుగులు, మీగడతరకలు, 
సింహావలోకనం మున్నగు సంపుటాలుగా వెలువడ్డాయి. ఈ కాలంలోనే 
ప్రభాకరులు బసవ పురాణాన్ని ప్రామాణికమైన పీఠికతో ప్రచురించారు. 

అదేకాలంలో డాక్టరు కె. ఎన్‌.కేసరి సంపాదకులుగా వెలువడిన గృహలక్ష్మి 
మహిళాభ్యుదయానికి ఎంతగానో దోహదం చేసిన పత్రిక. ఈ పత్రికలో రచనలు 
చేసి వెలుగులోకి వచ్చినవారిలో కనపర్తి వరలక్ష్మమ్మ లాంటి రచయిత్రులు ఎందరో 
ఉన్నారు. 'గృహలక్ష్మి కంకణం” అనే బహుమానంతో ప్రతి ఏటా విదుషీమణులను, 
రచయిత్రలను ఈ పత్రిక సువర్ణకంకణాదులతో గౌరవించేది. 

సుప్రసిద్ధ సంఘ సేవాసంస్కర్త, ఉత్తమ దేశభక్తురాలు గుమ్మడిదల 
దుర్దాబాయమ్మగారు స్థాపించి రూపురేఖలు దిద్దిన ఆంధ్ర మహిళాసభ పక్షాన 
“'ఆంధ్రమహిళి అనే మాసపత్రిక కొన్నేళ్లు వచ్చింది. స్వాతంత్ర్యం రాకపూర్వం 
వెలువడ్డ సాహిత్య పత్రికలలో ముఖ్యంగా పేర్కొనవలసినవి ప్రతిభ, ఉదయిని, 
వీణ, జ్వాల, ఆంధ్ర, ఆంధ్రభూమి మొదలైన పత్రికలు. 

వేటూరి ప్రభాకరశాస్త్రిగారు చైతన్య నంపప్రదాయానుయాయుల 
భేదాభేదవాదం లాగా పరోక్ష - ప్రత్యక్ష సంపాదకత్వం నిర్వహించిన పత్రిక 
“'ఆనందవాహిని. మద్రాసులో ఆయన స్నేహితులుగా ఉన్న ఎస్‌.ఎస్‌.వాసన్‌ 
ఆధ్వర్యంలో వెలువడుతున్న ఆనందవికటన్‌ అనే తమిళ హాస్య మాసపత్రికను 


కేశ తెలుగు దిన పత్రికలు - సాహిత్య సేవ 
చూసి వేటూరి ప్రభాకరశాస్రిగారు కూడా తెలుగులో అలాంటి పత్రిక 
నిర్వహించాలనుకున్నారు. దాని మొదటి సంచిక 1980 జనవరి ఒకటవ తేదీన 
వెలువడింది. దీని భాష శిష్ణ్ట్యావహారికం. పండితుల దగ్గర్నుండి సామాన్య జనుల 
వరకూ అందరికీ అందుబాటులో ఉండేలా ఆ రోజుల్లో ఇంత సరళశైలిలో, 
హాస్యోక్తులతో, అడుగడుగునా చమత్మ్శారాలతో నడిచిన షకైక పత్రిక ఆనందవాహిని. 
తొలి సంచికలోని 'స్పవిషయం” అన్న సంపాదకీయంలో వారు రాసిన సంపాదకీయ 
వ్యాఖ్యలను చదివితే పత్రిక మనోగతం మనకర్ధమవుతుంది. “వాస్యప్రధానంగా ఈ 
పత్రిక ఉంటుంది. ఇందులో ఎవరినీ నిందించడం ఉండదు. ఎప్పటికప్పుడు లోకంలో 
స్వదేశంలో జరుగుతూ ఉందే అపూర్వ విషయాలే ఇందులో నవ్వులాటతో వెల్లడించడ 
మయింది. చిన్న చిన్న కథలు, కబుర్హు, మంచి మాటలు, పాటలు, పదాలు, పద్యాలు 
ప్రకటిస్తాము. ఇది కాంగ్రెసు పత్రిక కాదు. జస్టిస్‌ పత్రిక కాదు, బ్రాహ్మణ పత్రిక 
కాదు. అదిమాంధ్ర పత్రిక కాదు. ఏదీ కాదు గాని అన్ని బెను. అందరి పత్రికా 
బెను. అందరికీ అందుబాటులో ఉండడం. కోసం చందా సంవత్సరం ఒకటి రూ. 
1-0-0 (ఒక రూపాయి) పెట్టినాము. ఆంధ్ర మహాజనులందరూ చందాదారులుగా 
డుపడవలసిందని, ఆనందమును కలిగించే విషయము వ్రాసి ప్రకటనకు కూడా 
౦పి సహాయపదడవలసినదని వేడుకొంటున్నాము”. ఇంత స్వచ్చంగా, తేటతెల్లంగా, 
ఏష్టంగా ఆ కాలంలో సాహిత్యజనులు హాయిగా చదువుకునేందుకు వీలుగా వెలువడిన 
కైక పత్రిక 'ఆనందవాహినియే అని చెప్పవచ్చు. 16 దమ్మిడీలు అంటే ఒక 
రూపాయి చెల్లిస్తే ఏడాది పొడవునా అందించే ఆనందవాహినికి ఆ రోజుల్లో 
అపూర్వమైన ప్రతిస్పందన లభించింది. 1930లో వచ్చిన ప్రెస్‌ ఆర్టినెన్స్‌ వల్ల 
జూలై, ఆగస్టు, సెప్టెంబరు (1930) సంచికలు ఆగిపోయాయి. తిరిగి అక్టోబరు 
సంచికను గత మూడు సంచికల విశేషాలతో ప్రత్యేకంగా ప్రచురించారు. 

ఆంధ్ర శేషగిరిరావుగారి సంపాదకత్వంలో 1931లో ప్రారంభమైన 
“ఆంధ్రభూమి” సచిత్ర మాసపత్రికలో సర్వ విషయాల్ని చర్చిస్తూ ఉండేవారు. 
ఆంధ్ర శేషగిరిరావుగారు ఆంధ్రులు. ఆంధ్ర రాష్ట్రం వచ్చేవరకు సిగముడి వేయనని 
చాణుక్యునిలాగా ప్రతినపూని శిరోజాలు, మీసాలు పెంచిన దీక్షితులు. ఈ పత్రికలో 
ఆంధ్ర జాతికి సంబంధించిన వివిధ విషయాలను ప్రామాణికంగా, పరిశోధనా 
దృష్టితో ప్రచురించేవారు. ఈయన స్వయంగా సరళ గ్రాంధికవాది అయినా గిడుగు 
రామమూర్తిగారి వ్యవహార భాషోద్యమాన్ని సమర్ధించారు. ఆంధ్రభూమిలో ప్రతి 

తొలి'తెలుగు వార్తాపత్రిక వర్తమాన' తరంగిణి ల్‌ 
నెలా ఆంధ్రుని డైరీ పేరుతో ఆ నెలలో జరిగిన వివిధ సంఘటనలను చివరి 
పుటలో వెలువరించేవారు. సుమారు 1940 వరకు వచ్చిన “ఆంధ్రభూమి” ఆ 
తరువాత కాలంలో ఆగిపోయింది. మళ్లీ దిన, వార వతథికలుగా 
తదనంతరకాలంలో రావడం అందరికీ తెలిసిందే. 

కొంపెల్ల జనార్దనరావుగారి సంపాదకత్వంలో మద్రాసు నుండి 1985 
జనవరిలో వెలువడిన ద్విమాస పత్రిక ఉదయిని. ఇది రెండు సంవత్సరాల పాటు 
వచ్చింది. నవ్యసాహిత్యానికి ఆ రోజుల్లో అండగా నిలచిన పత్రిక. సమకాలిక 
కవి పండిత పరిశోధకులందరూ దీనిలో తమ రచనల్ని ప్రచురించేవారు. 
జనార్దనరావుగారు 'కిరణాలు' అనే శీర్షిక కింద సంపాదకీయ వ్యాఖ్యలు వ్రాసేవారు. 
వాటిలో ఆయా సమకాలీన సాహిత్యాంశాలపై పత్రికాభిప్రాయాలను వెల్లడించేవారు. 
జనార్దనరావుగారు రాసిన ఈ పత్రిక మొదటి సంచిక సంపాదకీయంలో 
“రసాస్వాదనమును బట్టి మనస్సుకు సంస్కృతి ప్రసాదించే ఉత్కృష్ట సాహితీ 
కళాభ్యుదయానికి ఉదయిని సతతము తూర్పు దిక్కయి ద్వారము తెరుస్తుంది” 
అని వెలువరించిన అభిప్రాయాలను బట్టి ఆ పత్రిక సారస్వత మనోగతం 
అర్ధమవుతుంది. త్రీ వేదుల సత్యనారాయణశాస్రి రచించిన పద్యరచనలు, శ్రీ 
కవికొండల వెంకటరావుగారి “ప్రేమతత్వం” అనే కథ ఉదయిని తొలి సంచికలో 
ప్రచురించ బడటం, విశేషాదరణ పొందటం ఒకేసారి జరిగాయి. ఈ సాహిత్య 
పత్రికలో శృంగాటకం, గ్రంథపరిచయాలు, వాజ్ఞయవీధి, తలపోతల కలపోతలు 
(లేఖావళి), వ్యాసాలు, నాటకాలు, కవితలు అనే శీర్షికలుండేవి. అత్యంత 
విషాదకరమైన విషయమేమిటంటే  ఉదయిని సంపాదకులు కొంపెల్ల 
జనార్దనరావు పాతికేళ్ల వయసులోనే క్షయవ్యాధి వల్ల మరణించడంతో 'ఉదయిని” 
పటత్రిక సైతం అంతమయింది. 'కొంపెల్ల మరణాన్ని గురించి ఆనాటి పత్రికలన్ని 
ఘనంగా నివాళులర్పించాయి. మహాకవి శ్రీశ్రీ సైతం తన 'మహా ప్రస్థానాన్ని 
“సెలవంటూ వెళ్లిపోయిన నేస్తం) అంటూ కొంపెల్ల జనార్దనరావుకే అంకితం 
ఇచ్చారంటే జనార్దనరావు సాహిత్య వ్యక్తిత్వం ఎంతటితో అంచనా వేయవచ్చు. 

విద్యావ్యాప్తి, సంస్కృతి సామాన్య ప్రజలకు చేరాలంటే వ్యవహార భాష ఒక్కటే 
మార్గమని తలచిన నలుగురు విద్యా చేతలు జె.ఎ.ఏట్స్‌, పి.టి. శ్రీనివాస్‌ అయ్యంగార్‌, 
గురజాడ అప్పారావు, గిడుగు రామమూర్తి గార్లు దైనందిన వ్యవహార భాషలో 
బోధనను పాఠశాలల్లోనూ, కళాశాలల్లోనూ ప్రవేశ పెట్టాలని తీవ్రంగా 
ప్రయత్నించారు. ఇదంతా 1910ల కాలంలో జరిగింది. వీరి ప్రయత్నాన్ని 

గమనించిన ఆంధ్రదేశ పండితులంతా అయ్యో ! భాష పాడయిపోతుందని, 
విద్యావిధానం నాశనమై పోతుందని పెద్ద ఆందోళన చేపట్టారు. వ్యవహార 
భాషోద్యమాన్ని ఎదుర్కోవడం కోసం వారంతా “ఆంధ్ర సాహిత్య పరిషత్తు అనే 
సంస్థను స్థాపించారు. (గ్రాంథిక భాషావాదులంతా కలిసి ఏర్పరచిన ఈ సంస్థ 
నుండి 1918లో “ఆంధ్ర సాహిత్య పరిషత్పత్రిక అనే. పేరుతో ఒక పత్రికను 
కూడా తీసుకువచ్చారు. ఈ పత్రిక ముఖ పత్రంపై “దేశభాషలందు తెలుగులెస్స” 
అనే వాక్యాన్ని పరిషత్‌ ముద్రగా ప్రచురించారు. 
ఈ పరిషత్తు గ్రాంథిక భాషారక్షణమే ధ్యేయంగా పనిచేస్తున్నందున గిడుగు 
. రామమూర్తి పంతులుగారు మొదలైన వ్యవహార భాషావాదులు వ్యవహార భాషా 
వ్యాప్తి కోసం అభినవాంధ్ర పండిత సభ పేరుతో 1983 మార్చిలో బరంపురంలో 
సమావేశమయ్యారు. దీనికి డాక్టరు చిలుకూరి నారాయణరావుగారు అధ్యక్షత 
వహించారు. ఈ సభ రెండవ సమావేశం 1933 డిసెంబరులో రాజమండ్రిలో 
జరిగింది. దీనికి రాయప్రోలు సుబ్బారావుగారు అధ్యక్షత వహించారు. 
ఈ సమావేశంలో అభినవాంధ్ర పండిత సభ నవ్యసాహిత్య పరిషత్తుగా. మారింది. 
కేంద్ర కార్యస్థానాన్ని 'గుంటూరు'గా నిర్ణయించారు. ఆంధ్ర సాహిత్య పరిషత్తులాగానే 
నవ్యసాహిత్య పరిషత్తు కూడా కొన్ని కార్యక్రమాలు చేపట్టి, లక్ష్యాలు ఏర్పరచుకుని 
ఆ లక్ష్యసాధన కోసం కృషి చేసింది. వివిధ ప్రదేశాలలోని కవులను, రచయితలను 
ఒకచోట చేర్చడం, సభలూ, సమావేశాలు జరపడం, వార్షికోత్సవాలు జరపడం, 
ప్రచారం కోసం ఒక పత్రికను ప్రచురించడం మొదలైన కార్యక్రమాలన్నీ 
నవ్యసాహిత్య పరిషత్తు వారు చేపట్టారు. 
నవ్యసాహిత్య పరిషత్తు కార్యక్రమాల్లో ప్రధాన బాధ్యతగా '“ప్రతిభి పత్రికను 
1936లో వెలువరించారు. దీని సంపాదకులుగా తెలికచర్ల వెంకటరత్నంగారు 
వ్యవహరించారు. గుంటూరు నుంచి వెలువడిన ఈ పత్రిక నవ్యసాహిత్యానికి 
మహావేదికగా నిలిచింది. ఉపయోగపడింది. గిడుగు రామమూర్తి పంచాగ్నుల 
ఆదినారాయణ శాస్తి, తల్లావరముల శివశంకరశాస్త్రి, చింతా దీక్షితులు, నోరి 
నరసింహశాస్త్రి, శ్రీరంగం శ్రీనివాసరావు, పాలగుమ్మి పద్మరాజు మున్నగు వారి 
రచనల్ని (ప్రతిభ ప్రచురించేది. శ్రీశ్రీ మహాప్రస్థానం లోని కవితలన్నీ 
మునుముందుగా “ప్రతిభిలో రావడం గమనార్హం. 

కృష్ణాజిల్లా తేలప్రోలు నుంచి పాటిబండ మాధవశర్మ, రాజగోపాల్‌గార్లు 
1936 నుండి నడిపిన “వీణ” సాహిత్య పత్రిక వ్యవహారిక భాషావాదానికే గాక, 
నవ్యసాహిత్యానికి కూడా పట్టుగొమ్మయింది. 1986, జూలై 'వీణి సంచికలో 
ఆచార్య గిడుగు రామమూర్తి పంతులుగారికి ఆంధ్ర విశ్వవిద్యాలయంలో ప్రత్యేక 
పీఠం ఇవ్వాలంటూ రాసిన సంపాదకీయం ఆ రోజుల్లో అందరినీ కదిలించిందంటే 
ఆశ్చర్యం లేకపోలేదు. కొంపెల్ల జనార్దనరావుగారు కీర్తిశేషులయినపుడు వీణలో 
శ్రీ నోరి నరసింహశాస్త్రిగారు చేసిన ఆవేదనా రచన సైతం అందరినీ కదిలించింది. 

1946లో మధునాపంతుల సత్యనారాయణశాస్రిగారి ఆధ్వర్యంలో సుమారు 
ఒక సంవత్సరం పాటు వెలువడిన సాహిత్య పత్రిక 'ఆంధ్రి, ఆంధ్ర పురాణం, 
ఆంధ్ర రచయితలు మొదలైన బహు (గ్రంథాలు రచించిన శాస్త్రిగారు 
కళాప్రపూర్ణులు. వేంకట రామకృష్ణ కవులు, వేలూరి శివరామశాస్త్రి వంటి 
దిగ్ధంతులు ఇందులో రచనలు చేశారు. కందుకూరి ఈశ్వరదత్తుగారు ఆంధ్రలో 
ఆంధ్రి అనే శీర్షిక కింద ఆంధ్ర మహిళల కుచసౌష్టవం గురించి రాసిన వ్యాసం 
పెనువివాదాలను రేపింది. శతావధాని శివరామశాస్త్రి ఆంధ్రిలో 'గారు శబ్ధి విచారం 
జరుపుతూ రాసిన వ్యాసం అందరినీ ఆకట్టుకుంది. “కవులు పొగడవేళ గాంతలు 
రతివేళ సుతులు ముద్దువేళ శూరవరులు రణము 'సేయువేళ 'రా'కొట్టి పిలుతురు* 
అని ప్రాచీన పద్యం ఉదహరిస్తూ “ఆయా స్థలములలో రాకుండు గౌరవము 
“గారు'కు లేదు. ఇన్ని వేదములలో, ఇన్ని దర్శనములలో దేవుని చివర నెవరేని 
గారును చూచియున్నారా” అని శాస్త్రిగారు ప్రశ్నించారు. 

కృష్ణాపత్రికను, ముట్నూరు కృష్ణారావుగారిని విడదీసి చూడలేం. సాహిత్య 
పత్రిక ద్వారా రాజకీయ చైతన్యాన్ని అందించిన మొదటి పత్రిక “కృష్ణాపత్రిక. 
సాహిత్యానికి ఈ పత్రిక చేసిన సేవ నిరుపమానం. ఆధునిక సాహిత్యంలోని 
ప్రక్రియా వైవిధ్యానికెంతగానో తోడ్పడింది ఈ పత్రిక. విశ్వనాథ సత్యనారాయణ 
వంటి గొప్ప రచయితలు ఈ పత్రికలో తమ నవలలు ప్రకటించారు. సుమారు 
ఆరు దశాబ్దాలు ఈ పత్రిక తెలుగు వారికెంతో స్ఫూర్తినిచ్చింది. అది అప్పుడప్పుడు 
ఆగి పెక్కు చేతులు మారి ప్రస్తుతం దినపత్రికగా మారి పిరాట్ల వెంకటేశ్వర్లుగారి 
సంపాదకత్వంలో ఆంధ్రప్రదేశ్‌ రాజధాని హైదరాబాద్‌ నుంచి వెలువడుతున్నది. 

3. తెలంగాణా సాహిత్య పత్రికలు . 
ఎ.నీలగిరి బి. హితబోధిని; 


తెలంగాణాలో ఆ కాలంలో పత్రికానిర్వహణ చాలా కష్టాలతో కూడుకున్న 
పని. దానికెంతో సాహసం అవసరమై ఉండేది. తెలంగాణాలో నూరేళ్లకిందట 
గద్వాల వనపర్తి సంస్థానాల వారు నెలకొల్పిన అచ్చుయంత్రాలు మొట్టమొదటివి. 
అంతేగాక తపాలా సౌకర్యాలు కూడా లేవు. 1985లో వెలువడిన నీలగిరి 
పత్రిక సైతం హైదరాబాద్‌ లాంటి నగరాల్లో తెలుగు ప్రెస్సు లేకపోవడంపై విచారం 
వ్యక్తం చేసింది. తెలంగాణాలో మొట్టమొదట 1915లోనే హితబోధిని అనే 
తెలుగు పత్రిక ప్రారంభమై ఒక సంవత్సరం పాటు వచ్చింది. దీని సంపాదకుడు 
శ్రీనివాసవర్మ. 
సి. తెలుగు పత్రిక (1920-25) 


వరంగల్లు జిల్లా ఇనుగుర్తి అనే (గ్రామం నుండి ఒద్దిరాజు 
సీతారామచంద్రరావు. రాఘవ రంగారావు అనే సోదరుల సంపాదకత్వంలో 
'తెలుగు పత్రిక వచ్చింది. రాఘవ రంగారావుగారు సంప్రదాయశుద్ధంగా 
సంస్కృతాంధ్రాలలో కృషి చేసిన విద్వద్వరేణ్యుడు. ఈ పత్రిక అనేక విజ్ఞానదాయక 
వ్యాసాలు ప్రకటించి అష్టకష్టాలతో అయిదేళ్లు 1920-25ల మధ్య సేవ చేసింది. 
డి. గోలకొండ 


కవి, కథకుడు, పండితుడు, పరిశోధకుడు, పత్రికారచయిత అయిన సురవరం 
ప్రతాపరెడ్డిగారు “గోలకొండ” పత్రికను 1926లో స్థాపించారు. ఇది మొదట్లో 
వారానికి రెండుమార్లు వచ్చి తర్వాత దినపత్రికగా మారింది. ప్రతాపరెడ్డ్దిగారు 
1947 వరకు సుమారు 21 సంవత్సరాలు దీనికి సంపాదకులుగా ఉన్నారు. 
మీ తెలుగేమి తెలుగు అని ఎవ్వరో ఆక్షేపిస్తే “అచ్చ తెనుంగు కట్టమునకాది 
పదంబయి పోల్చు భాగ్యమున్‌ హెచ్చుగగన్నదేశొమని ఘంటాపథంగా చెప్పి 
గోలకొండ కవుల సంచిక ప్రకటించి గర్వాంధ్రుల కన్నువిప్పారు. ఇక గోలకొండ 
పత్రిక చేసిన సారస్వత సేవ గురించి చెప్పక్మల్లేదు. గోలకొండ తర్వాత 'ప్రజావాణి' 
అన్న వారపత్రిక తీయాలని సురవరం ప్రతాపరెడ్డిగారు అనుకున్నారు. కానీ 
అనివార్యకారణాల వల్ల అది సాధ్యం కాలేదు. " 

ఇ సుజాత (1927-40, 50-53) 

పసుమాల నరసింహశర్మగారి సంపాదకత్వాన 1927-40ల మధ్యకాలంలో 
వెలువడింది. 1940లో ఆగిపోయిన ఈ పత్రికను 1950లో గడియారం 
రామకృష్ణశర్మగారు సంపాదకులుగా తిరిగి ప్రారంభించారు. 
ఎఫ్‌. దివ్యవాణి 

చివుకుల అప్పయ్యశాస్తిగారి సంపాదకత్వంలో సికింద్రాబాద్‌ నుండి 
వారపత్రికగా 1987లో వెలువడి కొంతకాలానికే ఆగిపోయింది. 
జి.విభూతి (1940-43) 


ఉద్ధండ పండితులు, బహుభాషావేత్తలు అయిన చిదిరెమఠం వీరభద్రశర్మగారి 
సంపాదకత్వాన సికింద్రాబాద్‌ నుండి విభూతి పత్రిక మూడు నాలుగేళ్లు మాత్రమే 
వచ్చినప్పటికీ అమూల్య వ్యాసాలతో, విమర్శ ప్రతి విమర్శలతో సాగింది. సురవరం 
వారి రామాయణ విశేషాలు, శ్రీపతి పండితుని శ్రీకర. భాష్యభాగాలు దీనిలో 
ధారావాహికం గా వెలువడ్డాయి. వీరభద్రశర్మగారు కాశీ వీరశైవ హీకనికి అధిపతిగా 
వెళ్లవలసివచ్చినందున పత్రిక ఆగిపొయింది. 


ముగింపు 


సాహిత్య చరిత్ర క్రమంలో 1940లో తెలుగు సాహిత్య, సామాజిక రంగాలలో 
వామపక్ష ఉద్యమాల ప్రభావం ప్రధానంగా కనిపిస్తుంది. 1937లో కమ్యూనిస్టు 
పార్టీ పత్రిక 'నవశక్తి ప్రారంభమైంది”. 1938లో ఆంధ్రపత్రిక దినపత్రిక 
మొదలైంది. ఆ దశాబ్దంలో వామపక్ష నిబద్దత ఉన్న పత్రికలు ఒకవైపు, కొత్తగా 
సమాజ్రేణిలోకి ప్రవేశిస్తున్న వ్యాపార సంస్కృతికి ప్రాతినిధ్యం వహించే పత్రికలు 
మరోవైపు కొనసాగాయి. ఆదే సమయంలో జనవాణి దినపత్రిక సంపాదకుడిగా 
ప్రసిద్ధ అభ్యుదయ రచయిత తాపీ ధర్మారావు పత్రికా రచనలో తొలిసారిగా సరళ 
వ్యవహారిక భాషకు ఒరవడి పెడుతున్నారు. 1945 ప్రాంతాల్లోనే ప్రజాశక్తిని 
దినపత్రికగా మలిచే ప్రయత్నాలు విజయవంతమయ్యాయి. వామపక్ష పత్రికలు 
రంగంలోకి రావడంతో అప్పటి వరకు ఏకపక్షంగా సాగుతున్న పెట్టుబడిదారీ 
పత్రికా నిర్వహణకు అవరోధం లేకుండా అయింది. ముట్నూరి కృష్ణారావు, 
గాడిచర్ల హరిసర్వోత్తమరావులాంటి సంపాదకులు నెలకొల్పిన పత్రికా రచనా 
సంప్రదాయానికి కొనసాగింపు దొరికింది. మద్దుకూరి చంద్రశేఖర్‌రావు వంటి 


20 తెలుగు దిన పత్రికలు - సాహిత్య సేవ 
ప్రగతిశీల వాదులు పత్రికా రచనలో దృక్పథ పరంగా తీసుకువచ్చిన మార్పులు 
ఈ సందర్భంలో పేర్ళొనదగినవి. పత్రికా వ్యవస్థకు సంబంధించి మరో ముఖ్యమైన 
పరిమాణం... అప్పటివరకు మద్రాసు కేంద్రంగా వెలువడుతున్న తెలుగుపత్రికలు 
ఇకనుంచి తెలుగుదేశంలోని వివిధ కేంద్రాల నుంచి వెలుగుచూడసాగాయి. 
పత్రికా కేంద్రాలు మారడంవల్ల పత్రికా వ్యవస్థ ప్రభావం తెలుగు సామాజిక 
రంగాలపై విసృతంగా ప్రసరించింది. 

పత్రికా వ్యవస్థకు సమకాలీన, సామాజిక వ్యవస్థలకు మధ్య ఎలాంటి 
అనుబంధం వుంటుందో చెప్పడానికి 1945 నుంచి 65 వరకు రెండు దశాబ్దాల 
చరిత్రే ఉదాహరణ. ముఖ్యంగా తెలుగుదేశంలోని సామాజికుల్ని కదలించిన 
వామపక్ష భావజాలం ఉధృతి, విస్తరణ, తగ్గుముఖంలాంటివి మిగిలిన అన్ని 
రంగాలపై ప్రభావాన్ని చూపించాయి. పత్రికావ్యవస్థ కూడా దీనికతీతంగా లేదు. 
ఈ సంక్షిష్ట సందర్భంలో దినపత్రికల్లో వెలువడిన సాహిత్యం కూడా దానికి 
ప్రతిఫలంగానే కనిపిస్తుంది. అభ్యుదయ సాహిత్యోద్యమాన్ని గురించి జరిగిన 
వాదోపవాదాలు ఈ సందర్భంగా పేర్కొనదగినవి. ఈ దశలో వెలువడిన సాహిత్యాన్ని 
గురించి కవులు వ్యంగ్యంగా వ్యాఖ్యానించడం గమనించవచ్చు. 

“బియ్యం పప్పు ఉప్పు చింతపండు 

ఇయ్యదియే “సాహిత్యం” ఇక వండు 

ఆర్ధికమౌ సాహిత్యానికి దారి 

సార్థకమౌ సాహిత్యం పరారి” 

- కాళోజి నారాయణరావు 

అంటూ పత్రికా రంగం సృష్టిస్తున్న సాహిత్యంపై వ్యతిరేకమైన వ్యాఖ్యలు 
వినిపించడం ఈ దశాబ్దంలోనే కనిపిస్తుంది. ఇదే సమయంలో వామపక్ష పత్రికల్లో 
వెలువడిన విమర్శా వ్యాసాలు ఆలోచనాత్మకంగా ఉన్నాయి. విశాలాంధ్ర 
దినపత్రికలో 1964 జనవరి 26న రాచమల్లు రామచంద్రారెడ్డి “సమకాలీన 
తెలుగు సాహిత్యంలో ప్రతిష్టంభన అనే శీర్షికతో రాసిన వ్యాసం ఒకటి 
సాహిత్యస్థితికి మాత్రమే కాకుండా సమకాలీన మేధోరంగాల స్థితిని కూడా 
ప్రతిబింబిస్తుంది. “అభ్యుదయ సాహిత్యం ఈ మధ్య కొన్ని సంవత్సరాలుగా ఒక 
ప్రతిష్టంభనకు గురైంది. (పతనానికి గురైందని కూడా కొందరనవచ్చు). దీనికి 


తొలి తెలుగు వార్తాపత్రిక వర్తమాన తరంగిణి 21 
కారణ మేమిటనే ప్రశ్న కూడా ఈనాడు తెలుగుదేశంలో జరుగుతున్న చర్చలో 
ఒక భాగంగా వుంది. నిజానికి ఉపయోగకరమైన ప్రశ్న ఇదొక్కటే. ప్రతిష్టంభనకు 
కారణాలు తుదకు తెలుసుకోగలిగినా తెలుసుకోలేకపోయినా, తెలుసుకోవడానికి 
ప్రయత్నించడమే ఆరోగ్య లక్షణం”. స్ట 
తెలుగు సాహిత్యంలో అభ్యుదయ అంశాలు లోపించడమేకాక సాహిత్య 

ధర్మం కూడా క్షీణిస్తుందన్న కొందరి అభిప్రాయానికి బలాన్ని చేకూర్చేటట్లుగా 
రారా కొన్ని కొత్త ప్రశ్నల్ని చర్చకు తీసుకువచ్చారు. మధ్యతరగతి కేంద్ర బిందువుగా 
తీసుకుని వెలువడిన సాహిత్యాన్ని ప్రధానంగా విమర్శించడాన్నిబట్టి చూస్తే ఆ 
కాలంలో వ్యాపార సాహిత్యం పత్రికల ద్వారా ఎంతగా విస్తరించిందో 
అర్ధమవుతుంది. ఈ ధోరణి ఎండగడుతూ 60లలో కొ న్ని తిరుగుబాటు స్వరాలు 
వినిపించాయి. పత్రికా వ్యవస్థ పైననే కాకుండా మొత్తంగా సాహిత్య రంగంలో 
చలామణిలో వున్న ధోరణులన్నింటినీ ఈ తిరుగుబాటు స్వరాలు నిరాకరించాయి. 
వ్యాపార సంస్కృతిని మాత్రమే కాకుండా ఒక సైద్ధాంతిక నిబద్ధత వున్న పత్రికల్లో 
కూడా పెదధోరణులు విస్తరిస్తున్నాయన్న విమర్శను ఈ పతా స్వరాల్లో 
వినవచ్చు. 196 1లో కేశవరావు (నగ్నముని) 'ఉదయించని ఉదయాలుికు రాసిన 
పీఠికలో ఆరుద్ర ఇలా అంటారు. “అభ్యుదయ కవుల ధర్మమా అని వర్గ్షచైతన్యం 
గురించి పాడితేనే తప్ప మిగతాది కవిత్వం కాదేమోనన్న అపోహ ఆంధ్రదేశంలో 
అనవసరంగా ఊపిరి పీలుస్తోంది. తిరుగుబాటుదారులపైన తిరుగుబాటు కూడా 
ఒకప్పుడు అవసరం.” 1965 నాటికి ఈ పరిస్థితి మరింతగా వికటించింది. 
దాని పర్యవసనామే దిగంబర కవిత్వోద్యమం. తపజకి కవులు అన్ని విలువల్ని 
తృణీకరించారు. మొత్తం సమాజానికే ఒక షాక్‌ ట్రీట్‌మెంట్‌ ఇచ్చారు. సమకాలీన 
పత్రికల్లో దిగంబర కవిత్వానికి సంబంధించి జరిగిన వాదోపవాదాలు దీనికి 

దాహరణగానే నిలుస్తాయి. ఐదేళ్లపాటు తెలుగు సాహిత్యంలోనూ, దినపత్రికల్లో 
వెలువడుతున్న విమర్శావ్యాసాల్లోనూ ఈ ప్రతిష్టంభనను బద్దలుకొట్టే ప్రయత్నాలు 
ఉద్దేశపూర్వకంగానే కొనసాగినట్లు అర్ధమవుతుంది. 1970లలో విప్లవోద్యమం 
ప్రారంభమయ్యేంతవరకు ఈ విధమైన సాహిత్య వాతావరణమే దినపత్రికల 
సాహిత్య శీర్షికల్లోనూ ప్రతిఫలించింది. 





1970-80ల మధ్య దినపత్రికల్లో 
వచ్చిన సాహిత్యం 


1. పత్రికా వ్యవస్థలో వచ్చిన మార్పులు 

1970-80 దశాబ్దంలో సాహిత్యపరంగానూ, సామాజికంగానూ అనేక 
పరిణామాలు జరిగాయి. 1970 దశకానికి తెలుగు సాహిత్య సామాజిక జీవనంలో 
ఒక ప్రత్యేకమైన ప్రాముఖ్యముంది. పత్రికారంగంపైకూడా ఈ ప్రభావాలు 
కనిపిస్తాయి. ముఖ్యంగా పత్రికల నిర్వహణతో పాటు పత్రికా రచనాశైలి, భాష 
పూర్తిగా మార్పులకు లోనై భాషాపరంగా అంతకుముందు నుంచీ వున్న వ్యవహారిక 
భాషాశైలి 70 ల తరువాత మరింతగా బలపడింది. పాఠకుల సంఖ్య పెరగడంతో 
అందరి అభిరుచులక్తూ తగినట్లుగా పత్రికల్లోని వివిధ శీర్షికలు రూపుదిద్దుకున్నాయి. 
పత్రికా వ్యవస్థలో వచ్చిన ఈ మార్పులు సాహిత్యగతంగా కూడా ఎన్నో 
పరిణామాలకు కారణమయ్యాయి. 

పత్రికల సర్య్యులేషన్‌, పాఠకుల సంఖ్య అనేక రెట్లు పెరిగిన దశాబ్దమిది. 
స్వభావరీత్యా దేశ, విదేశీ వ్యవహారాలకంటే స్థానిక అంశాలపైనే పత్రికలు ఎక్కువ 
ఆసక్తి చూపించ సాగాయి. దీనికి కారణం ప్రాంతీయ స్థాయిలో పత్రికల, పాఠకుల 
సంఖ్య పెరగడమే. అదీకాక పత్రికలపైన వాణిజ్యపరమైన ప్రభావం అధికంగా 
కనిపించిన దశాబ్దిమిది. “ప్రెస్‌ కమిషన్‌ నివేదిక ప్రకారం దేశంలోని మొత్తం 
పత్రికల సర్యులేషన్‌లో 50 శాతం 1952 నాటికి గుత్త పెట్టుబడిదారుల వర్గాల 
చేతుల్లోకి పోయింది. 1970 నాటికి ఇది 70 శాతానికి పెరిగింది. 


1970 - 80ల మధ్య దినపత్రికల్లో వచ్చిన సాహిత్యం = 238 

దీనితో పత్రికలకు ఇంతకుముందు నుంచీ వున్న వ్యాపార స్వభావం ఇంకా 
గట్టిపడింది. అందరి అభిరుచులకు తగ్గట్టుగా పత్రికలు రూపుదిద్దుకోవడంతో 
1982 నాటికి వాటి సర్కులేషన్‌ 10.6 శాతం పెరిగింది. సాంకేతికంగా వస్తున్న 
ఆధునిక మార్పులకు కూడా పత్రికా వ్యవస్థ స్వీకరించడంతో వార్తాసేకరణలను 
విసృత స్థాయిలో పాఠకులను ఏర్పరచుకోవడానికి వివిధ శీర్షికల నిర్వహణలోనూ 
పత్రికలు మున్నెన్నడూ లేనంత ఆసక్తి చూపించాయి. 

అందుకే 1965 నుంచి 1990 దాకా గడచిన భారతీయ పత్రికా రంగంలోని 
ప్రత్యేకించి తెలుగు పత్రికారంగంలో ఒక కొత్త శకావిష్కరణకు సాక్షీభూతంగా 
ఉంది. “పాతికేళ్ళ పత్రికారంగ చరిత్రలో ప్రస్ఫుటించిన పాజిటివ్‌ ఫ్యాక్టర్స్‌, రాష్ట్రంలో 
మొదటిసారిగా పెక్కుదిన, వార పత్రికలు అవతరించడం, పాత్రికేయుల సంఖ్య 
పెరగడం, పత్రికా రచనలో వైవిధ్యం పెరగడం, రాజకీయ అవినీతి పట్ల, సంఘ 
. దురాచారాలపట్ల, ప్రజా వ్యతిరేకమైన పరిణామాల పట్ల ఆగ్రహభార్గవులుగానే 
కాకుండా విచక్షణా దృష్టిగల ఆలోచనాపరులుగా విశ్లేషణకర్తలుగా కూడా 
యువతరం పాత్రికేయులు తమతనాన్ని మొహరు వేసుకోగలుగుతున్నారు.” 


ఈ దశాబ్దంలో పత్రికా వ్యవస్థలో వచ్చిన మార్చుల్ని రెండు విధాలుగా 
విశ్లేషంచ వచ్చు. మొదటిది సాంకేతికమైన పరిణామమైతే రెండోది పత్రికా వ్యవస్థలో 
అంతర్గతంగా ఉందే రచనా నిర్వహణకు సంబంధించింది. ఇందులో రెండో 
అంశానికి సాహిత్య వ్యవస్థ ఫతో సంబంధముంది. మొదటి నుంచీ తెలుగు పత్రికా 
రంగంలో భాషా సాహిత్య, సాంస్కృతిక రంగాలకు విశేషమైన ప్రాముఖ్యముంది. 
తొలి తెలుగు దినపత్రిక 'ఆంధ్రపత్రిక' నుంచి పత్రికా రంగంలో సాహిత్య 
ప్రాధాన్యం ఒక సంప్రదాయంగా స్థిరపడింది. ఆంధ్ర పత్రిక తొలి సంచికలో 
కాశీనాధుని నాగేశ్వరరావు పంతులుగారు దినపత్రికకు సాహిత్యానికి వ 
ఉందే అనుబంధాన్ని విశేషించి పేర్కొన్నారు. దీనికి తగ్గట్టుగానే అర్ధశతాబ్బికి పై 
ఆంధ్రపత్రిక ఉగాది సంచికల ద్వారా చేసిన సాహిత్య సేవ ప! 


తెలుగు దినపత్రికలకు సంబంధించిన 70ల తరువాత సాహిత్య ప్రభావం 
రెండు విధాలుగా కనిపిస్తుంది. మొదటిది ప్రత్యక్షంగా తెలుగు సాహిత్య చైతన్యాన్ని 
ఈ పత్రికలు ప్రతిబింబిస్తూ వచ్చాయి. దశాబ్దంపాటు సాహిత్య చరిత్రలో ప్రతీ 
సందర్భాన్ని దినపత్రికల్లో ఏదో ఒక రూపంలో మనం గమనించవచ్చు. ఆదివారం 


2 వ తెలుగు దిన పత్రికలు - సాహిత్య సేవ 
అనుబంధాల్లో సృతనాశ్నక రచనల ద్వారా, ప్రత్యేక సాహిత్య పుటల ద్వారా 
వెలువడిన విమర్శ విశ్లేషణల వల్ల, అలాగే రోజువారీ వార్తా విశేషాల్లో సాహిత్య 
సభలు, సమావేశాలకు సంబంధించిన వార్తా లేఖల ద్వారా అనేక రూపాల్లో 
దినపత్రికలకు సాహిత్యానికి మధ్య సన్నిహితత్వం పెరిగింది. సాహిత్య చరిత్రలో 
ముఖ్యమైన వివిధ పరిణామాలకు తెలుగు దినపత్రికలు ప్రతిబింబంగా నిలిచాయి. 
సాహిత్యపరంగా 70ల తరువాత అభ్యుదయ, విప్లవ కవిత్వాల మధ్య సంఘర్షణను 
ప్రధానాంశంగా పేర్కొనవచ్చు. అర్ధశతాబ్ధంగా తెలుగు సాహిత్యాన్ని అనేక రూపాల్లో 
ప్రభావితం చేసిన అభ్యుదయ ఉద్యమం 70ల తరువాత తగ్గుముఖం పట్టింది. 
1977లోనే విప్రవ రచయితల సంఘం ఏర్పడింది. 1975 తరువాత వ్యాపార సాహిత్య 
ధోరణి ప్రారంభమైంది. ఈ మూడు అంశాల ఆధార భూమిక నుంచి 1970-80ల 
మధ్య దినపత్రికలకు, సాహిత్యానికి మధ్య ఏర్పడిన సంబంధాలను విశ్లేషించవచ్చు. 


ఎ. అభ్యుదయ ఉద్యమం 

యాభై ఏళ్ళుగా తెలుగు సాహిత్యరంగంపై ఏర్పరచుకున్న ప్రభావ బలాన్ని 
నిలబెట్టుకోవడానికి అభ్యుదయ ఉద్యమం ఈ దశకంలో అన్ని విధాలుగా 
(వయత్నించింది. అభ్యుదయ దృక్పథాన్ని (వవతిబింబించే పార్టీల 
దినపత్రికలతోపాటు ఇతర పత్రికల్లో కూడా దీనికి సంబంధించిన చర్చలూ, 
వాదోపవాదాలు జరగడం ఈ పరిణామ ప్రాముఖ్యాన్ని తెలియజేస్తుంది. అభ్యుదయ 
భావజాలం ప్రభావంతో సాహిత్య విమర్శ, సృజనాత్మక కషి కొనసాగించడమే 
కాకుందా వివిధ ప్రాంతాలలో అభ్యుదయ సాహిత్య ఉద్యమాన్ని విస్తరించడానికి 
ప్రయత్నం జరిగింది. ఆంధ్రప్రదేశ్‌ అభ్యుదయ రచయితల ఆరో మహాసభ 1978లో 
కాకినాడలో జరిగాయి. గుంటూరులో అరసం సభల నాటికే అభ్యుదయ 
విప్రవసాహిత్యాల మధ్య తీవ్ర వైరుధ్యాలు పొడచూపాయి. వీటికి సంబంధించిన 
వార్తా విశేషాలతో సహా ఆయా రచయితల వ్యాఖ్యలు, విశేషణాలూ ఎప్పటికప్పుడు 
దినపత్రికల్లో నమోదవుతూ వచ్చాయి. ఈ దశాబ్దంలోనే అభ్యుదయ, విప్లవ 
సాహిత్యాలు రెండు శిబిరాలుగా ఏర్పడి సాహిత్య వాదోపవాదాలు సాగించాయి. 
“అభ్యుదయ విప్లవానికి ఆటంకమనే వర్గం, అది కళా స్వేచ్చకు శృంఖలమనే శు 
ద్ధ కళావాదం రెండువైపుల నుంచి అభ్యుదయ సాహిత్యంపైన విమర్శలకు దిగాయి” 
అని ఒక విమర్శకుడు వ్యాఖ్యానించారు. 


1970 - 80ల మధ్య దినపత్రికల్లో వచ్చిన సాహిత్యం £25్‌ 

సాహిత్యరంగంలో నెలకొన్న దుందుడుకువాద, హితవాద గందరగోళ 
పరిస్థితుల మధ్య ప్రగతిశీల, ప్రజాతంత్ర రచయితల ఐక్యతను నినాదంగా తీసుకుని 
అరసం కొత్త కార్యాచరణ రూపొందించింది. 
బి. విరసం ప్రవేశం 

1970 తరువాత విరసం ఏర్పడటం సాహిత్య వాతావరణంలో కొత్త కదలిక 
మొదలైంది. “సంస్కరణ వాదానికి కాలం చెల్లి సాంస్కృతిక వ్యవహారాల్లో స్తబ్దత 
పేర్కొని అభ్యుదయ రచయితల ఉద్యమం కూడా శవప్రాయమైన స్థితిలో జాతిని 
సమగ్రవవిమోచనం వైపు నడిపే లక్ష్యంతో విప్లవ ఉద్యమ ప్రణాళిక రూపుదిద్దుకుంది. 

1970-80ల మధ్యకాలం సాహిత్యంలో విప్లవ యుగంగా పేర్కొన్నారు. 
దేశంలో వున్న రాజకీయ పోరాటాలను సమర్ధిస్తూ ప్రజలను సమరశీలురుగా 
చేయడమే ఈ విప్లవ కవితాలక్ష్యం. చాలా మంది కవులు, రచయితలు విప్లవోద్యమ 
ప్రభావంతో రచనలు చేశారు. అభ్యుదయ ఉద్యమంలో ప్రసిద్ధులైన శ్రీశ్రీ, 
కుటుంబరావు, రావిశాస్త్రి, కేవిఆర్‌ వంటివారు విప్లవ సాహిత్యంవైపు వెళ్లారు. 
సాహిత్య సృజన విషయంలో అప్పటివరకు ఉన్న అభిప్రాయాలు మారిపోయాయి. 
రచయితలు సాహిత్య వ్యక్తీకరణ కోసం జానపద బాణీలవైపు దృష్టిసారించారు. 
అలాగే సాహిత్య వస్తువులో రాజకీయ దృక్పథాంశాలు ఎక్కువ ప్రభావాన్ని 
చూపించసాగాయి. రాజకీయ, ఆర్థిక అంశాలు ప్రధాన ప్రభావంగా వుండడాన్ని 
సమకాలీన సాహిత్యవేత్తలు అంగీకరించలేకపోయారు. ఈ అంశంపై విప్లవోద్యమ 
సాహిత్యంతో పూర్తిగా భేదాభిప్రాయం ప్రకటించినవారు ఉన్నారు. 

అభ్యుదయ, విప్లవ సాంప్రదాయ సాహిత్య ధోరణుల మధ్య సాగుతున్న ఈ 
సంఘర్షణ చర్చలూ, వాదోపవాదాలు అనివార్యంగా దినపత్రికల ఆదివారం 
అనుబంధాల్లోనూ, సాహిత్య అనుబంధాల్లోనూ పేర్కొనబడ్డాయి. అభ్యుదయ, విప్లవ 
సాహిత్యకారుల మధ్య విభేదాలు దినపత్రికలలో వార్తాప్రాముఖ్యాన్ని కూడా 
సంతరించుకున్నాయి. 1970-80ల మధ్య వివిధ దినపత్రికలను పరిశీలస్తే 
దాదాపు ప్రతీ దినపత్రిక సాహిత్య శీర్షికలోను ఈ మూడు ధోరణుల సంఘర్షణ 
ప్రముఖంగా కనిపిస్తుంది. ఆయా సాహిత్య సంస్థల మాసపత్రికల్లోనే కాకుండా, 

' దినపత్రికల్లోనూ ఈ చర్చనీయాంశాలు కొనసాగడం ఈ 'కల్లోల” దశాబ్దానికి 

ఒక నిదర్శనం. దినపత్రికలు విప్లవోద్యమ ప్రభావంతో వచ్చిన సాహిత్యాన్ని 

విశేషంగా ప్రచురించాయి. అధకేకాకుందా విష్లవ సాహిత్య ప్రభావం వల్ల 
దినపత్రికల సాహిత్య చర్చలు, వాదోపవాదాలు సాహిత్యంలో రాజకీయ, ఆర్థిక 
భావ ప్రకటన పరిధిపైన ప్రయోజనకరమైన చర్చలు సాగాయి. కొన్ని సందర్భాల్లో 
విప్లవ సాహిత్యంపైన తీవ్రస్థాయిలో విమర్శ వెలువడినప్పటికీ చర్చను ముందుకు 
సాగించడానికి అవసరమైన వాతావరణాన్ని అవి కల్పంచాయి. దీనివల్ల దినపత్రికల 
సాహిత్య శీర్షికలు, ప్రత్యేక అనుబంధాలు కొత్త కదలికలను సృష్టించగలిగాయి. 
పాఠకులలో కూడా వీటిపట్ల ఆసక్తి పెరిగింది. ఒక దశలో ఆయా సంఘాల 
మాసపత్రికల కంటే దినపత్రికల్లో జరుగుతున్న చర్చలే సమకాలీన సాహిత్య 
రంగానికి అవసరమైన సమతౌల్యాన్ని సాధించగలి గాయంటే అతిశయోక్తికాదు. 
సి. వ్యాపార సాహిత్య ధోరణి 

1970-80ల మధ్య దినపత్రికల పాఠకుల సంఖ్య పెరగడంతో వారి 
అభిరుచుల కనుగుణంగా పత్రికల సాహిత్య ప్రమాణాలు కొత్త రూపుదిద్దుకున్నాయి. 
ఒకవైపు సాహిత్య ధోరణులపైన సీరియస్‌గా ఆలోచనలు సాగుతున్న దశలోనే 
వ్యాపార సాహిత్యం వివిధ రూపాల్లో అవతరించింది. ముఖ్యంగా నవలలు, కథల్లో 

ఈ ధోరణి పెరిగిపోయింది. జీవన వాస్తవికతతోను, యధార్థ సామాజిక 
అంశాలతోను నిమిత్తం లేకుండా కాలక్షేపం కోసమే ఉద్దేశించినట్లుగా వ్యాపార 
సాహిత్యం వెలువడింది. “70ల తరువాత పదో తరగతి వరకు చదువుకునే వారి 
సంఖ్య, అంతవరకు మాత్రమే చదువుకోగలవారి సంఖ్యా పెరిగింది. వీరి 
వినియోగానికి కాలక్షేప పాధనాలు అవసరమయ్యాయి. వీరి స్థాయికి అందే 
కాలక్షేపమే వినియోగదారుల మార్కెట్‌ను శాసించసాగింది. 


అంటే కొత్త వర్షం పాఠకులు ఏర్పడ్డారని అనుకోవచ్చు. ఈ పాఠకులకు 
సాహిత్య లక్ష్యాలు, ప్రయోజనాలతో ఎలాంటి సంబంధం లేదు. సా హిత్యం ఒక 
కాలక్షేప సాధనం మాత్రమే. ఇలాంటి. పాఠకుల అఖిరుచి కోసం పుంఖాను 
పుంఖాలుగా నవలలు వెలువడ్డాయి. దినపత్రికల్లోనూ సీరియల్స్‌ ప్రచురణ 
ప్రారంభమైంది. ఈ క్రమంలో ప్రామాణిక పత్రాలు అందించే సాహిత్యంలో సైతం 
సెక్స్‌, హింస పెచ్చుపెరిగిపోయాయి. కొత్త కాలక్షేప సాహిత్యంలో పత్రికల 
ప్రాముఖ్యం ఎక్కువే. ఇలాంటి సాహిత్యంలో తప్పుడు విలువలు, 'అమానవీకరణ 
లాంటి అంశాలు చేరడానికి ప్రధానంగా వ్యాపార విలువలే కారణం. “ఈ దశలో 

1960లు దాటి, 1970లకు వచ్చేసరికి తెలుగు సీమలో మధ్యతరగతి శ్రీకాకుళ 
ఉద్యమంతో ప్రభావితమై అన్యాయాన్ని ఎదిరించడం, ప్రజాసేవ కోసం ప్రాణ 
త్యాగానికైనా సిద్ధపడటం వంటి ఉదాత్త విలువలను అనుసరించాలనే తపనను 
చూపడం మొదలైంది. అప్పటికే ఒక దశాబ్దంగా విజృంభిస్తున్న వ్యాపార నవల 
అటు అలవాటయిన కుటుంబ జీవితపు మూస రచనా పద్ధతికీ, ఇటు కొత్త 
విలవులకూ మధ్య ఊగిసలాడటం ప్రారంభమైంది. ఈ ఘర్షణలో కొత్త విలువలకు 
కొంత స్థానమిస్తూ వాటిని వికృతీకరిస్తూ తమ విలువలనే ఆకర్షణీయంగా ప్రచారం 
చేస్తూ రాయగల రచయితలు పాలక వర్గాలకు అవసరమయ్యారు. ప్రజా 
ఉద్యమాల వల్ల ప్రభావితులవుతున్న పాఠకులు పాత తరహా రచనల పట్ల అనాసక్తి 
ప్రదర్శించవచ్చు గనుక, పాఠకుల ఆసక్తినీ ఆమోదాన్నీ సాధించగల రచయితలు 
పుట్టుబడికి కావలసి వచ్చారు. ఈ క్రమంలో నవలల్లో దిగజారుడు, తప్పుడు 
విలువలు, నీచ విలువలు, అమానవీకరణ ప్రారంభమయ్యాయి. 


దినపత్రికల్లో వెలువడుతున్న వ్యాపార సాహిత్యానికి సమకాలీన వాస్తవికతను 
ప్రతిబింబిస్తున్న ఉద్యమ సాహత్యానికి మధ్య విపరీతమైన ఎడం వుండడం 
గమనించాల్సిన విషయం. తెలుగు నవలల పైన, కథలపైన కొన్ని దినపత్రికల 
సాహిత్య అనుబంధాలు నిర్వహించిన చర్చా వేదికల్లో కూడా ఈ విషయమే 
వ్యక్తమైంది. సాహిత్యం పోనుపోను వ్యాపారమయమై పోతుందన్న అభిప్రాయాన్ని 
ఈ చర్చల్లో పాల్గొన్న విమర్శకులంతా వ్యక్తం చేస్తూ వచ్చారు. దీనికి తగ్గట్లుగానే 
70ల చివరకు వచ్చేసరికి దినపత్రికల్లో కనిపించే సాహిత్య మౌలిక స్వభావమే 
మారిపోయింది. పత్రికా నిర్వహణలో క్రమంగా వ్యాపార యాజమాన్యాల వత్తిడి 
పెరిగిపోతుండడం వల్ల సర్య్యులేషన్‌లాంటి కారణాలపైన వ్యాపార సాహిత్యం 
మరింతగా వ్యాప్తి చెందింది. మొదట్లో కవిత్వానికి, సాహిత్య అంశాలకు ఎంతో 
కొంత స్థానాన్ని కల్పించిన పత్రికలు తరువాత తరువాత వాటికి ఏ మాత్రం 
వ్యాపార విలువ లేదని గ్రహించి తొలగించిన సందర్భాలూ ఉన్నాయి. 


డి, సాహిత్యం - దినపత్రకలు 

వ్యాపార విలువలు అంతగా పెరిగిపోయినా సాహిత్య విలువలకు ఎంతో 
కొంత ప్రాముఖ్యతనిచ్చిన దినపత్రికలు 1970-80ల మధ్య కనిపిస్తాయి. 
ఆంధ్రజ్యోతి, ఆంధ్రప్రభ, విశాలాంధ్ర, ఆంధ్రపత్రిక, ఆంధ్రభూమి దినపత్రికల్లో 

సాహిత్య అంశాలకు తగినంత ప్రాముఖ్యం దక్కింది. ఆంధ్రప్రభ దినపత్రిక ఒక 
పూర్తి పేజీ సాహిత్య అనుబంధం ప్రతీ వారం ప్రచురించేది. ఇందులో ప్రాచీన, 
ఆధునిక సాహిత్యాలకు సమానమైన ప్రాధాన్యం లభించింది. అలాగే ఆంధ్రజ్యోతి 
దినపత్రిక సాహిత్య వేదిక శీర్షికన ప్రతీ ఆదివారం అనుబంధంలోనూ విలువైన 
సాహిత్య వ్యాసాలను అందించేది. సమకాలీన అంశాలపై చర్చల్ని కూడా 
నిర్వహించింది. విశాలాంధ్ర దినపత్రిక ఆదివారం అనుబంధాల్లో సాహిత్య వ్యాసాలు, 
సమీక్షలు ప్రచురించడంతో పాటు కొన్ని ముఖ్యమైన సందర్భాల్లో (అరసం సభలు, 
వివిధ వాడుక భాషా సదస్సులు జరిగినప్పుడు) ప్రత్యేక సంచికలను కూడా 
ప్రచురించింది. దినపత్రికల ఆదివారం అనుబంధాల్లో కవిత, కథ, వ్యంగ్య రచనలు 
విధిగా ఉండేవి. ఇవన్నీ కూడా ఉత్తమ సాహిత్యానాకి ఎంతో కొంత బలాన్నిచ్చేవి. 


అంటే దినపత్రికలకు, సాహిత్యానికి మధ్యన ఉన్న అనుబంధం గతంలో 
మాదిరిగా బలంగా లేకపోయినా, పెద్దగా బలహీనపడలేదని చెప్పవచ్చు. దినపత్రికల 
వల్ల సాహిత్య రంగానికి ఎంతో మేలు జరిగిందో సాహిత్య రంగం వల్ల దినపత్రికలకు 
కూడా అంతే మేలు జరిగింది. వార్తా రచనా శిల్చ్పంలో 1970ల తరువాత వచ్చిన 
మార్పుకు ఈ సాహిత్య విలువలే ఎంతో కొంత దోహదపద్డాయని చెప్పవచ్చు. అయితే 
పాఠకుల అభిరుచిని బట్టి సాహిత్య సృష్టి జరుగుతుండటం వల్ల సాహిత్య విలువల్లో 
కూడా మార్పు తప్పలేదు. అంటే సాహిత్యం పత్రికా వ్యవస్థ రెండూ భిన్నమైన ఉ 
నిక్కి నిర్మాణ వ్యవస్థల్ని కలిగి వుంటూనే పరస్పర ప్రభావానికి లోనయ్యాయని 
చెప్పాలి. 1970-80ల మధ్య పత్రికారంగం ద్వారా వెలువడిన సాహిత్య సృజనాత్మక 
రచనల్ని పరిశీలిస్తే మనకు ఈ విషయం బోధపడుతుంది. 
2. ప్రధాన వ్యాసాలు 

197-80ల మధ్య తెలుగు దినపత్రికల్లో వివిధ సాహిత్య ప్రక్రియలకుగాను 
విస్ఫతమైన చర్చలకు అవకాశమేర్చడింది. ముఖ్యంగా వచన కవిత్వం, నవల 
వంటి ప్రక్రియల్లో వచ్చిన పరిణామాల మీద విలువైన వ్యాసాలు వివిధ దినపత్రికల్లో 
వెలువడ్డాయి. వీటిలో కొన్ని వ్యాసాలు సాహిత్య మౌలిక భావనల్ని చర్చిస్తే మరికొన్ని 
విడిగా ఆయా రచనల మీద విమర్శనాత్మక దృష్టితో సాగాయి. రచయితలకు 
సామాజిక స్పృహ, రాజకీయ దృక్పథం అవసరమన్న భావంతో సాగిన విమర్శా 
వ్యాసాలు ఈ దశాబ్దంలో అధికంగా కనిపిస్తాయి. రచయిత సామాజిక వ్యక్తిత్వాన్ని 


1970 - 80ల మధ్య దినపత్రికల్లో వచ్చిన సాహిత్యం 29 
సృ 

రచయితలు శ్రీ మహీధర రామమోహనరావు ఒక వ్యాసంలో సామాజిక 
వ్యక్తిత్వమున్న రచయితలను ప్రత్యేకించి వర్గీకరించారు. “ఇంకో తరహావారున్నారు. 
సమాజంలో ఉన్న అభివృద్ధి స్థితి, అధ్వాన్న స్థితి కూడా వీరు గుర్తిస్తున్నారు. ఈ 
రెంటిని ఎవరో బుద్ధిపూర్వకంగా సృష్టించినవి కావని, సమాజ ప్రగతి క్రమంలో 
సహజ పరిణామాలుగా వచ్చినవేనని వారి దృఢ అభిప్రాయం. దాని 
కార్యకారణాలను శాప్రీయ రూపంలో పరిశీలించి నిర్ణయించుకున్నారు. ఈ స్థితిని 
తొలగించి మానవుడు సర్వతోముఖాభివృద్ధి పొందడానికి అవకాశం ఉన్నదని 
సిద్ధాంత రూపంలోనే కాక ఆచరణలో పెట్టి కూడా చూపించారు. 


గురించి ఇంత విస్తత స్థాయిలో మునుపెన్నడు చర్చ జరగలేదు. అందుకే ప్రసిద్ద 


వీరికిగల చరిత్ర బలం, తర్మబలం, సమాజ బలం మిగిలిన రెండు తరహాల 
వారికి లేని మాట నిజం. రచయితల ఆవేశ పూరితమైన వ్యక్తీకరణ మాత్రమే 
" కాకుండా చరిత్ర బలం, తర్మబలం, సమాజ బలం వుండాలని ఆయన ఉద్దేశం. 
వాస్తవానికి వామపక్ష వాదుల సాహిత్య అభిప్రాయాల్లో వచ్చిన మౌలిక మార్పులకు 
ఈ వ్యాసం ఒక ఉదాహరణ మాత్రమే. రచయితను సామాజిక శక్తిగా భావిస్తూ 
ఈ దశాబ్దంలో దినపత్రికల్లో ప్రసిద్ధ విమర్శకులు, రచయితలు చర్చకు దారితీసిన 
అనేక వ్యాసాలు రాశారు. ఈ చర్చ ఎంతవరకు కొనసాగిందంటే సామాజిక 
చైతన్యాన్ని వ్యక్తం చేసే సాహిత్యం మాత్రమే నిజమైన ఆధునిక సాహిత్యమని 
కొందరు విమర్శకులు అభిప్రాయపడ్డారు. “కాలం మారినా మారని అవశేషాల 
వంటివాళ్ళు కొందరు వుండవచ్చు కాని మంచి కవి తన చుట్టూ వున్న సమాజాన్ని 
తప్పించుకుని రాయలేడు. అందుచేత ఆధునిక సాహిత్యం అనే పేరుకి తగిన 
సాహిత్యం సృష్టిస్తున్న వాళ్ళు మంచి రచయితలు కారనే నా అభిప్రాయం”. 

ఇక పక్రియ పరంగా చూస్తే ఈ దశాబ్దంలో వచన కవిత్వం ప్రధాన 
చర్చనీయాంశంగా కనిపిస్తుంది. వచన కవిత్వానికి సంబంధించి అనేక కారణాలను 
ఆవిష్కరించే ప్రయత్నం జరిగింది. ప్రధానంగా 1976 కల్లా దినపత్రికల సాహిత్య 
శీర్షికల్లో వచన కవిత్వం రూపపరిణామాన్ని గురించి అసంఖ్యాకంగా వ్యాసాలు 
వెలువడ్డాయి. 1976కల్లా అప్పటి తెలుగు సాహిత్య ప్రపంచంలో వచన కవిత్వమొక 
ప్రధాన ప్రక్రియగా రూపుదిద్దుకున్నది. ఇతర ప్రక్రియల్లో కృషి చేస్తున్నవారు కూడా 
వచన కవిత్వం వైపు దృష్టి మళ్లించారు. “ఈ ఏడు జనవరి (1976) 28వ తేదీన 


30 తెలుగు దిన పత్రికలు - సాహిత్య సేవ 
అఖిల భారత తెలుగు రచయితల సంఘం వారు రవీంధ్రభారతిలో ఏర్పాటు చేసిన 
కవి సమ్మేళనంలో కలలో కూడా ఊహించని విధంగా ప్రసిద్ధులైన కొందరు పద్యకవులు 
వచన కవితలు గానం చేశారు. శ్రీయుతులు ముదిగొండ వీరభద్రమూర్తిగారు, 
వానమామలై వరదాచార్యులుగారు, శ్రీ సి.వి.సుబ్బన్న అవధాని వచన కవితలు 
చదవడం, నాకు వచన కవిత తెలుగు కవిత్వంలో ప్రక్రియకు సంబంధించిన విప్లవం 
అంటే కవిత్వం రూపవిప్లవము.” 

ఈ దశాబ్ది కవితా సంప్రదాయంగా వచన కవిత్వం స్థిరపడిందంటూ టి. ఎల్‌. 
కాంతారావు ఆంధ్రజ్యోతి దినపత్రికలో “ఈ దశాబ్దపు కవిత - ఒక పరిశీలన 
అన్న శీర్షికతో ఒక సింహావలోకనం చేశారు. ఆయన తెలుగు కవిత్వాన్ని విశ్లేషిస్తూ 
సామాజిక చైతన్యంలో వెలువడుతున్న కవిత్వమే కాక వైయుక్తిక స్థాయిలో 
విస్తరిస్తున్న నిరాశావాదం, వ్యక్తివాదం, శూన్యవాదం, ఆంగికవాదం, ప్రతీకవాదం, 
అనుభూతివాదం మొదలైన శాఖాభేదాల్ని కూడా గుర్తించాయి. “ఈ దశాబ్ది కవితా 
సంప్రదాయంగా వచన కవిత్వం స్థిరపడింది. వివిధ రకాల భావాలు కలిగిన 
కవులందరికి వచన గేయం వాహికంగా నిలిచింది. 


ఈ దశాబ్ది తెలుగు కవిత్వాన్ని విశ్లేషించినప్పుడు నిరాశావాదం, వ్యక్తివాదం, 
శూన్య వాదం, మార్శ్మికవాదం, ప్రతీకవాదం, అనుభూతి వాదం మొదలైన కొన్ని 
శాఖలే కాక ఉద్యమరూపంలో సాగుతున్న శాఖలు రెండు స్పష్టంగా 
కనపడుతున్నాయి. అభ్యుదయ కవులలో రెండు వర్గాలు ఏర్పడటం ఈ దశాబ్దంలోనే 
జరిగిన ఒక పరిణామం. 


అదే సమయంలో వచన కవిత్వ రూపంలో కవిత్వం తగ్గిపోయి వచనమే 
ఎక్కువగా ఉండటంలాంటి విమర్శలు కూడా మొదలయ్యాయి. వచన కవిత్వంలో 
అస్పష్టత ఏర్పడు తుందన్న ఫిర్యాదు కూడా వుంది. ఈ విమర్శలకు కూడా 
దినపత్రికల సాహిత్య అనుబంధా ల్లోనూ, ఆదివారం అనుబంధాల్లోనూ తగినంత 
చోటు దొరికింది. రూపపరంగా వున్న సౌలభ్యం వల్ల ఏది రాసినా పాద విభజన 
చేస్తే వచన కవిత్వమై పోతుందన్న తేలికపాటి అభిప్రాయాలు ఏర్పడటాన్ని అప్పటి 
విమర్శకులు ప్రధాన లోపంగా చూపించారు. "ఆంధ్రజ్యోతి సాహిత్య వేదికలో 
'వచనా కవితారీతులు కొన్ని సూచనలు” శీర్షికన ఆచార్య నాయని కృష్ణకుమారి 
రాసిన వ్యాసం దీనికుదాహరణ. ఆమె వచన కవిత్వం రూపం వల్ల వున్న 


1970 =' 80ల మధ్య దినపత్రికల్లో. వచ్చిన సాహిత్యం తే 
అభిప్రాయాన్ని =- ఇలా అన్నారు. “ఛందస్సు బెడద లేదు కదా అని 
మామూలు వాక్యాలణు కర్త కర్మ (క్రియలలో వ్యత్యయం చేస్తే వచన 
కవిత్వమౌతుందనే భ్రమలో చాలా మంది ఉన్నారు. అనగా వచన కవిత్వానికి 
కావలసినవి భావంశాలు (౮౧|( 0" ౪0069౧0. 

ఒక శక్తివంతమైన సాహిత్యరూపంగా వచన కవిత్వం ఏర్పడటానికి ఎలాంటి 
కృషి అవసరమో తెలియజెప్పే విమర్శా వ్యాసాలు కూడా దినపత్రికల సాహిత్య 
పుటల్లోనే వచ్చాయి. ఆధునిక కవిత్వంపై వస్తున్న వివిధ విమర్శలకు సమాధానాలిస్తూ 
అమరేంధ్ర “ఆధునిక వచన కవిత : ఒక పరిశీలని అన్న వ్యాసాన్ని 1978లో 
ఆంధ్రజ్యోతి దినపత్రికలో రాశారు. ఇందులో వచన కవిత్వంపై వున్న అని విమర్శలను 
ఆయన త్రిప్పికొడుతూ “వచన కవిత పేరుతో వెలువడుతున్న రచనలలో కవిత్వం 
పాలు తక్కువగా వుంటున్నదని కొందరి విమర్శ. మరి ఛందస్సు తగిలించుకున్న 
పద్య కవితలో నూటికి నూరుపాళ్ళు కవిత్వం వుందా! అస్పష్టతా! నీ మారుపేరు 
ఆధునిక కవిత అని ఒక సాహిత్యవేత్త అధిక్షేపించారు. ఈ ఆక్షేపణకు గురికాకుండా 
వచన కవిత స్పష్టతను సంతరించుకోవాలి. సామాన్య జన (శ్రేయస్సును తన లక్ష్యంగా 
ఎంచుకునే వచన కవి చెప్పదలచిన దాన్ని సూటిగా, ధాటిగా, తేటగా, నీటుగా 
చదువరికి అందించాలి” అని అన్నారు. దినపత్రికల్లో అసంఖ్యాకమైన వచన కవితలు 
వెలువడిన దశాబ్దమిది. దాదాపు ప్రతీ పత్రికా ఆయా ప్రత్యేక సందర్భాల్లో మాత్రమే 
కాకుండా ఆదివారం అనుబంధాల్లోనూ విడిగా కళాసాహిత్యం ప్రత్యేక 
అనుబంధాల్లోనూ వచన కవిత్వాన్ని తప్పనిసరిగా ప్రచురించాల్సి వచ్చింది. ఆ 
క్రమంలో ఇతరేతర ధోరణులు కూడా కవిత్వ రూపాల్లో వ్యక్తంకాక తప్పలేదు. 
ముఖ్యంగా వైయుక్తిక ధోరణులు ప్రధానంగా కనిపించే కవిత్వంలో అస్పష్టత కూడా 
చోటు చేసుకుంటోందన్న విమర్శ వచ్చింది. ఈ విధమైన అస్పష్టతను 
తొలగించుకోవాలన్న సూచన నాయని కృష్ణకుమారి, అమరేంధ్ర మొదలైనవారి 
విమర్శల్లో కనిపిస్తుంది. మరోవైపు నుంచి కవిత్వ భాష మారాల్సిన అవసరాన్ని 
చెప్పే విమర్శా వ్యాసాలు కూడా వెలువడ్డాయి. దీనికి ఉదాహరణ 1980 
ఆంధ్రపత్రికలో ఆధునిక కవితా పరిభాష శీర్షికన సోమసుందర్‌ రాసిన వ్యాసం. 
కవిత్వంలో భాషా ప్రయోగాన్ని గురించి వ్యక్తీకరణ తీవ్రతకు ఉపయోగపడే భాష 
గురించి సోమసుందర్‌ ఈ వ్యాసంలో రాశారు. 'కవికి మూగ సైగలతో రోజు గడవదు. 
మూడు నాలుగు వందల అల్పమైన పదాల శరీరంపై అనల్బ భావనా భారం మోపడం 

సాధ్యం కాదు. కావాలని వాడుకలోగల పదాలతోనే తన సబ్బం గడుపుకోజూస్తే 
మూగతనమో, నతో బయటపడుతుందే తప్ప - ఉత్తమ కవితాసారం 
ఆవిస్కరింపబడదు. 

గత దశాబ్దింలో కవిత్వరంగ పునాదుల్ని కదిలించిన దిగంబర కవిత్వం పైన 
1970- 80ల మధ్య కూడా నుదీర్ధమైన చర్చ జరిగింది. మహీధర 
రామమోహనరావు లాంటి మార్చిస్టు సాహిత్యవేత్తలు దిగంబర కవిత్వం సామాజిక 
స్పృహ స్వభావాన్ని వివరించే ప్రయత్నం చేశారు. 1940-50ల మధ్య అభ్యుదయ 
సాహిత్య ఉద్యమం వల్ల వినిపించిన పీడిత ప్రజానీకం ఘోష దిగంబర కవిత్వంలో 
ఇంకాబలపడిందన్న అభిప్రాయాల్ని ఆయన వ్యక్తం చేశారు. “అహంకారమే గాని 
ఆత్మస్థానం ఎరుగని పెట్టుబడిదారీ పూర్వ సమాజపు మనస్తత్వం, కొత్తగా కనిపించే 
ప్రతీ భావం మీద, గంభీరంగా వినిపించే పెద్దపెద్ద మాటల మీదా మధ్యతరగతులు 
పెంచుకొనే ఆవితర్మ మమకారాలూ, స్వంత గొంతుకు వినడానికే కాని, ఇతరుల 
అభిప్రాయాలు వినిపించుకోని ఆవేశాలు - వీటి మూర్తిమంతం దిగంబర కవత...” 
అని, మరో వ్యాసంలో దిగంబర కవిత్వ కర్తవ్యాన్ని గుర్తు చేస్తూ, “దిగంబర 
కవుల ఆలోచనా ధోరణిలో అవకతవకలుందవచ్చు. తాత్వికాలోచనలలో సందిగ్ధత 
వుండొచ్చు. అహంకారం వుండొచ్చు. రాజకీయ జ్ఞానం ప్రదర్శించవచ్చు. ఎన్ని 
లోపాలైనా కనబరచవచ్చు. కానీ వారు తెలుగు కవతారంగాన్ని తట్టి నిద్రలేపేరు. 
దాని కర్తవ్యాన్ని గుర్తు చేశారు. వారి ప్రభావం మన సాహిత్యరంగంలో 
నిలిచిపోయింది. 1940, 50 దశాబ్దాలలో అభ్యుదయ సాహిత్య శాఖ వారి కలం 
నుంచి మాత్రమే వినబడిన పీడిత ప్రజానీకం ఘోష్క విప్లవ నినాదమూ నేడు 
కలం పట్టే ప్రతి తెలుగువాడి ఘోషా నినాదమూ అయ్యాయి” అని అన్నారు. 
ఎ. ప్రధాన వ్యాసాలు - నవల 

ఈ దశాబ్దంలో విసృతంగా అభివృద్ధి చెందిన మరో సాహిత్య ప్రక్రియ 
నవల. అయితే నవలా రచన ప్రధానంగా రచయిత్రులదే అన్న భావన ఏర్చడిందీ 
ఈ కాలంలోనే. దినపటత్రికల్లోనూ, ఇతర అన్నిరకాల పత్రికల్లోనూ నవల ఒక 
ప్రధాన ఆకర్షణగా మారింది. నవలా పాఠకుల సంఖ్య అపరిమితంగా 
పెరిగిపోవడంతో అతి కొద్ది కాలంలో అది వ్యాపార విలువల్ని కూడా 
సంతరించుకుంది. దినపత్రికల్లో నవలా రచనలపై వెలువడిన విమర్శనాత్మక 

వ్యాసాలు పరిశీలిస్తే, నవత ఏ విధఠగా వ్యాపార వస్తువుగా మారిందో 
అర్ధమవుతుంది. రచయిత్రులపై వచ్చిన విమర్శలన్నీ కూడా ఈ సందర్భంగా 
గమనించదగినది. ప్రసిద్ధ రచయిత కొడవటిగంటి కుటుంబరావు ఈ పరిస్థితిని 
1978 ఆంధ్రజ్యోతి సాహిత్య వేదికలో రాసిన ఒక వ్యాసంలో విశ్లేషణాత్మకంగా 
ప్రస్తావించారు. “కొంతకాలంగా సాహిత్య విమర్శ రచయిత్రులను విమర్శించడం, 
సమర్థించడంగా వుంటున్నది. అయితే కల్పనా సాహిత్యంలో నాకు కొట్టవచ్చినట్లు 
కనిపిస్తున్న పరిణామం పాత్రలను వినియోగించుకోవడం.” 'శ్రామికులను 'ఆదర్శ' 
మంచి పాత్రలుగానూ, ధనిక దోపిడీదార్లను 'ఆదర్శ' చెడ్డపాత్రలుగాను సృష్టించి, 
చెడ్డ అభ్యుదయ రచనలు చేసినవారు లేకపోలేదు. అలాంటి రచనలు ఆమోదకరం 
కాకపోవదానికి ఒకే ఒక కారణం. అందులోని పాత్రలు '“సజీవమైనవి” 
కాకపోవడమే. రచయిత ఆశయం దొడ్డదే, సామాజిక దోపిడీని ఖండించాలని!” 
“ఈ రోజులలో చాలామంది కల్పనా సాహిత్యం రాసేవారు సజీవ పాత్రల మీద 
ఆధారపడే ఇచ్చలేకనో, శక్తి లేకనో, అవసరం గుర్తించకనో కొన్ని స్టీరియో 
టైెప్స్‌' మీద ఆధారపడుతున్నారు.” విమర్శకులు ప్రధానంగా నవలల్లో రచయిత్రులు 
సృష్టిస్తున్న అవాస్తవిక వ్యవస్థను విమర్శించడం ఈ వ్యాసాల్లో కనిపిస్తుంది. పాత్రలు 
సజీవమైనవి కాకపోవడంవల్ల ఆయా నవలలు వాస్తవికతకు బద్ధ వ్యతిరేకంగా 
తయారవు తున్నాయన్న అభిప్రాయుం ఈ విమర్శల్లో వ్యక్తమవుతోంది. 
“అవాస్తవికమైన ధోరణిలో అభూత కల్పనలతో, చాలా పరిమితమైన పరిశీలన, 
జీవితానుభవాలతో అతి తక్కువ పఠనానుభవంతో, తక్కువ కాలంలో ఎక్కువ 
సంఖ్యలో కథలు రాయడం వల్ల ఈనాడు రచయిత్రులు రచయితలకన్నా ఎక్కువగా 
విమర్శింపబడుతున్నారు. ఇలా విమర్శింప బడటానికి కొన్ని కారణాలున్నాయి. 
ఎక్కువ మందిలో వినృ్ఫృతవైన సాపాత్య రచన (వప్రజలకెంతవరకు 
ఉపయోగపడుతుందనే సామాజిక దృక్సథం రచయిత్రులలో లోపిస్తుంది.” నవలా 
రచనలో పాత్రల వ్యక్తిత్వం మొదలుకొని సన్నివేశ చిత్రణ వరకు పెరిగిపోతున్న 
అవాస్తవికత సామాజిక ప్రయోజనాన్ని ఎలా దెబ్బతీస్తుందో ఆయా విమర్శకులు 
ఈ విమర్శా వ్యాసాలలో హెచ్చరించారు. సామాజిక దృక్పథం రచయిత్రులలో 
పూర్తిగా లోపించిందన్న అభిప్రాయం కూడా ఈ సాహిత్య వ్యాసాల్లో వ్యక్తమైంది. 
సాహితీ విమర్శకులు నవలా రచనలో ప్రధాన లోపంగా చూపించిన మరొక 
అంశం సమస్యల పట్ల రచయిత్రులకు అవగాహన లేకపోవడం. చాలా మంది 

రచయిత్రులు రచన సాగిస్తున్న రోజుల్లో వివిధ సామాజిక సమస్యల పట్ల 
చిత్తశుద్ది కానీ, లోతైన నిశిత పరిశీలనా దృష్టి లకపోవడంపైన విమర్శలు వచ్చాయి. 
“ఆధునిక తెలుగు నవలా సాహత్యం - ధోరణులు అనే అంశంపై ప్రసిద్ధ రచయిత 
నవీన్‌ విశాలాంధ్ర, ఆదివారం అనుబంధంలో రాసిన వ్యాసంలో ఈ విధమైన 
నవలల్ని పలాయన వాదానికి దారితీసేవిగా విమర్శించారు. ఈ దశాబ్దంలో నవలకు 
పాఠకుల సంఖ్య పెరిగింది. ఆ పాఠకుల్లోను ఎక్కువ మంది మహిళలున్నారు. 
ప్రీలు విరివిగా నవలల్ని చదవడం మొదలు పెట్టడంతో పాపులర్‌ నవలకు ఒక 
ఫార్ములా ఈ దశాబ్దంలోనే ఏర్పడింది. పాఠకులను వాస్తవిక ప్రపంచంలోంచి 
ఊహా ప్రపంచంలోకి తీసుకెళ్లే ఒకరకమైన కాలక్షేపం వస్తువుగా నవల మారింది. 
అదే సమయంలో పాత్రల చిత్రీకరణలో చవకబారు ధోరణి కూడా మొదలైంది. 
ముఖ్యంగా ప్రీ పాత్రల చిత్రణలో కొందరు పాపులర్‌ రచయితలు అనుసరిస్తున్న. 
ధోరణి మొత్తంగా సాహిత్య తత్వానికే విలువలు పోగొట్టే స్థితిని తీసుకు వచ్చింది. 
“ఈ రచయితలు ఇటీవల కొన్ని సందర్భాలలో మరీ చవకబారు స్థాయిలో ఈ 
సంగతి నొక్కి చెప్తూ స్త్రీ మీద గౌరవాన్ని కలిగించవలసిన బాధ్యతగల వర్గానికి 
చెంది వుండి కూడా స్త్రీని గుర్తించి చాలా అసహ్యంగా తేలికగా ఆలోచించేటట్లు 
చేస్తున్నారు. కొందరు ప్రఖ్యాత రచయితల కలాల నుండి వెలువడి పడక గదులలో 
'లేమిలోలేను' మొదలైన కొన్ని కథలను చదువుతుంటే సున్నిత మనస్తత్వంగల 
పురుషులకు మరి ప్రాక్టికల్‌గా, ఆ(గ్రెసివ్‌గా ఉండే భార్యలు లభించిన వాళ్ళు 
ఎలా బాధపదుతున్నారో అర్థమౌతుంది. అంటే దీనివల్ల తెలుస్తున్న 
విషయమేమిటంటే ఓ ప్రక్క ఉమెన్స్‌ లిబ్‌ బీజాలు మన సమాజంలో 
మొలకలెత్తబోతుంటే మరోవంక పురుష విమోచనోద్యమాలకు కొందరు రచయితలు 
నాంది వాక్యాలు పలుకుతున్నారన్నమాట. అయితే ఈ కాలంలోనే జీవితాన్ని 
గాధంగా శోధించే వాస్తవిక నవలలు కొన్ని రాకపోలేదు, నిజమైన సాంఘిక 
సమస్యల్ని తీసుకుని రచనలు సాగిస్తున్న వారి గురించి దినపత్రికల సాహిత్య 
అనుబంధాలు, విశ్లేషణాత్మక వ్యాసాలు కూడా వచ్చాయి. “స్వాతంత్ర్య సముపార్దన 
తరువాత తెలుగు నవలలో సాంఘిక దృక్పథం కొరవడినట్లు కనిపిస్తుంది. నవల 
వ్యాపార ప్రక్రియగా మారి కుటుంబాన్ని ఆశ్రయించింది. అయినా అక్కడ కూడా 
సాంఘిక దృక్పథం గల బలమైన నవలలు వెలువడుతూనే ఉన్నాయి”. సాంఘిక 
ప్రయోజనాన్ని దృష్టిలో వుంచుకుని నవలా రచనల పైన, రచనాత్మక ధోరణులపైన 


)70 - 80ల మధ్య దినపత్రికల్లో వచ్చిన సాహిత్యం తక్‌ 

చ్చిన విమర్శా వ్యాసాలు ఇక్కడ పేర్కొనదగినవి. “అయితే ్రీలు రాస్తున్న 
;వలలన్నింటినీ ఫార్ములా నవలలే అని తీసివేయటానికి వీలులేదు. నిజమైన 
”ంఘిక సమస్యల్ని తీసుకుని నవలలు రాసిన వారున్నారు. రంగనాయకమ్మ 
నిసిన “బలిపీఠం” వర్ణాంతర వివాహాలు సృష్టించే వివిధ సమస్యల్ని చక్కగా 
)త్రిస్తుంది. తెలుగు నవలా రచనలు ఒక సీరియస్‌ సాహిత్య ప్రక్రియగా స్వీకరిస్తూ 
9 ప్రక్రియకు సంబంధించిన వివిధ కోణాలను ఆవిష్కరించే వ్యాసాలు కూడా 
ఈ దశాబ్ది దినపత్రికల్లో వెలువడ్డాయి. నవలా రచన వికసిస్తున్న క్రమాన్ని 
)శ్లేషిచడంతోపాటు అవి విస్తరించాల్సిన తీరును కూడా విమర్శకులు 
ూర్గ్దదర్శనం చేయించారు. ఆంధ్రజ్యోతి దినపత్రికలో 1978లో 'తెలుగు నవలా 
5చనలు - రావాల్సిన పరిణామాలు” అనే అంశంపై వెలువడిన వ్యాసంలో 
ఏమర్శకులు ఇలా అన్నారు. “సమకాలీన జీవితాన్ని ప్రతిబింబించేవీ, హృదయ 
ర్పందన కలిగించేవీ, మానవత్వపు విలువల్ని పెంచేవీ అయిన మౌలిక రచనలు 
వేసే రచయితల, రచయిత్రుల సంఖ్య గర్వించదగినంతగా మాత్రం లేదు. అలాగే 
ఉన్నత ప్రమాణాల్ని నెలకొల్పాలని కృషిచేసే రచయితలను అభిమానించే 
చదువరుల సంఖ్య కూడా అల్పశాతంలోనే ఉన్నది”. ఇదే కాలంలో తెలుగు 
సాహిత్యంలో నవలా రచనకు కొత్త పునాదుల్ని ఏర్పరచిన ప్రసీద్ద రచయితల పైన 
వారి తాత్వికత పైన విడివిడిగా కొన్ని వ్యాసాలు వెలువడ్డాయి. “నీతి అనేది స్రీ 
పురుషలిద్దరికీ సంబంధించినది. అవినీతి అయినా ఇద్దరికీ సమానమే. కాగా 
ఒక నేరానికి పురుషుడిని క్షమించటమూ, స్త్రీని శిక్షించటమూనా? ఈ ద్వంద్వ 
ప్రమాణాల దురన్యాయంపై కత్తిగట్టి స్రీ స్వేచ్చా నినాదం ఇచ్చినవాడు మొదట 
చలం. స్వేచ్చ సామాజికమా, మానసికమా అనే ప్రశ్చవేసుకుని పదేళ్లపాటు 
మదనపది, స్వేచ్చ కేవలం మానసికావస్ట. ఎవరికి వారు అన్వేషించి సాధించు 
కోవలసింది. సంఘం మారదు. ఎవరి సుఖం, స్వేచ్చ, ఆనందం కొరకు వారు 
పాటుపడాలి అని నిర్ణయానికొచ్చినది రెండో చలం.” ప్రధానంగా చలం లాంటి 
రచయితలపైన ఈ దశాబ్దంలో ఎన్నో విమర్శనాత్మక సాహితీ వ్యాసాలు వచ్చాయి. 
ఈ వ్యాసాలు కేవలం చలాన్నీ ఒక నవలా రచయితగా మాత్రమే కాకుండా 
తాత్వికుడిగా అన్వేషించే దిశలో సాగాయి. అందుకే ఏటుకూరి బలరామమూర్తి 
వ్యాసంలో చలం భావ పరిణామంపైన ఒక భిన్నమైన కోణం నుంచి విశ్లేషణ 
సాగింది. దీనికి భిన్నంగా చలం నవలల్లోనూ స్త్రీ పాత్రల చిత్రీకరణ వంటి వేరు 


36 తెలుగు దిన పత్రికలు - సాహిత్య స్తే 
వేరు సాహిత్యపరమైన అంశాలపైన లోతైన అనుశీలన నిండిన వ్యాసాలు కూడి 
వెలువడ్డాయి. దీనికి ఉదాహరణ “చలం నవలలు - స్తీ పాత్రలు. ఈ వ్యాసంల్‌ 
చలాన్నీ చలం పాత్రలనీ, సామాజిక కోణం నుంచి పరిశీలించే ప్రయత్న 
జరిగింది. “ఈ సమాజం గురించి సరైన అవగాహన వుంది. అలా వుండి కూడ 
వాళ్ళు వ్యక్తిగతంగా తమ జీవితాలనుబట్టి సామాజిక బాధ్యతలను పట్టించుకోకుండ 
గడుపుతున్నారు. ఈ పట్టించుకోకపోవడమనేది చలానికే ఉన్నప్పుడు ఇక ఆయన 
పాత్రల సంగతి చెప్పేదేముంది. చలం గమనించని విషయం ఒకటి ముఖ్యమైదని 
ఉన్నది. స్త్రీ విముక్తి ఒక్కటే విడిగా జరగదనీ, మొత్తం మానవ జాతి విముక్తితో 
స్త్రీ విముక్తి ముడిపడి ఉన్నదనీ, ఈ సమాజంలో దారుణంగా దోపిడీ 
చేయబడుతున్నది ప్రీ, బానిసలకు కూడా బానిసగా ఉంటున్నది స్రీ. ఆ ప్రీ 
విముక్తం కావాలంటే ఈ దోపిడీ విధానపు పునాదులే కదిలిపోవాలి. మొత్తం 
సామాజిక ఆర్థిక విధానం మారిపోవాలి. ఉత్పత్తిలో స్త్రీ పాత్ర వుండాలి. “నవలా 
రచనకు సంబంధించి ఇతరేతర అంశాలపైన కూడా చర్చకు అవకాశం కల్పించింది 
దినపథత్రికలే. చారిత్రక నవలలు, ఇతర భారతీయ భాషలలో వెలువడిన 
నవలలపైన తులనాత్మక అధ్యయనం కూడా ఈ దినపత్రికల సాహిత్య వ్యాసాలలో 
కనిపిస్తుంది. నవలకు, చరిత్రకు ఉన్న సంబంధాన్ని విశ్లేషిస్తూ నాయని కృష్ణకుమారి 
ఒక ప్రధాన వ్యాసం విశాలాంధ్ర ఆదివారం అనుబంధంలో రాశారు. ఆ వ్యాసంలో 
నవల ప్రస్తుత పరిస్థితిని గురించి కూడా ఆమె ప్రస్తావిస్తూ చారిత్రక నవలల 
ప్రాముఖ్యాన్ని వివరించారు. అసలు నవలలో చరిత్ర ఇమద్చడమనే అంశం కొంత 
విచిత్రమైనదే. తెలిసినవాళ్లు మాటల్ని బట్టి చూస్తే నవల అనేది మనుష్యల్ని 
కాలక్షేపం కోసం, వినోదం కోసం, పహృదయరంజకత్వం కోసం చదివించే ప్రక్రియ. 
ఇందులో ఉపదేశాలు, ఆపచర్యలూ మొదలైనవాటిని అవగాహన చేసుకుని 
మనుష్యుడు లోకోపకారిగా మారతాడని ఆశించడం తప్పుకాదు గాని అది జరగడం 
అరుదు. ఒక్కో జాతిని ఉర్రూతలూపి, కళ్ళు తెరిపించి, గమ్యంవైపు నడిపించగల 
శక్తిని సంతరించుకునే నవలలు మొత్తం ప్రపంచమంతటిలోనూ చాలా తక్కువ. 
అందువల్ల నవల అన్న పదానికే హృదయరంజకమైన కళాత్మక ప్రక్రియ అని 
అర్ధం చెప్పుకోవడంలో విప్రతిపత్తి లేదు.” 

వర్తమాన నవలా రచనల్లో లోపాల్ని ఎత్తిచూపించడమే కాకుండా వాస్తవిక 
నవల పునాదుల్ని అన్వేషించడానికి విమర్శకులు ప్రయత్నించారు. దినపత్రికల 


970 - 80ల మధ్య-.దినపత్రికల్లో వచ్చిన సాహిత్యం త్ర? 
సాహిత్య అనుబంధాల్లో ఇతర భారతీయ భాషల నవలా రచయితల గురించి, 
5వలల గురించి, అనువాదాల గురించీ వెలువడిన సాహిత్య వ్యాసాలు దీనికి ఉ 
వాహరణగా నిలుస్తాయి. ముఖ్యంగా (ప్రేమ్‌చంద్‌ కిషన్‌చందర్‌లాంటి రచయితల పైన 
ఎన్నో వ్యాసాలు వెలువడ్డాయి. ఈ వ్యాసాలు కేవలం ఆయా రచయితల్ని రచనల్ని 
పరిచయం చేయడమేకాకుండా రచనల లోతుపాతుల్ని లోతుగా చర్చిండం కూడా 
నిపిస్తుంది. ఈ చర్చ కూడా తెలుగు సామాజిక సాహిత్య జీవనంతో ముడిపడి 
ఉండడం ఒక ప్రధాన విశేషం. ఈ తరహా విమర్శా వ్యాసాలకు ఉదాహరణ 
ఆంధ్రభూమి ఆదివారం అనుబంధంలో వెలువడిన 'గోదాన్‌ మాలపల్లి నవలల 
తులనాత్మక పరిశీలన “గోదాన్‌ మాలపల్లి నవలల్లో ఇతివృత్తాలను స్వీకరించటంలో 
రచయితల స్వాతంత్ర్యం నిరుపమానమైనది. మన భారతదేశంలో సామాన్య వ్యక్తి 
రైతు. సామాన్య జీవితానికి కొలతబద్ద రైతు జీవితం. ఈ నవలలకు మూలాధారాలు 
సామాన్యులైన రైతులు. వారి గ్రామీణ జీవితాలకు అద్దుకట్టలు కట్టి నిరోధించాలనీ, 
పూడ్చివేయాలనీ ప్రయత్నించే ఊరిపెద్దలు మనకీ నవలలో కనిపిస్తారు. ఆర్థిక, 
సాంఘికాది సంబంధంగల అంశాలను చదవటం కథారూపాన దాన్ని మలచడం, 
చేతులు పంచముల వారి గూర్చి రాయబూనుట చెప్పుకోదగ్గ ముఖ్యాంశాలు. 


సామాజిక బాధ్యతతో కూడిన సాహిత్య విమర్శ ఎంత ప్రయోజనవంతంగా 
రూపుదిద్దుకుంటుందో చెప్పడానికి ఈ దశాబ్ది నవలలపై దినపత్రికల్లో వచ్చిన 
విమర్శనా వ్యాసాలే నిదర్శనం. సాహిత్య విమర్శ అనేది కేవలం రచయితల్ని 
పొగడడానికో, తెగడడానికో కాకుండా వారికి ఎంతో కొంత కొత్త దృష్టినీ 
అందివ్వాల్సి ఉంటుందన్న తాత్విక దృక్పథంతో వెలువడిన విమర్శనా వ్యాసాలు 
ఈ కాలంలో ఎక్కువగా కనిపిస్తున్నాయి. అలాగే దినపత్రికలకు ఉన్న స్థలకాల 
పరిమితులను దృష్టిలో వుంచుకుని ఆలోచిస్తే ఇంత విశాలమైన పరిధి నుంచి 
సాహిత్య విమర్శ కొనసాగడం విశేషంగానే కనిపిస్తుంది. 
బి. ప్రధాన వ్యాసాలు - కథాసాహెత్యం 

1970ల మధ్య తెలుగు కథా సాహిత్యంలో అనేక ప్రయోగాలు జరిగాయి. 
ఇతి వృత్తాలను వాస్తవిక దృష్టితోపాటు ప్రయోగదృష్టి కూడా స్వీకరించే పద్ధతికి 
తెలుగు కథా రచయితలు స్వీకారం చుట్టారు. దీనివల్ల కథానిక అంతవరకు 
అస్పృశ్యంగా వున్న జీవన కోణాల్లోకి కూడా ప్రయాణించగలిగింది. ఈ దశాబ్ది 


తెలి తెలుగు దిన పత్రికలు - సాహిత్య స్స్‌; 
సాహిత్య అనుబంధాల్లో కథా సాహిత్యంపై వచ్చిన విమర్శా వ్యాసాలను పరిశీలి] 
ఈ మార్పులు మనకు కనిపిస్తాయి. కథా రచనలో ఇతివృత్తపరంగానూ 
ప్రమాణపరంగానూ వచ్చిన మార్పులను ప్రతిఫలించటమే కాకుండా వాళ 
లోటుపాట్లపైన కూడా ఈ వ్యాసాల్లో నిశితమైన చర్చలు జరిగాయి. 

1970-80ల మధ్య కథాసాహిత్యంపై వచ్చిన విమర్శా వ్యాసాలను రెండు 
రకాలుగా వర్గీకరించవచ్చు. ఒకటి : కథకి సంబంధించిన మౌలికమైన అంశాలను 
చర్చించే విమర్శా వ్యాసాలు. రెండు: విడివిడిగా కథా రచయతలపైన రచనల పైన 
ప్రత్యేకంగా రాసిన విమర్శ వ్యాసాలు. మొదటి తరహా వ్యాసాల్లో సమకాలీన 
కథా సాహిత్యంపైన సాధారణీకరించిన అంశాలపై చర్చ కనిపిస్తుంది. ఈ తరహా 
వ్యాసాలు కథల్లో కొత్తగా వచ్చిన లక్షణాలను శోధించడంతోపాటు అవి పాఠకుడికి 
ఏ కారణం వల్ల సన్నిహిత మయ్యాయో వివరించే ప్రయత్నం జరిగింది. “నేటి 
కథలలోని మరో విశేషం... కల్పనకు ఎక్కువ తావివ్వకుండా అనుభూతులను 
విశేషంగా చిత్రించడం నేటి కథలలోని మరో విశేషం. ఈనాటి కథలపై ఎక్కువగా 
పాశ్చాత్య ప్రభావం వున్నది. ఏది యేమైనా కథా సాహిత్యం తామరతంపరగా 
అల్లుకుపోయిన ఈ కాలంలో స్రీలు, పురుషులన్న విభేదం లేకుండా ఎంతో 
మంది రచయిత్రులు రచయితలూ వెలుగులోకి వస్తున్నారు. ఈ దశాబ్దంలో కథా 
రచనలో కాల్చనికతకు బదులు వాస్తవికత ప్రధాన లక్షణంగా కనిపించడం ఒక 
మౌలికమైన మార్చు. నిర్మాణపరంగా జరిగిన ప్రయోగాల్లో కూడా వాస్తవిక దృష్టి 
ప్రధానంగా కనిపిస్తుందని ఆయా విమర్శకుల వ్యాసాల్లో అభిప్రాయాలను 
ప్రకటించారు. ముఖ్యంగా మనో వైజ్ఞానిక విశ్లేషణ ఈ దశాబ్ది కథల్లో మరింత 
గాఢంగా కనిపిస్తుంది. మనోవైజ్ఞానిక కోణం ఆవిష్ఫృతమవడంతో కథలో శిల్పమే 
పూర్తిగా మారిపోయింది. “ఈనాడు వచ్చే కథలలో మనో వైజ్ఞానిక విశ్లేషణ జీవిత 
సత్యాలను యథాతథంగా చిత్రీకరించటంపై ఎక్కువగా దృష్టి కేంద్రీకరించటం 
జరుగుతున్నది. నేటి కథలలోని మరో విశేషం సంక్షిష్టత. క్లుప్తంగా అందంగా 
చెప్పదలచుకున్నదేదో చెప్పివయటం మరో ముఖ్య విశేషం. కథ ఎత్తుగడే ప్రత్యేకంగా 
ఆకర్షకంగా వుందటం పూర్తయేదాకా వదిలిపెట్టకుండా చదివే ఉత్కంఠతను 
కలిగించటం నేటి కథలలోని మరో విశేషం. 


రెండో తరహా వ్యాసాల్లో విడివిడిగా కథల మీద, కథా రచయితల మీద 
వచ్చిన విమర్శ రచనలు. సమకాలీన కథకి కొత్త విలువను సంతరించిన 


1970 - 80ల మధ్య దినపత్రికల్లో వచ్చిన సాహిత్యం 39 
రచయితల్లో ప్రత్యేకంగా కనిపించే లక్షణాలను విడమరిచే వ్యాసాలు ఈ తరహా 
వున్నాయి. కాళీపట్నం రామారావు కథలపైన ఈ దశాబ్దంలో వివిధ దినపత్రికల 
సాహిత్య అనుబంధాల్లో విస్సృతమైన చర్చలు జరిగాయి. “కాళీపట్నం రామారావు 
కథా వస్తువు సామాన్య మానవుడు - వాడి బతుకు. సామాన్య మానవుడి బతుకు 
ఎలా భగ్నమవుతున్నదో ట్రాజిడీ అవుతున్నదో నోరూ వాయలేని సామాన్యుడి 
స్టితి రోజు రోజుకీ ఎంత హీనమైపోతుందో, అతి మామూలు కోరికలను 
తీర్చుకోవడానికి కూడా ఎంత వేదనకి గురికావాలసి వస్తున్నదో ఆర్ధికంగా ఎలా 
దోపిడీకి గురవ్వవలసి వస్తున్నదో జీవిత యథార్ధంలో నుండి కథల్లో చెప్పడానికి 
శ్రీరామారావు ప్రయత్నించారు. ఈ యథార్ధాన్ని చిత్రీకరించే ప్రయత్నంలో ఆయన 
తన పాత్రలని, వాటి మనోభావాలని మనః;క్షేశాలని, సంఘర్షణలను విశ్లేషించి 
చూపెట్టడానికి విస్సృత పరిధిలో పెద్ద కాన్వాసును తీసుకున్నారు. వీరి పాత్రల్లో 
_ పరిస్థితులకు తలవొగ్గి రాజీపడుతున్న పాత్రలు, సంఘర్షణకి దూరంగా పలాయనం 
చేసిన పాత్రలు, ఎదురు తిరిగి పోరాడే పాత్రలూ వున్నాయి. “కాళీపట్నం రామారావు 
కథల్లో రాజకీయార్థిక విలువలు వ్యక్తిగత సంఘర్షణలకు దారితీసే సామాజిక 
స్థితిని ఇతివృత్తంగా గ్రహించడం కొత్త లక్షణం. అలాగే శిల్పపరంగా కూడా 
వాస్తవిక జీవన పరిధుల్ని దాటకుండా వుండటం మరో ముఖ్య లక్షణం. ఈ 

అంశాన్ని చాగంటి తులసి విశాలాంధ్ర ఆదివారం అనుబంధంలో సాహితీ లోకం 
శీర్షికన వెలువడిన వ్యాసంలో విపులంగా విశ్లేషించారు. “పల్లెటూరి జీవితం, 
జనం భాష రచయితకు బాగా తెలుసు. అందులో సందేహం లేదు. సిద్ధాంతం 
చెప్పిన పాత్రలు అసహజంగా, సిద్ధాంతం లేని పాత్రలు సజీవంగా మన ముందు 
కనపడతాయి. పరిస్థితులతో రాజీపడే పాత్రలు, సిద్దాంతాన్ని ఆపాదించకుండా 
వాస్తవిక జీవితంలో నుండి మలచిన పాత్రలు అన్నీ శక్తివంతంగా వ్యక్తిత్వంతో 
సహజంగా కనపడతాయి. ఆ పాత్రల అంతర్మధన పాత్రల ప్రవృత్తి కనుగుణంగా 
సహజంగా రూపొందించి నిశిత పరిశీలనతో జీవిత వాస్తవికత నుండి 
తిర్చిదిద్ధ్దబడిన పాత్రలు 'ఆర్తి కథలో ఎ(రైెమ్మ, బంగారి, వాళ్ళ తగువు 
సన్నివేశచిత్రణ, హింస కథలో పైడమ్మ గురించి తల్లీ చుట్టాలు పడిన మధన 
మొదలైన వాటిలో శక్తివంతమైన చిత్రణ కనపడుతుంది” ఆయా కథా 
రచయితల్లోనూ గుణాత్మకమైన అంశాలనే కాకుండా లోపాలను సైతం 
నిస్సంకోచంగా ఎత్తి చూపించే విమర్శా వ్యాసాలు కూడా ఈ దశాబ్దిలో కనిపిస్తాయి. 

తామరతంపరగా వస్తున్న కథల్లో నిర్మాణపరంగా వుండే లోపాల్ని విడమరచి 
చెప్పడంతో పాటు దృక్పథపరంగా చిత్తశుద్ధి లేకపోవడం కూడా విమర్శకులు 
ప్రధాన అంశంగా చర్చించారు. “ఈనాటి యువ పాఠకుల్లో భాషా జ్ఞానం భావనా 
వైశిష్ట్రం కొంత లోపించినట్లు తోస్తుంది. మళ్ళీ దీనికి అనేక కారణాలు. నేటి 
విద్యాబోధన కూడా సరైన పద్ధతిలో లేకపోవడం ఒక కారణం. రకరకాల 
పాఠ్యాంశాలతో న తవుతవువుతున్న నేటి యువతరం బావను 
పెంపొందించుకోవటానికి ఆరోగ్యకరమైన హృదయ విశాలత అలవరచుకోవడానికి 
అవకాశాలు ఎక్కువగా వుండటంచేత, ఏ పాఠ్య పుస్తకాల మధ్యనో పెట్టుకుని 
కథలు, నవలలు చదువుతుంటే వదో చదువుదామన్న ఆత్భత, 'ఆ!... చదివిందంతా 
ఎక్కడ గుర్హు పెట్టుకోగలం'” అన్న నిర్లక్ష్యం ధ్యోతకమవుతున్నది”. 

పత్రికల సంఖ్య ఎక్కువవడం, ప్రతీ పత్రిక విధిగా కథల్ని ప్రచురిస్తూ వుండటం 
వల్ల పెద్ద సంఖ్యలో కథలు వెలువదేవి. ఈ దశాబ్దిలో ఎందరో వర్ధమాన రచయితలు 
కథా సాహిత్య వేదికపైకి ప్రవేశించారు. వాటిల్లో నిర్మాణపరంగా లోపాలు వుండటం 
సహజం. పైగా మాండలికంలో కథలు రాసే సాంప్రదాయం కూడా మొదలవడంతో 
శిల్పపరమైన లోటుపాట్లు కూడా కనిపించేవి. సమకాలీన విమర్శకులు వాటిని 
ఎప్పటికప్పుడు దినపత్రికల సాహిత్య అనుబంధాల్లో వ్యాసాల ద్వారా చర్చించేవారు. 
ఈ చర్చ ఎంత దూరం వెళ్ళిందంటే కొదవటిగంటి కుటుంబరావు వంటి ప్రసిద్ధ 
రచయితలు కూడా విమర్శకుల బారిన పడక తప్పలేదు. 

“విరసం: ఈ సైద్ధాంతిక పెడమార్గమే వారిని క్రమంగా విరసం వైపు 
ఆకర్షించింది. విరసంలో చేరిన తరువాత పెద్దకథలు రాయలేదు. సిద్ధాంత 
వ్యాసాలతో ముగించుకున్నారు. రచయితగా వారు మరణించారు. యాంత్రిక 
భౌతిక వాదిగా, అస్పష్ట అతివాదిగా మిగిలిపోయారు.” 

కథా రచన వర్తమాన పరిస్థితిని నిష్పక్షపాతంగా విశ్లేషిస్తూ వెలువడిన 
వ్యాసాలు అసంఖ్యాకంగా కనిపిస్తాయి. అలాగే కథా సాహిత్య భవిష్యత్తును వివరించే 
రచనలు కూడా ఈ దశాబ్దంలో వెలువడ్డాయి. ఈ చర్చలన్నింటినీ ఆశావహ 
దృష్టితో విశ్లేషించడానికి అన్నట్టుగా విశాలాంధ్ర దినపత్రిక 1980లో రేపటి 
కథా సాహిత్యం శీర్షికన కొడవటిగంటి కుటుంబరావుగారు ఎప్పుడో 1956లో 
అభ్యుదయలో రాసిన వ్యాసాలను పునర్శుద్రించారు. 'కథా రచన గురించీ, కథల 

యొక్క సాంఘిక ప్రయోజనం గురించీ కథకుడు నిర్వహించ వలసిన పాత్ర 
గురించీ సరైన అభిప్రాయాలు వ్యాప్తి చెందినట్లయితే రేపటి కథా సాహిత్యం ఉ 
జ్వలంగా ఉంటుంది. ఇంతకు రెండింతలు కథలు వచ్చినా అవి జీవితాన్ని 
సాధించడానికి తోద్పడగలుగుతాయి. (అభ్యుదయ, 1956, మే)” నిజానికి 
కుటుంబరావు గారు పాతికేళ్ళ క్రితం చెప్పిన అంశాలు ఈ దశాబ్ది కథకు కూడా 
వర్తిస్తాయి కాబట్టి విశాలాంధ్ర సాహిత్య అనుబంధంలో ఆ వ్యాసంలోని అంశాలను 
తిరిగి చర్చకు పెట్టింది. అంటే సమకాలీన సాహిత్య మార్గాన్ని నిర్దేశించడంలోగానీ 
వర్తమాన సాహిత్య ధోరణులకు బలాన్ని అందివ్వడంలోగానీ దినపత్రికల పాత్ర 
ఎంత ప్రయోజనవంతంగా ఉంటుందో దీన్నిబట్టి అర్ధమవుతుంది. 
సి. అనువాద వ్యాసాలు 

తెలుగు దినపత్రికలో సాహిత్య వ్యాసాలకు తగినంత ప్రాముఖ్యం ఏర్పడిన 
తరువాత విసృత సంఖ్యలో సృజనాత్మక రచనలతోపాటు విమర్శనాత్మక వ్యాసంగం 
కూడా కొనసాగింది. ముఖ్యంగా తెలుగులో భాషా సాహిత్య వికాసాల గురించి 
మాత్రమే కాకుండా ఇతర భాషా సాహిత్యాల్లోనూ ప్రపంచ సాహిత్యంలోనూ వస్తున్న 
అనేక రచనల అనువాదాలు, రచయితల విశేషాలు ముఖ్యమైన గ్రంథాల మీద 
చర్చలు మొదలయ్యాయి. ప్రధానంగా ఒక నిర్ధిష్టమైన దృక్పథమున్న దినపత్రికల్లో 
ఉదాహరణకు విశాలాంధ్ర! ఇలాంటి ప్రపంచ సాహిత్య విశేషాలు కనిపిస్తున్నాయి. 
జీవితంలోనూ విభిన్న పార్య్యాలనే కాకుండా వ్యక్తి జీవితాన్ని ఒక సామూహిక 
అంశంగా భావించిన రచయితలు రచనల గురించి ఇలాంటి దినపత్రికల్లో ఎంతో 
విలువైన చర్చ పెరిగింది. విశాలాంధ్ర దినపత్రిక సోవియట్‌ రచయితల గురించి 
తెలుగు విమర్శకులు రాసిన వ్యాసాలతోపాటు సోవియట్‌ విమర్శకులు రాసిన 
విమర్శనా వ్యాసాలను అనువదించి ప్రచురించింది. అయితే ఈ విమర్శల వ్యాసాల 
అనువాదంలో విశాలాంధ్ర ప్రాతినిధ్యం వహిస్తున్న వామపక్ష దృక్పథం బలంగా 
కనిపిస్తోంది. “కవి తన ఊహా ప్రపంచంలో జీవిస్తూ పువ్వులను గురించి, ప్రకృతి 
సౌందర్యాన్ని గురించి గానం చేస్తూ వుండాలా లేక మానవ జాతి ఎదుర్కొంటున్న 
వాస్తవ సమస్యలను తీసుకుని పాఠకులకు ఉత్తేజపరచలా” అని సోవియట్‌ 
విమర్శకులు ఓల్త్డాస్‌ సులైమనోవ్‌ సోవియట్‌ కవితలో సూచన ధోరణులను 
పరిచయం చేస్తూ ఒక ప్రశ్నను లేవనెత్తారు. విశాలాంధ్రలోని అదే పేజీలో 'ఆసియా 

ఆఫ్రికా రచయితల ఉద్యమంలో కొత్త దశ అనే అంశంపైన దిమిత్రీ అర్ధమత్‌స్కీ 
మరో వ్యాసం -రాశారు. రచయితను ఒక ముఖ్య సామాజిక శక్తిగా భావిస్తూ 
ప్రజల భవిష్యత్తులో స్వాతంత్ర్యం కోసం, సామాజిక ప్రగతి కోసం వారు సాగించే 
పోరాటంలో రచయితకు విడదీయరాని పాత్ర వుంటుందన్న దృక్పథంతో ఈ 
విమర్శ సాగింది. లియోటాల్‌స్టాయ్‌ వంటి రచయితల రచనల్ని విశ్లేషిస్తున్నప్పుడు 
కూడా ఈ దృక్పథాన్నే గీటురాయిగా తీసుకోవడం ఈ పత్రికలో వచ్చిన విమర్శ 
వ్యాసాల ప్రధాన లక్షణం. ప్రసిద్ధకవి రసూల్‌ గంజతోవ్‌ “ఎవరి దూతను నేను” 
అనే వ్యాసంలో ఇలా అంటారు. 'నాదఘిస్తాన్‌కు, మానవ సంస్కృతికి ఒక 
ప్రతినిధిలాగా నేను అసాధారణమైన ఆ దూత పదవిలో తిరిగి వస్తుంటాను. నా 
యావత్తు దేశానికీ అంటే కాదు ప్రపంచానికంతటికీ కూడా నేనొక ప్రతినిధిని” 
అంటారు. రచయితల వ్యక్తిగత జీవన చిత్రాలను చూపించడం విశాలాంధ్ర 
ఆదివారం అనుబంధం వ్యాసాల్లో కనిపిస్తుంది. పాబ్లోనెరూడా, సజ్ఞాద్‌ జహీర్‌ 
లాంటి ఎందరో రచయితల సాహిత్య సేవను విశాలాంధ్ర పత్రిక తెలుగు 
పాఠకులకు అందించింది. ప్రముఖ ఉర్దూ రచయిత సజ్ఞాద్‌ జహీర్‌ కన్ను 
మూసినపుడు ఆ వార్తను మొదటి పేజీలో ప్రముఖంగా ప్రచురించడమే కాకుండా 
ఆయన గురించి ప్రత్యేక వ్యాసాలను విశాలాంధ్ర ప్రచురించింది. 


ఇరుగు పొరుగు సాహిత్య పత్రికల గురించి ఆంధ్రప్రభ దినపత్రిక కళా 
సాహిత్య విజ్ఞాన వేదికలో విశిష్టమైన వ్యాసాలు వెలువడ్డాయి. ఇతర భాషల 
గురించి సృజనాత్మకంగా తెలుగువారు స్వీకరించిన వివిధ అంశాలను విడమరచి 
చెప్పే వ్యాసాలు తులనాత్మక సాహిత్య అధ్యయనానికి విశేషంగా ఉపయోగపడ్డాయి. 
ఉదాహరణకు “ఇరుగు పొరుగు సాహిత్య ప్రక్రియ -1” శ్రీ తిమ్మావర్షుల 
కోదండరామయ్య ఇతర భాషా సాహిత్యాల ప్రభావం గురించి వివరిస్తూ ఇలా 
అంటారు. “ఒక భాషలో ఒక సాహిత్య ప్రక్రియ బాగా వ్యాప్తి పొంది ప్రచారంలో 
వున్నపుడు దానిని చూసి అలాంటి ప్రక్రియనే తన భాషలోనూ ఒక కవి చేపట్టడం 
వల్ల తరువాతి కవులు కూడా కొందరు దాన్నే అనుసరించి రచించడం వల్ల అది 
సాహిత్య ప్రక్రియగా ఆ సాహిత్యంలో స్థిరపడిపోవచ్చు. “అంటే ఇతర భాషల 
ప్రభావం సృజనాత్మకంగా ఎలా ఉంటుందో దీన్నిబట్టి అర్ధమవుతోంది. మిగతా 
భాషలలో ప్రసిద్ధులైన ఎందరో రచయితల గురించి ఈ కాలంలోనే అనేక వ్యాసాలు 
వెలువడ్డాయి. ఆంధ్రజ్యోతి దినపత్రికలో శ్రీవాస్య, శ్రీమానేపల్లి, ఎం.ఎస్‌. 

మహంతయ్య, శ్రీ పురిపండా అప్పలస్వామి, శ్రీ కౌముది, శ్రీ చల్లా రాధాకృష్ణశర్మ, 
శ్రీమతి ఇంద్రగంటి జానకీబాల, శ్రీ సంజీవ్‌దేవ్‌, శైలకుమార్‌ వంటి వారు విలువైన 
వ్యాసాలు రచించారు. ఆధునిక భారతీయ సాహిత్య లహరి శీర్షికన ఆంధ్రజ్యోతి 
దినప(తిక ఆదివారం అనుబంధంలో వివిధ భారతీయ భాషల సాహిత్య 
పరిణామాలపైన సాధికారికమైన విమర్శా వ్యాసాలు వెలువడ్డాయి. ముఖ్యంగా 
ఒరియా సాహిత్యం గురించి పురిపండా అప్పలస్వామి రాసిన వ్యాసాలు 
పేర్కొనదగినవి. అదే సమయంలో సమకాలీన సమాజాన్ని ప్రభావితం చేసిన 
పాశ్చాత్య రచయితల గురించి పరిచయాత్మక వ్యాసాలు ప్రచురితమయ్యాయి. 


వివిధ భారతీయ భాషలలో రచయితలను ప్రభావితం చేసిన రచనల్ని 
ధోరణుల్ని ఈ వ్యాసాల ద్వారా విమర్శకులు విశ్లేషించారు. ముఖ్యంగా మహాకవి 
రవింద్రనాథ్‌ ఠాగూర్‌ ప్రభావాన్ని గురించి అనేక విమర్శా వ్యాసాలు వెలువడ్డాయి. 
ఆయా భాషలలో సృజనాత్మక ప్రక్రియలపై ఠాగూర్‌ ప్రభావం ఎంతమేరకు పడిందో 
పరిశోధించే ప్రయత్నం జరిగింది. 

సాహిత్యంలో ప్రతీ మార్పు కాలానుగుణంగా ఉంటుంది. భారతీయ సాంస్కృతిక 
విలువలకు సంబంధించి కొన్ని మౌలికాంశాలు ఒకే విధంగా ఉంటాయి. అవి 
భాషా సాహిత్యాలపై కూడా ప్రధాన ప్రాతిపదికలుగా ఉపయోగపడతాయి. ఆ 
ప్రాతిపదికల గురించి వివిధ భాషా సాహిత్యాల మధ్య తులనాత్మక అధ్యయనం ఈ 
దశాబ్ది దినపత్రికల సాహిత్య అనుబంధాల్లో ప్రత్యేకంగా కనిపించే అంశం. కన్నడ, 
బెంగాలీ సాహిత్యాలపై వచ్చిన విమర్శా వ్యాసాలు దీనికుదాహరణ. 


ఈ తరహా వ్యాసాల్లోనూ మౌలిక భావనలపై రాసిన వ్యాసాలు విడిగా 
రచయిత పేరన రాసిన వ్యాసాలు రెండు విధాలుగా కనిపిస్తాయి. ఒక్క రవీంద్రనాథ్‌ 
ఠాగూర్‌ గురించి మాత్రమే కాకుండా ఈ రకంగా వచ్చిన వ్యాసాల్లో ఉర్దూ 
సాహిత్యంలోని ప్రగతిశీల రచయితలపైన వచ్చిన వ్యాసాలు కనిపిస్తాయి. 


అలాగే ఉర్దూ సాహిత్య ప్రక్రియల మీదా విశ్లేసణాత్మక రచనలూ వచ్చాయి. 
ఇదే దశలో ఆయా భాషల మధ్య ఉన్న భాషాపరమైన బంధుత్వాన్ని అన్వేషించే 
ప్రయత్నం కూడా కనిపిస్తుంది.తెలుగులోకి ఆయా రచయితల అనువాదాలు 
మాత్రమే కాకుండా ఆయా భాషలపై విశ్లేషణాత్మక విమర్శా వ్యాసాలు రావడం 
విశేషం. దీనివల్ల సమకాలీన రచయితల దృక్పథ పరిధి విస్తరించడానికి అవకాశం 


శశ తెలుగు దిన పత్రికలు - సాహిత్య సేవ 
ఏర్పడింది. ఇదే సందర్భంగా ఇతర భాషలలో తెలుగు సాహిత్యంపై జరుగుతున్న 
కృషిని వివరించటానికి భాషా సాహిత్య విమర్శకులు ప్రయత్నించారు. ఇతర 
రాష్ట్రాలలో జరుగుతున్న సాహిత్య కృషిని ఈ విమర్శకులు వివరించారు. అమెరికా, 
రష్యా వంటి దేశాల్లో తెలుగు సాహిత్య రంగంపై జరుగుతున్న పరిశోధనాత్మక 
'కృషిని కూడా ఈ దశలో గమనించవచ్చు. 


3. ఇంటర్వ్యూలు 

సాహిత్య వాతావరణాన్ని ఎప్పటికప్పుడు చైతన్యవంతంగా రూపుదిద్దే సాధనం 
ఇంటర్వ్యూ. 1970-8ల మధ్యకాలంలో దినపత్రికల సాహిత్య అనుబంధాలలో 
ఇంటర్వ్యూల సంఖ్య పెద్దగా కనిపించదుగానీ వచ్చినంతమేరకు ప్రయోజనదాయకమైన 
ఇంటర్వ్యూలే కనిపిస్తాయి. ముఖ్యంగా 1977 ప్రాంతాల్లో ఆంధ్రప్రభ దినపత్రిక 
సాహిత్య ప్రభ శీర్షికతో సాహిత్య విశేషాలను సమగ్రంగా అందించేది. అందులో 
భాగంగానే ప్రసిద్ధ రచయితలు కవుల ఇంటర్వ్యూలను ప్రచురించింది. తీత, కృష్ణశాస్త్రి 
పుట్టపర్తి నారాయణాచార్యులు, బోయి భీమన్న మొక్కపాటి నరసింహశాస్త్రి, పురిపండా 
అప్పలస్వామి, తుమ్మల సీతారామమూర్తి అబ్బూరి రామకృష్ణారావు వంటి సుప్రసిద్దుల 
ఇంటర్వ్యూలు ఈ సందర్భంగా ప్రచురితమయ్యాయి. 

సమకాలీన సాపాత్య దధదోరణులపైన, రచనలపై ఒక చర్చను 
కొనసాగించడానికి కావలసిన సామగ్రిని ఈ ఇంటర్వ్యూలు అందించేవి. ఉ 
దాహరణకు వచన కవిత్వాన్ని గురించి మొక్కపాటి నరసింహశాస్త్రి 'వచన 
కవిత్వానికి భవిష్యత్తు లేదు. అభ్యుదయ కవిత్వం, కమ్యూనిస్టుల ప్రచార 
కవిత్వం, ప్రచార కవిత్వం కవిత్వమా?” అంటూ జేసిన వ్యాఖ్యానాలు అప్పట్లో 
కొంత వివాదాస్పదమయ్యాయి. అలాగే అబ్బూరి రామకృష్ణారావు గారు దిగంబర 
కవిత్వాన్ని గురించి ఆ కవిత్వంలో వున్న ప్రయోగ తత్వాన్ని గురించి తీవ్రమైన 
విమర్శనాబాణాలు సంధించారు. దిగంబర కవిత్వం గురించి తన అభిప్రాయాలు 
చెప్తూ “అదొక రకం వచన కవిత, అవిచార మూలకమైన అభిప్రాయాలు, 
అనుచిత పదజాలం ఉన్నంత మాత్రాన కొత్తదనం రాదు. పాఠకుల్ని 
ఆకర్షించటానికి 'ఘటంచిద్యాత్‌ పటం చింద్యాత్‌లాంటి మార్గాలు తొక్కవచ్చు. 
అంతమాత్రాన కవితా వస్తువు సాహిత్య వస్తువు మారినట్లు కాదు: కవితకు 
గౌరవమూ రాదు' అని అన్నారు. 

అలాగే ప్రసిద్ధ రచయితలు తమ సాహిత్య జీవితాన్ని గురించీ, రచనా 
ప్రక్రియ గురించీ సింహావలోకనం చేసుకోవడానికి ఈ ఇంటర్వ్యూలు బాగా 
దోహదపడ్డాయి. మహాకవి శ్రీశ్రీ 1977లో ఆంధ్రప్రభకు ఇచ్చిన ఇంటర్వ్యూలో 
తనలోకి తాను తొంగిచూస్తూ తన జీవన సారాంశాన్ని గురించి చెప్పిన వాక్యాలు 
ఎప్పటికైనా విలువైనవే. “రెండు సంవత్సరాల కిందట శ్రీశ్రీ 'అరవైళ్ల నా 
జీవితాన్ని ఒక్కసారి సింహావలోకనం చేస్తే నాకు అఖండమైన విజయాలే ఎన్నో 
కనపడుతున్నాయి. అక్కడక్కడ చిన్న చిన్న పరాజయాలు కలగకపోలేదు. వాటిని 
నేను లక్ష్యపెట్టను. ఇంకా నేను బ్రతికి వుండటమే ఒక గొప్ప విజయంగా 
భావిస్తున్నాను. ఆ మేరకు నేను కాలాన్ని ఓడిస్తున్నానని కూడా నాకు తెలుసు. 
అంతిమ విజయం కాలానిదే అనుకుంటారు కొందరు. కాదు మానవుడిదే 
అని గర్జిస్తాను నేను. 


అలాగే పుట్టపర్తి నారాయణాచార్య ఒక ఇంటర్వ్యూలో తన రచనా పద్ధతి 
గురించి వివరిస్తూ 'అసలు మొదటి నుంచీ నా రచనా పద్ధతి విచిత్రమైనది. ఇదీ 
ఒక పట్టాన పూర్తిచేయలేకపోవడం నాలోని బలహీనత. భావావేశం వచ్చినప్పుడు 
రచనకు కూర్చుంటాను. ఒక్కొక్కసారి ఒకసారి ప్రారంభించిన విసయం రెండు 
మూదేళ్ళ వరకు ముట్టుకోకపోవడమూ జరుగుతూ ఉంటుంది. ప్రస్తుతం శ్రీనివాస 
ప్రబంధం పూర్తిచేయాలి. లయప్రియ రామాయణం సుందరకాండలో ఉన్నాయి. 
అది సంపూర్ణం కావాలి. సంస్కృతంలో శివకర్ణామృతం” రచన చేస్తున్నాను. ఇది 
కృష్ణకర్ణామృతం ధోరణిలో వుంటుంది. 

తమ సృజనాత్మక ప్రక్రియ గురించి ప్రసిద్ధ రచయితలు వివరించి చెప్పడం 
సమకాలీన తరాలకు స్ఫూర్తినిస్తుంది. ఒక కావ్యసృష్టి వెనుక ఎంత మానసిక 
'ఛ్రమ ఉంటుందో అది తుదిరూపం దాల్చడానికి ఎన్ని అవస్థలను అధిగమిస్తుందో 
రచయితలే చెప్పడం విశ్లేషణపరంగా కూడా ఉపయోగపడుతుంది. సమకాలీన 
సాహిత్య పరిణామాలు, ధోరణులు, సమస్యలు ఈ ఇంటర్వ్యూలలో ప్రస్తావనకు 
వచ్చేవి. దీనివల్ల సాహిత్య చర్చలకు అవకాశం పెరిగింది. అలాగే కొత్త 
ధోరణుల పైన కృష్ణశాస్రిగారు ఇలా అంటారు. 'శ్రీశ్రీతో ప్రారంభమైన ఉద్యమం 
అభ్యుదయ రచయితల ఉద్యమమయింది. బుర్రకథలూ, పాటలూ రాసేవారు 
ఎందరు వచ్చినా ఏ ఇద్దరు ముగ్గురో తప్ప కవులు రాలేదు. ఆరుద్ర మంచి కవి. 


46 తెలుగు దిన పత్రికలు - సాహిత్య సేవ 
శిల్పం వదులుకోని గడసరి. ఆ తరువాత విప్లవ కవులు వచ్చారు. వారిలోనూ 
మంచి కవులున్నారు. నిఖిలేశ్వర్‌, చెరబండరాజు, ఎంత కొత్తపోకదడయినా కవిత్వం 
అంటే నాకు ఇష్టమే. శ్రీకాంతశర్మ కానీయండి, రంధి సోమరాజు కానీయండి. 


1970-80ల మధ్య రాజకీయ కవిత్వానికి, శుద్ధ కవిత్వానికీ మధ్య ఒక 
విధమైన సంఘర్షణ సాగిన దశ. విప్లవ కవిత్వంతోపాటు అనేక కొత్త పోకడలు 
ఈ దశలో కనిపిస్తాయి. కవిత్వంలో ప్రచార లక్షణం ఉండాలన్న వర్గం ఒకవైపు, 
కవిత్వంలో కవిత్వం మాత్రమే ఉండాలన్న వర్గం ఇంకోవైపు రెండు శిబిరాలుగా.. 
చీలిపోయిన ఈ కాలంలో ముందు తరం రచయితలు సమకాలీన ధోరణుల 
గురించి ఏర్పరచుకుంటున్న అభిప్రాయాలు తెలుసుకోవడానికి ఈ ఇంటర్వ్యూలు 
ఉపయోగపడ్డాయి. 

సాహిత్యంలో భాషా సమస్య గురించి తుమ్మల సీతారామమూర్తి ఒక 
ఇంటర్వ్యూలో ప్రస్తావించారు. తెలుగు సాహిత్యానికి సంబంధించి ఒక మౌలికమైన 
భావాలను ఆయన ఈ అభిప్రాయం ద్వారా వ్యక్తం చేశారు. 'మీ తెలుగు అర్ధం 
కాదని అర్ధం కాకపోవడం కాదు. ఆ పదాల అర్ధాలు మీరు మరచిపోయారు. 
సంస్కృతపరమైన భాష సంస్కృత భాష, అలాగని అది మన తెలుగును 
మింగేయకూడదు. కన్నుపోయేటంత కాటుక మంచిదా మరి? చక్కని తెలుగు 
పదం ఉంటే సంస్కృత పదానికి బదులు తెలుగు పదాన్నే వాడతాను. అది సరైన 
పద్ధతి. తిక్కన అలాగే చేశాడు. సాహిత్యంలో సంస్కృత ప్రభావాన్ని తొలగించి 
అచ్చంగా తెలుగు సాంస్కృతి విలువల్ని తీసుకువచ్చే ధోరణి మొదలైన క్రమాన్ని 
తుమ్మల వ్యాఖ్యలో చూడవచ్చు. 

తెలుగులో సృజనాత్మక ప్రక్రియలలో సమానమైన వేగాన్ని విమర్శ ప్రక్రియ 
సాధించలేకపోయిందన్న అభిప్రాయం ఉంది. ప్రఖ్యాత చరిత్రవేత్త దిగవల్లి 
వెంకటశివరావు ఈ విషయాన్ని 1977లో ఆంధ్రప్రభ కిచ్చిన ఇంటర్వ్యూలో 
ప్రస్తావించారు. సమకాలీన విమర్శలో విపరీత ప్రశంసలో, విమర్శలో తప్ప 
సమన్వయం లేకపోవడాన్ని ఆయన ఒక లోపంగా భావించాడు. 'నేడు ముఖ్యంగా 
సరైన విమర్శనం లేదు. ఆకాశానికెత్తడం లేదా అధ: పాతాళానికి తొక్కడం అంతే 
కాని వివేచనతో కూడిన విమర్శ కనిపించదు. ప్రాచీన భారతీయ సాంఘిక వ్యవస్థను 
గురించి తెలుసుకోవడానికి జరగవలసినంత కృషి జరగలేదు. పందొమ్మిదో శతాబ్టీకి. 


1970 - 80ల మధ్య దినపత్రికల్లో వచ్చిన సాహిత్యం శ. 
సంబంధించి చారిత్రక విశేషాలూ, ఆధారాలూ ఎన్నో లభిస్తున్నాయి. అవి 
క్రమక్రమంగా మాయమై పోతున్నాయి. నా దగ్గరకు వచ్చిన వాళ్లందరికీ నేను ఇదే 
"హెచ్చరిక పదే పదే చేస్తున్నాను. కాని పట్టించుకొనేదెవరు? కొంతలో కొంత శ్రీ 
వెంకటేశ్వర విశ్వవిద్యాలయం బ్రౌన్‌ పరిశోధన విభాగమూ, రాష్ట్ర ప్రభుత్వ పురాతత్వ 
విజ్ఞాన శాఖ చిత్తశుద్ధితో పనిచేస్తున్నాయని నా అభిప్రాయం. పురాతత్వ విజ్ఞాన 
శాఖాధిపతి మంచి కృషి చేస్తున్నారు. ఈ రంగంలో మంచి అవగాహనా, 
పనిచేయవలెననే ఉత్సాహమూ, అందుకు కావలసిన పరిశ్రమ యోగ్యతా వారిలో 
వున్నాయి. తెలుగువారి చరిత్రను సాధికారంగా, సమగ్రంగా జాతీయ దృక్పథంతో 
పునర్నిర్మించవలసిన మహాయజ్ఞ నిర్వహణం ఒకరితో అయ్యేది కాదు. 

1970-80ల మధ్య రచయితల్లో దృక్పథపరంగా ఒక స్పష్టమైన విభజన రేఖ 
కనిపిస్తుంది. ఇది సమకాలీన రచయితలకు మాత్రమే కాకుండా అంతకుముందు 
నుంచి రాస్తూ ప్రసిద్ధ కవులుగా రంగంలో వున్నవారికి కూడా వర్తిస్తుంది. ఈ 
రచయితలు అభిప్రాయాలను మాత్రమే కాకుండా సామాజిక మార్పు గురించి 
కచ్చితంగా తీర్పునివ్వ గలిగిన స్థితిని చేరుకున్నారు. ప్రసిద్ధ కవి బోయి బీమ్న్న 
ఇంటర్వ్యూ దీనికి నిదర్శనం. “ఇంతవరకు ఏది ఎలా జరిగినా ఇక ముందు మాత్రం 
గొర్రెలు గొర్రెలుగా వుండవు. గుడిసెలు, గుడిసెలుగా వుండవు.” 

1970-80ల మధ్య తెలుగు దినపత్రికల్లో సాహిత్యపరమైన ఇంటర్వ్యూలు 
సంఖ్యలో తక్కువగానే ఉన్నప్పటికీ అవి తరువాత తరువాత ప్రధానమైన స్థానాల్ని 
ఆక్రమించుకోవడం కనిపిస్తుంది. ఇంటర్వ్యూల ప్రశ్నావళి, స్వభావాల్లో కూడా 
మౌలికమైన మార్పులు కనిపిస్తాయి. రచయితకు సంబంధించిన ప్రపంచాన్నే 
కాకుండా చుట్టూ వున్న ప్రపంచంలో రచయిత స్టానాన్ని కూడా అంచనా వేయడానికి 
ఈ ఇంటర్వ్యూలలో ప్రయత్నం జరిగింది. 
4. వ్యంగ్యరచనలు 

ఈ దశాబ్దంలో తెలుగు సాహిత్యంలో ఎన్నో పరిణామాలు ఒక్కుమ్మడిగా 
కనిపిస్తాయి. సృజనాత్మక రంగంలో అనేక ప్రయోగాలు జరిగాయి. విమర్శపరంగా 
వాటి మీద విస్తారమైన చర్చలు జరిగాయి. సాహిత్య లోకంలో ఎన్నో విషయాల 
గురించి గంభీరంగా మాత్రమే కాకుండా అలవోకగానూ, సరదాగానూ 
చర్చించుకునే వాతావరణ ఏర్పడింది. ఈ వాతావరణాన్ని ప్రతిబింబిస్తూ ఈ దశాబ్ది 

దినపత్రికల్లో, ఆదివారం అనుబంధాల్లోనూ, సాహిత్య శీర్చికల్లోనూ వ్యంగ్య రచనలు 
వివిధ రూపాల్లో వికసించాయి. ఆ రకంగా ఒక పాత సాహిత్య రూపం కొత్త 
ధోరణితో పున: ప్రవేశం చేసింది. అది "పేరడి. సమకాలీన రచయితల రచనాత్మక 
లక్షణాలను శైలిని అనుకరిస్తూ వచ్చిన రచనలు సాహిత్య వాతావరణాన్ని తేలిక 
పరచి ఒకింతసేపు పాఠకుణ్ణి ఆశ్చర్యానికి గురిచేస్తాయి. ప్రముఖ రచయితల 
వచన రచనను పేరడీ చేస్తూ ఆంధ్రజ్యోతి ఆదివారం అనుబంధంలో శ్రీరమణ 
ఇలాంటి రచనలు చేశారు. అటు వచన రచయితలను, వచన కవుల్ని మాత్రమే 
కాకుండా సమకాలీన ధోరణులపై వ్యంగ్య బాణాలు విసరడం ఇందులో 
ప్రధానంగా కనిపిస్తుంది. పేరడీ ప్రక్రియకు కొత్త గౌరవాన్ని తీసుకువచ్చిన రచయిత 
శ్రీరమణ. నవలా రచయితలుగా ఒక ప్రత్యేకమైన శైలిని ఏర్పరచుకున్న అడవి 
బాపిరాజు, చలం, ముళ్లపూడి వెంకటరమణ, గొల్లపూడి, ముప్పాళ్ల రంగనాయకమ్మ 
ప్రసిద్ధ రచయితల రచనాశైలిని శ్రీరమణ పేరడీ చేశారు. ఈ పేరడీల్లో కొత్తగా 
చేరిన అంశమేమిటంటే కొంత విమర్శనాత్మక దృష్టి సాధారణంగా పేరడీ 
రచయితలు మూల రచనల్ని అనుకరించటానికి మాత్రమే పరిమిత మవుతారు. 
ఈ దశాబ్దిలో వచ్చిన శ్రీరమణ లాంటి రచయితలు ఈ సాంప్రదాయానికి భిన్నంగా 
అనుకరణకు మాత్రమే పరిమితం కాకుండా కొంత లోతైన విమర్శ దృష్టిని కూడా 
కనబరచారు. “డిటెక్టివ్‌ సాహిత్యాన్ని కొందరు శవ సాహిత్యం” అని పిలుస్తారు. 
ఈ రంగంలో కృషి చేస్తున్నవారు అనేకులు. ఆ పరిధిలోనే నడుస్తున్న పత్రికలు 
అనేకం. అవరోధాలు, పరిశోధనలు వీళ్ళ (బెయిన్‌డియన్‌లో హమేషా జరుగుతూ 
వుంటాయి. టెంపో, సస్పెన్సు సాహిత్యానికి అలంకారం. మరుక్షణంలో ఏం 
జరిగేది చచ్చినా చదువరికి తెలియదు. భాష కథాకథనం అందరికీ దాదాపు 
ఒకలాగే వుంటుంది శవసాహిత్యం. 


1970-80ల మధ్య తెలుగు సాహిత్యంలో సృజనాత్మకంగా వచ్చిన 
ప్రయోగాలను దృష్టిలో ఉంచుకుని మరో పేరడీ వచ్చింది. ఆ ప్రయోగాల గురించి 
ఈ పేరడీ రచయిత ఇలా వ్యాఖ్యానించారు. 'నవీన్‌ నవలల్ని 'కొని” చదివిన 
కొందరు గుద్లనీళ్లు గుడ్లనొత్తుకొనడం నేనెరుగుదును. అది వాస్తవికతా శిల్పం 
అలవాటు పడేదాకా అంపశయ్యలే అవుతాయి వీరి రచనలు. ప్రయోగాత్మక, 


ప్రయోగాత్మక నవలలు రాశారని నవీన్‌గారిని గురించి పెద్దల అభిప్రాయం. 

సృజనాత్మక రచనల మీద పేరడీ రాయడం ఒక ఎత్తు. అనువాద రచయితలపై 
పేరడీ రాయడం మరో ఎత్తు. వేరు వేరు భాషల నుంచి అనువదించినప్పుడు ఆయా 
భాషల ప్రాంతీయ వాదనలు వాటిల్లో ప్రతిఫలిస్తూ వుంటాయి. వాటిని సైతం 
అనుకరించడానికి పేరడీ రచయితకు చాలా ప్రతిభ అవసరం. విభిన్న రచయితల 
అనువాదాల రీతుల్ని శ్రీరమణ ఒక ఆదివారం అనుబంధం సంచికలో పేరడీ 
చేశారు. అలాగే శ్రీరమణ ప్రేమలేఖల పేరడీ కూడా విశేషంగా పేర్కొనదగింది. 
మరికొన్ని వ్యంగ్య రచనలు 'స్కెచ్‌ల మాదిరిగా కనిపిస్తాయి. ఆంధ్రప్రభ, 
సాహిత్య ప్రభ అనుబంధం కింద ఇతిహాసం అనే శీర్షిక పేరుతో ఎందరో ప్రసిద్ధ 
రచయితలు ఇలాంటి వ్యంగ్య రచనలు చేశారు. ఈ రచయితల సాహిత్య 
పరిణామాలను తూర్చారబట్టే హాస్యాన్ని పండించారు. ఉదాహరణకు 'సాహిత్యంలో 
సద్యోగర్భం' అనే శీర్షికన వాకాటి పాండురంగారావు రాసిన సెటైర్‌ (594116) 
“ఆధునిక తెలుగు సాహిత్యమూ, దాని మాతృకలూ” అని డాక్టరేట్‌ యత్నం గనుక 
చేస్తే కనీసం ఏడు డాక్టరేట్‌ పట్టాలకు సరిపడేంత విషయం “గ్యారంటీగా 
దొరుకుతుంది. తూరుపు సూరీడు తగిలితే చాలు “అరుణారుణమైన రచనలు 
చేసేన కుంతీమణులున్నారు మనలో... (ఇచ్చటి 'కుంతీమణి' అన్న ప్రయోగమునకు 
లింగభేదము లేదని అరయుదురుగాక) గావుకేకలు, గర్జనలు, మార్చ్‌లూ, 
మరుభూములూ, రక్తపుటేరులూ, బందూకులూ వీరిప్రధాన లక్షణాలు. 
పాతికేళ్ళనాటి చరిత్రే తప్ప నేటి చరిత్ర మనకనవసరం. 
సాహిత్యంలో విప్లవ ధోరణి ఒక 'ఫ్యాషన్‌'గా అనుసరించబడుతున్నప్పుడు 
వచ్చిన ఈ వ్యంగ్య రచన నిజానికి ఒక విమర్శనాస్తం. సాహిత్య విలువలపట్ల 
ఆయా రచయితల్లో పెరిగిపోతున్న అసహనాన్ని ఈ వ్యంగ్య రచన ప్రతిబింబిస్తుంది. 
సాహిత్య రాజకీయాలతో సంబంధం లేకుండా కేవలం సరదా కోసమే ఉ 
ద్దేశించిన వ్యంగ్య రచనలు కొన్ని వెలువడ్డాయి. దీనికి ఉదాహరణ 'ఆంధ్రప్రభి 
సాహితీ ప్రభలో అచ్చుతప్పుల్లో మెచ్చుతునకలు” అన్న శీర్షికన డాక్టర్‌ 
సి.నారాయణరెడ్డి రాసిన వ్యాసం పేర్కొనదగింది. 
5. చర్చలూ - వాదోపవాదాలు 


1970-80ల మధ్య తెలుగు సాహిత్యంలో దృక్పథానికి సంబంధించిన 
మౌలికమైన పరిణామాలు జరిగాయి. అభ్యుదయ సాహిత్య ప్రభావం క్రమంగా 

తగ్గిపోతుండటంతో ఇతరేతర సాహిత్య ధోరణులు తలెత్తసాగాయి. ముఖ్యంగా 
కొత్త పాత ధోరణుల మధ్య ఒక విధమైన ఘర్షణ మొదలైంది. అప్పటివరకు 
సాహిత్యగతిని నిర్దిశిస్తున్న వ్యక్తుల సిద్ధాంతాలు వెనుకబడుతున్నాయి. ఈ దశాబ్దంలో 
దినపత్రికలు అనేకానేక కీలకమైన చర్చలకు వేదికలుగా మారాయి. రచయితలు, 
విమర్శకులు దినపత్రికల సాహిత్య పుటల మధ్య విసృతంగా వాదోపవాదాలకు 
దిగడం కనిపిస్తుంది. ఈ చర్చలు కూడా అనేక విధాలుగా సాగాయి. సాహిత్యంలో 
అభ్యుదయ దృకృథానికి మార్గదర్శులుగా నిలిచిన కవులు, విమర్శకులు కూడా 
ఈ చర్చల్లోకి వచ్చేసరికి పాతతరం వాళ్ళుగా ముద్రపడ్డారు. ఈ యుగం నాది 
అని చాలా ధీమాగా పలికిన శ్రీశ్రీ సైతం ఒకటీ రెండు అడుగులు వెనక్కి తగ్గి 
మాట్లాడాల్సిన సాహిత్య వాతావరణం ఏర్పడింది. శ్రీశ్రీని ప్రసవించిన యుగం 
మరణించిందని ఒక చర్చ సందర్భంలో దిగంబర కవి నగ్నముని అన్నమాట 
చర్చోపచర్చలకు దారితీసింది. శ్రీశ్రీ ప్రభావం తెలుగు కవిత్వంపై క్రమంగా 
తగ్గిపోతుందనటానికి దాఖలాలు ఈ దశాబ్దంలో కనిపించసాగాయి. శ్రీశ్రీని 
సమర్ధించేవారు, వ్యతిరేకించేవారు రెండు విభిన్న శిబిరాల నుంచి వాదోపవాదాలు 
సాగించటం ఈ దశాబ్ది విశేషాల్లో ఒకటి. 

శ్రీశ్రీ యుగం : ఈ శతాబ్దాన్ని ఊగించి, శాసించిన మహాకవి 75ల తరువాత 
దిన పత్రికల సాహిత్య పేజీలలో వివిధ రకాల చర్చల మధ్య ఊగిసలాడాల్సిన 
స్థితి ఏర్పడింది. కవిత్వ రంగంలో వేగంగా వస్తున్న మార్పులు కొత్త ధోరణులకు 
నాందిపలకడంతో సాహిత్యంపై ఒక ధోరణి ప్రభావం సన్నగిల్లుతోంది. దీనికి 
మొదటి సూచన శ్రీశ్రీ యుగంపై జరిగిన చర్చలూ, వాదోపవాదాలు. 

శ్రీతీ యుగం మరణించిందా అన్న అంశంపై కవులు, విమర్శకులు 
సమాధానం వెతుక్కుంటున్న దశాబ్దమిది. శ్రీక్రీ యుగం అంతరించిపోదని 
విమర్శకులు వాదించాల్సి వచ్చింది. “ఇతిహాసమంతో, పురాణమంతో, 
ప్రబంధమంతో ఒక మహాకావ్యం ఆధునిక జీవితేతి వృత్తంతో రాలేదు అని 
ఇరవయ్యో శతాబ్ధంలో మనం విచారపడనక్కరలేదు. మహాప్రస్థానం ఒక్కటే చాలు 
- శ్రీశ్రీకి తిక్కన ప్రక్కన పీఠం వెయ్యడానికి!” 

శ్రీశ్రీని ఆధునిక మహాకవిగా నిలబెట్టిన అంశాలపైన తిరిగి చర్చ మొదలైంది. 
శ్రీశ్రీ ప్రవేశంతో సాహిత్యంలో అడుగిడిన అభ్యుదయ ధోరణుల పరిణామంపై 


1970 - 80ల మధ్య దినపత్రికల్లో వచ్చిన సాహిత్యం ర్‌1 
కూడా భిన్నాభిప్రాయాలు వ్యక్తమయ్యాయి. అయితే శ్రీశ్రీ ప్రభావంపైన వ్యక్తమైన 
అభిప్రాయాలు కేవలం వ్యక్తిగతమైన రాగద్వేషాలతో కూడుకున్నదని అన్నవారూ 
లేకపోలేదు. 'శ్రీశ్రీను ప్రసవించిన యుగం మరణించింది” అంటున్నారు నగ్నముని. 
ఆయనే నాలుగైదు లైన్ల ముందు రాస్తూ కమ్యూనిజం పెరిగిన ఆ యుగోదయంలో 
ప్రపంచంలోని ప్రతి భాషా ఒక శ్రీశ్రీని ప్రసవించిందంటూ, “అందువల్ల అది 
శ్రీశ్రీ యుగం కాదు అది కమ్యూనిజం” అంటున్నారు. ప్రస్తుతం నగ్నమునికి 
శ్రీశ్రీ అంటే గిట్టకపోవచ్చు. శ్రీశ్రీలో అనేక వ్యక్తిగత వైరుధ్యాలుండొచ్చు. కాని 
పెట్టుబడిదారి వ్యవస్థ రూపుదాలుస్తున్న రోజుల్లోనే ఆ చారిత్రక దశను దాటి 
ముందుకు చూసిన ద్రష్ట శ్రీశ్రీ. మోహన్‌ప్రసాద్‌గారే 'మనకింతవరకూ రాని 
అసంబంధ్ధ వ్యతిరేక, అస్తిత్వపు అస్తవ్యస్త కవిత రావాలి” అంటూ అస్త స్పష్టత మీద 
ఎంత మోజు ఉందో చెప్పుకుంటున్నారు. శ్రీశ్రీ సాధించిన స్పష్టమైన విలువల్ని 
వ్యతిరేకిస్తున్న వారంతా ఇంకోవైపు మంచి కవిత్వంలో అస స్పష్టతకు పీఠం 
వేస్తున్నవారేనన్న అభిప్రాయం ఈ చర్చల్లో వ్యక్తమైంది. 

శ్రీశ్రీ యుగంతోపాటు 'అభ్యుదయి యుగం కూడా ఈ దశాబ్దంలో 
వాదోపవాదాలకు కారణమైంది. సాహిత్యగత కారణాలపైన కవిత్వంలో 
ప్రయోగవాదులు ఒకవైపు, సామాజిక కారణాలపైన విప్లవవాదులు మరొకవైపు 
అభ్యుదయ సాహిత్యం పైన విమర్శలు కురిపించారు. 'ఇటీవల కొందరు బుద్ధిజీవులు 
- అభ్యుదయ యుగం అంతరించిపోయిందని దాని స్టానే ఆధునిక సాహిత్యంలో 
వేరొక ప్రత్యామ్నాయము సంభవించే అవసరం ఏర్పడిందనీ అంచనాలు 
వేస్తున్నారు. ఆ మేరకు కొంత కాలగా ప్రచారమూ చేస్తున్నారు. మొదటి రకం 
వారు సర్వతోముఖంగా అభ్యుదయం అంటేనే గిట్టనివాళ్ళు, రెందవ వర్షం వారు 
తీవ్రవాదులు. విప్లవ శ్రేణులకూ, అజ్ఞాత వీరులకూ ఉత్తేజం కలిగించే తుపా 
కవిత్వం అందించడమే ధ్యేయమనుకుంటారు': సాహిత్య చర్చలపైన ఆయా 

జకీయ పార్టీల ఎత్తుగడల ప్రభావం ఈ దశాబ్ధంలోనే బలంగా కనిపిస్తుంది. 
ఒక వ ఈ కారణంగా కవుల రచనా శక్తిని గుర్తించలేని స్థితి కూడా 


ఆధునిక కవిత్వంపై వాదోపవాదాలు 


ప్రయోగాలకు, కొత్త పరిణామాలకు కీలకమైన సందర్భంగా మారిన 
ఈ దశాబ్దంలో సాహిత్య ప్రక్రియలన్నింటిపైనా, సుదీర్హమైన చర్చలు జరిగాయి. 


ప 
ర్పడింది 


రై తెలుగు దిన పత్రికలు - సాహిత్య సేవ 
వాటిలో ఆధునిక కవిత్వం ఎటుపోతున్నది అనే శీర్షికన జరిగిన చర్చ ప్రధానంగా 
పేర్కొనదగింది. ఆధునిక కవిత్వం దిశ గురించి, వస్తు నిర్దేశాన్ని గురించి చర్చిస్తూ 
నగ్నముని ఇలా అన్నారు. 'తిరిగి ఈనాడు తెలుగు సాహిత్యంలో స్తబ్ధత ఏర్పడింది. 
కాలరంగస్థలం ఎప్పుడూ ఖాళీగా వుండదు. తిరిగి మార్మిక వాదం, అనుభూత 
వాదం, ప్రకృతి గానం ఆధునికత పేరిట రోడ్దుమీది కొచ్చాయ్‌. 

ఆధునిక కవిత్వానికి సంబంధించిన అనేక అంశాలు ఈ సందర్భంగా 
చర్చకు వచ్చాయి. కవి దృక్పథాన్ని సృజనాత్మక ప్రక్రియను శాసించేటట్టుగా కొన్ని 
సిద్ధాంతాలు రూపుదిద్దుకున్నాయి. కవులు కొన్ని వస్తువులపైనే రాయాలని ఒక 
విధంగానే రాయాలని శాసించే ధోరణుల పట్ల వ్యతిరేకత కనిపిస్తోంది. ఈ చర్చలో 
దాశరథి “కవితను ఇలాగా రాయాలి. ఇలా రాయకూడదు అని చెప్పే హక్కు 
ఎవ్వరికీ లేదు. అర్ధం కాకుండా రాస్తే కవిత అవుతుందని కొందరు భ్రపడుతున్నారు. 
మహాకవుల రచనలు విధిగా అర్థమవుతాయి. అయితే శక్తిని బట్టి సాక్షాత్మారమన్నట్టు, 
మల్లినాధునికి తెలిసింతగా మనకు కాళిదాసు అర్ధం కాకపోవచ్చు కానీ ఎంతో 
కొంత అర్ధం కావడం ఖాయం” అని అంటారు. కవిత్వంలో అస్పష్టత ఏర్పడటాన్ని 
కూడా వీరు గుర్తించారు. అస్పష్టతకు కారణమైన అంశాలపైన చర్చ మొదలైన 
దశాబ్ధమిది. దీనికి కారణమైన అనుభూతి వాదం. శుద్ధ కవితావాదంపైన 
విస్సృతమైన అభిప్రాయాలు వ్యక్తమయ్యాయి. అనుభూతి కవిత్వం నిర్వచనంపైనే 
మౌలికంగా వివాదం మొదలైంది. 'పదకాలంతో నిండిన కవిత్వాన్ని కొందరు 
విమర్శకమ్మన్యులు పనిగట్టుకొని ఇదేదో గొప్ప “అనుభూతి కవిత్వమంటూ 
ముద్రగొట్టి ప్రచారం చేస్తున్నారు. అయితే వారు సావకాశంగా తప్పించుకుంటూ, 
దేనినెందుకు అనుభూతి కవిత్వమని పిలుస్తున్నారు నిర్వచనం ఇవ్వడంలేదు. 
నిర్వచనం ఇవ్వలేనిది, అంతర్లక్షణం యితిమిత్ధంగా పోల్పుకోలేనిదీ ఏదైనా 
అనుభూతి కవిత్వముంటుందనుకుంటే అది ఒట్టి ఆషాధభూతి కవిత్వమే కాగలదు!” 
అని ఈ సందర్బంగా సోమసుందర్‌ అభిప్రాయడ్డారు. 

ఆధునిక కవిత్వం ఎటుపోతున్నది అనే అంశంపైన జరిగిన చర్చలో “కుందుర్తి 
కూడా అనుభూతి కవిత్వంపైన వ్యతిరేక అభిప్రాయాన్ని ప్రకటించారు. 'ఈ శుద్ధ 
కవితావాదం. అనుభూతి వాదము అనేవి తెనుగు సాహిత్యంలో భావ 
కవితాయుగానికి సంబంధించిన విలువలు” ఈ చర్చలో కవిత్వ ధోరణులపైన 


1970 - 80ల మధ్య దినపత్రికల్లో వచ్చిన సాహిత్యం 5్‌3ె 
వ్యాఖ్యానిస్తూ మూడు ముఖ్యమైన ధోరణులను వేగుంట మోహనటప్రసాద్‌ 
చర్చించారు. “ఒకటి కేవలం అక్షర సముదాయమైన గణ, యతి, ప్రాసల 
ఛందోబంధితమైన సారస్వత కవిత, రెండోది కమ్యూనిస్టు ఉద్యమాల, సాంఘిక 
వర్గ సంఘర్షణలతో ప్రభావితమైన శారీరక కవిత (ఫిజికల్‌, మూడు: అనుభూతి 
అనుభవాల సంక్షిష్ట చేతనను స్ఫురింపజేసే ఆందోళనా పూర్వకమైన దార్శనిక 
కవిత (ఇంటర్నల్‌). ఇదే సందర్భంగా కవిత్వంలో రూపప్రాధాన్యాన్ని వివరించే 
ప్రయత్నం కూడా జరిగింది. 'కవిత్వంగా రాయడమంటే నిత్యజీవితంలోని 
సంఘర్షణను రాయడం. అంతేకానీ యిమేజీలు, సింబల్స్‌ గుప్పించడం కాదు. 
అని ఎంతవరకు ఉండాలో అంతవరకు వుంటేనే వాటి మర్యాద దక్కుతుంది.” 


దీర్హకాలంపాటు సాగిన ఈ చర్చలో సమకాలీనంగా సుప్రసిద్ధులైన ఎందరో 
కవులు, విమర్శకులు అనేక కీలకమైన అంశాలపైన చర్చించటమే కాకుండా వర్తమాన 
కవిత్వ మార్గాన్ని నిర్దేశించడంలో తోద్బద్దారు. కవిత్వపరమైన గుణాలతోపాటు లోపాలపై 
కూడా విమర్శకులు దృష్టిసారించారు. కొత్తపాతల సంఘర్షణను విశ్లేషించారు. 
అనుభూతివాదం 


ఈ దశాబ్ధిలో ఎక్కువగా చర్చలకు గురైన అంశం - అనుభూతి వాదం. 
కవులు అనుభూతి ప్రాముఖ్యాన్ని చెబుతూ వాటికి సంబంధించిన ఇతివృత్తాలనే 
స్వీకరించాలని భావించే ధోరణి ఏర్పడింది. సమకాలీన రాజకీయ కవిత్వాన్నంతా 
“అకవత్వంగా' అనుభూతి వాదులు తిరస్కరించారు. జీవితంలో ఏ ఇజానికి 
కట్టుబడనక్కర లేదని అనుభూతివాదులు సూత్రీకరించారు. కవిత్వంలో అనుభూతి 
అనేది ఒక రసాయనిక చర్య! రసాత్మక చర్య. స్థూలమైన ప్రాపంచిక దృశ్యం - 
అది వస్తువైనా సరే. సంఘటన అయినా సరే. కవి మనస్సులో ఈ స్థితిని పొందిన 
తరువాతనే 'భావం'గా పరిణమించి పాఠకుడికి స్పందన కలిగించే నిమిత్తం స్ఫాటిక 
స్వచ్చంగా మిగులుతుంది. కవిత్వం అంటే, కేవలం సూక్తిముక్తావళి కాదని, ఛందస్సు 
వచన రూపాల విచిత్ర విన్యాసం కాదని కథాకథనం. పాత్రోన్మీలనం మాత్రమే 
కాదని ఏ ఒక్క ఇజానికి కట్టుబడి వుందక్కర్రేదని చెప్పాలనుకుంటోంది. 

అనుభూతివాదులు రాజకీయ దృక్పథంతో నిమిత్తం లేకుండా మౌలికంగా 
జీవితానికి సంబంధించిన సహజ స్వచ్చమైన అనుభవాల మీద దృష్టి 
కేంద్రీకరించారు. రాజకీయ విలువలు, ఎత్తుగడలు సాహిత్య మౌలిక స్వభావాన్ని 

కలుషితం చేస్తున్నాయని అనుభూతివాదులు వాదించారు. 1975ల తరువాత 
దాదాపు అన్ని ప్రధాన పత్రికల్లోనూ దీనికి సంబంధించిన చర్చ సాగింది. 
ఇతర వాదాలు 

1970-80ల మధ్య దినపత్రికల్లో సాహిత్యానికి సంబంధించి ఇతర 
అంశాలపై వాదోపవాదాలు కూడా కనిపిస్తాయి. ప్రాచీన సాహిత్యానికి, సాహిత్య 
చరిత్రకు సంబంధించి న అంశాలపైన చర్చలు వెలువడ్డాయి. చిన్నయసూరి 
“బోగస్‌బొమ్మ' “బౌన్‌ ఆదిపర్వం ముద్రణ'లాంటివి దీనికి ఉదాహరణలు. 





1980 - 90౦0ల మధ్య దినపత్రికల్లో 
వచ్చిన సాహిత్యం 


1. నేపథ్యం 
ఎ. సామాజిక, సాంస్కృతిక రంగాల్లో వచ్చిన మార్పులు 
1980ల తర్వాత సాహిత్యరంగంలో అప్పటి వరకు ప్రధాన స్రవంతిగా 
ఉన్న విప్లవవాదం ప్రభావం తొలగిపోవడం మొదలైంది. రాజకీయంగా విప్లవ 
సంస్థల్లో వచ్చిన మార్పులు, పరిణామాలు సాహిత్య రంగాన్ని కూడా అనివార్యంగా 
ప్రభావితం చేశాయి. వాస్తవానికి ఉద్యమకారుల్లో చీలికలు 70ల్లోనే మొదలైనప్పటికీ 
80లకు చేరుకునేసరికి అవి మరింత ఎక్కువయ్యాయి. వాటికి అనుబంధంగా ఉ 
న్న సాహిత్య సంఘాలు కూడా చీలిపోయాయి. 1980ల దశకంలో ప్రారంభం 
నాటికి విషవరచయితల సంఘం, జనసాహితి, ప్రజారచయితల సమాఖ్య అనే 
మూడు సంఘాలుగా చీలిపోవడంతో విప్లవసాహిత్యానికి ఒక ప్రధాన స్రవంతిగా 
కొనసాగే అవకాశం లేకుండా పోయింది. ఇదే సమయంలో సాహిత్యపరంగా 
రాజకీయ ప్రాధాన్యాన్ని అంతగా పట్టించుకోని మధ్యతరగతి భావజాలం ప్రభావితం 
చేయసాగింది. * ఈ దశాబ్దిలో ఉద్యమ స్థాయిలో వచ్చిన మార్పులు, ఏర్పడిన 
చీలికలు, రచయితల సంఘాల్లో కూడా ప్రతిఫల్షిలచాయని గుర్తించాం. అంతేకాదు, 
ఉద్యమ కవిత్వ పరిధి కూడా తగ్గింది. ఈ దశాబ్దిలో కవితా రచనకుపక్రమించిన 
చాలా మంది కవులకు ఉద్యమ స్ఫూర్తి లేదు. బహుశా ఉద్యమ కవిత్వం వీళ్లను 
ఏమంతగా కదిలించలేదనుకోవాలి. ప్రకృతిలో వస్తువులను గురించో, వ్యక్తి జీవిత 
సంఘటనల గురించో, అస్పష్ట అవ్యక్తం, మనోభావ సంచలనాల గురించో, 
గాఢమైన భావనతో, ఉన్నతమైన వస్తువైవిధ్యంతో, నైరూప్య కవిత్వం రాసే ధోరణి 

ఒకటి ఇటీవల బాగా పెరుగుతున్నది. “సాహిత్యపరంగా వచ్చిన ఈ మార్పుల 
వల్ల అంతకు ముందు భావవ్యక్తీకరణకు ఉన్న పరిమితులన్నీ తొలిగిపోయాయి. 
రచయితలు సాహిత్య పరంగా కొత్త స్వేచ్చను పొందారు. 

మరోవైపు వ్యాపార సాహిత్య దృక్పథం బాగా పెరిగిపోయింది. 
ఉత్తమాభిరుచులకు ప్రతీకగా ఉండాల్సిన సాహిత్యంలో జనాకర్షణ ప్రధానాంశంగా 
చేరింది. దీనికి ఒక కారణం సమకాలీన పత్రికావ్యవస్థ. 1980 తర్వాత తెలుగు 
పత్రికారంగంలో విశేషమైన మార్పులు ప్రవేశించాయి. పాఠకుల సంఖ్య గతంలో 
పోల్చినప్పుడు విపరీతంగా పెరిగి పోవడంతో దినవత్రికలు మరిన్ని 
వెలువడసాగాయి. దినపత్రికల్లో కూడా డైలీ సీరియల్‌ ఒక తప్పనిసరి అంశంగా 
మారింది. వ్యాపార సాహిత్యాన్ని గతంలో మాదిరిగా వారపత్రికలే కాకుండా 
దినపత్రికలు కూడా పెంచిపోషిస్తున్నాయి. సాహిత్యపరంగా వ్యాపార సాహిత్యం, 
నిజమైన సాహిత్యం అనే వర్గీకరణ స్పష్టంగా ఏర్పడింది. అయితే దినపత్రికలకు 
నంబంధించి నంత వరకు డైలీ సీరియల్స్‌ మినహాయిస్తే సాహిత్య 
అనుంబంధాల్లోనూ, ఆదివారం అనుంబంధాల్లోనూ మంచి సాహిత్యానికిమాత్రమే 
ప్రాముఖ్యం దక్కింది. 1980 నుంచి ఒక దశాబ్దం పాటు దినపత్రికల సాహిత్య 
అనుబంధాల్లో వెలువడిన సాహిత్యవ్యాసాలను, చర్చలూ, వాదోపవాదాలను 
ప్రధానంగా పరిగణనలోకి తీసుకుంటే వారపత్రికల సాహిత్య సంస్కృతికి భిన్నంగా 
అవి ఏ విధంగా భిన్నంగా ఉన్నాయో అర్ధమవుతుంది. 
బి. కొత్త పత్రికలు - కొత్త పాఠకులు 

ఈ దశాబ్దంలో పత్రికావ్యవస్థలో వచ్చిన మార్పులు కేవలం సాంకేతికమైనవి 
మాత్రమే కావు. భౌతికంగా దినపత్రికల స్వరూపంతో పాటు వాటి అంతర్గత 
విలువలు కూడా అనేక మార్పులు పొందాయి. తెలుగు పత్రికా ప్రపంచంలో 
సంస్థాగతంగా వచ్చిన ఈ మార్పులు సాహిత్య సాంస్కృతిక అంశాలను కూడా 
మార్చాయి. 1980 నుంచి ప్రారంభమైన ఉదయం దినపత్రిక దినపత్రికారంగంలో _ 
ఒక ముఖ్యమైన మలుపు. వత్రికారచనకు నంబంధించిన మార్పుల్ని 
తీసుకురావడమే కాకుండా సమకాలీన పాఠకుల అభిరుచికి తగ్గట్టుగా పత్రికల్లోని 
వివిధ శీర్షికలను తీర్చిదిద్దారు. దినపత్రికల్లో ఏ వర్గం పాఠకులకు కావలసిన 
సమాచారాన్ని ఆ వర్గానికి అందించేందుకు వీలుగా ప్రతి రోజు ఒక ప్రత్యేక 
పేజీకి శ్రీకారం చుట్టింది ఈ దశాబ్దంలోనే. దీనివల్ల పత్రికా వ్యవస్థకు పాఠకులకు 

మధ్య మరింత సన్నిహిత అనుబంధం ఏర్పడింది. దీంతో పాటు సాహిత్యం కోసం 
రెండు ప్రత్యేకమైన పేజీలను ఉదయం దినపత్రిక తీసుకువచ్చింది. ఇంతకుముందే 
ఆంధ్రజ్యోతి, ఆంధ్రభూమిలాంటి పత్రికలు సాహిత్యానికి పూర్తి పేజీ కేటాయిస్తూ 
సమకాలీన ఆధునిక ధోరణులకు ప్రాముఖ్యం ఇచ్చింది ఉదయం దినపత్రికే. 
సాహిత్య సంబంధమైన అంశాలకు విశేష ప్రాముఖ్యం కూడా దక్కింది. 

1980 తరువాత తెలుగు దినవ(తికలు కొత్త పాఠకులను 
సమకూర్చుకోవడంలో నిమగ్నమయ్యాయి. ఉద్యమాలు లేని సామాజిక, రాజకీయ 
వాతావరణంలోంచి, ఉద్యోగాలు లేని అర్థికనైరాశ్యంలోంచి పుట్టుకువస్తున్న కొత్త 
తరానికి కావలసిన సాధన సంపత్తులను సమకూర్చే దిశగా ఈ పత్రికలో 
రూపుదిద్దుకున్నాయి. దీనితో కొత్త పాఠకుల సంఖ్య విశేషంగా పెరిగింది. మిగతా 
అన్ని పత్రికలపై కూడా ఈ ప్రభావాలు కనిపిస్తాయి. 


. సి. సాహిత్య పేజీల్లో వచ్చిన మార్పులు 

ఇంతకు ముందు దశాబ్దాల కంటే ఈ దశాద్దంలో పత్రికలపై ఎలక్ష్ఞానిక్‌ 
మీడియా ప్రభావం అధికంగా కనిపిస్తుంది. ఎలక్షానిక్‌ మీడియా దేశ్యాప్తంగా 
మారుమూల పల్లెలకు సైతం విస్తరించడంతో ఎప్పటికప్పుడు తక్షణ సమాచారాన్ని 
అందించే సౌలభ్యం వాటికి ఉండటంతో దినపత్రికలపై ఈ ప్రభావం ఎక్కువగానే 
కనిపిస్తుంది. అయితే దినపత్రికల సాహిత్య అనుబంధాలపై మాత్రం ఈ ప్రభావం 
పేర్కొనతగిన స్థాయిలో లేదని చెప్పవచ్చు. ఒక విధంగా చెప్పాలంటే గతంలో 
కంటే ఇప్పుడు దినపత్రికలు సాహిత్య, సాంస్కృతిక అంశాలను మరింత విస్తారంగా 
పాఠకులకు అందజేయగలుగుతున్నాయి. ఉదాహరణకు 80ల కంటే ముందు 
ఆంధ్రజ్యోతి దినపత్రికలో సాహిత్య వేదిక ఆదివారం అనుబంధంలో ఒక భాగంగా 
మాత్రమే ఉండేది. 80వ దశకంలో మొదట్లో అది ప్రతి సోమవారం నాడు ఒక 
ప్రధాన వ్యాసం, ఒక సమీక్ష మరికొన్ని శీర్షికలు కలుపుకుని ఇతర సాంస్కృతిక 
అంశాలతో పాటు వెలువదేది. క్రమేణా అది ఒక పూర్తి పేజీ స్థాయిని అందుకుంది. 
ఈ దశలో ఒక ప్రధాన వ్యాసం, ఒక కవిత, కొన్ని సమీక్షలు, ఇతర శీర్షికలు, 
ఒక కాలమ్‌ (ఇవన్నీ సాహిత్య సంబంధమైనవే) ఈ పేజీలో ఉండేవి. అలాగే 
మిగతా దినపత్రికలు కూడా ఈ ధోరణిని ఒక సంప్రదాయంగా మలుచుకున్నాయి. 


దినపత్రికల్లో సాహిత్య అనుబంధాల స్వరూపం మనకు ఈ దశాబ్దంలోనే 
కనిపిస్తుంది. పూర్వకాలం నాటి విడివిడి సాహిత్య పత్రికలకు అనేక రెట్లు ఎక్కువైన 

సాహిత్య సేవను ఈ పత్రికలు అందించాయి. సాంప్రదాయికమైన రచనా 
విధానంలో కూడా మార్పు వచ్చింది. ముఖ్యమంగా ప్రధాన వ్యాసాలలో ప్రచురించే 
రచనలు స్వభావరీత్యా మార్పునకు గురయ్యాయి. సమకాలీన సాహిత్య అంశాలకు 
విశేషమైన ప్రాధాన్యం దక్కింది. అలాగే ఆధునిక రచయితలతో ఇంటర్వ్యూలు, 
అనేక రకాల ఫీచర్లు ప్రారంభమయ్యాయి. దాదాపు ప్రతి దినపత్రికా ఒక పూర్తి 
పేజీని సాహిత్యానికి కూటాయించింది. 
ది. డైలీ సీరియల్స్‌ ప్రాముఖ్యం 

వార, మాసపత్రికలకు మాత్రమే పరిమితమైన డైలీ సీరియల్స్‌ ఈ దశాబ్ది 
నుంచీ దినపత్రికల్లో కూడా ప్రాధాన్యాన్ని సంపాదించుకున్నాయి. డైలీ సీరియల్స్‌ 
ద్వారా పాపులర్‌ రచయితలు కూడా దినపత్రికల్లో కనిపించడం మొదలైంది. 
యండమూరి వీరేంద్రనాథ్‌, మల్లాది వెంకటకృష్ణమూర్తి, చల్లా సుబ్రహ్మణ్యం లాంటి 
రచయితల డైలీ సీరియల్స్‌ వివిధ దినపత్రికల్లో వెలువడ్డాయి. సాధారణ వారపత్రికల్లో 
మాదిరిగానే దినపత్రికల్లో కూడా రచయితలతో ముభాముఖీలాంటి పాపులర్‌ ధోరణులు 
దినపత్రికల్లో ప్రచురించ సాగారు. అయితే సాహిత్య విలువలున్న ఉత్తమ నవలలు 
కూడా కొన్ని సందర్భాల్లో ప్రచురితమయ్యాయి. ఉదాహరణకు సి.సుజాత 
'సుప్తభుజంగాలు' ఆంధ్రజ్యోతి దినపత్రికలో సీరియల్‌గా వెలువడినదే. 


ఇ ఆదివారం అనుబంధాల్లో సాహిత్యం 


ఈ దశాబ్దంలో ఆదివారం అనుబందాలు కొత్తరూపాన్ని 
సంతరించుకున్నాయి. సాధరణ జనజీవనానికి సంబంధించిన అంశాలతో పాటు 
సాహిత్య సాంస్కృతిక విశేషాలకు తగినంత ప్రాముఖ్యం లభించింది. ప్రతీ 
"ఆదివారం అనుబంధంలోనూ సాహిత్యవ్యాసాలు, కవిత్వం, పుస్తక సమీక్షలు, 
కథలు తప్పనిసరి శీర్షికలయ్యాయి. ఈ దశాబ్దంలో అనేక సంకలనాలలో చేరిన 
ఉత్తమ కవిత్వం, కథలు ఆదివారం అనుబంధాల్లో వెలువడ్డవే. ఆంధ్రప్రభ, 
ఆంధ్రజ్యోతి, విశాలాంధ్ర ఆదివారం అనుబంధాల్లో సాహిత్య విలువలకు పెద్దపీట 
వేస్తే ఈనాడు లాంటి పత్రికల ఆదివారం అనుబంధాల్లో వివిధ జనాకర్షక శీర్షికలు 
నిర్వహించారు. అయితే అలాంటి పత్రికల్లో కూడా కథ, పుస్తక సమీక్ష శీర్షికలు 
తప్పనిసరిగా నిర్వహించవలసి వస్తోంది. ఆంధ్రజ్యోతి, ఆంధ్రప్రభ ఆదివారం 
అనుబంధాల్లో సమకాలీన సాహిత్య ధోరణులపై చర్చలు, వాదోపవాదాలు సాగడం 


1980-90ల మధ్య దినపత్రికల్లో వచ్చిన సాహిత్యం 5్‌9ి 
ఈ దశాబ్దిలో ఒక ప్రధానమైన అంశం. ఉదాహరణకు వచన కవిత్వంపై ఆంధ్రప్రభ 
ఆదివారం అనుబంధంలో, నవలాసాహిత్యంపైన ఆంధ్రజ్యోతి ఆదివారం 
అనుంబంధంలోనూ ఆసక్తికరమైన చర్చలు కొనసాగాయి. 


ఎఫ్‌. వారం వారం సాహిత్య సంపాదకీయాలు 


1980ల తర్వాత సాహిత్య, సామాజిక రంగాలతో పాటు పత్రికారంగంలో 
విశేషమైన మార్పులు వచ్చాయి. ఈ దశాబ్దంలోనే వ్యక్తుల పై ఎక్కువ సంఖ్యలో 
సంపాదకీయాలు వెలువడ్డాయి. తెలుగుదినపత్రిల్లో సాహిత్య సంపాదకీయానికి 
1980లోనే సమగ్రమైన ఆకృతి ఏర్పడింది. కొత్త సామాజిక ధోరణులకు 
తగినట్టుగా ఎప్పటికప్పుడు సాహిత్య పరిణామాలపై వ్యాఖ్యానించడానికి వారంవారం 
సాహిత్యం సంపాదకీయాలు ఒక సంప్రదాయంగా ప్రారంభమయ్యాయి. సాహిత్య 
సంపాదకీయాలు ఒక ప్రక్రియగా అభివృద్ధి చెందడానికి దినపత్రిల్లో వారం వారం 
రాసిన సంపాదకీయాలు ఎంతో దోహదపడ్డాయి. | 
జి. సమీక్ష కోసం ప్రత్యేక పేజీలు 

ఎలక్షానిక్‌ మీడియా విసృత వ్యాప్తిలోకి వచ్చినప్పటికీ ఈ దశాబ్దిలో పుస్తక 
ప్రచురణ రంగం చాలా అభివృద్ధి చెందింది. సాహిత్య ప్రాధాన్యమున్న పుస్తకాలతో 
పాటు వివిధ రంగాలకు సంబంధించిన ఇతర రంగాలు కూడా విశేష సంఖ్యలో 
అచ్చయ్యాయి. ఇక పాపులర్‌ నవలా సాహిత్యం గురించి వేరే చెప్పనక్కరలేదు. 
డైరెక్టు నవలలు పెద్ద సంఖ్యలో మార్కెట్టులోకి ప్రవేశించాయి. దీనితో పాటు 
సాహిత్యేతర (గ్రంథాలు ముఖ్యంగా వైద్యం, మానసిక శాస్త్రం, వ్యక్తిత్వ వికాసం 
లాంటి మార్కెట్‌లో స్థానాన్ని సంపాదించుకున్నాయి. ప్రచురణరంగమన్నది ఒక 
పరిశ్రమగా రూపుదిద్దుకుంది. ఈ సంఖ్యలో దినపత్రికల్లో పుస్తక సమీక్షల కోసం 
ఒక పూర్తి పేజీని కేటాయించడం కనిపిస్తుంది. దీనితో పుస్తక సమీక్ష అనేది ఒక 
సమగ్రమైన ఆకృతిని ఏర్పరచుకుంది. ఆంధ్రభూమి దినపత్రికలో 'కితాబు, ఉ 
దయం దినపత్రికలో “చదువు శీర్షికలు పుస్తక సమీక్షకు కేటాయించబడినవే. 
అయితే ఈ సంప్రదాయం ఎక్కువ కాలం కొనసాగకపోవడం గుమనించాల్సిన 
విషయం. కానీ సాహిత్యపరంగా అనేక మంది కొత్త సమీక్షకులు, విమర్శకులు 
రావడంతో ఈ శీర్షికలకు విశేష ప్రాధాన్యం లభించింది. 

హెచ్‌. అనుదిన కార్టూన్‌ కవిత్వం 

సమకాలీన రాజకీయ సంఘటనలపై కవిత్వరూపంలో వ్యాఖ్యానాలు చేయడం 
తెలుగు పత్రికారంగంలో సాధారణమే కానీ అదొక అనుదిన ఆనవాయితీగా 
మారింది మాత్రం ఈ దశాద్దంలోనే. ఈ శీర్షికల్లో సమకాలీన రాజకీయ, సామాజిక 
వార్తావిశేషాలపై ఎప్పటికప్పుడు చమత్కార బాణాలు బలమైన వ్యంగ్యాస్త్రాలు 
విసరడం కనిపిస్తుంది. ఆంధ్రప్రభ, ఆంధ్రజ్యోతి, ఉదయం దినపత్రికల్లో మొదటి 
పేజీల్లో ఇది విధిగా కనిపించే శీర్షికగా మారింది. గజ్జెల మల్లారెడ్డి, దేవిప్రయ, 
“నిజం”, రాంభట్ల కృష్ణమూర్తి లాంటి కవులు ఈ శీర్షికల నిర్వహణలో కొత్త 
ప్రయోగాలు చేసి చూపించారు. అలాగే ఆంధ్రజ్యోతి హైదరాబాద్‌ ఎడిషన్‌ వరకు 
అలిశెట్టి ప్రభాకర్‌ 'సిటీలైఫ్‌' మరో కవితా ప్రయోగం. 
ఐ. పెరిగిన సాహిత్య శీర్షికలు 

1980-90ల మధ్య దినపత్రికల్లో శీర్షికలకు ప్రాధాన్యం పెరిగింది. సాహిత్య 
పేజీల్లోనూ, ఆదివారం అనుబంధాల్లోనూ సాహిత్య శీర్షికలు ప్రముఖమైన స్థానాన్ని 
సంపాదించుకోవడమే కాకుండా సమకాలీన సాహిత్యరంగం మీద వాటి ప్రాధాన్యం 
ఎంతో కనిపిస్తుంది. ఆంధ్రజ్యోతి ఆదివారం అనుబంధంతో దీరకాలంపాటు 
నడిచిన శీర్షిక “చేరాతలు” ప్రసిద్ధ భాషాశాస్త్రవేత్త చేకూరి రామారావు ఈ శీర్షిక 
నిర్వహించారు. ఆధునిక కవిత్వాన్ని సామాజిక, భాషాశాస్త్ర దృక్పథం నుంచి 
విశ్లేషించే ప్రయత్నం జరిగింది. అలాగే కొత్తతరం కవులు, కవయిత్రలషైైన 
పరిచయాలతోకూడిన విశ్లేషణా వ్యాసాలు చేరాతల్లో పేర్కొనదగినవి. అదే 
సమయంలో ఆంధ్రప్రభ ఆదివారం అనుబంధం లో కూడా టి. ఎల్‌.కాంతారావు 
కలాలు - సంకలనాలు శీర్షిక వెలువడింది. ఆధునిక సాహిత్య వికాసంలో మేలు 
మలుపులుగా చెప్పుకోదగిన అనేక కథలు, కవిత్వ సంకలనాలను ఈ శీర్షిక 
ద్వారా టి. ఎల్‌. కాంతారావు విశ్లేషించారు. జి. వి.సుబ్రహ్మణ్యం “సాహిత్య చరిత్రలో 
చర్చనీయాంశాలు” శీర్షిక అనేక వారాలపాటు నిర్వహించబడింది. తెలుగులో 
ప్రక్రియాపరమైన విమర్శకు నాందిపలికిన శీర్షిక ఇది. ఇక వేరు వేరు రచయితలు 
నిర్వహించిన శీర్షికలు కొన్ని ఈ దశాబ్దిలో గమనించవచ్చు. ఆంధ్రజ్యోతి 
సాహిత్యవేదికలో నేపథ్యం, ఉదయం ఆదివారం అనుబంధంలో సంతకాలు, 
ఆంధ్రజ్యోతి ఆదివారం అనుబంధంలో జ్ఞాపకాలు” శీర్షికలు పేర్కొనదగినవి. 

నేపథ్యం శీర్షికలో అనేక మంది సుప్రసిద్ధ కవులు, రచయితల సాహిత్య 
జీవనక్రమాన్ని సాధారణ పాఠకులను సైతం ఆకట్టుకునేలా వివరించారు. 
ఇస్మాయిల్‌, శివారెడ్డి వంటి కవులు కేశవరెడ్డి, పతంజలి వంటి వచన రచయితలు 
ఈ శీర్షికలో విలువైన రచనలు చేశారు. 'సంతకాలు” శీర్షిక భాషా సాహిత్య 
రంగాలలో సుప్రసిద్ధులైన అనేక మంది రచయితల విశిష్ట పరిచయ వేదిక. 
సమకాలీన సాహిత్యరంగంలో ఉన్న ప్రసిద్ధుల గురించి ప్రసిద్దులే రాసిన పరిచయ 
వ్యాసాలు ఈ శీర్షిక క్రింద చూడవచ్చు. ఈ దశాబ్దం ప్రధానంగా సాహిత్య శీర్షికల 
విజయాన్ని సూచిస్తుంది. దినపత్రికల్లో వెలువడే విమర్శ వ్యాసాలు ప్రామాణికంగా 
రూపుదిద్దుకోవడానికి ఈ కృతి ఎంతగానో తోద్చడింది. 

జె. ఇతర పేజీల్లో సాహిత్యం: 


ఈ దశాబ్దంలో దినపత్రికల్లో ప్రత్యేక పేజీల సాంప్రదాయం మొదలైంది. 
ప్రతి దినపత్రికలోనూ వివిధ రంగాలకు ప్రత్యేకంగా ఒక స్పెషల్‌ పేజీని 
కేటాయించడం ఒక కొత్త పరిణామంగా గుర్తించవచ్చు. ఈ విధంగా ప్రాధాన్యం 
సంతరించుకున్న వాటిలో మహిళల పేజీలు ముఖ్యమైనవి. ఆంధ్రజ్యోతి దినపత్రిక 
“'ప్రీశక్తి, ఈనాడులో 'వసుంధరి, ఉదయంలో 'మానవి స్త్రీల కోసం ప్రత్యేకంగా 
వెలువడిన పేజీలు. స్త్రీ శక్తి పేజీలో ప్రీవాద ఉద్యమానికి సంబంధించిన తొలి 
సాహిత్య కృషిని గుర్తించవచ్చు. ఉద్యమానికి సృజనాత్మకమైన తోడ్పాటును 
అందించిన అనేక రచనలు ఈ పేజీల కింద వెలువడ్డాయి. కథలు, కవిత్వంతో 
పాటు ఈ పేజీ కింద ప్రచురితమైన శీర్షికలు ( ఉదా: కఠోరషడ్డమాలు) కూడా 
విశేషించి పేర్కొనదగినవి. ఈనాడు వసుంధరలో ్రతీవారం ఒక కథ ప్రచురిత 
మయ్య్య్యేది. ఉదయం “మానవిలో కూడా సాహిత్య సంబంధమైన విశేషాలు, 
అనువాద కవిత్వం ఎక్కువగా ఉందేది. వివిధ దినపథత్రికల్లో యువతరానికి 
సంబంధించిన శీర్షికల్లో కథానికలు, కవిత్వం వెలువదేది. 

క. బాలసాహిత్యం: 

సాధారణ మార్కెటులో బాలల సాహిత్యం ఏ మాత్రం విలువలేని స్థితిలో 
తెలుగు దినపత్రికల్లో బాలల సాహిత్యం తగినంత ప్రాముఖ్యాన్ని సంపాదించుకుంది. 
విశాలాంధ్ర దినపత్రికలో మొదటి నుంచీ చిన్నారి లోకం” వంటి శీర్షికలు 
కనిపిస్తాయి. ఆ తర్వాతి కాలంలో వివిధ దినపత్రికలన్నీ ఆదివారం 
అనుబంధాల్లోనూ, మిగతా రోజుల్లో బాలసాహిత్యానికి స్థానం కల్పించాయి. 

ఎల్‌. సాహిత్య వార్తా విశేషాల ప్రాధాన్యం 

1980 నుంచి 90 వరకుతెలుగు సాహిత్యంలో అనేక ముఖ్యమైన 
పరిణామాలు, సంచనాలు జరిగాయి. రచయితల ఉద్యమాలకు, సాహిత్య 
ధోరణులకు సంబంధించిన అంనేక అంశాలు చర్చలకు దారితీశాయి. వీటికి 
సంబంధించిన అంశాలు దినపత్రికల్లో వార్తా ప్రాముఖ్యాన్ని సంతరించుకున్నాయి. 
ప్రసిద్ధ రచయితలు, కవులకు గొప్ప సత్కారాలు లభించనప్పుడు ఆయా రచయితల 
సాహిత్య కృషిని వివరించే అంశాలు కూడా వార్తాల్లోకి వచ్చాయి. ప్రముఖులు 
అస్తమించినప్పుడు వాటిని మొదటిపేజీల్లో ప్రముఖంగా ప్రచురించడం కనిపిస్తుంది. 
ఉదా; చలం, తీతీ, కృష్ణశాస్త్రి. 
ఎం. సాహితీ లేఖలు 

ఈ దశాబ్దంలో సాహిత్యరంగానికి ప్రతి దినపత్రిక ఒక ప్రత్యేక పేజీని 
కేటాయించడంతో పాఠకులు, రచయితల ప్రతిస్పందనలు తెలియజేసే లేఖల 
ప్రచురణకు ఇదివరకెన్నడూ లేని ప్రాముఖ్యత ఏర్పడింది. చాలా సందర్భాల్లో ఈ 
లేఖలు సాహిత్య వివాదాల్లో కొత్త చర్చనీయాంశాలను తీసుకు వచ్చాయి. వీటిలో 
రెండు రకాల లేఖలు కనిపిస్తాయి. ఒకటి పాఠకులవైపు నుంచి వచ్చిన ఉత్తరాలు, 
రెండు రచయితలవైపు నుంచి వచ్చిన ఉత్తరాలు. పాఠకుల నుంచి వచ్చిన 
ఉత్తరాలు సాధారణంగా ప్రతీ రోజు ప్రచురించే “లేఖలు” శీర్షికల్లో వెలువడేయి. 
ఇదిగాక సాహిత్య పేజీల్లో ప్రతిస్పందనగా ప్రచురించబదేవి. రచయితల వైపు 
నుంచి వచ్చిన ఉత్తరాల్లో పేర్కొనదగినవి. ఆంధ్రప్రభ ఆదివారం అనుబంధంలో 
ప్రచురించబడిన 'శేషేంద్ర లేఖలు” అనే శీర్షిక. 
2. ప్రధాన వ్యాసాలు 

1980 తరువాత సాహిత్యరంగంలో వచ్చిన పరిమాణాలు, కొత్త భావనల 
ప్రకారం పత్రికల సాహిత్య స్వభావాన్ని గుణాత్మకంగా మార్చింది. సాహిత్యరంగంలో 
వివిధ ప్రక్రియల్లో మౌలికమైన పరివర్తన రావడంతో సాహిత్య స్వభావ, ప్రభావాల 
గురించి కొత్త నిర్వచనాలు అవసరమయ్యాయి. కొత్తసాహిత్య ప్రమాణాల్ని 
విశ్లేషించడానికి విమర్శపరంగా కొత్త సాధనాలను సమకూర్చుకునే ప్రయత్నం 
1980 తరువాత బలంగా కనిపిస్తుంది. వివిధ పత్రికల సాహిత్య అనుబంధాలలో 
ప్రచురితమైన ప్రధాన వ్యాసాల్లో వీటికి సంబంధించిన అంశాలు చర్చించబడ్డాయి. 
ఈ కారణంగానే అంతకుముందు దశాబ్దం పత్రికల్లో పమ్రరితమైన ప్రధాన 

వ్యాసాలకు ఈ దశా .లువడిన ప్రధాన వ్యాసాలకు మౌలికంగా అంతరాలు 
కనిపిస్తాయి. ఇంతకు ముందు సాహిత్యంలో వ్యక్తమయ్యే వాస్తవికతకు కొన్ని 
పరిమితులుండేవి. రాజకీయ, ఆర్థిక పరిణామాలే సాహిత్య వస్తు రూపాలని 
నిర్దేశిస్తాయనే అభిప్రాయం ఉండేది. “ఆర్థిక పరిణామాల ఆధారంగా సాహిత్య 
పరిణామాన్ని పరిశీలించడం అత్యంత శాప్రీయమైనది, సమంజసమైనది” అని 
భావించే వారు. లేదంటే వామపక్ష సాహిత్య సిద్దాంతాల వల్ల వచ్చిన వాస్తవికవాద 
భావజాల విమర్శల్లో వ్యక్తమయ్యేవి. సోషలిస్టు వాస్తవికత గురించి వచ్చిన విమర్శ 
వ్యాసాలు దీనికి ఉదాహరణ. వీటికి పూర్తి భిన్నంగా సాహిత్యంలో కొత్త జీవన 
వాస్తవికత ప్రతిబింబిస్తున్నట్లు పత్రికల్లో వచ్చిన సాహిత్య విమర్శ వ్యాసాల వల్ల 
అర్ధమవుతోంది. సాహిత్యకారుదికి వాస్తవ జీవితం ముడిసరుకు మాత్రమేనన్న 
అభిప్రాయం బలపడసాగింది. “సాహిత్యకారుడికి వాస్తవ జీవితం ముడిసరుకు 
మాత్రమే. ఉత్పాదకం కాదు. పునాది మాత్రమే భవనం కాదు, భవనానికి ఒక 
నిర్ణీత శైలి, అలంకారాలు, ఇతర సామాగ్రి ఉండాలి. వాస్తవికతలాగే సహజత్వం 
కూడా ఆదర్శం కాదు. సాహిత్య పఠనానుభవం చెట్లమీద, గుహల్లోను 
జీవిస్తున్నట్టుకాక, అందమైన భవనంలో జీవిస్తున్న అనుభూతి ఇవ్వాలి. 
కాలానుగుణంగా వచ్చే మార్పులు వాస్తవికతకు సంబంధించిన ఎన్ని భిన్న 
కోణాలను ఆవిష్కరిస్తాయో విమర్శకులు గుర్తిస్తున్న దశ ఇది. కేవలం వాస్తవికతకు 
సంబంధించిన ఉపరితల అంశాలు మాత్రమే కాకుండా వాస్తవికతను సునిశితంగా 
శోధించే గాఢమైన అనుభూతి కోణాన్ని కూడా ఈ విమర్శా వ్యాసాలు చర్చిస్తున్నాయి. 

అత్యాధునిక సాంకేతిక పరిణామాలను సైతం ఈ దశాబ్ది సాహిత్య విమర్శకులు 
పరిగణలోకి తీసుకుంటున్నారు. సామాజిక వ్యవస్థతోపాటు సాంకేతిక వ్యవస్థ 
తీసుకువచ్చే మార్పులు సాహిత్యాన్ని ఏ మేరకు నిర్దేశిస్తాయో ఈ విమర్శకులు 
విశ్లేషిస్తున్నారు. ఎప్పటికప్పుడు వచ్చే మార్పులను ప్రతిబింబిస్తూ సాహిత్య వస్తు 
రూపాలు మౌలికంగానే మారడం ఒక ప్రధాన అంశంగా ఈ సాహిత్య చర్చల్లో 
కనిపిస్తుంది. “సాంకేతిక సమాజం తారాస్థాయినందుకున్నప్పుడు సాహిత్యం ఎలా 
ఉండబోతుంది? విలువలు ఎలా మారబోతున్నాయి? సాహిత్యానికి నేడున్న ప్రతిపత్తి 
నిలబడుతుందా? అనే ప్రశ్నలు అందరినీ సహజంగానే వేధిస్తాయి. సాహిత్య 
త్రికాలబాధితంగా ఛందస్సులోనే ఉంటుందని భావించడం ఎంత తప్పయిందో ఇలాగే 
వుంటుందని మన సమకాలీనులు భావించినా అంతే తప్పవుతుంది”. 


64 తెలుగు దిన పత్రికలు - సాహిత్య సేవ 
ముఖ్యంగా కవిత్వ విమర్శరంగలలో ఈ పరిణామాలు (ప్రస్పుటంగా 
కనిపిస్తాయి. కవిత్వంలో వ్యక్తమయ్యే వాన్తవికత న్వభావమే పూర్తిగా 
మారిపోయిందని ఈ దశాబ్ది సాహిత్య వనుర్శకులు చెప్తూ వచ్చారు. అంతకుముందు 
70లలో ప్రచారం ఒక ముఖ్య లక్షణమైతే 80లకు వచ్చేసరికి కవిత్వంలో ఆ 
ధోరణి వెనక్కి తగ్గిపోయింది. అనుభవం గాధతను ప్రధానాంశంగా భావించడం 
మొదలైంది. “సూటిగా ఉపదేశం చేయడం మితబోధకుల పని. సంఘ సంస్కర్తలూ, 
రాజకీయ వేత్తలూ తమ సందేశాలు సూటిగా అందిస్తారు. కాని సాహిత్యం అందించే 
సందేశాలు ఏటవాలుగా వుంటాయి. చేదు మాత్రలకు పంచదార పూత 
వేసినట్లుంటాయి. తేనెలో రంగరించినట్టుంటాయి. 


సాహిత్య స్వభావంతోపాటు, ఆధునిక, సామాజిక అంశాలు కూడా తిరిగి 
కొత్త సాంస్కృతిక, సాహిత్యనేపథ్యంలో మారుతూ వచ్చాయి. ఈ క్రమంలో 
ఆధునికతకు కొత్త నిర్వచనాన్ని అన్వేషించే ప్రయత్నం జరిగింది. “ఆధునిక 
ప్రపంచగమనంలో సంకీర్ణత బలమైన లక్షణంగా ఉంది. ప్రాచీన ప్రపంచానికి 
దేనికి ఎక్కడా పోలికలేదు. ఆధునిక కవిత్వపు ఆకృతిని స్వరూపం, నిరూపం 
అని రెండు రకాలుగా దర్శించవచ్చును. సహజ నియమాలతో, నూతన కల్పనలతో 
ఉద్యమించి వస్తువును, నిర్మాణ పథకాన్ని సమగ్రంగా ఐక్యం చేసేది సరూప 
నిర్మితి “సమకాలీన కవిత్వరంగంలో వచ్చే మార్పులు గత సాహిత్య పరిణమాలలో 
ఏ విధంగా ముడిపడి ఉంటాయో కొందరు విమర్శకులు విశ్లేషించారు. కొత్తగా 
వచ్చే మార్పులు సంపూర్ణంగా కొత్తది కాదని అందులో సాంప్రదాయ సంబంధిత 
అంశాలు కొన్ని ఉంటాయని వీరు భావించారు. “తెలుగు కవిత్వంలోని ఒక 
ముఖ్య లక్షణం దాని అవిచ్చిన్నత (కంటిన్యూటీ). గత సంస్కృతితో పూర్తి విచ్చేదనం 
(బ్రేక్‌ విత్‌ ది పోస్ట్‌) తెలుగు కవిత్వంలో ఏ దిశలోనూ కనిపించదు. ఈ అవిచ్చినత, 
పునాదులు భారతీయ సంస్కతిలోనే ఉన్నాయి. వాటిని మొదటగా గుర్తించిన 
వ్యక్తి దామోదర్‌ ధర్మానంద్‌ కోశాంబి వర్తమాన సాహిత్య సందర్భాన్ని అర్థం 
చేసుకోవడానికి గతంలోని రచయితలు, కవులు వారి సాహిత్య కృషికి 
దోహదపడుతాయన్న అభిప్రాయం కొందరు విమర్శకులు వ్యక్తం చేశారు. 
సమకాలీన సాహిత్యంలో ప్రతిబింబిస్తున్న సంక్షిష్టత రూపవైవిధ్యం గతంలోని 
కొందరు రచయితలు ప్రయోగించారన్న నిదర్శనాలు కూడా వీరు చూపిస్తున్నారు. 
“సాహిత్యానికి ప్రచార ప్రయోజనమే ఉండాలని వాదించేవాళ్లు అంగీకరించినా, 

అంగీకరించకపోయినా తెలుగు కవిత్వంలో ఆధునిక జీవనతత్త్వం సరిగా 
పట్టుకోగలిగింది నారాయణబాబే. ఇటీవల కాలంలో తెలుగు కవిత్వాన్ని శాసిస్తున్న 
కొత్తధోరణుల వేళ్లు నారాయణబాబు కవిత్వంలో ఉన్నాయి. అయితే కవిత్వం 
పరంగా వాస్తవికతకు సంబంధించిన అనుభూతి బలంగా వ్యక్తమవడం ఈ 
దశాబ్దిలో ప్రధాన ధోరణి. సాహిత్యానికి రాజకీయార్థిక భూమికను అంగీకరిస్తూనే 
అనుభవ వ్యక్తీకరణలో అనేక ప్రయోగాలకు ఈ దశాబ్దిలో అవకాశం పెరిగింది. 
అనుభూతిని ఒక ప్రత్యేక వాదంగా భావించేంతవరకు ఇంత వరకు ఈ 
ప్రయోగధోరణి విస్తరించింది. అయతే ఒక ప్రత్యేక వాదంగా పరిగణించాల్సిన 
అవసరం లేదని విమర్శకులు భావించారు. “కవిత్వంలో -అనుభూతిని ఒక 
ప్రత్యేకవాదంగా పరగిణించవలసిన అవసరం ఏమీ లేదు. కవిత్వమంతా 
అనుభూతికి చెందినదే. కాకపోతే ఎవడి అనుభూతి వాడిది. మరి ఏది మంచి, 
ఏది చెడు అంటే మనుషులందరినీ ఏకం చేసేదేదైతే వుందో అది మంచి, 
మనుషుల్ని విడదీసేదేదైతో వుందో అది చెడు, దానికి కూడా సిద్ధాంతాలు ఆధార 
భూమికలైతే తప్పుదు”. 

సాహిత్య విమర్శలో పెరిగిపోతున్న పెడధోరణులను నిష్కర్షగా విమర్శించే 
ప్రధాన వ్యాసాలు ఆ దశాబ్దంలో ప్రధానాంశంగా కనిపిస్తాయి. సాహిత్యానికి, 
చరిత్రకు మధ్య వుండే సంబంధాలను విశ్లేషించే రచనలు వెలువడ్డాయి. సాహిత్యాన్ని 
విశ్లేషించే సాధనాలతో పాటు వక్రీకరించే ధోరణులపట్ల గుర్తింపు కూడా ఈ 
దశాబ్దంలో కనిపిస్తుంది. తెలుగు విమర్శలో ఇటీవలి పెడధోరణుల గురించి 
వల్లంపాటి వెంకటసుబ్బయ్య ఆంధ్రజ్యోతి సాహిత్య వేదికలో ఒక ప్రధాన వ్యాసం 
రాశారు. వర్తమాన సాహిత్య విమర్శకు సంబంధించి అనేక ముఖ్యమైన అంశాలను 
ఈ వ్యాసం చర్చించింది. సాహిత్య విశ్లేషణతోపాటు వక్రీకరణల్ని కూడా ఆయన 
ఈ వ్యాసంలో చర్చకు తీసుకువచ్చారు. “సాహిత్యం లాగే సాహిత్య విమర్శ కూడా 
చరిత్రలో ఒక భాగం. ఇవి రెండూ కూడా చరిత్రకు విధేయులుగానే ఉంటూ 
చరిత్రను నిర్మిస్తాయి. కనీసం నిర్మించడానికి దోహదం చేస్తాయి. కాబట్టి సాహిత్యాన్ని 
వక్రీకరించి విమర్శ చరిత్రకూ, చరిత్రను వక్రీకరించే విమర్శ సాహిత్యానికీ ద్రోహం 
చేస్తాయి. ఇవి రెండు కూడా పెడధోరణులే. మరొకవైపున తెలుగు సాహిత్య 
విమర్శ స్థితిని ప్రశంసిస్తూ వివిధ వ్యాసాలు ఈ దశాబ్ది దినపత్రికల్లో కనిపిస్తాయి. 
తెలుగు విమర్శలో తలెత్తుతున్న కొత్త ధోరణుల్ని విశేషంగా భావిస్తూ కొందరు 


జ 

విమర్శకులు వ్యాసాలు రాశారు. ఉదాహరణకు ఉదయం దినపత్రికలో 'తెలుగు 
సాహిత్య విమర్శ తేజరిల్లుతోంది' అనే శీర్షికన టి. ఎల్‌.కాంతారావు రాసిన వ్యాసంలో 
ఇలా అంటారు. “తెలుగు విమర్శ నిస్సందేహంగా పురోగమిస్తున్నది. అందుకు 
ఉదాహరణగా ఇప్పుడొస్తున్న (గ్రంథబాలాన్నంతా ఇక్కడ (క్రోడీకరించటం 
దుస్సాధ్యం. మరొక్కమాట చెప్పాలి. విమర్శ పురోగతికి అధోగతికి కూదా 
ఇప్పుడొస్తున్న పరిశోధక (గ్రంథాలు కొంత వరకు కారణ మవుతున్నాయి”. 

1980 తరువాత మార్శిస్తు సాహిత్య విమర్శను అనుకూలంగానూ, 
ప్రతికూలంగానూ విశ్లేషించే ధోరణి వివిధ వ్యాసాల్లో కనిపిస్తుంది. మార్చిస్టు 
సాహిత్య విమర్శ ప్రవేశపెట్టిన వివిధ అంశాలను గతంలో మాదిరిగా యథాతథంగా 
స్వీకరించడం మాత్రమే కాకుండా ప్రశ్నించే ధోరణి మొదలైంది. అందువల్ల 
మార్చిస్టు సాహిత్య విమర్శకుల్లో తమ ధోరణిని సమర్ధించుకునే వ్యాసాలు 
అధికంగా కనిపిస్తాయి. ఉదాహరణకు “సాహిత్యంలో (శ్రతువు” అనే శీర్షికన 
ఆంధ్రభూమి దిన పత్రికలో చందు సుబ్బారావు రాసిన వ్యాసంలో మార్చిస్టు 
సాహిత్య తత్వానికి సంబంధించిన మౌలికమైన అంశాలను తిరిగి చర్చకు 
తీసుకువచ్చారు. “శత్రువును గుర్తించిన అనంతరం రచయిత అతడి పైశాచిక 
రూపాన్ని సులభంగా, సున్నితంగా విడమరిచి చూపాలి తప్ప సమాజంకంటే 
సంక్షిష్టమైన పద్ధతిని ఎంచుకోరాదు. అలా ఎంచుకొన్న తక్షణం శత్రువు 
కనుమరుగవుతాడు. గాలిలో యుద్ధం చేసినట్లవుతుంది. శత్రు నిర్ధారణలో రచయిత 
కర్మశమైన, కఠోరమైన నిష్పాక్షిక సదాగ్రహ దృష్టి అన్నింటికంటే అత్యవసరం. 


దీనితోపాటు గతంలో వివిధ సందర్భాల్లో మార్కిస్టు సాహిత్య తత్వానికి బలాన్నిచ్చిన 


సంఘటనల నేపథ్యంలో వచ్చిన సాహిత్యాన్ని పత్రికల్లో పున: విశ్లేషించే ప్రయత్నం 
జరిగింది. ముఖ్యంగా విశాలాంధ్రం, ప్రజాశక్తిలాంటి పత్రికల్లో ఈ విధమైన 
సాహిత్య వ్యాసాలు అధికంగా కనిపిస్తాయి. ఉదాహరణకు “వీర తెలంగాణ సాయుధ 
విప్లవ పోరాట కాలంలో” నీ గోరికడతాం కొడుకో నైజాం సర్కారోడో” అని 
గొంతెత్తి పాడినందుకు ఆ పాట కవియైన యాదగిరిని కాల్చి చంపారు”. అలాగే 
మార్చిస్టు సాహిత్య సిద్ధాంతంలో పొసగని కవులు, విమర్శకులు కూడా వాటికి 
సంబంధించిన విషయాలను చర్చించడం ఈ దవాబ్ధంలో కనిపించే మరో ముఖ్య 
లక్షణం. “మార్చిస్టు సాహిత్య సిద్ధాంతానికి మూల సూత్రాలైన ప్రవచనాలు 
మూడున్నాయి. ఇందులో రెండు ఏంగిల్స్‌ రాసిన ఉత్తరాల్లోనూ, మూడోది లెనిన్‌ 


1980-90ల మధ్య దినపత్రికల్లో వచ్చిన సాహిత్యం 67 
వ్యాసంలోనూ లభ్యమవుతాయి. 1885లో మిన్నాకాట్‌స్క్‌కి, ఏంగిల్స్‌ రాసిన ఉ 
త్తరాలను చూస్తే ఈ విషయం అర్ధమవుతుంది. “తెలుగు సాహిత్య మార్చిస్టు 
విమర్శకులు మార్చిస్టు సాహిత్యాన్ని గురికీవి కల్పించిన అపోహల్ని తొలగించే 
ప్రయత్నంలో భాగంగా ఇలాంటి విమర్శా వ్యాసాలు ఈ తరహా కవులు, 
విమర్శకులు వెలువరించారు. 

సాహిత్యపరంగా మానవీయ విలువల విశ్లేషణ కూడా ఆ దశాబ్ది ప్రధాన 
వ్యాసాల్లో ఒక ముఖ్య లక్షణం. సాహిత్యానికి మొత్తంగా మానవ ప్రపంచంలో, 
సంస్కృతిలో వున్న సంబంధాలను అన్వయిస్తూ వెలువడిన వ్యాసాలు ఈ దశాబ్దిలో 
కనిపిస్తాయి. “ఈ నాటి సాహిత్యంలో మనిషికి మానవత్వానికి ఏ ప్రాధాన్యత 
లేకుండా పోవటం మనిషి మనిషికి మధ్య మిధ్యాడంబరాలు కృత్రిమమైన మానవతా 
విలువలు ధ్వంసం కాబదటం నిజంగా ఈ పరిణామం అలక్ష్యం చేయరానిది. 
దీని ఫలితం ఇప్పటికీ యువతరంపై పనిచేస్తూ వ్యక్తికి సమాజానికి ఉండే 
సంబంధం పట్ల వ్యక్తికి వ్యక్తికి మధ్య వుండే సంబంధాల పట్ల సరైన అవగాహన 
లేకుండా చేస్తూ వ్యక్తుల మధ్య ఉందే సజీవ సంబంధాలకు సమాధి 
కడుతున్నదనటంలో సందేహం లేదు. 

సాహిత్యంలో వివిధ వర్గాలపట్ల రచయితల దృష్టిని విశ్లేషించే ధోరణి కూడా 
ఈ దశాబ్దంలో కనిపిస్తుంది. ముఖ్యంగా ప్రీవాద దృక్పథం నేపథ్యంగా వర్తమాన 
సాహిత్యాన్ని కొత్తగా విశ్లేషించే విమర్శ సాధనాలు ఈ దశాబ్దిలో సమకూరినట్లుగా 
కనిపిస్తుంది. సమకాలీన సాహిత్యంలో స్రీ పాత్రల చిత్రీకరణ గురించి ప్రీల సమస్యల 
గురించి ప్రత్యేకమైన విశ్లేషణలు, విశేషాంశంగా కనిపిస్తాయి. 1980ల తరువాత 
వెలువడిన వ్యాపార సాహిత్యంలో ప్రీ పాత్రల గురించి విశ్లేషిస్తూ ఆంధ్రజ్యోతి దినపత్రిక 
స్త్రీ శక్తి శీర్షికన ఒక వ్యాసం వెలువడింది. “ఇక ఇటీవల విజ్బంభించిన వ్యాపార 
సాహిత్యంలో ప్రీ పాత్రలు అర్ధంలేని పాత్రలుగా ఉంటున్నాయి. వెర్రితలలు వేసిన 
వ్యాపారధోరణిలో నడుస్తున్నాయి. స్త్రీ సమస్యలు చిత్రణ పేరుతో అశ్లీల అసభ్య 
సాహిత్యం సృష్టి అవుతోంది. వ్యాపార సాహిత్యంలో స్త్రీ సమస్యలు, పరిష్కారాలు 
ఎలా చిత్రించబడుతున్నాయో పరిశీలించడానికి మంచి ఉదాహరణ”. 

పైకి అభ్య దయకరంగా కనిపించే సాహిత్యంలోనూ స్త్రీల పాత్రల్ని కించపరిచే 
ధోరణి ఎలా కొనసాగుతుందో విశ్లేషించే వ్యాసాలు కూడా ఈ దశలో వెలువడ్డాయి. 

“కొన్ని కథలు, నవలలు చదువుతుంటే ఎంతో అభ్యుదయకరంగా ఉన్నట్లు 
కనిపిస్తాయి. వాటిల్లోనూ పరుషాహంకారాన్ని సమర్థించే అంశాలను తేలిగ్గానే 
చూపవచ్చు. ఇటీవలే ఒక మాస పత్రికలో వచ్చిన నవల ఇందుకు ఉదాహరణ. 
“పెళ్లంటే కట్నం కోసం కాదు, పిల్లల కోసమూ కాదు, జీతం లేని పనిమనిషి 
కోసమూ కాదు... ఓదార్పు కోసమంటూ” చెబుతూనే ఆఫీసులో పనిచేసిన 
అలసిపోయి వచ్చిన భర్తకు కాఫీ కప్పుతో ఎదురై భార్య సేదతీర్చాలని రచయిత 
సందేశమూ ఇస్తాడు”? . 

విమర్శపరంగా అనేక ఒత్త అంశాలపై దృష్టిసారించే తత్వం 1980ల 
తరువాత సాహిత్య వాతావరణంలో కనిపిస్తుంది. భిన్న కోణాల నుంచి సాహిత్యాన్ని 
విశ్లేషించే విశాల దృష్టి ఈ దశాబ్దంలో ఏర్పడిందనటానికి దినపత్రికల్లో వచ్చిన 
ప్రధాన వ్యాసాలే నిరదర్శనం. 
1. చలం, శ్రీ శ్రీ'లపై ప్రత్యేక వ్యాసాలు 

తెలుగు సాహిత్యంలో రెండు ప్రక్రియల్లో సంచలనాలను సృష్టించిన శ్రీశ్రీ, 
చలం ఈ దశాబ్దంలోనే కన్నుమూశారు. ఆ ఇద్దరు మహారచయితల సాహిత్య 
విశ్లేషణ గురించి వారివారి వ్యక్తిగత అభిరుచులగురించి దినపత్రికల సాహిత్య 
అనుబంధాల్లో అసంఖ్యాకంగా వ్యాసాలు వెలువడ్డాయి. ఈ వ్యాసాలు చాలామటుకు 
సాహిత్య విలువలతో కూడుకుని ఉన్నాయి. చలం, శ్రీశ్రీలపైన వచ్చినన్ని వ్యాసాలు 
బహుశా మరే రచయతలపైన వచ్చి ఉండవు. ఈ వ్యాసాల్లో కొన్ని ఆయా 
రచయితలను కేవలం పరామర్శించినవి మాత్రమే కాకుండా భిన్నమైన దృక్పథంతో 
విశ్లేషించినవీ ఉన్నాయి. ముఖ్యంగా చలాన్ని గురించి వచ్చిన వ్యాసాల్లో ఈ వైవిధ్యం 
అధికంగా కనిపిస్తుంది. మార్కిస్టు దృక్పథంతో చలాన్ని విశ్లేషించిన విమర్శకుల్లో 
మహీధర రామమోహనరావు ఒకరు. 1986 ఆంధ్రజ్యోతి దినపత్రిక మే 4 
సంచికలో “చలం దృష్టిలో (ప్రేమ అంటే” అనే శీర్షికన మహీధర రామ మోహనరావు 
ఒక విమర్శా వ్యాసం రాశారు. చలానికీ, సమాజానికీ పాఠకులకు మధ్య వున్న 
సంబంధాన్ని విశ్లేషిస్తూ ఆయన ఇలా అంటారు. “అంటే ఒక విస్పష్టమైన, 
సమగ్రమైన అవగాహనతోగాక చలం ఒక ఉద్వేగంతో కొట్టుకుపోయి సంఘంలో 
ఒక తిరుగుబాటును బోధించారు. దానిని స్వీకరించే స్థితికి సమాజం వచ్చి ఉ 
౦ది. ఆయన కథల్ని సాహిత్యాన్ని పత్రికలు వేశాయి. ప్రజలు చదివేరు. చదివారు 

కనుకనే పత్రికలు వేశాయి”. చలం వివాహ వ్యవస్థపై సాగించిన యుద్దాన్ని 
గురించి మహీధర ఒక వ్యాసంలో విశ్లేషించారు. “ప్రీల దుస్థితినీ, సాంఘికాచారాల 
విధి నిషేధాలను ఆయన ప్రధానంగా సెక్స్‌ కోణం నుంచే వ్యతిరేకించారు. 
వ్యక్తితంం, ఆర్థిక స్వాతంత్ర్యం మొదలైనవానికి ఆలోచించినా, సెక్స్‌ జీవితానికి 
సంబంధించిన మేరకే వాని ప్రసక్తి. అందుచేతనే ఆయన ప్రధానమైన దండయాత్ర 
వివాహ వ్యవస్థమీద”. వివిధ ప్రక్రియల్లో చలం ఒక విశిష్ట రచయితగా సాగించిన 
కృషిని వివరిస్తూ అనేక వ్యాసాలు వెలువడ్డాయి. “మ్యూజింగ్స్‌” చలం సృషించిన 
అపూర్వమైన సృజనాత్మక ప్రయోగం. ఈ ప్రయోగాన్ని గురించి “చలం పూయించిన 
కొత్తపూలు' అనే శీర్షికన కె.యస్‌.రమణ ఒక వ్యాసం రాశారు. చలం మ్యూజింగ్స్‌కు 
ఉన్న సామాజిక పరిమితుల్ని కూడా ఈ వ్యాసం పరిశీలనలోకి తీసుకుంది. 
“మ్యూజింగ్స్‌ ప్రక్రియ వస్తురీత్యా ఆనాటి సామాజిక పరిస్థితులను, మార్పును 
కొంత మేరకు ప్రతిబింబించేదిగా రూపుదిద్దుకుంది. కొంత మేరకు అని 
ఎందుకనవలసి వచ్చిందంటే ఆ ప్రక్రియ సృష్టికర్త వ్యక్తి వాది. కాల్చనికవాది 
కావడం వల్ల ఆయన అవగాహనకు కొన్ని పరిమితులు ఉన్నాయి. చలం వచన 
రచనల శైలి అత్యంత విశిష్టమైనది. చలాన్ని ఇతర రచయితలకు అందనంత 
ఎత్తున, శిఖరాగ్రాన నిలిపిన శైలి గురించి విశ్లేషించే వ్యాసాలు వెలువడ్డాయి. 
“చలం భావ ప్రభావం అంతా కూడా అతడు చెప్పే వచన రచన తీవ్రతలోనూ, 
అంతకన్నా తీవ్రమైన భావవాదంలోనూ ఉంది. చలం సృజనాత్మక రచనలు చదివే 
పాఠక మనోభావాలపై ప్రభావం చేసి తర్మానికి అంకురార్పణ చేస్తాయి. చలానికి 
ఈ వచనశైలి ఎలా ఏర్పడిందన్న అంశంపైన వివిధ విమర్శకుల మధ్య పరస్పర 
విరుద్ధ అభిప్రాయాలు ఉండటం సహజం. ఎందుకంటే అనితర సాధ్యమైన 
మార్గంలో చలం వచన శైలిని ఏర్పరచుకున్నాడు. ఈ శైలి విదేశ సాహిత్యంలోంచి 
అలవడిందన్న అభిప్రాయాన్ని పూర్వపక్షంచేసే విమర్శా వ్యాసాలు కూడా 
దినపత్రికల్లో కనిపిస్తాయి. “చలం తాను ఏ రచయితల్నీ కవుల్నీ ఎడ్జెర్‌ చేశాడో 
చాలాచోట్ల చెప్పుకున్నాడు. చలం సాహిత్యానికి అసలు ఫోర్సు జీవితపు 
నగ్నసత్యాలూ, మానవ హృదయాంతరాళాల్లో రహస్యంగా పనిచేసే సున్నితమైన 
ప్రోద్చలాలు అనే సంగతి విమర్శకులు ఒప్పుకోలేక కాపీ అని కొట్టిపారేస్తూ వచ్చారు. 
మళ్లీ వీరంతా చలం శైలిని పొగిడినవారే”. 

చలం నుంచి తెలుగుసాహిత్యం అందుకున్న లక్షణాలు చాలా కనిపిస్తాయి. 
వాటిల్లో కొన్ని ఇతివృత్తానికి సంబంధించినవైతే మరికొన్ని రూపగతమైనవి. ఈ 
విషయాన్ని చెప్పే రెండు వ్యాసాలు “చలం గురించి చలం, “ఇవి చలం చెక్కిన 
శిల్పాలు, వివాహ వ్యవస్థను ప్రశ్నించడమే కాకుండా చలం సాధించిన ఇతర 
అంశాలు కూడా ఎన్నో ఉన్నాయి. ఈ అంశాలు కూడా దినపత్రికల సాహిత్య 
అనుబంధాల్లో చర్చకు వచ్చాయి”. 
2. శ్రీశ్రీ పై వచ్చిన వ్యాసాలు 

దినపత్రికల సాహిత్య అనుబంధాల్లో రెండు మూడు దశాబ్దాలుగా శ్రీశ్రీపైన 
లెక్కలేనన్ని వ్యాసాలు వెలువడి ఉంటాయి. అయితే 80వ దశకంలో (1983, 
జూన్‌ 15) శ్రీశ్రీ కన్ను మూయడంతో ఆ సందర్భంగా అనేక ప్రత్యేక రచనలు 
వెలువడ్డాయి. వ్యక్తిగానూ, సాహిత్య వేత్తగానూ, శ్రీశ్రీకి సంబంధించిన ఎన్నో 
పార్స్వాలను శోధించే వ్యాసాలు అనేకం వెలువడ్డాయి. తెలుగు సాహితీ 
ప్రపంచంలో ఒక జ్వాలాశిఖరంగా శ్రీత్రీని పేర్కొంటూ విశాలాంధ్ర ఆదివారం 
అనుబంధంలో వ్యాసం వెలువడింది. “గురజాడతో తెలుగు కవితతో ప్రారంభమైన 
నూతన రీతి. ఆధునిక దృక్పథం తదనంతర కవులలో వ్యక్తివాదంగా రూపాంతరం 
చెంది నానారకాల వికారాలను ప్రతిబింబిస్తున్న తరుణంలో సామాజిక చైతన్య 
స్ఫోరకమైన సాహితీ సృజనలో ఒక కాంతిపథంలా నిలిచాడు శ్రీశ్రీ”. 

శ్రీశ్రీ సాహిత్యపరంగా బహుముఖమైన వ్యక్తిత్వం కలిగినవాడు. విమర్శనుంచి 
కార్టూన్‌ కవిత్వం దాకా దాదాపు ప్రతీ ప్రక్రియలోను శ్రీశ్రీ తన ప్రత్యేక ముద్రను 
కనబరిచాడు. విమర్శపరంగా శ్రీశ్రీ తొలితరం మార్చిస్టు విమర్శకుల (శ్రేణిలో 
ఉంటాడు. తెలుగులో తొలి మార్చిస్టు విమర్శకుడు శ్రీశ్రీ అనే శీర్షికన ఉదయం 
దినపథత్రికలో 1988లో వెలువడిన ఒక వ్యాసం ఈ అంశాన్ని ప్రత్యేకంగా 
చర్చించింది. 'లక్ష్యప్రకటనలుగా సాగిన శ్రీశ్రీ సాహిత్య విమర్శ తెలుగులో అంతకు 
ముందు లేని విమర్శకు దారులు వేసింది. శ్రీశ్రీ చేసిన సూచనలను వివరిస్తూ 
అనంతరం విమర్శకులు మార్చిస్టు దృక్పథ విమర్శను అభివృద్ది పరచడానికి 
వీలుంది. అలాగే కవిత్వాన్ని ఒక ఆయుధంగా ప్రయోగించినవాడు శ్రీశ్రీ. అందుకే 
కార్టూన్‌ కవిత్వాన్ని కూడా ఆయన మినహాయించలేదు. హాస్య, వ్యంగ్య కవిత్వానికి 
ఒరవడిగా నిలిచే కవిత్వాన్ని శ్రీశ్రీ రాశాడు. “మూడు యాభైలు” అన్న సంపుటం 

తెలుగులో హాస్య కవిత్వానికి ఒరవడి. ఇంగ్రీషులో ఆగ్బెన్‌ నాష్‌ జేమ్స్‌ తర్చర్‌ 
లాంటి వాళ్లు చేసిన పనిని తెలుగోలో మొదటిసారిగా చేసి ఇక్కడ కూడా మొదటి 
స్థానంలో నిలబడ్డాడు”. 

కవిగా శ్రీశ్రీ అనేక దశలను దాటి వెళ్లాడు. వాటిని విశ్లేషించడానికి అవసరమైన 
సాధనాలు ఏవీ తెలుగు సాహిత్య విమర్శ సాధించుకోలేకపోయింది. ఈ విషయాన్ని 
'చేరాతలు' శీర్షికలో చేకూరి రామారావు ఈ విధంగా ప్రస్తావించారు. “శ్రీశ్రీ తన 
కవిత్వం జాతి జనులు పాడుకునే మంత్రంగా మోగాలని ఆశించాడు. ఆ ఆశ 
ఆయన జీవితకాలంలోనే ఫలించింది. శ్రీశ్రీ వాడిన మాటలు పాతవే అయినా 
వాటికిచ్చిన స్ఫూర్తి కొత్తది. శక్తి నూతనం, మాటలు కలిసిన పద్ధతి అపూర్వం. 
(దీన్ని ఇంగ్రీషులో డిక్షన్‌ అంటారు) శ్రీశ్రీ కవిత్వానికి ఇప్పుడున్న నిఘంటువులు 
చాలవు. వ్యాకరణం ఆయన కవిత్వాన్ని అర్ధం చేసుకోటానికి పనికిరాదు”. 

శ్రీశ్రీ వచన రచనల్లో 'అనంతం' ఒక విశిష్టమైన ప్రక్రియ. దీనిపై చెలరేగిన 
వివాదం అంతా ఇంతా కాదు. అనంతరం వెలువడినపుడు ఆ పుస్తకంపై వచ్చిన 
సమీక్షలు విమర్శలు మొత్తంగా శ్రీశ్రీ సాహిత్య వ్యక్తిగత జీవితాన్ని మరోసారి తరచి 
చూసుకునేటట్టు చేశాయి. 'అనంతరం”పై జరిగిన చర్చల్లో ప్రధానంగా పేర్కొనవలసిన 
వ్యాసం 'మహాకవి శ్రీశ్రీ కూడా మానవుడు శ్రీశ్రీయే”. జీవితాన్ని జీవితంగా, వాస్తవాన్ని 
వాస్తవంగా, అరమరికలు లేకుండా తమ జీవిత అనుభవ శకలాల్ని అల్లి శ్రీశ్రీ 
నిర్మించుకున్న ఆత్మకథను నేను ఆహ్వానిస్తున్నాను. లోనికి తీసుకుంటున్నాను, మంచీ 
చెడూ నిర్ణయించుకుని తన జీవిత పత్రాన్ని విశాల విశ్వం ముందుంచిన శ్రీత్రీని 
కాకుండా మనం మరెవరిని గౌరవించాలి?”. శ్రీశ్రీని వివాదాస్పదంగా మార్చిన 
మరో రచన 'మరో ప్రస్థానం” మరో ప్రస్థానానికి, మహా ప్రస్థానానికి మధ్య వున్న 
వైరుధ్యాలను విశ్లేషించే విమర్శా వ్యాసాలు ఈ సందర్భంగా పేర్కానదగినవి. మరో 
ప్రస్తానానికి అనుకూలంగానూ, ప్రతికూలంగాను వాదప్రతివాదాలు సాగాయి. “మహా 
ప్రస్థాన కర్తగానే ప్రశ్రీ మిగిలిపోయారుగాని 'మరో ప్రస్థాన కర్తగా కాదు. అదే 
సమయంలో 'మరో ప్రస్థానం' కవితలు బూతద్దంలో చూసి, 'మహాప్రస్థాన మహత్తర 
స్ఫూర్తిని మరుగుపరుస్తామంటే మనం అంగీకరించలేము. అయితే కాలానుగుణంగా 
వచ్చిన మార్పులనుబట్టి మరో ప్రస్తానాన్ని విశ్లేషించాల్సి ఉంటుందని భావించిన 
విమర్శకులూ ఉన్నారు. (మరో ప్రస్థానాన్ని సాహిత్య వికాస క్రమంలో నుంచి మాత్రమే 


72 . తెలుగు దిన పత్రికలు - సాహిత్య సేవ 
చూడాలి. “మరో ప్రస్థానాన్ని సాహిత్య, సామాజిక, రాజకీయ, చారిత్రక వికాస 
క్రమంలో నుంచి చూస్తే గానీ అర్ధం చేసుకోలేము. ఈ తరాన్ని ప్రభావితం చేస్తున్నది. 
'మరో ప్రస్థానమే' గాని 'మవీ ప్రస్థానం' కాదని నిస్సంశయంగా చెప్పుకోవచ్చు”. 

నాటికా సాహిత్యంలో కూడా శ్రీశ్రీ తన ప్రయోగాలు చేశారు. మానవ 
మనస్తత్వానికి సంబంధించిన అంశాలను తెరకెక్కించాలన్న తపన ఈ నాటికల్లో 
కనిపిస్తుంది. రంగస్థలంపై అలాంటి ప్రయోగాత్మక దృష్టిని విశ్లేషిస్తూ ఒక వ్యాసం 
ఆంధ్రజ్యోతి సాహిత్య వేదికలో 1988లో అచ్చయింది. “ఆబ్‌'స్తాక్ట్‌ ధోరణిలో 
సాగిన “గ్రామ్‌ఫోన్‌ రికార్డుల తిరుగుబాటు” బీభత్సరస ప్రధానంగా సాగిన (గుమాస్తా 
కల” సుప్తచేతనలోని సంఘర్షణ 'మరో ప్రపంచం” మానవత్వం మీద విశ్వాసాన్ని 
విసర్జిరిచవద్దనే “గనేషణ” ఇవన్నీ ఒక ఎత్తు అయితే గుండెల్ని పిండివేసే 
'విదూషకుడి ఆత్మహత్య” ఒక్కటీ ఒక ఎత్తు. నిజమైన హాస్యం విషాదంలో నుంచి 
పుడుతుందని చెప్పడానికి అక్షర ప్రతీక ఈ విదూషకుడు”. 

వచనంలోనూ, విమర్శరూపంలోనూ శ్రీశ్రీ గురించి వెలువడిన రచనలు 
ఒక ఎత్తయితే కవిత్వ రూపంలో శ్రీశ్రీ గురించి కొన్ని రచనలు దినపత్రికల్లో 
వెలువడ్డాయి. వీటిలో పేర్కొనదగినవి శ్రీశ్రీ కోసం అనే శీర్షికన వేల్చేరు 
నారాయణరావు రాసిన కవిత. “ఎక్కు పెట్టిన బాణంలా / ఎగరేసిన జెండాలా/ 
డొక్కచీరే కృపాణంలా /నీ కవిత్వం మాకు ఉంది/ నువ్వు వేసిన దారి వుంది/ 
అద్దు వచ్చిన గొడ్డుజాతిని / హతం చేసే శక్తి వుంది / నువ్వు నాకు మార్గానివి / 
నువ్వు మాకు మార్గగామివి”. శ్రీశ్రీ మార్గాన్ని స్పష్టం చేస్తూ రాసిన కవిత ఇది. 


ఎ. కవిత్వం 

_1980 నుంచి 90 వరకు వచ్చిన కవితా సంకలనాల సంఖ్య అధికం. 
ఇవి రాశిలోనే కాకుండా కవిత్వ విలువల్లో కూడా ముఖ్యమైన మార్పులకు నాంది 
పలికాయి. అయితే కవిత్వానికి చెందిన అనేక కోణాలను ఈ కవితా సంకలనాలు 
ఆవిష్కరించాయి. కవిత్వరంగానికి సంబంధించినంత వరకు ఈ దశాబ్దంలో 
పత్రికల నుంచి అందిన ప్రోత్సాహం పేర్కొనదగినది. కవిత్వ పరిణామ క్రమంలో 
అనేక కొత్త మౌలిక భావనల వ్యక్తీకరణకు, వాటి వ్యాప్తికి దినపత్రికల ద్వారా 
ఎంతో మేలు జరిగింది. ప్రతీ దినపత్రిక సాహిత్య అనుబంధంలోనూ కవిత్వ 
విమర్శ వ్యాసాలకు అగ్రప్రాధాన్యం దక్కింది. అయితే సమకాలీన కవిత్వంలోని 


1980-90ల మధ్య దినపత్రికల్లో వచ్చిన సాహిత్యం 73 
గుణాత్మకమైన అంశాలను పేర్కొనడం మాత్రమే కాకుండా ఇతర ప్రతికూల 
అంశాలను కూడా ఈ వ్యాసాలు ఎత్తి చూపించాయి. “ఇప్పుడొస్తున్న కవితా 
సంకలనాలను గురించి ఆలోచిస్తే కవిత్వ పాఠకునికి ఎక్కువగా నిరాశే 
కలుగుతుంది. కవితా చైతన్యం మున్నెన్నడూ లేనంతగా ఈనాడు విస్తరించిన 
మాట నిజమే. ఈ బైతన్యం పేరుతో వస్తున్న కవిత్వమంతా కవిత్య భ్రాంతే. 
జౌత్సాహిక సాహిత్య సంస్థలు యువకులకు ఎక్కువగా ప్రోత్సాహమిచ్చి వారి 
రచనలను సంకలనాలుగా ఆయా సంస్థల తరపున ప్రచురిస్తున్నాయి. ఇది ఒక 
రంగా యువ కవులకు మంచి ఉత్సాహాన్నిచ్చే మాట కూడా వాస్తవవే. ఈ దశాబ్దంలో 
కవిత్వంపై వచ్చిన ప్రధాన విమర్శల్లో అస్పష్టత ఒకటి. కవిత్వంలో అత్యాధునిక 
భావవ్యక్తీకరణ సంబంధాల్లో అస్పష్టత తప్పదని కొందరు విమర్శకులు, అస్పష్టత 
అనవసరమని కొందరు విమర్శకులు రెండు ఖిన్న వర్గాలుగా చర్చలూ, 
వాదోపవాదాల్లో పాల్గొనడం కనిపిస్తుంది. “వచన కవిత నేడు వివాదాస్పదమైన 
ప్రక్రియ. ఈనాడు వచన కవిత పేరుతో వస్తున్న వాటిలో అర్ధపదాలు వుండటం 
లేదు. అర్థమైన వాక్యాలూ ఉండటం లేదు అని విద్యాధికుల ఆరోపణ. కాని 
వచన కవితకు వయసు మళ్లిందని మరి కొందరు అభియోగం. సుదీర్హకాలంపాటు 
వచన కవిత్వంలోని వివిధ అంశాలపైనే దినపత్రికల సాహిత్య అనుబంధాల్లో 
వ్యాసాలు వెలువడ్డాయి. ఈ వ్యాసాల్లో కొన్ని నేరుగా కవిత్వ విశ్లేషణకు వీలు 
కల్పించేవి అయితే మరికొన్ని కవిత్వ ధోరణుల్ని అవహేళన చేసే విధంగా 
ఉన్నాయి. “ఏమీ తోచనప్పుడల్లా ఆ పదాల్ని వాఖ్యాల్లో ఇరికించాలి. ఇరికించాలి 
అంటే గుర్తొచ్చిందీ, అనుభూతి కవిచేసే పని ఈ 'ఇరికించడమే'. తెలిసిన భావాలకీ 
తెలియని భావాలకీ మధ్య పొంతన కుదరక పాఠకుడు ఎంత ఇరుక్కుంటే, ఎంత 
తల బాదుకుంటే కవిత అంత హిట్‌ అయినట్టు. పేలిపోయినట్టు అర్ధం 
చేసుకోవాలి”. కవిత్వ అనుశీలనలో సాంప్రదాయక ధోరణులతోపాటు కొత్త కోణం 
నుంచి వివరించే ప్రయత్నాలు కూడా జరిగాయి. కవిత్వంలో ప్రాగ్రూపాలు, 
పురాగాథల ప్రాధాన్యాన్ని వివరించే వ్యాసాలు దినపత్రికల్లో వెల్లవడ్డవే. 'ఆధునిక 
కవిత్వంలో ఈ ప్రాగ్రూపాల స్ఫురణ అధికంగానే ఉన్నది. శ్రీశ్రీ 'మహాప్రస్థానం' 
అన్న పేరుతో అవ్యక్తంగానే జీవిస్తూ ఉన్న ఈ జగత్తును విడిచి నూతన జగత్తుకు 
అభిముఖంగా ప్రయాణము చేయడమే (ప్రధానాంశం. మహాభారతంలోని 
మహాప్రస్థానానికి దీనికి వస్తుతః: బేధం ఉన్నా ఒక సుదూర లక్ష్యం గూర్చిన 
సర్వమూ త్యాగం చేసిన ఒక మహాసాహస ప్రయాణం ఒక్క సుమలక్షణంా”. 


“గత తెలుగు దిన పత్రికలు - సాహిత్య, సేవ 

ఈ దశకంలో తొలి భాగంలో మినీ కవిత్వం పైన దినపత్రికలు దృష్టి ఎక్కువగా 
కేంద్రీకరించాయి. పత్రికలకున్న స్థలకాల పరిమితుల దృష్టా మినీ కవిత్వం ప్రచురణకు 
ఎక్కువ అవకాశాలు లభించాయి. అలాగే మినీ కవిత్వాన్ని విశ్లేషించే విమర్శధోరణి 
కూడా గమనించవచ్చు. “మినీ కవితా ఆవిర్భావానికి చారిత్రక దృష్టికాని సామాజిక 
అవసరంకానీ లేవు. పత్రికల యొక్క స్థలాభావం వలన మినీ కవిత పుట్టింది. మినీ 
కవిత ఈనాడు యువకవులకు మంచి వాహికగా ఉపకరిసోందనడంలో 
ఎలాంటి సందేహంలేదు. మరొకవైపున అభ్యుదయ కవిత్వ ధోరణి కొనసాగిస్తున్న 
విమర్శకులు కూడా కనిపిస్తారు. వివిధ సందర్భాలను దృష్టిలో ఉంచుకుని అభ్యుదయ 
కవిత్వానికి సంబంధించిన అంశాలను విమర్శకులు దినపత్రికల ద్వారా ప్రస్తావిస్తూనే 
వున్నారు. “సాహిత్యంలో మార్పు పొందిక సుస్థిరంగా నిలచిన సకల మార్గాలను 
సకల సంప్రదాయ బంధాలను, గతానుగతిక కావ్వ్యేతి వృత్తాలనూ చిన్నాభిన్నం 
చేసింది అభ్యుదయ సాహిత్యోద్యమమే. ఈ ఉద్యమ ఫలితంగా నాలుగు 
తరాల రచయితలు వందలాదిగా ఆకర్షితులయ్యారు. అపూర్వవేగంతో విరివిగా 
సాహిత్యాన్ని సృష్టించారు. లక్షలాదిగా పాఠకులనూ పెంపొందింపజేశారు”. 

అభుద్యయం కవిత్వానికి పూర్వాపరాలను శోధించే కృషి కూడా ఈ దశకంలో 
కనిపిస్తుంది. ఈ శతాబ్దం ప్రారంభం నుంచి అభ్యుదయ కవిత్వానికి కావలసిన 
పూర్వరంగాన్ని సమకూర్చిన రచయితల ధోరణుల పైన విశ్లేషణాత్మక వ్యాసాలు 
వెలువడ్డాయి. “ఆనాటి కవులవీ, వారి పోషకులవీ, పాఠకులవీ అభిరుచులు 
ఇందుకు తగినవి. వాస్తవ జీవిత చిత్రణ, కావ్య రచనకు సంబంధించిన సంగతి. 
దానికి ఎంత ఎడంగా వుంటే కావ్యానికి అంత పుష్టి. కమ్మని కవిత్వమంటే 
ఇదేనని ఆ కాలపువారి నమ్మకం. గురజాడ, శ్రీశ్రీల కవిత్వంలో అభ్యుదయ 
దృక్పథాన్ని గురించి మాత్రమే కాకుండా తెలుగులో ఈ విధమైన చైతన్యానికి 
కారకులైన ప్రతీ రచయిత గురించి సాహిత్య వ్యాసాలు వెలువడటం ఈదశలో 
గమనించాల్సిన అంశం. దృక్పథ ప్రాముఖ్యాన్ని వివరించే సాహిత్య రూపాలను, 
వాటి మూలాలను అన్వేషించడం ఈ కృషిలో ఒక భాగం. విశాలాంధ్ర ఆదివారం 
అనుబంధంలో 1989 డిసెంబర్‌ 24 సంచికలో వెలువడిన 'తెలుగులో తొలి 
ఎరటజైెండా గీతం అనే వ్యాసం దీనికి ఉదాహరణ. అలాగే ఇతర ప్రక్రియల్లో 
పేరు ప్రఖ్యాతలు పొందిన ప్రసిద్ధ రచయితలు తొలినాళ్లలో రాసిన కవిత్వాన్ని 
గురించి వెలువ = వ్యాసాలు వచన కవిత్వ ప్రాముఖ్యాన్ని చెప్పాయి”. 


1980-96ల మధ్య దినపత్రికల్లో వచ్చిన సాహిత్యం 75 
వచన కవిత్వంలో మొదటి నుంచి ప్రయోగానికి పెద్దపీట వేసిన కవుల 
కవిత్య నిర్మాణ పద్ధతులను విశ్లేషించే విమర్శా వ్యాసాలు ఈదశలో వెలువడ్డాయి. 
ఆధునిక కవిత్వరంగంలో పఠాభిది ఒక విశిష్టమైన మార్గం. చందోబందోబస్తులను 
తెగ్గొట్టడంతో పాటు అనేక కొత్త తరహా కవిత్వ వస్తువులను పఠాభి ఆవిష్కరించాడు. 
వచన కవిత్వ నిర్మాణానికి పఠాభి దృక్పథానికి వున్న సంబంధాన్ని శోధిస్తూ వచ్చిన 
విమర్శావ్యాసాలు “ఆధునిక కవిత్వం- పఠాభి” అనే శీర్షిక 1985లో వెలువడిన 
వ్యాసం పేర్కొనదగింది. అనుసరిస్తా నవీన్‌ పంథా, భావ కవిన్‌ మాత్రము కాన్న 
నేనహంభావి కవిని అని చాటుకున్నట్లు అటు పూర్వకాలపు కవులకు, ఇటు 
భావకవులకు మధ్యగా ఒక సరికొత్త ధోరణిని ప్రతిపాదించాడు. భావంలో అది 
వాస్తవికత, ప్రతీకవాదమూ, ఛందస్సులో వచనశైలి పఠాభి కవితకు ముఖ్య 
లక్షణాలు. ఛందస్సులో ఈయన గొప్ప వైవిధ్యం సాధించారు. అందుకే ఆరుద్ర 
లాంటి ఆధునిక కవులెందరికో మార్గదర్శకుడయ్యాడు. వీరి నగర వర్ణనలు తిలక్‌, 
కుందుర్తి వంటి ఉత్తమ కవులకూ, దిగంబర కవులకూ వదిపెట్టాయి. ఆధునిక 
కవితలో 'పఠాఖిది ప్రత్యేకపీట. వచన కవిత్వం ప్రయోగ దృష్టితో కాకుండా 
ప్రయోజన దృష్టిలో విశ్లేషించిన కవుల గురించి విడివిడిగా వచ్చిన వ్యాసాలు ఈ 
సందర్భంగా గమనించదగినవి. 1990 ఆంధ్రజ్యోతి దినపత్రికలో “ఉద్యమాల 
ఊపిరి తుమ్మల కవిత్వం” అలాంటి ఒక వ్యాసం. “ఆయన కవిత్వం 
ప్రజాహృదయాలను ప్రతిబింబించింది. సమకాలీన ఆంధ్ర చరిత్రకూ, భారతదేశ 
చరిత్రకూ కళారూపమైంది. కుగ్రామంలో పుట్టి, పెరిగి ఆరుగాలమూ సేద్యం 
చేయడం చేత రైతు బ్రతుకు మీద గ్రామ నిమాసం మీదా ఆయనకు ఎనలేని 
మక్కువ ఏర్పడింది. బ్రతుకు ధర్మబద్ధమైన (గ్రామీణ సంస్కృతిని ప్రదర్శించింది. 
“రాయలసీమ జనజీవితాన్ని ఆర్ధంగా చిత్రించిన పెన్నేటి పాటపై ఒక విమర్శా 
వ్యాసం 1987 ఆంధ్రప్రభ దినపత్రికలో వెలువడింది. ఈ "పెన్నేటి పాటను 
విశ్వంగారు 1956లో ప్రచురించారు. రాయలసీమ ప్రకృతి విజయ తాండవాన్ని 
ప్రజల వికృష్ట జీవితాన్ని అక్కడ కరువు భయంకర పరిస్థితులను గుండెలు 
నీరయ్యేలా వ్యక్తీకరించడానికి, కంగుమన్న తన గుండెను మోగించదానికి వెదురు 
మొక్క లాంటి ఒక అల్పుడి కథను తీసుకెళ్లారు. అభ్యుదయ కవిత్వంలో పీడితుల 
హృదయాక్రోశాన్ని వ్యక్తం చేసిన కవుల్లో తిలక్‌ది అగ్రశ్రేణి అయితే అదే 
సందర్భంలో ఆయన వచన కవిత్వంలో వైవిధ్యపూరితమైన ప్రయోగాలు కూడా 

చేశారు. వాటిని అర్ధం చేసుకోలేని సాహిత్య వాతావరణం సమకాలీనంగా నెలకొని 
వుందన్న అభిప్రాయం కొన్ని వ్యాసాల్లో వ్యక్తమవుతుంది. "కాని నేటి విమర్శకులా 
సత్తా కనిపించదు. చిన్నమ్నా అనే తెలుగు మాటకే అర్ధం అంతుపట్టక వెర్రిమొగ్రి 
వ్యాఖ్యలు చేసిన అర్భకులు తయారయ్యారు. గొప్ప కవిత్వాన్ని ఆవిష్కరించే బాధ్యత 
ఉత్తమ విమర్శకులదే. వచన కవిత్వానికి ప్రయోగ దిశను చూపించిన ఆధునిక 
కవులపై వారి వచన కవిత్వ నిర్మాణ సంవిధానాలపై వివిధ వ్యాసాలు వెలువడ్డాయి. 
వచన కవిత్వంలో నాటక లక్షణాలను మేళవించి ఒక వినూత్న వ్యక్తీకరణకు 
నాంది పలికిన బైరాగి కవిత్వంపై వెలువడిన వ్యాసాలు పేర్కొనదగినవి. “నాటక, 
నాటిక లక్షణాలను మేళవించి క్రమం మార్చి తన కావ్యమైన “నూతిలో 
గొంతుకలు”లో ప్రవేశపెట్టి నూతన ప్రయోగం చేశాడు. బైరాగి ఇతిహాస చారిత్రక 
సాంఘిక ప్రఖ్యాత ఇతివృత్తాలకు తన భావనా బలంచే కొత్త రూపునిచ్చాడు. 
హామ్లెట్‌ షేక్స్‌పియర్‌ విషాదాంత నాటక నాయకుడు, అర్జునుడు వ్యాసుడి 
మహాభారత నాయకుడు, రాస్మల్నికోవ్‌ డిస్టోవిస్కీ 'నేరము-శిక్షు నవలలోని 
నాయకుడు, లేబుళ్లు బైరాగిని కాకపోయినా డబ్బాలోని సరుకు మాత్రం బైరాగిదే. 
రసము, కరుణ, భయానక మిశ్రమమునకు మూలమైన మానవుని 'వేదని. ప్రతి 
కవికీ ఏదో ఒక సందర్భంలో తన భావ వ్యక్తీకరణకు మాటలు చాలని, దొరకని 
లోపం కనిపించి తీరుతుంది. గొప్ప కవులందరూ ఈ అసంతృప్తిని ఎప్పుడో 
అప్పుడు వ్యక్తపరిచారు. కవితా సతిచే లాంచనాలు అందినట్టే అనిపించి అల్లంత 
దూరంలోనే మాయమవుతాయన్న బైరాగిలోనూ ఆ అసంతృప్తి తొంగి చూస్తుంది. 
వచన కవిత్వంలో కొత్త ప్రయోగాలు సాగుతున్న క్రమంలో వాటికి బలాన్నిచ్చే 
కొన్ని పాత ధోరణులకు సంబంధించిన విశ్లేషణా వ్యాసాలు వెలువడ్డాయి. 
సమకాలీన సాహిత్య ధోరణులతో సరిపోల్చుకుంటూ విమర్శ పరిధిని 
విస్తరించడానికి ఇలాంటి వ్యాసాలు ఉపయోగపడ్డాయి. వచన కవిత్వాన్ని 
రూపపరంగా బద్దలు కొట్టి కొత్త రూపం కోసం అన్వేషణ సాగించిన దిగంబర 
కవిత్వంపై వచ్చిన విమర్శలు దీనికుదాహరణ. “దిగంబర కవుల్ని తెగ దూషించిన 
వాళ్లూ వున్నారు. కానీ అప్పటికంటే ఇంకా ఇంకా బాగా కుళ్లిపోయిన వ్యవస్థ 
కూడా ఈ తరం కళ్లముందుకి వచ్చింది. ఈ వ్యవస్థకు జ్వరం పుట్టించడానికి 
మరో దిగంబరతరం రావాల్సిన అవసరం ఉండనే ఉంది. ఈ తరం కోసమే 
ఇప్పుడు కవిత్వం పురిటి నొప్పులు పడుతోంది. దిగంబర కవిత్వం ఒక ఉద్యమంగా 


1980=90ల మధ్య దినపత్రికల్లో వచ్చిన సాహిత్యం లగా 
వేళ్తూనిందని ఇవాళ ప్రత్యేకంగా చెప్పుకోనవస ఏరం లేదు.” మరోవైపు నుంచి 
కవిత్వంలో వస్త రూపాల్లో స్వానుభావిక పునాది వుండాలన్న వాదం 
బయలుదేరింది. 1970ల ద్వితీయ భాగంలోనూ, 1980ల మొదటి భాగంలోనూ 
ఈ విధమైన ధోరణి బాగా విస్తరించింది. కవిత్వ వ్యక్తీకరణలో ఇన్నివిధాల 'పరిశు 
భ్రతిను సాధించిన కవుల ప్రయోగధోరణిని విశ్లేషించే వ్యాసాలు వెలువడ్డాయి. 
దీనికి ఉదాహరణ కవిత్వంలో నిశ్శబ్దం శీర్షికన ఇస్మాయిల్‌ రాసిన వ్యాసాలు, 
“తెలుగు సాహిత్యపు చీకటింటికి శ్రీశ్రీ తెరిచినన్ని కిటికీలు ఇంకెవ్వరూ తెరవలేదు. 
ఇతను తెలుగుకి చేసిన గొప్ప మేలేమిటంటే శవప్రాయమైన గ్రాంథిక కావ్య 
భాషని రోడ్డుపక్కకీద్చి జనసత్వాలూరే వాడుక మాటలని చేర్చటం” అనుభవిక 
తీవ్రతను వ్యక్తం చేసే క్రమంలో ఈ కవులు అనేక ప్రయోగాలు చేశారు. అలాంటి 
విభిన్నమైన ధోరణిని వ్యక్తం చేసిన కవులను అనుభూతివాదులుగా పేర్కొన్నారు. 
ఈ తరహా కవులు కవిత్వమే కాకుండా తమ వాదనకు బలాన్నిచ్చే విమర్శా 
వ్యాసాలు కూడా అనేకం రాశారు. “80ల తరువాత ఈ ధోరణితో వచ్చిన విమర్శా 
వ్యాసాలు వాటిపై సాగిన చర్చలూ ప్రత్యేకించి పేర్కొనదగినవి. “ఇస్మాయిల్‌గారు 
అంటారు - దైనందిన జీవితాన్ని వెలిగించే చిన్న చిన్న సుఖాలూ, అప్పుడప్పుడూ 
కన్నీళ్లు, పరిచయాలూ, సరదాలూ, (ప్రేమలూ, ఎడబాట్టూ, దిగుళ్లూ, కోరికలూ, 
తృప్తి, అసంతృప్తి, ఆలోచనలూ, ఊహలూ, వీటన్నిటినీ ఆవరించి మనచేత 
జీవితాన్ని జీవింపజేసే ఒక ఉత్సాహమూ, ఆనందమూ ఇవిలేందే జీవితం లేదు. 
వీటన్నింటితో సంపూర్ణంగా బతకటంలోనే ఆనందం వుంది అని.” 

విప్లవ కవిత్వ భాషలో వచ్చిన మార్పులపై కూడా విమర్శకులు దృష్టి సారించారు. 
విప్లవ దృక్పథానికి అవసరమైన కవిత్వ భాషను సాధించిన తీరుతెన్నులపై అనేక 
విమర్శావ్యాసాలు ఈ దశలో వెలువడ్డాయి. విప్లవ చైతన్యానికి కవిత్వానికి మధ్య 
సాగుతున్న సంఘర్షణను ప్రతిబింబించే వ్యాసాలు కూడా ఈ సందర్భంగా 
ప్రస్తావించదగినవి. “తెలుగు సాహిత్యంలో ఇక్కడే పేచీ. రాజకీయ పార్టీవరకు ఎలాంటి 
పేచీలేదు. కానీ ఆ పార్టీ పేరుతో కాయలమ్ముకునే రచయితల పార్టీ; ఒకటి తయారు 
కాకూడదు. సాహిత్యం  కాయలమేసకనే వ్యాపారం కాదు. అసలు పార్టీ కోసం ఒక 
ప్రచార సాహిత్య ఉపపార్టీ ఉండడం ఎంత మాత్రమూ ఆక్షేపణీయం కాదు. కానీ 
వాళ్లు వాళ్ల పాత్రను మించి వ్యవహరించగూడదు. వాళ్లకు ఆ శక్తి లేదు. పైగా 
ఘోరం! ప్రతివాడిలో విప్లవ చైతన్యం వ్యాప్తి చేయడానికి బదులు వాళ్లు విప్లవ 


78 తెలుగు దిన పత్రికలు - సాహిత్య సేవ 
చేతన ఉన్నవాడ్ని కూడా విప్లవ విరోధి అని ప్రచారం చేస్తున్నారు. విప్లవాత్మక 
చైతన్యమున్న కవుల్ని వాళ్ల కావ్యాల్ని బుద్ధిపూర్వకంగా నిందిస్తున్నారు. ఇది స్పష్టంగా 
విప్లవ వ్యతిరేక చర్య. ఇది విప్లవ ద్రోహం. వాళ్లు తమకు లభించిందని భ్రమిస్తున్న 
ఏదో ఒక గొప్ప పీఠం అన్య విప్లవ కవులచేత వారి కావ్యాలచేత పడిపోతుందేమో 
అనే స్వలాభ ప్రేరిత భయం చేత ఈ పనిచేస్తున్నారు”. 

వచన కవిత్వంలో ఎన్ని ప్రయోగాలు జరిగాయో వాటితోబాటు ఆ ధోరణిని 
సామాన్య పాఠకులకు దూరంగా తీసుకు వెళ్లడానికి కూడా అంతే ' ప్రయత్నం 
జరిగింది. సామాజిక దృష్టి వున్న రచయితల్లో తప్ప ఇతరేతర ధోరణులకు 
ప్రాతినిధ్యం వహిస్తున్న రచయితలందరి లోనూ శుద్ధ సాహిత్య విలువల పేరిట 
ప్రయోజనానికి భిన్నమైన ధోరణులు కనిపిస్తాయి. అయితే సామాజిక ఆలోచనల 
పేరుతో కవిత్వ విలువల్ని తృణప్రాయంగా భావించే ధోరణివల్ల వచన కవిత్వంలో 
కొత్తదనం లోపించింది. ఇలాంటి స్థితిలో వచన కవిత్వానికి అసలు పాఠకులున్నారా 
అన్న ప్రశ్న కూడా తలెత్తింది. 'సామాజిక ఆలోచనల పేర సకలమైన భావాల్నీ 
కవిత్వంలోకి దింపేయగలగడం కవిత్వానికే లక్ష్యంకాదు. ఆలోచన ఆవేశవంతమై 
ఉద్వేగ రూపంగా మారితీరాలి. అందుకు పొదగని భావాలు ఆశకొద్దీ 
దింపేయడంకన్నా వదలివేయడం మంచిది. తాత్సిక రూపం ధరించే భావ 
సంపుటిని కవిత్వానికి ఆపాదించడం మూలసత్యానికి భంగం కలిగిస్తుంది. ఏది 
కవిత్వమో అదే కవితా ప్రయోజనం సాధిస్తుంది తప్ప ఏదీ ప్రయోజనకరమో 
అది కవిత్వంగా మారలేదు. 

1980ల తరువాత వచన కవిత్వంలో రూపపరంగా ఎంతో పరిణతి కనిపిస్తుంది. 
వచన కవిత్వం అతి వ్యాప్తివల్ల కొన్ని పెడధోరణులు వున్నప్పటికీ కొత్త జీవన 
మూలాలను శోధించే సాధనంగా ఈ రూపం ఎంతో ఉపయోగపడిందనదానికి 
దినపత్రికల సాహిత్య అనుబంధాల్లో వెలువడిన వ్యాసాలే నిదర్శనం. కవిత్వ 
ప్రయోజనం, ప్రయోగం రెండూ ఏకకాలంలో నెరవేరడం ఈ దశలోనే కనిపిస్తుంది. 
వచన కవిత్వంలోని అనుకూల అంశాలతోపాటు ప్రతికూల అంశాలపైన కూడా 
విస్సృతమైన చర్చకు దోహదపడిన దశాబ్దమిది. వచన కవిత్వ పరిణామ వికాస 
చరిత్రలో ఒక మలుపుగా నిలిచే ఈ దశాబ్దంలో దినపత్రికల పాత్ర కూడా 
బహుముఖమైంది. ముందు ముందు కవిత్వరంగంలో ఏర్చడనున్న కొత్త పరిణామాలకు 
పునాదిగా నిలిచిన అంశాలలో పత్రికల పాత్ర విశేషంగా పేర్కొనదగినది. 

ఈ దశాబ్దం పత్రికారంగం విశేషంగా వ్యాప్తి చెందడంవల్ల కథానికా 
ప్రక్రియకు పేర్కొనదగిన ప్రాముఖ్యం లభించింది. దినపత్రికల్లో కథానిక ప్రక్రియకు 
ఇంతకు ముందెన్నడూ లేని ప్రచారం లభించింది. ప్రతి దినపత్రిక ఆదివారం 
అనుబంధాల్లో కథానికను ప్రచురించడం ఒక సాంప్రదాయంగా స్వీకరించింది. 
కొన్ని దినపత్రికల్లో రోజుకో కథ ప్రచురించిన సందర్భాలు కూడా ఉన్నాయి. 
పాఠకుల నుంచి వీటికి విశేషమైన ప్రతిస్పందన లభించడమే కాకుండా సాహిత్య 
వర్గాల్లో కూడా సద్వివిమర్శలకు అవకాశం ఏర్పడింది. అలాగే కథాసాహిత్య 
విమర్శకు సంబంధించి విశ్లేషణాత్మక వ్యాసాలు కూడా ఈ దశాబ్దిలోనే కనిపిస్తాయి. 
కథలకు మాత్రమే ప్రత్యేకించిన విమర్శ శీర్షికలు వెలువడటం మరో విశేషం. 
ఉదాహరణకు అందాల తెలుగుకథ ఆంధ్రజ్యోతి సాహిత్య వేదికలో, ఆంధ్రభూమి 
దినవత్రికలో కథలెలా రాస్తారు, కాళీవట్నం రామారావు శీర్షికలు 
ఉదాహరణలు. అలాగే సాహిత్య అనుబంధాల్లో తెలుగు కథలతోపాటు ఇతర 
భాషల నుంచి అనువదించిన కథలను కూడా ప్రచురించారు. 


కథానికకు సంబంధించి దినపత్రికల్లో వెలువడిన రచనల్లో మౌలికంగా 
సృజనాత్మక మైనవి అధికంగా వున్నాయి. విశ్లేషణకు సంబంధించిన సృజనాత్మక 
రచనల అంతస్సారాన్ని ఆవిష్కరించే రచనలు కూడా అంతే స్థాయిలో వెలువడ్డాయి. 
కథానిక పుట్టుపూర్వోత్తరాలు వివరించే విశ్లేషణా వ్యాసాలను డాక్టర్‌ పోరంకి 
దక్షిణామూర్తి విశాలాంధ్ర ఆదివారం అనుబంధంలో ప్రచురించారు. కథానిక 
లక్షణాలను వివరిస్తూ ఇలా అంటారు. “ఒక నిర్దిష్ట సాహిత్య ప్రక్రియగా 
రూపొందిన ఆధునిక వచన రచనా విశేషం కథానిక. మామూలు కథకంటే ఇది 
సునిశితమూ, సూక్ష్మమూ, ప్రతి కథానికా ఒక కథేకాని ప్రతీ కథా కథానిక 
కాదు. కథకు విషయం ప్రధానమైతే కథానికకు శిల్పం ప్రధానం. రచయిత ఏం 
చెప్పాడన్నది రెంటికీ వర్తిస్తుంది. “తెలుగు కథకు మొదటి నుంచి కూడా గ్రామీణ 
జీవితంలో సన్నిపాత అనుబంధం వుంది. చాలా మంది కథకులు గ్రామీణ నేపథ్యం 
నుంచి వచ్చినవారు కావడంతో గ్రామీణ జీవితాన్ని యథాతథ దృష్టితో చూడడమే 
కాకుండా విశ్లేషణాత్మక అవగాహనంతో వీక్షించారు. ఈ విషయాన్ని విశ్లేషిస్తూ 
ఆంధ్రప్రభ ఆదివారం అనుబంధంలో పోలాప్రగడ సత్యనారాయణమూర్తి “తెలుగు 
కథల్లో గ్రామీణ జీవితం” అనే అంశంపైన వ్యాసం రాశారు. ఆ వ్యాసంలో 
గగామీణ -జీవన మాధుర్యమనేది వర్తమాన తెలుగు కథలో కనిపించదని 

వ్యాఖ్యానించారు. రాజకీయ వ్యవస్థ ప్రవేశించడం వల్ల గ్రామీణ జీవితం ఏ విధంగా 
ఛిన్నాభిన్నమైందో ఆయన విశ్లేషించారు. “పైన ఆకాశం మెరిస్తే, క్రింద భూదేవి 
నవ్వితే అణువణువూ పులకించిపోతూ పరిమళం చెడని ప్రొద్దుతిరుగుడు పువ్వుల్లా 
ఊళ్లో గంతులు వేస్తూ తిరిగి బొద్దు అయిన తెలుగు కన్నెపడుచులూ, కల్లాకపటం 
లేక్షుండా కష్టించి పనిచేస్తూ పదిమందికి చేయు సాయం చేసి పోరగాళ్లూ, అందరినీ 
తమవాళ్లుగా చూసుకునే తాతలూ బామ్మ ఆభరణాలూ! కాలవలూ బల్లకట్లూ, 
రహదారి పడవలు, కొబ్బరిచెట్లూ, మామిడి తోపులూ, పరిగెట్టే సెలయేళ్లూ, వెన్నెట్లో 
మిలమిలలాదే నదులూ, పచ్చికబయళ్లూ, గుడిగంటలూ, ధనుర్మాసం ప్రసాదాలు 
ఇవన్నీ తెలుగు గ్రామాల్లో కనిపించే అందమైన స్వర్గాలు. అక్కడి ప్రజలు ఆ 
స్వర్గాల్లో నడయాదే అచ్చమైన అప్సరసలు, గోపచంద్‌ అన్నట్లు రాజకీయాలు 
ప్రవేశించి ఆ స్వర్ణాన్ని ఇవాళ నరకాలుగా మార్చాయి. అందుకే ఇవాళ వస్తున్న 
కథల్లో నాటి గ్రామీణ జీవన మాధుర్యం కనిపించడం మానేసింది. 

కొత్త విసృతినీ, కొత్త పాఠకుల్ని సమకూర్చుకునే క్రమంలో తెలుగు కథానిక 
కొత్త ప్రయోగాలకు నాంది పలికింది. ఆ క్రమంలో కథలశైలిలో అనేక మార్పులు 
పెరిగాయి. ఇంతకుముందు కథనశైలికి 80ల తరువాత వచ్చిన తెలుగు కథకి 
ఎంతో అంతరం కనిపిస్తుంది. కథాకథనంలో వచ్చిన ఈ మార్చును విశ్లేషిస్తూ 
పులికంటి కృష్ణారెడ్డి ఆంధ్రజ్యోతి సాహిత్య వేదికలో ఒక వ్యాసంలో ఇలా 
వ్యాఖ్యానించారు. “నాటి నుంచి తెలుగు కథ ఎత్తుగడలో, ముగింపులో, శిల్పంలో, 
కథనంలో సామాజిక స్పృహలోఅనేకానేక మెరుగులు దిద్దుకుంటూ నేటికీ 
విశ్వసాహిత్యంలో ఒక విశిష్ట స్థానాన్ని సముపార్దించుకొంది. దాదాపు డెబ్మైె ఏండ్ల 
వయస్సు వచ్చేటప్పటికి ఒక ప్రముఖ సాహిత్య ప్రక్రియగా రూపొంది జీవిత 
సత్యాన్ని చాటే తత్వాన్ని సంతరించుకుని నేటికీ సాహితీ సన్మానాల్ని అందుకునే 
అర్హత సంపాదించుకుంది”. కథన శిల్పానికి ప్రాధాన్యం పెరిగిపోయిందన్న 
విమర్శను కూడా ఈ దశాబ్ది తెలుగు కథ ఎదుర్కొంది. ఇతివృత్తాన్నిబట్టి కథన 
వైలి రూపుదిద్దు కుంటుందన్న అభిప్రాయాన్ని సోదుం రామ్మోహన్‌ ఆంధ్రజ్యోతి 
దినపత్రికలో ఒక వ్యాసంలో వెలిబుచ్చారు. “కథలోకానీ మరే రచనలోకానీ 
శెల్పంకంటే వస్తువే ముఖ్యం. అందులో సందేహం లేదు. అయితే నువ్వు పాఠకుడికి 
చేరవేయదలచుకున్న వస్తువు తాలూకు సందేశం కూడా నీ రచనలో సరైన శిల్పం 
వున్నప్పుడే చేరుతుంది. కాబట్టి వస్తువు (లేక మూలం) లక్ష్యం (౬౧6) అయితే 


1980-90ల మధ్య దినపత్రికల్లో వచ్చిన సాహిత్యం తే 
సాధనం (౫6౭౧9). శిల్పానికి అతి ప్రాముఖ్యం ఇవ్వడం తప్పే. తెలుగు కథ 
అనేక ధోరణులకు శ్రీకారం చుట్టింది ఈ దశాబ్దంలోనే. ప్రయోగాత్మక కథతోపాటు 
ప్రయోజనాత్మక కథల్లో కూడా వినూత్న ప్రయోగాలు జరిగాయి. దినపత్రికలో 
సైతం విసృత స్థాయిలో కథానికల పోటీలను నిర్వహించడం కొత్తతరం రచయితలు, 
కొత్త ధోరణి రచనా విధానంతో పాఠకుల ముందుకు వచ్చారు. ఉదాహరణకు 
స్య, వ్యంగ్య కథానికలు, ఈ దశాబ్దంలో పెద్ద సంఖ్యలో వెలువడ్డాయి. 

దినపటత్రికలకు సంబంధించిన సాహిత్య అనుబంధాల్లో విడివిడిగా కొన్ని 
కథలపైన కూడా విసృత విశ్లేషణలతో కూడిన విమర్శా వ్యాసాలు వెలువడ్డాయి... 
కాళీపట్నం రామారావు 'యజ్ఞం'కథపై జరిగిన చర్చ విశేషించి పేర్కొనదగినది. 
అలాగే భయం” కథపై కూడా విడివిడిగా విమర్శా వ్యాసాలు వెలువడ్డాయి. భయం 
కథపై జరిగిన చర్చపైన ఆంధ్రభూమి దినపత్రికలో ఒక విమర్శా వ్యాసం 
వెలువడింది. “ఇంత మంచి కథను ఏ కొద్దిమందో తప్పించి అర్థం 
చేసుకోలేకపోతున్నారంటే బాధపడాలి. ఒక మాటలో నాగభూషణంగారన్నట్లు 
“పెయింటింగ్‌ మూసిన వెయిటింగ్‌'లాగా ముఖ్యమైన విషయం తెరమరుగున 
వుండిపోయింది. తెలుగులో కథారచనకు నాంది పలికిన గురజాడ “దిద్దుబాటు” 
పైన కొత్త దృక్పథంతో కూడి విశ్లేషణా వ్యాసాలు కూడా ఈ దశాబ్దంలోనే 
వెలువడ్డాయి. 'దిద్దుబాటును తెలుగులో ఆణిముత్యంగా పేర్కొంటూ డాక్టర్‌ 
రాచపాళెం చంద్రశేఖర్‌రెడ్డి ఇలా వ్యాఖ్యానించారు. “ఆధునిక మహిళలు చరిత్రను 
తిరగరాస్తారు అన్నది గురజాడ నమ్మకం. దీనికి అనుకూలంగా వుంది ఈ కథ. 
ఇందులో ముచ్చటగా మూడే పాత్రలు. ఈ మూడు పాత్రల్ని గురజాడ తన 
కథాలక్ష్యానికి వినియోగించుకున్న తీరు అతని చేయి తిరిగినతనాన్ని రుజువు 
చేస్తుంది. '“దిద్దుబాటు' అంటే సరిచేయడం. సరిచేసుకోవడం కథారచనకు 
సంబంధించిన నేపథ్యాన్ని వివరించే రచనలు దినపథత్రికలో వెలువడ్డాయి. ఉ 
దాహరణక ఆంధ్రజ్యోతి సాహిత్య వేదికలో పురాణం సుబ్రహ్మణ్యశర్మ అంతర్జాతీయ 
స్థాయిలో గుర్తింపు పొందిన నీలి కథ నేపథ్యాన్ని వివరించారు. “ఈ కథ నేను 
నా ఇరవై ఒకటవ ఏట రాశాను. రచనలో మాటల పొందిక, శైలి కూడా 
సముపాళ్లలో వున్నాయి. అయితే ఈ కథ గురించి నాకు నచ్చని విసయం 
ఏమిటంటే ఇది కథానిక పరిమితుల్ని దాట ప్రయత్నించింది.” 

విడివిడిగా ఆయా రచయితలపై వెలువడిన విమర్శా వ్యాసాలు కూడా 
విశేషించి పేర్కొనదగినవి. రావిశాస్త్రి, చాసో, ముళ్లపూడి వెంకటరమణ, సత్యం, 
శంకరమంచి, కరుణకుమార, పులికంటి, భూషణంలాంటి ప్రసిద్ధ కథకులపైన, 
వారి కథల పైన అసంఖ్యాకంగా విమర్శా వ్యాసాలు వెలువడ్డాయి. చాసో కథలమీద 
దినపత్రికల్లో అనేక విశ్లేషణా వ్యాసాలు ప్రచురితమయ్యాయి. చాసో కథాతత్వాన్ని 
వివరిస్తూ కాత్యాయని విధ్మహే విశాలాంధ్ర సాహిత్య అనుబంధంలో ఒక వ్యాసం 
ప్రచురించారు. ఆ వ్యాసంలో చాసో కథకు జీవచైతన్యాన్ని అందించిన విశిష్ట 
లక్షణాలను ఆమె వివరించారు. “చాసో కథల పాఠకుల్ని ఆలోచనకు ప్రేరేపిస్తాయే 
తప్ప పాఠకులకు అవి నేరుగా, నేలబారుగా బోధించవు. అనగా వీరి కథల్లో 
బోధనా తత్త్వం లేదు. ఉత్తమ కళలో ఆవేదనకు ప్రథమస్థానం, ఆలోచనకు 
ద్వితీయస్థానం వుంటుంది. ఆవేదన లేకుండా, ఆలోచన మాత్రమే నిండివున్న 
కళ సాధారణంగా ప్రచార స్థాయికి దిగజారిపోతూ వుంటుంది. అన్ని కళలకూ 
మూలం ఆవేదనే అయితే ఆవేదన, ఆలోచన మధ్య కార్యాకారణ సంబంధం 
వుంటుంది. ఒక్కోసారి ఆవేదన ఆలోచనకు దారితీస్తే మరోసారి ఆలోచన 
ఆవేదనకు దారితీయవచ్చు.” చాసో కథకు సౌందర్యాన్ని అందించిన వాస్తవికత 
గురించి రెంటాల శ్రీ వెంకటేశ్వరరావు ఒక వ్యాసంలో వివరించారు. చాసో కథకు 
నేపథ్యంగా నిలిచిన జీవన యథార్ధాన్ని ఆయన విశ్లేషించారు. “ప్రతీ పాత్రా 
సజీవంగా, ప్రతీకథా ఆత్మీయంగా గోచరించేలాగా రచనలో కథాత్వంకాక జీవితం 
రూపుకట్టేలాగా సరళ సహజ మందంగా రాయడం చాసోలాంటి కొద్దిమందికే 
పరిమితం. పాఠకుణ్ణి ఆలోచించమనడం మంచి రచయిత లక్షణం. నవల 
విషయంలో లేని నిస్సందిగ్ధతతో తెలుగు కథని గురించి “ప్రాఢం” అని 
చెప్పగలుగుతున్నామంటే 'చాసోవంటి కథకుల పరిణత ప్రజ్ఞకారణంగానే” 
కథలో భాషా ప్రయోగానికి సంబంధించిన చర్చ కూడా ప్రముఖంగా 
జరిగింది. ముఖ్యంగా ముళ్ళపూడి వెంకటరమణలాంటి రచయితలు పదప్రయోగం 
ద్వారా హాస్య వ్యంగ్య రచనల్లో తీసుకువచ్చిన మార్పులను విశ్లేషించే ప్రత్యేక 
అధ్యయనం కూడా దినపత్రికల్లో కనిపించడం ఒక విశేషం. “ప్రత్యేకంగా పేరడీకి 
గుడికడుతూ ఒక రచన చెయ్యకపోయినా చెప్పుకోదగ్గ వైవిధ్యం ప్రదర్శించి పదం 
మొదలు పద్యందాకా పేరడీకరించి భాషతో హాస్యానికి 'సేవ చేయించి, భాషా 
సేవతో తెలుగు హాస్యానికి చేవ కలిగించారు రమణ”. 

ఈ దశాబ్ది తెలుగు కథ వాస్తవ జీవితానికి అతి సన్నిహితంగా 
నిలిచిందనడానికి ఎన్నో దాఖలాలు కనిపిస్తాయి. వాటికి నికార్సయిన ఉదాహరణ 
అమరావతి కథలు. ఎలాంటి అతిశయోక్తులు, కృత్రిమ నిర్మాణ చాతుర్యం లేకుండా 
సహజ సిద్ధమైన జీవన పరిమళంతో సత్యం శంకరమంచి రాసిన ఈ కథల పైన 
దినపత్రికల్లో కూడా చక్కని విశ్లేషణా వ్యాసాలు వెలువడ్డాయి. ఉదాహరణకు 
బొమ్మారెడ్డి వెంకటరామిరెడ్డి ఆంధ్రజ్యోతి దినపథత్రికలో రాసిన వ్యాసం 
పేర్కొనదగినది. “ఈ కథా శిల్పంలోని నమత తాదాత్యతకు సత్యంగారు 
ఆకాశమంత గర్వపడాలి. ఎండుకట్టెల్లాంటి ఉత్తి సిద్ధాంతాలతోగాక తనూ ఒకడై 
బ్రతికిన సమాజంలోని అన్ని వేపుల్ని కోణాల్నీ అంత తాదాత్యంగా అద్దం పట్టారు 
సత్యం శంకరమంచి”. కథాశిల్పంలో కొత్త సొగసులు చూపించి ఒక తరాన్ని 
ప్రభావితం చేసిన రావిశాస్త్రి కథలపైన కూడా సంఖ్యానేకంగా విశ్లేషణా వ్యాసాలు 
వెలువడ్డాయి. రావిశాస్త్రి ఇతివృత్తంగా తీసుకున్న జీవన అంశాల్ని ఒక సామాజిక 
దృక్పథంతో గ్రహించిన రాజకీయార్థిక వ్యవస్థకు విహంగాలోకనం చేసే రచనలు 
విశ్లేషించి పేర్కొనదగినవి. ఉదాహరణకు టి.యల్‌.కాంతారావు, రావిశాస్త్రి 
ప్రొహిబిషన్‌ కథలమీదే ఒక విశ్లేషణను అందించారు. 'న్యాయమూర్తుల చేతుల్తో, 
దొంగసాక్షుల చేతుల్లో ఘోరంగా పరాజయం పొందటమేకాక అతి సామాన్యుల 
జీవితాలకు ఒక శాపమై, అన్యాయం న్యాయంగా, అధర్మం ధర్మంగా చలామణి 
అయ్యేవరకూ వచ్చింది. అందుచేతనే మెజి(స్టేట్‌ గవర్నమెంట్‌కు పిచ్చెత్తింది అన్నది. 
ఈ కథల్లో ప్రొహిబిషన్‌ అరాచకత్వమేకాక జీవితంలోని అనేక కోణాలు బహు 
ప్రతిభావంతంగా 'ప్రదర్శింపబడినై”. సమకాలీన కథారచయితల పై ఎప్పటికప్పుడు 
దినపటత్రికల సాహిత్య అనుబంధాల్లో విమర్శనాత్మక వ్యాసాలు వెలువడటం ఈ 
దశాబ్దంలోనే కనిపించే ఒక విశేషం. కాళీపట్నం రామారావు, పులికంటి కృష్ణారెడ్డి, 
భూషణం లాంటి సమకాలీకులపై అనేక వ్యాసాలు ప్రచురితమయ్యాయి. పులికంటి 
కృష్ణారెడ్డి కథల్లో విశిష్టతను వివరిస్తూ - ఆంధ్రప్రభ దినపత్రికలో ఒక వ్యాసం 
(ప్రచురిత మైంది. “భాషలోను, భావంలోను తెలుగు కథను పల్లెపట్టుకు 
పరుగులెత్తించి బస్తీ బతుకులోని సుస్తీకి కొత్త మందు కనిపెట్టి పంపిన సాహితీ 
“భిషక్కు.. జానపద కథాశిల్పి శ్రీ పులికంటి కృష్ణారెడ్డి ఈనాడు శక్తివంతమైన 
కథలు రాసే కొద్దిమందిలో ఒకరు.” తెలుగు కథా రచన పోనుపోను ప్రాంతీయ 
ముద్రను సంతరించుకుంటోంది. ఆయా ప్రాంతాల ప్రాంతీయ విశిష్టతలను 

వివరించే ధోరణి క్రమంగా విస్తరిస్తోంది. తెలంగాణా, రాయలసీమ, ఉత్తరాంధ్ర 
జీవితాల్లోని నిర్దిష్టమైన అంశాలను ఈ కథకులు అన్వేషిస్తున్నారు. ఈ వాస్తవికతను 
ప్రతిబింబించే విశ్లేషణా వ్యాసాలు పేర్కొనదగినవి. ఉదాహరణకు సముద్రాల 
సత్యనారాయణ “శ్రీకాకుళ భారత వ్యాసుడు భూషణం” అనే వ్యాసం ఆంధ్రభూమి 
దినపత్రికలో వెలువడింది. 'కొండగాలి నవలలో భూషణం నూరుపాళ్లు కనిపిస్తాడు. 
శ్రీకాకుళం మాండలికం అతని చేతుల్లో వుంది. ఇంతకీ భాష అంటే? అదో 
పనిముట్టు. దానితో భూషణం చూపించిన పనివాడితనం ఈ నవల. పాఠక 
జనాల జీవితాలలో ఒక్కొక్క మహాభారత గాథ ఇమిడి ఉంది. 

1980ల తరువాత కథ నిర్ధిష్టమైన పరిణామక్రమాన్ని ఏర్పరచుకుంది. కొత్త 
ప్రయోగాలతో పాటు కొత్త ధోరణులు కూడా తెలుగుకథలో ప్రవేశించాయి. వీటన్నింటికి 
ప్రతిఫలంగా నిలిచే విమర్శా వ్యాసాలు దినపత్రికల్లో కనిపిస్తాయి. కథా రచనకు 
సంబంధించి విమర్శరంగంలో ఒక కొత్తతరం ప్రవేశించిందనడానికి దినపత్రికల 
సాహిత్య అనుబంధాలే ఆధారం. కథల సారాంశాన్ని వివరించడానికే పరిమితమయ్యే 
వ్యాసాలతో పాటు ఆయా కథల్లో పరోక్షంగా పేర్కొనబడిన సామాజిక, రాజకీయార్థిక 
అంశాలను విశ్లేషించే విమర్శావ్యాసాలు కూడా ప్రత్యేకంగా ప్రస్తావించదగినవి. 
సృజనాత్మకంగా కథారచనలో ఏయే మార్పులు వచ్చాయో దానికి తగ్గట్టుగానే కథా 
విమర్శ రంగంలో కూడా కొత్త విమర్శ సాధనాలు ఏర్పడ్డాయి. 1980 నుంచి 90 
వరకు తెలుగు దినపత్రికల్లో వెలువడిన కథాసాహిత్య విమర్శ వ్యాసాలను మొత్తంలా 
కథాసాహిత్యానికి ప్రమాణికంగా తీసుకోవచ్చు. 
సి. నవల 


1980ల తరువాత తెలుగు సాహిత్యంలో వ్యాపార విలువలు మరింత 
పెరగిపోయాయి. దిన, వారపత్రికల్లో వెలువడుతున్న సీరియళ్ల నవలలు యథార్థ 
జీవితానికి ఏ మాత్రం సంబంధం లేని ఇతివృత్తాలతో నిండిపోయాయి. 
1980-90ల మధ్య తెలుగు దినపత్రికల్లోనూ, సాహిత్య అనుబంధాల్లో వచ్చిన 
వ్యాసాల్లో నవలా ప్రక్రియలోని ఈ ధోరణిని విమర్శించేవి అధికంగా వుంచటం 
ఆశ్చర్యమేమీకాదు. వ్యాపార దృక్పథంతో నవల నిజ జీవితానికి దూరమవుతుందన్న 
ఆవేదన సాహిత్య విమర్శకులు వ్యక్తం చేస్తూ వచ్చారు. నవలకు జీవితానికి మధ్య 
ఉన్న సంబంధాన్ని విశ్లేషిస్తూ వల్లంపాటి వెంకట సుబ్బయ్య 'నవల జీవితం” అనే 


1980-90ల మధ్య దినపత్రిక్షల్లో వచ్చిన సాహిత్యం రిక్‌ 
శీర్షికన ఆంధ్రభూమి దినపత్రికలో రాసిన వ్యాసంలో ఇలా అన్నారు. “ఈనాడు 
తెలుగు నవలను వ్యాపార దృష్టి ప్రముఖంగా పరిపాలిస్తున్నది. పత్రికలు, 
రచయితలు జీవితాన్ని తిరస్మరించడంలో ఒకరితో మరొకరు పోటీపడుతున్నారు. 
జీవితం నుంచి (ప్రేరణ పొందవలసిన నవలా రచయితలు ప్రేరణ కోసం జీవితం 
బయట మాత్రమే వెదుకుతున్నారు. కొన్ని మినహాయింపులుండవచ్చుకానీ సాధారణ 
పరిస్థితి మాత్రం ఇలాగే ఉంది. ఈ వ్యాపార ప్రవాహంలో చాలా మంది మంచి 
రచయితలు కొట్టుకుపోయారు. మరికొందరు మతం మార్చుకుని జీవితాన్ని 
త్యజించి వ్యాపారాన్ని కౌగిలించుకున్నారు.” వ్యాపార నవల ప్రధానంగా 
వాస్తవికతకు పూర్తిగా వ్యతిరేకమైన ఊహా ప్రపంచాన్ని పాఠకుల కోసం 
సృష్టించింది. దీనివల్ల నవలా సాహిత్యానికి సంబంధించినంత వరకు రెండు 
రకాల పాఠకులు ఏర్పడ్డారని విమర్శకులు వర్గీకరించారు. “ఈలోగా కొత్తరకం 
పాఠకులు పుట్టుకు వచ్చారు. వంటింటిలోంచి ఉన్నపళంగా ప్రపంచం లోకి 
వచ్చిపడిన ఈ పాఠకులకు కలల్ని పెంచిపోషించే సాహిత్యం కావలసి వచ్చింది. 
తమ జీవితాలలో సాధించలేమని అనుకున్నవాటిని నవలలు చదవడం ద్వారా 
వాటిల్లో హీరో, హీరోయిన్ల ద్వారా నెరవర్చేకోసాగారు. ఫలితంగా పాఠకులు రెండు 
రకలాలుగా చీలిపోయారు. సీరియస్‌ పాఠకులు ఒక రకం. కాలక్షేపం పాఠకులు 
మరొకరకం. సీరియస్‌ పాఠకుల విషయం అలా ఉంచి “ఎంటర్‌టైన్‌మెంట్‌ 
పాఠకులిను గురించి కొద్ది సేపు ఆలోచించవలసిన బాధ్యత మనకున్నది”. ఉ 
త్తమాభిరుచి పాఠకుల కోసం కాక కేవలం కాలక్షేపం కోసం చదివేవారికి సీరియల్‌ 
నవలా సాహిత్యం పరిమితమైంది. చాలా మంది విమర్శకులు ఈ రకమైన 
“రచనిధోరణిని సాహిత్యరూపంగా భావించడానికి నిరాకరించారు. దినపత్రికల 
సాహిత్య అనుబంధాల్లో ఈ క్షీణధోరణులను నిరాకరిస్తూ అనేక విమర్శా వ్యాసాలు 
వెలువడ్డాయి. “తులసీదళం వంటి నవలతో ఈ రకమైన జుగుప్సావహమైన రచనలు 
పెద్దగా ప్రాచుర్యం పొందాయి. నిజానికి వీటిని సాహిత్య రూపంగా భ్రమించటానికి 
కూడా మనస్కరించడంలేదు. అయినా ఈ భాపతు రచనలు సామాన్య పాఠకుల 
ఆలోచనా ధోరణులను అపమార్లం పట్టించడానికి, మూఢ విశ్వాసాల పాతాళంలోకి 
అణగదొక్కడానికి చేయగలిగినదంతా చేస్తాయి.” అయితే ఇదే సమయంలో వాస్తవ 
జీవితాన్ని ప్రతిబింబించే నవల విశ్లేషణ కూడా దినపత్రికల సాహిత్య అనుబంధాల్లో 
కనివిన్తుంది. చాలా కాలంగా నవలా సాపొత్యాన్ని వివుర్శకులు 


86 తెలుగు ఓిన- పత్రికలు - సాహిత్య సేవ 
పరిశీలించకపోవడం వల్లే ఈ దుస్థితి ఏర్పడిందని భావించిన విమర్శకులు ఉ 
న్నారు. “మన పెద్దలకి చాలా కాలంగా నవలంటే చిన్నచూపు. ఇదేదో కాలక్షేపపు 
సాహిత్యంగా వారికి కనిపించేది. ఎవరూ సీరియస్‌గా నవలని చాలా కాలం 
వరకూ పట్టించుకోలేదు. అందుకే నవలమీద తెలుగులో తగినంత విమర్శలేదు. 
విడివిడిగా తెలుగు నవలలోని గుణాత్మకమైన అంశాలు ప్రస్తావిస్తూ వివిధ 
విమర్శావ్యాసాలు వెలువడ్డాయి. నవలా రచనా ధోరణుల్ని విశ్లేషించే వ్యాసాలు, 
విడివిడిగా వివిధ నవలల్నీ పరామర్శించే వ్యాసాలు వివిధ దినపత్రికల్లో విశేషంగా 
కనిపిస్తాయి. 'తెలుగు నవలపై మహిళా ఉద్యమాల ప్రభావం) అనే అంశంపై 
ఆంధ్రజ్యోతి సాహిత్య వేదికలో కాత్యాయిని విద్మహే ఒక వ్యాసం ప్రచురించారు. 
నవలా సాహిత్యానికి సంబంధించి మౌలిక భావనల్ని అన్వయించే విమర్శా 
వ్యాసాలు గంభీరమైన అంశాలను చర్చకు పెడుతూ సాహిత్య అనుబంధాల్లో 
వెలువడ్డాయి. మహిళా ఉద్యమం నవలను ఏ విధంగా ప్రభావితం చేసిందో 
కాత్యాయిని తమ వ్యాసంలో విశ్లేషిస్తూ ఇలా అన్నారు. “కమ్యూనిస్టు ఉద్యమంతో 
ముడిపడ్డ మహిళా ఉద్యమ ప్రభావంతో వచ్చిన నవలలకు రంగనాయకమ్మగారి 
'జానకి విముక్తిని బలమైన ప్రతినిధి నవలగా చెప్పుకోవచ్చు.” 

నవలా సాహిత్యాన్ని గురించి దినపత్రికల వ్యాసరూపంలో విస్సృతమైన 
చర్చలకు అవకాశం ఏర్పడింది. 80ల తరువాతనేనని చెప్పవచ్చు. నవలా రచనకు 
సంబంధించిన భిన్న కోణాలను ఆవిష్కరిస్తూ అనేక విమర్శావ్యాసాలు దినపత్రికల 
సాహిత్య అనుబంధంలో వెలువడ్డాయి. ఉదాహరణకు తెలుగులో “హాస్య నవలలు 
అనే శీర్షికన కోడూరి శ్రీరామమూర్తి ఆంధ్రప్రభ దినపత్రికలలో ఒక వ్యాసం 
రాశారు. అందులో ఇటీవలి కాలంలో నవలల్లో హాస్యరస పోషణకు ఎంత 
ప్రాధాన్యం ఏర్పడిందో వివరించారు. 'తెలుగు సాహిత్యంలో హాస్యరస పోషణకు 
ప్రాధాన్యం లభించడం అనేది ఇటీవల పరిణామమనే చెప్పాలి. మన పూర్వీకులకు 
ఈ రసంపట్ల ప్రత్యేకమైన (శ్రద్ధ కనబడదు. “శృంగార వీరమోర్షన!” అంటూ 
మన లాక్షణికులు ప్రదాన రసాలైన శృంగార వీరసాలకు హాస్యరసాన్ని 'అంగం'గా 
మాత్రమే ఉపయోగించమన్నారు. దానికి “అంగొరసంగా అంటే ప్రదానరసంగా 
ఉపయోగించడం అనేది ఒకప్పుడు సంస్కృత ప్రహసనాల్లో మాత్రమే కనబడేది. 
కొందరు పూర్వకవుల రచనల్లో గిలిగింతలు పెట్టే హాస్యం తళుక్కున మెరసిన 
సందర్భాలు లేకపోలేదు గానీ దానికి వున్న ప్రాధాన్యత తక్కువే అని చెప్పాలి.” 

ఇవికాక నవలా సాహిత్య విశ్లేషణ గురించి దినపత్రికల సాహిత్య 
అనుబంధాల్లో వెలువడిన వ్యాసాల్లో మరో మూడు ముఖ్యమైన తరహాలో 
కనిపిస్తాయి. వాటిల్లో మొదటిది ఒక రచయితకు సంబంధించిన నవలా సాహిత్యాన్ని 
అంతా, మొత్తంగా విశ్లేషణకు స్వీకరించడం. తెలడవది: విడిపిడిగా ఒక్కొక్క 
నవలను తీసుకుని లోతైన అధ్యయనం ద్వారా కొన్ని కొత్త అంశాలను వెలుగులోకి 
తీసుకురావడం. మూడవది : సాహిత్య అనుబంధాల్లో వివిధ శీర్షికల ద్వారా 
నచ్చిన నవలలను పరిచయం చేయడం. ఇందులో మొదటి తరహా పద్ధతి అంటే 
ఒక్కొక్క రచయిత నవలా సాహిత్యం తీసుకుని విశ్లేషించే పద్ధతికి ఉదాహరణ. 
ఆంధ్రజ్యోతి సాహిత్య వేదికలో “గోపీచంద్‌ నవలల్లో భావపరిణామం' శీర్షికన 
టి.ఎల్‌.ఆంతారావు రాసిన వ్యాసం. ఈ తరహా వ్యాసాల్లో రచయిత సమగ్ర 
వ్యక్తిత్వాన్ని సాహిత్య క్రమపరిణామాన్ని సాధారణీకరించి చెప్పడం కనిపిస్తుంది. 
“గోపిచంద్‌ నవలల్లో భావ పరిణామం” ద్వారా సాహిత్య వ్యక్తిత్వ వికాసాన్ని 
విశ్లేషిస్తూ టి.యల్‌.కాంతారావు ఇలా అంటారు. “గోపీచంద్‌ రాసిన అనేకానేక 
కథలలో తన తండ్రిగారి భావాలకు వారసుడిగానే కనబదతాదు. నవలా రచనలో 
ఆయనలో వచ్చిన క్రమపరిణామాల్ని జాగ్రత్తగా అవలోకిస్తే తండ్రిగారి భావనా 
ప్రపంచం నుంచి పోనుపోను దూరంగా జరిగిపోయాదని అర్ధం అవుతుంది. 
అలా సాగిన ఆయన భావనా ప్రపంచ ప్రస్థానం సహజమైనదేకాని లౌకికమైనది 
కాదు. స్వలాభాపేక్షితమైనది కాదు అతని వ్యక్తిత్వం. భావ ప్రపంచం, రచనా 
ప్రపంచం అంతా మానవుని మనుగడకు సంక్షేమానికి, పురోగమనానికి చెందినదని 
ఘంటా ఘోషంగా చెప్పవచ్చు. ఆయన నమ్మకంలో వున్న నిజాయితీ ఆయన 
రచనలో చిత్తశుద్ధిగా ప్రతిఫలించింది. _ 

ఇంక రెండవ పద్ధతి విడివిడిగా ఆయన భావాల్ని తీసుకుని ఇతివృత్తాన్ని 
రచనా విధానాన్ని తాత్విక సారాంశాన్ని పరిశీలించే ధోరణి కనిపిస్తుంది. దీనికి 
ఉదాహరణగా నిలిచే విమర్శా వ్యాసాలు 1980 తరువాత పెద్ద సంఖ్యలోనే 
కనిపిస్తాయి. ఈ విధంగా చర్చించబడిన నవలల్లో ఓల్లా 'మానవి. ఈ నవలపైన 
విస్ఫతస్థాయిలో చర్చ జరిగింది. ఆంధ్రభూమి దినపత్రికలో ఈ నవలపై వెలువడిన 
ఒక వ్యాసం ఇలా కొనసాగింది. “ఈ పుస్తకం రెండు (ప్రేమల సిద్ధాంతానికి 
ఘనంగా స్వాగతం చెప్పాలని ప్రయత్నించింది. స్రీల సమస్యల గురించి 
ఆలోచించినట్లు కనబడే ఈ పుస్తకంలో ఎక్కువగా మగవాళ్ల సమస్యలే 

ప్రధానమయ్యాయి”. తెలుగు దినపత్రికల్లో సాహిత్య విమర్శకు ఎంత విస్తారమైన 
పరిధి ఏర్పడిందో ఇలాంటి విమర్శా వ్యాసాల వల్ల అర్ధమవుతోంది. ఒక పత్రికలో 
ఒకే నవలపై సుదీర్హ కాలంపాటు చర్చలు కొనసాగిన సందర్భాలు కూడా ఉ 
న్నాయి. రచయితలు వాటికి సమాధానమిచ్చిన సందర్భాలు వున్నాయి. మానవి 
నవలపై జరిగిన చర్చలో రచయిత్రే స్వయంగా తన నవలపై వ్యాఖ్యానిస్తూ ఇలా 
అన్నారు. “మానవి నవలలో రెండు అంశాలున్నాయి. అవి ఒకటి : స్త్రీ పురుష 
సంబంధాలకు సంబంధించిన అంశం. రెండు ; "పార్టీ కార్యకలాపాలకు 
(నిర్మాణానికి) సంబంధించిన అంశం. అయితే నేను మొదటి విషయం (స్తీ 
పురుష సంబంధాలను) గురించి మాత్రమే నా అభిప్రాయాలను చర్చకు 
పెడదామనుకుంటున్నాను. (పార్టీల నిర్మాణాలూ, వాటి కార్యకలాపాలూ చీలికలు 
మొదలగు అంశాలు అప్రధానమైనవి నా అభిప్రాయం కాదు కానీ ఈ “మానవి 
నవలలో స్త్రీ పురుష సంబంధాలకు సంబంధించిన అంశమే వ 
భావించి “పార్టీలకు సంబంధించిన చర్చ వదిలేస్తున్నాను.” 

ప్రయోగాత్మక నవలలపై కూదా విశేషమైన విమర్శా వ్యాసాలు వెలువడటం 
ఈ దశాబ్దంలో గనమించవచ్చు. చైతన్య ్రవంతి శిల్చ్ప ప్రయోగంలో వెలువడిన 
అంపశయ్య నవలపైన కాత్యాయినీ విద్మహే 1990 ఆంధ్రజ్యోతి దినపత్రికలో 
ఒక వ్యాసం రాశారు. ఈ నవలలోని ప్రయోగాత్మక లక్షణాలను ఆమె విశ్లేషించారు. 
“స్వతంత్ర భారతదేశంలో ఉద్యోగాల వేటలో వున్న యువ మేధావుల 
మనోలోకాలను బుచ్చిబాబు చైతన్య స్రవంతి కథలో మన ముందుంచాడు. ఈ 
కథ చదివి (ప్రేరణ పొంది ఈ నిరుద్యోగ యువమేధావి చదువుకుంటున్నప్పుడు 
ఎలా వుండటానికి వీలుందో భావన చేసి మరింత విస్సృతమైన భూమిక నుంచి 
“అంపశయ్య!” నవల రాశాడు నవీ.” 

నవలా సాహిత్య రూపంలో వచ్చిన నిర్మాణాత్మకమైన మార్పును విశ్లేషించే. 
వ్యాసాలు కూడా ఈ దశాబ్దంలో వచ్చాయి. ఉదాహరణకు మధురాంతకం 
మహేంద్ర 'స్వర్ణసీమకు స్వాగతం” అనే నవలపై ఆర్‌.యస్‌. సుదర్శనం రాసిన 
వ్యాసంలో నవలా రూపానికి సంబంధించిన అంశాలను ప్రస్తావించారు. 
శిల్పపరంగా రావిశాస్త్రి నవలలు ప్రత్యేకించి పేర్కొనదగినవి. వాటిపైన 
సంఖ్యానేకంగా విమర్శావ్యాసాలు వెలువడ్డాయి. ప్రసిద్ధ విమర్శకులు, రచయితలు 
తమకు నచ్చిన నవలల్ని గురించి వివిధ శీర్షికల క్రింద రచించారు. దాదాపు 

ప్రతీ సాహిత్య అనుబంధంలోనూ ఈ విధమైన నవలా పరిచయ శీర్షికలు 
వెలువడ్డాయి. ఉదాహరణకు విశాలాంధ్ర దినపత్రిక *నాకు నచ్చిన నవలి అనే 
శీర్షికను నిర్వహించింది.” 

6. వివిధ శీర్షికలు 


ఈ దశాబ్దంలో తెలుగు దినపత్రికల్లో సాహిత్య సంబంధమైన శీర్షికలకు 
విశేష ప్రాధాన్యం లభించింది. సాధారణంగా దినపత్రికల్లో సంపాదకీయ పేజీల్లో 
ఒక హస్య, వ్యంగ్య శీర్షికను నిర్వహించడం ఆనవాయితీగా ఉంది. గోపాల 
భూపాలం, మాటకచేరీ, పుణ్యభూమి, జీవనకాలమ్‌, ముత్యాలపందిరి లాంటి 
శీర్షికలుకనిపించేవి. జీవితానికి, సమాజానికీ సంబంధించిన స్వల్పమైన 
విషయాలను వ్యాఖ్యానిస్తూ సరదాగా సాగే ఈ శీర్షికలు దాదాపు ప్రతీ తెలుగు 
దినపత్రికలోనూ వెలువడ్డాయి. అయితే 80-90 తరువాత ఒక ప్రత్యేకమైన 
ధోరణి కనిపిస్తోంది. సాధారణ, వ్యంగ్య శీర్షికలే కాకుండా సాహిత్య సంబంధమైన 
విశ్లేషణాత్మక శీర్షికలు కూడా విశేష సంఖ్యలో వెలువడుతున్నాయి. 
చేరాతలు,సాహిత్య చరిత్రలో చర్చనీయాంశాలు, సంతకాలు లాంటి శీర్షికలు 
ప్రధానంగా పేర్కానదగినవి. ఇదే సమయంలో సాహిత్యపరంగా విశేషంగా 
పేర్కొనదగిన శీర్షికలు కూడా(ఉదాహరణకు పతంజలి భాష్యం, పచ్చనాకు 
సాక్షిగా)వెలువడ్డాయి. అంటే 80ల తరువాత వచ్చిన శీర్షికలను మూడు రకాలుగా 
వర్గీకరించవచ్చు. బి; సాహిత్య శీర్షికలు, బి. సృజనాత్మక శీర్షికలు, సి. వ్యక్తిగత 
విశేషాంశాలతోకూడిన ప్రయోగాత్మక శీర్షికలు. 


ఎ. సాహిత్య శీర్షికలు. 


నేరుగా సాహిత్య అంశాలే ప్రధానాంశంగా వెలువడిన శీర్షికల్ని ఈ 
వర్గీకరణలో పేర్కొనవచ్చు. సమకాలీన సాహిత్య విశేషాలపైన వ్యాఖ్యలతో కూడిన 
ఈ శీర్షికలు సాధారణ పాఠకులకు సైతం ఆసక్తికరంగా కొనసాగాయి. 1982లో 
కె.వి.రమణారెడ్డి అక్షర జగత్తు, ఆరుద్రవ్యాస పీఠం, టి.యల్‌. కాంతారావు 
వారానికో రోజు, మసూనా మరుగునపడ్డ మాణిక్యం... ఈ విధంగా 
పేర్కొనదగినవి. ఆరుద్ర వ్యాసపీఠం ఆంధ్రజ్యోతి దినపత్రికలో శీర్షికగా వెలువడిన 
వ్యాసాలు సాహిత్య విమర్శను, పరిశోధనను గాధమైన అంశంగా స్వీకరించే అనేక 
కొత్త విషయాలను సైతం సోపపత్తికంగా ఆరుద్ర వివరించారు. సాధారణంగా 

దినపత్రికల్లో వచ్చే సాహిత్య శీర్షికలు కూడా కేవలం వ్యాఖ్యలకే పరమిత మవదడం 
సాంప్రదాయం. ఆ సాంప్రదాయాన్ని ఎదిరించి సాహిత్య శీర్షికకు పరిశోధనాత్మక 
విలువను సంతరించిపెట్టిన శీర్షిక ఆరుద్ర వ్యాస పీఠం. 

ఉదాహరణకు 'తెనుగా? తెలుగా? ఏదీ ప్రాచీనం” అనే వ్యాసం. 
“పాశ్చాత్యులు ద్రావిడ భాషలపై ఎంత పరిశోధన చేశారో సోవియెట్‌ శాస్రజ్ఞులు 
కూడా అంత విపులంగా పరిశోధనలు చేశారు. 1960లోనే జడ్‌.ఎన్‌. పెత్రునిచేవా 
తెలుగుభాష మీద ఒక మోనోగ్రాఫ్‌ రాయడం జరిగింది. అయితే రష్యన్‌ భాషలో 
ఉంది. దీని ఇంగ్లీష్‌ అనువాదం ఉందా, లేదా చెప్పమంటూ మాస్మ్కోలోని 
యుయస్‌యస్‌ఆర్‌, అకాడమీ ఆఫ్‌ సైన్సెస్‌ వారి ఇనిస్టిట్యూట్‌ ఆఫ్‌ ఓరియంటల్‌ 
స్టడీస్‌కు ఉత్తరం రాశాను”. 

ఈ శీర్చిక ఆరుద్ర ఒక కాలమిస్టుగా మాత్రమే కాకుండా సునిశిత అవగాహన 
కలిగిన పరిశోధకులుగా కనిపిస్తారు. అదే విధంగా పాండిత్య ప్రమాణాలతో కూడిన 
మరో శీర్షిక ఇంద్రగంటి హనుమచ్చాస్తి 'ముఖేముఖే, ఆంధ్రజ్యోతి దినపత్రికలో 
వెలువడిన ఈ శీర్షిక అనేక ప్రాచీన సారస్వత విషయాలను చర్చించింది. 

ఆంధ్రజ్యోతి దినపత్రికలోనే సోమవారం సాహిత్య వేదిక అనేక వారాల 
పాటు ఆసక్తికరంగా నిర్వహించబడిన మరో శీర్షిక కోడూరి శ్రీరామమూర్తి 'అందాల 
తెలుగు కథ” ఈ శీర్చికలో తెలుగుసాహిత్యంలో ఉన్నత ప్రమాణాలతో కూడుకున్న 
కొన్ని అద్భుతమైన కథలను కోడూరి శ్రీమమూర్తి విశ్లేషణాత్మకంగా పరిచయం 
చేశారు. ఒక్కొక్క కథనే తీసుకుని విశేషంగా వ్యాఖ్యానించిన ఇలాంటి శీర్షికలు 
అంతకు ముందు ఇంతగా లేవు. కళావిశ్లేషణలో ఒక ప్రత్యేకమైన ఒరవడిని 
ఏర్పరచిన శీర్షిక. ఉదాహరణకు మల్లాది రామకృష్ణశాస్త్రి “సర్వమంగళ కథను 
వ్యాఖ్యానిస్తూ కోడూరి శ్రీరామమూర్తి ఇలా అంటారు. “శాస్త్రిగారి కథలు కవిత్వానికి 
సన్నిహితంగా ఉంటాయి. ఒకటి, రెండుసార్లు చదివితే కానీ వాటిలోని సారస్యం 
బోధపడదు. అప్పుడుగానీ ఆయనతో చేయి కలిపి సై అనుకోము. శాస్తిగారిలోని 
మరో ప్రత్యేకత తన పాత్రలకు తాళ్లు బిగించి 'ఇలా మాట్లాడకండి” అని 
చెప్పపోవడం. అలాగే కథల్లో ఉండే ప్రత్యేకతను ఆవిష్కరించడంలో ఈ శీర్షిక 
ఎంతో ఉపయోగపడింది. “పద్మరాజు కళల్లోని మరో ప్రత్యేకత. పాండితీప్రకర్ష 
కలిగి పెద్దలమని చెప్పుకునే వాళ్లకంటే జీవితాన్ని యధాతథంగా చూడగలిగిన 

సామాన్యులు ఎంతో ఎత్తున కనబడటం. పద్మరాజుగారి కథల్లో నాడు 'వెందిసీసా 
నచ్చుతుంది. 'గాలివాని కథారచనశైలిలో ఆయా రచయితల ప్రత్యేకతల్ని 
సంయమనాన్ని ఈ శీర్షిక సాధించింది. ఉదాహరణకు “మానవ జీవతాన్నిి 
అందునా మధ్యతరగతి కుటుంబీకుల మనస్తత్వాన్ని నిశితంగా పరిశీలించిన 
గొప్ప కథకుడు గొడవటిగంటి కుటుంబరావు, రాశిలోనూ, వాసిలోనూ 
కుటుంబరావుగారి కథలు ప్రత్యేకతను కలిగినవి”. 

కథారచనాతీరిలో కటుంబరావుగారిని ప్రసిద్ద రష్యన్‌ కథకుడు చెకోవ్‌తో 
పోల్చవచ్చు. మునిమాణిక్యం, చలం, శ్రీపాద లాంటి ముందుతరం రచయితలతో 
పాటు ఈ తరం కథారచయితలను కూడా ఈశీర్షిక విశ్లేషణత్మకంగా పరిచయం 
చేసింది. 


చేరాతలు 


1986 అక్టోబరు నుంచి 1994 మార్చి వరకు ఆంధ్రజ్యోతి ఆదివారం 
అనుబంధంలో సుదీర్హకాలంపాటు వెలవువడిన “చేరాతలు” శీర్షిక ఆధునిక 
కవిత్వానికి ఒక విమర్శవేదికగా ఉపయోగపడింది. భాషాశాస్త్ర దృక్పథం నుంచి 
చూకూరి రామారావు దాదాపు రెండు వందలకు పైగా ఖందికలను రాశారు. ఈ 
శీర్షిక ఒక సాధారణమైన కాలమ్‌ మాదిరిగా కాకుండా ధునిక కవిత్వానికి 
సంబంధించి విమర్శా, పరామర్శలకు ఒక కొత్త కోణాన్ని ఆవిష్కరించింది. శైలికి 
సంబంధించినంతవరూ భాషాపరమైన నేపథ్యం నుంచి విశ్లేషణను అందించింది. 
ఈ విశ్లేషణ వచన కవిత్వానికి పరిమితం కాకుండా పద్య కవిత్వానికి, కవిత్వంలో 
ఇతర నిర్మాణ వ్యూహాల అన్వేషణకు ఉపయోగపడింది. ముఖ్యంగా 1980 
ప్రాంతాల నుంచి తెలుగులో వెలువడుతున్న కొత్తరకం కవిత్వానికి చేరాతలు 
జక అర్ధవంతమైన వ్యాఖ్యానాన్ని సమకూర్చి పెట్టింది. పద్యకవిత్వానికి 
సంబంధించినంత వరకూ ఆధునిక భావ వ్యక్తీకరణ ఉన్న సందర్భాలను చేరా 
విశ్లేషణకు స్వీకరించారు. ఉదాహరణకు విశ్వనాథ్‌ సత్యనారాయణగారి అంధఖభిక్షువు 
అనే కవితకు చేరా విశ్లేషిస్తూ ఇలా అంటారు. “విశ్వనాథ సత్యనారాయణ గారి 
అంధఖిక్షువులో ఆధ్యాత్మికత లేదు. పూర్వ జన్మ ప్రసక్తి ఆధ్యాత్మికత కోసం 
వచ్చిందికాదు. కవిత్వం కోసం తెచ్చింది. భిక్షుకుని సర్వహైన్యాన్నిి కనుగూళ్ళ 
శూన్యాన్ని తన మనసులో ముద్రించడం కోసం కవికి పూర్వజన్మ పనికి వచ్చింది. 

ఆ స్వరం వింటున్నప్పుడు, కనుబొత్తలు చూస్తున్నప్పుడు అతని పూర్వజన్మ వృత్తాంత 
భ్రాంతి కలిగి అతన్ని బావిలోంచి తీద్దామా అన్న త్వరపుడుతుంది కవికి. పాట 
ఆగిపోవదంతోనే కవికి ఈ ప్రపంచపు స్పృహ ఈ జన్మపు తెలివి కలుగుతాయి. 

80ల తరువాత తెలుగు కవిత్వాన్ని మలుపుతిప్పిన అనేక కొత్త ధోరణుల్ని 
చేరా తన కాలమ్‌ ద్వారా కొత్త పద్ధతుల్లో విశ్లేషించారు. అత్యాధునిక కవులు 
తమ కవితల్లో ప్రయోగిస్తున్న కొత్త సాంకేతిక వ్యూహాల్ని చేరాతలు శీర్షిక 
ఆవిష్కరించింది. ఉదాహరణకు అఫ్సర్‌ కవితను విశ్లేషిస్తూ “భౌతిక ప్రపంచానికి 
కొన్ని నియతమైన సూత్రాలున్నాయి. ప్రపంచలో ఏ వస్తువూ దీనికతీతంకాదు. 
మనిషి ఆలోచన తప్ప. కవిత్వంలో ఈ భౌతిక సూత్రాలకతీతమైన సంఘటనలు 
కనిపిస్తాయి. కవితలో ఉద్దేశించిన విషయాన్ని పాఠకుల మీద గాఢంగా 
ముద్రించటానికి ఎన్నుకునే టెక్నిక్‌ ఇది. 

ముఖ్యంగా స్త్రీవాద కవిత్వంపైన చేరా విశ్లేషణ పేర్కొనదగినది. 
“జయప్రదంగా ఫెమినిస్టు జయప్రభ అన్న శీర్షికన రాసిన వ్యాసంలో ఆయన 
ఇలా అంటారు. “జయప్రభ శక్తి అంతా కొత్త ఊహలు చెయ్యటంలో ఉంది. 
మనం విన్న కథలు, చదవివిన పుస్తకాలు ఆమెకు వేరుగా కనిపిస్తాయి. భిన్నంగా 
స్పందిస్తుంది. ముఖ్యంగా ప్రీల విషయాలు వచ్చినపుడు ప్రపంచాన్ని ఒక నూతన 
స్రీ దృక్కోణం నుంచి చూడటం వల్ల ఈ కొత్తదనం వచ్చిందనుకుంటాను”. 

విమర్శరంగంలో కొత్త ధోరణిని ప్రవేశపెట్టబమే కాకుండా ఒక సృజనాత్మక 
ప్రక్రియగా కవిత్వ రంగంపై కూడా ప్రభావాన్ని ప్రసరించిన విశిష్టమైన శీర్షిక 
“చేరాతలు” 
వారానికో రోజు 


1986లో ఆంధ్రపత్రికలో “వారానికో రోజు” శీర్షికను టి. ఎల్‌. కాంతారావు 
నిర్వహించారు. ఈ శీర్షికలో ఆయన సాహిత్యానికి సంబంధించిన అనేక అంశాలను 
తన దృష్టికోణం నుంచి విశ్లేషించారు. కరుణకుమార కళలు, దాశరథి 
మహోంధ్రోదయం, కృష్ణశాప్రి ఊర్వశి, రాయప్రోలు వారి రమ్యాలోకం ఈ 
శీర్షిక కింద వెలువడిన వ్యాసాల్లో పేర్కొనదగినవి. 


కలాలు సంకలనాలు: 


ఆంధ్రప్రభ ఆదివారం అనుబంధంలో టి.ఎల్‌. కాంతారావు నిర్వహించిన 
మరో శీర్షిక 'కలాలు సంలకనాలు”. సుదీర్ధకాలం పాటు నిర్వహించబడిన ఈ 


1980-90ల మధ్య దినపత్రికల్లో వచ్చిన సాహిత్యం - 93 
శీర్షికలో కొత్త రచనల గురించి పుస్తకాల గురించి ప్రత్యేకించి ఆయన విశ్లేషణ 
అందించారు. ఉదాహరణకు కథాసంకలనాల గురించి వన విశ్లేషణల్లో 
పేర్కొనదగింది కేతు విశ్వనాథరెడ్డి కథలపై 'కథలు కావు జీవితాల” అనే శీర్షికన 
రాసిన వ్యాసం. ఆ వ్యాసాల్లో టి. ఎల్‌.కాంతారావు విశ్వనాథరెడ్డి సాహిత్య దృక్పథాన్ని 
విశ్లేషిస్తూ ఇలా అంటారు. “విశ్వనాథరెడ్డి గారి కథలు ఈనాటి వాస్తవికతను 
ప్రదర్శిస్తూనే రాబోయే మార్పును సూచ్యం చేస్తే అట్లా కథారచన చేసేటప్పుడు 
కథ రెండు రకాలుగా బయటికి రావచ్చు. వాస్తవికత వరకూ కథాగమనం 
నైసర్గికమూ, సహజమూ అయి మార్పునకు దారి తీసేటప్పుడు రచిత ఆదర్శంగా 
'ఐడియలైజ్‌ చేసే పద్ధతి ఒకటి”. ఆధునిక కవితా సంకలనాల పైన రాసిన 
విమర్శకూడా విశేషించి చెప్పుకోదగింది. ఈ సందర్భంగా ఆయన “పెన్లన్‌” అనే 
ప్రగతి కవుల కవితాసంలకనాన్ని విశ్లేషించారు. ఇందులో ఆధునిక కవిత్వ 
లక్షణాలను, గుణాత్మకతను పేర్కొంటూనే ప్రతికూల అంశాలను కూడా 
ప్రస్తావించారు. ఉదాహరణకు “వర్తమాన వచన కవిత్వం ఒక మ హోత్కష్టమైన 
దశకు చేరుకుంది. ఈ దశలో ఇంకా కవులు నైరాశ్యం చుట్టూ పరిభ్రమించడం 
ఏమంత మంచిది కాదేమో! అట్లాగే కేవలం ఒక అనుభూతిని, ఒక దృశ్యాన్ని 
ఒక సంఘటనను చిత్రించడంతోనూ సరిపోదేమో! ఈ సంకలనంలోని కవులంతా 
ఈ విషయాలను గురించి ఆలోచిస్తే మంచిది”. 

ఆధునిక కవిత్వంలో వ్యక్తి అస్తిత్వానికి, సామాజిక పరిణామాలకు మధ్య 
ఉన్న సంబంధాలను విశ్లేషించడమే కాకుండా కవితా నిబద్ధతను గుర్తించే నిశిత 
దృష్టిని ఈ శీర్షిక ద్వారా ఆయన కనబరచారు. “వ్యక్తి అస్తిత్వం వ్యక్తితో 
ముడిపడిలేదు. జనంతో ముడిపడిఉంది. ఆ జనం కూడా ఎటువంటి జనమో 
శివారెడ్డి తన కవిత్వంలో చెబుతున్నాడు”. 


సంతకాలు 


1985-86 ప్రాంతాల్లో ఉదయం ఆదివారం అనుబంధంలో సుప్రసిద్ధమైన 
శీర్షిక “సంతకాలు” రాచకొండ విశ్వనాథ శాస్త్రి, దాశరధి, కరుణశ్రీ, చాసో, చేరా, 
గద్దర్‌, రోణంకి అప్పలస్వామి, వాసిరెడ్డి సీతాదేవి, సినారె, తిరునగరి 
రామాంజనేయులు, ఆరుద్ర, హరి ఆదిశేషు, దాశరథి కృష్ణామాచార్య నాజర్‌, 
ఆత్రేయ, పుట్టపర్తి దిగవల్లి శివరావు లాంటి ఎందరో సుప్రసిద్దుల గురించి 


9 తెలుగు దిన పత్రికలు - సాహిత్య సవ 
పరిచయాత్మక విశ్లేషణా వ్యాసాలు వెలువడ్డాయి రావిశాస్త్రి గురించి పరిచయంచేస్తూ 
కె.ఎన్‌.వై. పతంజలి ఆయన సాహిత్య దృక్పథాన్ని కూడా సూచ్యంగా వివరిస్తారు. 
“81246 అనేదిఒక ఆ/|॥| అని స్పష్టంగా తెలిసి, |! [౧౭/6 ౧౦౪౧1౧8 06400౧16౧0 
10! 106 006గ౩ అని ఖండితంగా చెప్పి, 1442౧ 126 9616100 ౧౭౧ 159 ౧౧౫౫ 
16౧6 అని ఎంతోగర్వంగా లోకానికి తెలియచెప్పి, యువకులైన వాళ్లు కత్తులైనా 
పట్టాలి. కత్తుల్లాంటి కలాలైనా పట్టాలని నిర్మాగమాటంగా చెప్పిన రచయిత 
రావిశాస్త్రి. చాగంటి సోమయాజులు గురించి సంతకాల శీర్షికలో ఆయన . 
వక్తిత్వానికి, కథకు మధ్య బంధుత్వాన్ని వివరిస్తూ పరిచయకర్త ఇలా విశ్లేషించారు. 
“చాసో కథ ఎంత నిజాయితీగా ఉంటుందో ఆయన కూడా అంత 
నిష్ఫక్షపాతంగానూ ఉంటారు. ఆయన ఉనికి ఆలంబనగా, ఆయన కథలు ఉ 
త్తేజంగా స్వీకరించిన రచయితలు కథను పట్టుకెళ్లి ఎలా ఉందని అడిగితే ఆ కథ 
ఎందుకు బావుందో, లేక బాగులేదో మనమే చెప్పేసి వచ్చేస్తాం. చాసో విమర్శ 
వేపపండులాంటిది”. అలాగే అరుదైన వ్యక్తుల గురించి, వారి సాహిత్యసేవ గురించి 
గుర్తు చేసిన శీర్షిక కూడా ఇదే. జానపద సాహిత్యం మీద మొదటి పుస్తకం 
వెలయించి మరుగున పడిన 'హరి ఆదిశేషువు” గురించి ఈ శీర్షికలోనే దేవరాజు 
మహారాజు పాఠకులకు పరిచయం చేస్తారు. 

తెలంగాణా ఉద్యమ కవిత్వానికి ఊపిరినిచ్చిన దాశరథిని పరిచయం చేస్తూ 
ఆయనలోని రాజకీయ నిబద్ధతను పాలమూరు కవి కోట్ల వెంకటేశ్వరరెడ్డి ఇలా 
వివరించారు. “రజాకార్ల రాక్షసత్వానికి జైళ్లు చూసినా, సంకెళ్లు మోసినా తన 
కవితాకంఠంతో జైళ్లగోడల్ని బద్దలు చేశాడు. సంకెళ్లు గుండెల్ని పిండిచేశాడు. 
తెలంగాణ విమోచనతో దాశరథి సంతృప్తి చెందలేదు. ముక్కలైపోయిన 
తెలుగునేలను ఒక్కటిగా కావాలని ఆకాంక్షించాడు. కోటిరతనాల వీణ ఆయన 
తెలంగాణాను ఆంధ్ర, మహారాష్ట్రంతో కలిపేవరకు ఆయన విశ్రమించలేదు”. 

“'భాషాభాప్యకారుడు చేకూరి రామారావు” అనే శీర్షికను చేరా విమర్శతత్తం 
వెనక వున్న మూలాలను వివరిస్తూ మరొక రచయిత ఇలా అంటారు. “రాతల్లో 
నిక్కచ్చిగా ఉండే రామారావు మితభాషి స్మితభాషి స్నేహశీలి కూడా. అవును 
విభేదించటంలో మార్దవం.. మనిషి మంచివారే కానీ అదోరకం అన్నట్లు 
కనిపిస్తారు. చుట్టూ విద్యార్థులను, పరిశోధకులను సమకూర్చుకుని ఎప్పుడూ 
అకడమిక్‌ విషయాలు చర్చించేక్షణం తీరిక లేని నిరాదాయపరుడు రామారావు”. 


1980-90ల “ఎ౫- ౧చగపత్రికల్లో వచ్చిన సాహిత్యం “95 
బి. సృజనాత్మః బు 

దినప(త్రికల సంపాఎకయాల్లో రెండవ వ్యాసంగా లేదా వ్యాస లక్షణాలు 
లేకుండా అటు కాల్చనిక అంశాలు మితిమీరకుండా వచ్చిన రచనల్ని సృజనాత్మక 
శీర్షికలుగా పేర్కొనవచ్చు. 1980 తరువాత తెలుగు దినపత్రికల్లో ఈ విధమైన 
సృజనాత్మక శీర్షికలు అనేక కొత్త ప్రయోగాలకు నాంది పలికాయి. సాధారణంగా 
ఈ శీర్షికలు కేవలం హాస్య, వ్యంగ్య శైలిని మాత్రమే ఆశ్రయించి వుండేవి. ఈ 
దశాబ్దంలో అవి లోతైన జీవన అంశాలను అనుభూతి స్పర్శతోనూ, ఇతర 
సామాజిక, రాజకీయ అంశాలతోనూ, కొరడా రుళిపింపులతోనూ ఒక 
వినూత్నతైలి విన్యాసంతో కూడుకున్నవి. ఈ విధంగా పేర్కొనదగిన శీర్షికలు 
పచ్చనాకు సాక్షిగా, స్వగతాలు, పతంజలి భాష్యం, అక్షరాయుధం, జీవనకాలమ్‌ 
మొదలగునవి. 
సి. అనుభూతి ప్రాధాన్యమున్న శీర్షికలు 

జీవన అంశాలను కేవలం హాస్య, వ్యంగ్య సన్నివేశాలకు పరిమితం 
చేయకుండా ఒక సున్నితమైన కోణం నుంచి తరచి చూసే శీర్షికలు ఈ దశాబ్దంలో 
ప్రత్యేకంగా పేర్కొనదగినవి. దీనికి ఉదాహరణ పచ్చనాకు సాక్షిగా, స్వగతాలు, 
నామిని సుబ్రహ్మణ్యం నాయుడు ఉదయం దినపత్రికలో నిర్వహించిన శీర్షిక 
పచ్చనాకు సాక్షిగా. ఈ శీర్షికలకు సంబంధించినంతవరకు ఇది ఒక ప్రయోగంగా 
భావించవచ్చు. గ్రామీణ జీవితంలోని అత్యంత స్వల్పమైన విషయాలను తీసుకుని 
లోతైన పరిశీలనలు చేసిన శీర్షిక ఇది. ఈ శీర్షిక ఇతివృత్తంలోనే కాకుండా 
రచనా సంవిధానంలో కూడా ప్రయోగాత్మకమైనదే. “ఒక రోజు పండగపూట 
మా నాయన చేతికి మా అమ్మ రెండు రూపాయలచ్చి (సారాయి) తాగేసి రమ్మనింది. 
మా నాయన ఒద్దంటే మొగోడు లచ్చినాలే లేవే?” అనింది. ఆ మాటతో మా 
నాయన ఆరోజు తాగేసి వచ్చినాడు. అయితే ఆయన వికారంగా మాటల్లోకి 
దిగకుండా మంచం మీద ముసుగేసుకుని పడుకున్నాడు. పడుకునివుందే మా 
నాయన్ని చూసి మా అమ్మ 'నా మొగుదంత తిక్కలోడు ఈ కలిగ్గాన వుండునా?” 
అనింది. భాషాపరంగా శీర్షికల శైలిలో వచ్చిన మార్పుకు. ఈ శీర్షిక ఒక ఉ 
దాహరణంగా నిలుస్తుంది. అలాగే మాండలిక భాషలోనే పూర్తిగా శీర్చికలు 
నిర్వహించే. సాంప్రదాయం కూడా ఈ దశాబ్దంలో బలపడింది. దీనికి ఉదాహరణ 

ఉప్పల నరసింహం ఆంధ్రజ్యోతి దినపత్రికలో రాసిన “స్వగతాలు. తెలంగాణా 
జీవితంలోని నిత్యజీవిత సమస్యలను తీసుకు తెలంగాణా భాషలోనే వ్యక్తం 
చేసిన శీర్షిక ఇది. “మీరైతే పటేండ్లయితిరి. పది ఊర్లను ఏలుతున్న (సభువులైతిరి. 
రాజులు మీరయితిరి, రాజీర్మం మీ చేతులున్నదాయె. మీరెట్ల మాట్లాడినా 
సర్రాసుగనే వుంటది. పల్లేరుగారు ఎట్లేసిన సక్కగానే అన్నట్టు మీరెటు విధంగా 
మాట్లాడినా సాబంది వుంటది”. సమస్యలను పీడితుల స్వరంలోంచి వినిపించే 
శైలిని ఈ రచయిత ఎన్నుకున్నారు. దీనికి ఉదాహరణ *“ ఈయన అసుంటోడు 
ఏంకాడుగాని, సంసారమంతా శెదరగొట్టినట్టయిపోయె. శేతులకేలి బువ్వకుండ 
జారిపడ్డట్టాయే ఇప్పుడు యెడ అన్నిటికి సంపుకోని వుండవడింది. తల్లిగారింటికాడ 
ఉండి ఒక మంచి బట్టకట్టినా కష్టమే. మంచిగ నెత్తితీసుకున్న కష్టమే! ఓ బొట్టు 
పెట్టుకున్నా తప్పే! నెత్తిలయిన్ని పూలు పెట్టుకున్న ఓర్వది ఈ లోకం ఎన్నడన్న 
పండుగ పూట నెత్తికి పోసుకోని, ఉతికిన శీరగట్టుకోని నిండుగ కనిపిస్తేసరి! 
అటో అదిట్ల తయారయ్యింది భోగందాని కింద లెక్క అంటరు ఈ 'లోకం'ల.” 


గిరిజన ప్రాంతాల్లోని జీవితంలో ఎగుడుదిగుళ్లను ప్రత్యక్షంగా చూసిన 
అనుభవంతో ఫణికుమార్‌ ఆంధ్రప్రభ ఆదివారం అనుబంధంలో 1988లో 
“గోదావరి గాథలు” శీర్షికన కథనాత్మకశైలిలో రాశారు. ఈ శీర్షికలో కొందజనం 
ఎదుర్శొనే ప్రాంణాంతకమైన సమస్యలను ఆయన ఇతివృత్తాలుగా స్వీకరించారు. 
ఉదాహరణకు 'రాకితల్లి కథ. “అయ్యా! అన్యాయమైపోయింది. అని గుండెలు 
పగిలేలా ఏడుస్తూ నన్ను కావలించుకున్నారు. రాత్రి గూడెంపై రెండు ఎలుగుబంట్లు 
దాడి చేశాయి. గొడవ విని అందరం లేచి ఆ ఎలుగుబంట్ల తరిమివేసేలోపు 
జరగకూడనిది జరిగిపోయింది. బయట తిరుగుతున్న 'ాక్కిని కొరకి నానా 
బీభత్సం చేశాయి. ఆమెకు మొహమన్నది లేదిప్పుడు. గూడెంలో స్పృహ తప్పిపడింది 
అన్నారు. వరంగల్‌ ఆస్పత్రిలో డాక్టర్లు ఎంతో కష్టపడి ఆమె ప్రాణాలు కాపాడారు. 
కొన్ని రోజుల తరువాత ఆ గూదెంవారు ప్రమాదం గడచి పోయిందని, అయితే 
ఇంటికి తిరిగివచ్చిన రాకి మొహంలో చాలా భాగం లేదనీ చెప్పారు. “మిమ్మల్ని 
కూడా గుర్హు చేస్తోంది, మీరెప్పుడొస్తున్నారు” అని అడిగారు.” అదేవిధంగా గిరిజన 
ప్రాంతాల్లో గిరిజనులలో మమేకమై పనిచేస్తున్న అధికారుల గురించి కూడా ఆయన 
రాశారు. ఉదాహరణకు 'శాస్త్రి గారు అనే శీర్షిక 1981 ఏప్రిల్‌ 21న ఆదివాసులు 
తీవ్రవాద వర్గాల ఆధ్వర్యంలో ఇంద్రవెల్లిలో సమావేశమయ్యారు. ఆ కొన్ని 

ఆవాంఛనీయమైన సంఘటనలు జరిగాయి. ప్రతిగా పోలీసుల కాల్పులు. అప్పటికే 
రగులకొంటున్న అశాంతికి, ఈ సంఘటనలు ఆజ్యం పోశాయి. ఈ పరిస్థితులలో 
ఈ సమస్యల పరిషారానికి అప్పుడు కరీంనగర్‌ జిల్లా జాయింట్‌ కలెక్టర్‌గా పనిచేస్తున్న 
ఎం.వి.పి.చంద్రశేఖరశాస్రిగారిని పంపింది ప్రభుత్వం. మానవ మాక్రుడైన ఒక 
అధికారి ఎన్ని సమస్యలను పరిష్మరించగలడో అన్నింటిని శాస్రిగారు పరిష్కరించారు. ' 
వ్యక్తిగత జీవితం, సరదాలు ఆయన ఎరగడు. మహర్షి ఎస్‌. ఆర్‌. శంకరన్‌గారిలాగానే 
ఆయనకు బడుగువర్లాలు తప్ప వేరే చుట్టాలు లేరు.” 
డి.వ్యంగ్య శీర్షికలు 

సమకాలీన వ్యవస్థ విశ్వరూపాన్ని ప్రదర్శించే వివిధ వ్యంగ్య శీర్షికలు ఈ 
దశాబ్దంలో అనేకం వచ్చాయి. ఇలాంటి శీర్షికల్లో ప్రధానంగా రాజకీయ వ్యవస్థను 
చీల్చిచెండాడే ధోరణి ఎక్కువ కనిపిస్తుంది. గజ్జెల మల్లారెడ్డి మాటకచేరీ, పతంజలి 
భాష్యం, నగ్నముని అక్షరాయుధం వీటికుదాహరణ. మల్లారెడ్డి మాటకచేరి అటు 
వచనం, ఇటు కవిత్వం కలగలిసిన శీర్షిక. ఈ శీర్షికలో సామాజిక, రాజకీయ, 
ఆర్థిక అంశాలతోపాటు సాహిత్యపరమైన అంశాలను కూడా ఆయన తీసుకున్నారు. 
మల్లారెడ్డి శైలి గంభీరంగా తీవ్ర వ్యంగ్యంగానూ సాగుతుంది. ఉదాహరణకు 
మాటకచేరీలో “నా సృతిపథంలో శ్రీత్రీ” శీర్షికన శ్రీశ్రీ గురించి మల్లారెడ్డి తన 
అభిప్రాయాలను నిస్సంకోచంగా వ్యక్తం చేశారు. “శ్రీశ్రీని ఆధునిక కవితకు 
పీఠాధిపతిగా చిత్రించిన ఆయనతో ఎవరైనా విఖేదిస్తే అదేదో మహాపరాధం 
అయినట్లు భావించే ఒక గణాచార్ల బృందం ఇప్పుడు ఆయన సమాధి చుట్టూ 
చేరింది. శ్రీశ్రీ రాసిందంతా మహాకవిత్వమనీ, దాన్ని ఆక్షేపిస్తే సహించమని 
శివాలు తొక్కుతోంది. మరోమాటలో వ్యక్తి ఆరాధనాతత్వాన్ని పరాకాష్టకు చేర్చింది.” 
ఈనాడు దినపత్రికలో “పుణ్యభూమి” శీర్షిక ద్వారా రాజకీయ, సామాజిక 
వ్యంగ్యరచనకు మల్లారెడ్డి ఎంతో విలువను తీసుకువచ్చారు. అటు తరువాత 
ఎన్నో శీర్షికలకు ప్రేరణగా మారింది. 


అ.పతంజలి భాష్యం : 541/6 కు అక్షర సాక్ష్యంగా నిలిచే కవిత పతంజలి 
భాష్యం - 1985లో ప్రతీవారం ఉదయం దినపత్రికలో సంపాదకీయ పేజీలలో 
వెలువడిన ఈ శీర్షిక వస్తుపరంగానూ, రూపపరంగానూ ఎంతో మార్చును 
తీసుకువచ్చింది. సమకాలీన తరాన్ని పట్టిపీడిస్తున్న అనేక అంశాలను ఈ రచయిత 

ఈ శీర్షిక ద్వారా వ్యంగ్యంగా వ్యాఖ్యానించారు. ఉదాహరణకు “ఇక్కడ రిటైర్‌మెంట్‌ 
అంటే భోజనాల పంక్తి లోంచి లేచిపోవడం తప్పించి మరేమీ కాదు. ఇక్కడ ఉ 
ద్యోగం అంటే ఏపూటకాపూట భోజనం చేయడం తప్ప ఇంకేమీ కాదు. రిటైర్‌మెంట్‌ 
అంటే నాకు నవన్వొస్తుంది. ఏడుపు కూడా వస్తుంది. ఎవరైనా గానీ ఎందుకు 
రిటైర్‌ కావాలి. ఎప్పుడు రిటైర్‌ కావాలి? ప్రతీది ఒక నాటకం, ఒక దొంగాటకం. 
అయినా మన రాజుగారి దేశంలో నిరుద్యోగుల కోసం రిటైర్‌ కావాలి.” 


ఆ. నగ్నముని “అక్షరాయుధం”: 1985లో నగ్నముని అక్షరాయుధం శీర్షిక ఉ 
దయం దినపత్రికలో వెలువడింది. ఈ శీర్షిక కూడా హాస్య, వ్యంగ్య పరిమితులన్నీ 
ఛేదించుకుని ఒక గంభీరమైన శైలిలో సాగింది. ఉదాహరణకు “అంధకారంలో 
ఆంధ్రభాషు అనే శీర్షిక కింద ఆయన ఇలా అంటారు. “భాష నేర్చడమంటే 
కాసిని పద్యాలు వల్లెవేయడం, వాచకాలు ముక్కులోకి ఊదడం, కొద్ది పదాలతో 
పరిచయమేర్చరచడం కాదు. భాష నేర్చదమంటే దశలవారీగా పదాల స్వరూప 
స్వభావం, పదాల అర్జాల పరిధి తెలియ జెయ్యడం, పదాలపై సంపూర్ణ అధికారం 
కలిగేటట్లు చేయడం, తద్వారా వివిధ రంగాల్లో గతంలో అభివృద్ధి ఎంతవరకు 
జరిగిందో, వర్తమానంలో ఏం జరుగుతున్నదో, ఒక్క మాతృభాష రావడం ద్వారానే 
సకల ప్రపంచమూ పూర్తిగా తెరుచుకోవథం.” 

- ఇ. గొల్లపూడి జీవనకాలమ్‌: గొల్లపూడి మారుతీరావు ఆంధ్రజ్యోతి దినపత్రికలో 

సుదీర్హక్రాలంగా రాస్తున్న శీర్షిక 'జీవితానికి సంబంధించిన దాదాపు ప్రతీ కోణాన్ని 
సున్నితంగా స్పృశించిన శీర్షిక జీవనకాలమ్‌. ఈ శీర్షికలో అనుభవాలు, 
సంఘర్షణలు, వ్యక్తులు వాటన్నింటిపై వ్యాఖ్యలు ప్రధానంగా కనిపిస్తాయి. ఉ 
దాహరణకు “ఘనత వహించిన సంపాదక మహాశయా! ఆనవాయితీగా ఈ 
రోజు మా ఇంటికి రావల్సిన ఆడపిల్ల / ఆచూకి తెలియక అందరూ 
కంగారుపడుతున్నాం / ఆంధ్రదేశంలోనో, అఖండ భారతంలోనో / ఎక్కడో బిక్కు 
బిక్కు మంటూ వుంటుంది / ధైర్యం చెప్పి మో ఇంటికి చేర్చినవాళ్లకి / అడిగినంతా 
ఇస్తామని హామీ ఇవ్వండి / అమ్మాయి పేఠకు విభవ, సరిగ్గా ఈ సమయంలోనే / 
వసంతాన్ని తోడుతెచ్చుకుని / కొత్త ఆశల్ని గుండెలనిండా విచ్చుకొని / కొండంత 
ఆనందంతో తరలి వస్తుంది. 


ఈ. గోపాలభూపాలం : ఉదయం దినపత్రికలోనే మరో మంచి శీర్షిక 
'గోపాలభూపాలం”. ఈ శీర్షికలో చాలా సందర్భాల్లో సాహత్యపరమైన అంశాలు, 


1980-90ల మధ్య దినపత్రికల్లో వచ్చిన సాహిత్యం 99 
జ్ఞాపకాలు ప్రస్తావనకు వచ్చాయి. గోపాల చక్రవర్తి స్వయంగా కవి కూడా అయి 
వుండడం వల్ల తన కాలం నాటి కవుల గురించి వివిధ సందర్భాల్లో పేర్కొన్నారు. 
మహాకవి శ్రీశ్రీ శీర్షికన “శ్రీశ్రీ చదవుతూంటే హాలంతా చప్పట్లతో మారుమోగింది. 
నిజానికి శ్రీశ్రీ తన కవిత్వాన్ని చక్కగా పఠించలేకపోయేవాడు. ఆయన సాహిత్య 
వ్యక్తిత్వం మీద ఉండే అపారమైన (ప్రేమతో గౌరవంతో శ్రోతలు కవితను నిశ్శబ్దంగా 
వినేవారు. మద్రాసులో ఒకసారి ఒక స్వీడిష్‌ కవి వొచ్చినపుడు స్థానిక సాహిత్య 
సంస్థవారొకరు ఒక సమావేశం ఏర్పాటు చేశారు. శ్రీశ్రీ తన కవిత్వాన్ని (జగన్నాథ 
రథచక్రాలు) చదివితే యింద్‌క్విస్ట్‌ అనే ఆ స్వీడిష్‌ కవి ఏమి చలించలేదు. అది 
చూసిన జలసూత్రం రుక్మిణీనాథశాస్రిగారు ఆ కాగితాలు తీసుకుని తను మళ్లీ 
ఆ కవితను చదివాడు. అద్భుతంగా చదివి వినిపించాడు. ఆ శబ్ద సౌందర్యం ఆ 
పాశ్చాత్య కవిని ముగ్దుణ్ణి చేసింది. తర్వాత ఆ పద్యం అర్ధం చెప్పించుకుని దీన్ని 
ఆకళింపు చేసుకుని ఆయనే ఎంతగానో శ్రీశ్రీని మెచ్చుకున్నాడు. 
ఉ. కార్టూన్‌ కవిత్వ శీర్షికలు : 1980-90ల మధ్య వర్తమాన రాజకీయ, సామాజిక 
అంశాలపై అనేక కార్టూన్‌ శీర్షికలు వెలువడ్డాయి. గజ్జెల మల్లారెడ్డి, రాంభట్ల 
కృష్ణమూర్తి, దేవిప్రియ, 'నిజం'లాంటి కవులు ఈ తరహా కార్టూన్‌ కవిత్వానికి 
ఎంతో ప్రాచుర్యాన్ని తీసుకువచ్చారు. రాంభట్ల కృష్ణమూర్తి 'చంద్రహాసాలు” 
1990ల్లో ఉదయం దినపత్రికలో శీర్షికగా వచ్చింది. “జనతా, కురుపాండవ 
వాహినులెవిడిపోయినపుడు / ఉభయ సేనలనుగాని తావూశ్రీ ఇట్లని ఉవాచ : / 
యదాయదా దెమోక్రసీ కెడోగ్లాని సోకినపుడు/నాయకత్వ మణచగలుగు 
నయాత్మలను సృజించెతను /మన నారి సముద్ధరణకు పరాయల నాశనమునకు 
/ జనతంత్ర స్థాపనకై జనియంతును యుగే యుగే / ఏకగ్రీవ నియంతల నేరికోరి 
సంహరింతు / శత గ్రీవ జనతా పద్ధతిని తిరిగి ప్రతిష్టించు”. 

గజ్జెల మల్తారెడ్డి “అక్షింతలు' శీర్షిక కూడా ఎంతో ప్రసిద్ధమైనది. “తెలుగునాట 
కాంగ్రెసైని / గెలిపించిన ఘనుడెవ్వడు? / ఎన్టీఆర్‌ కృషియేనని / ఎంచవచ్చు 
గురువరా! అయినప్పుడు కాంగీలో అంతటి గొడవెందుకో? / వాదం లేనిది 
కాంగెప్ర కాదుగదా గురువరా[” 
దేవిప్రియ “రన్నింగ్‌ కామెంటరీ” : ఢిల్లీలో మన పెద్దలు / ఎగగొట్టిన బిల్లుల కథ 
/ రాజధాని నడివీఢిలో / తెలుగువాడి పరుపుల వధ! / అణాకాని బుద్ధులతో / 
వీళ్లా మన నేతలంతా / జనం ఇలా క్షమించడం / వింతలలో మహావింత!! అని 


100 తెలుగు దిన పత్రికలు -- సాహిత్య సేవ 
ఆ రోజుల్లో ఆంధ్రప్రభలో ధారావాహికంగా దేవిప్రియ తన రన్నింగ్‌ కామెంటరీని 
ప్రత్యేక వ్యంగ్య శీర్షికగా వినిపించారు. 
ఇతర శీర్షికలు : “ఉదయరంలిలో జి.కృష్ణగారు రాసిన తెలంగాణా రచనలు ఒక 
మంచి శీర్చిక. చారిత్రకంగా విశ్లేషిస్తూ ప్రతీ వారం వచ్చిన శీరికి ఇది. “హైదరాబాద్‌ 
నుంచి గోల్కొండ పత్రిక వెలువడేది. దాని అమ్మకాలు తక్కువే. దాని పాఠకులూ 
ఎక్కువే. దాని సందేశం ప్రజలకు ఎంతో ఉత్తేజకరమైనది, వాకాసకరమైనది. 
కానీ హైదరాబాద్‌ సంస్సాన్‌ నికృష్ణ నిస్టుర నిబంధనలను తప్పించుకుంటూ పత్రిక 
నడిపారు. సురవరం ప్రతాపరెడ్డిగారు పాండవ సోదరులలో, ఒకడు (నకులుడు) 
వాన చినుకులకూ, చినుకులకూ మధ్యగా, తడవకుండా పోయినట్లు 
ప్రతాపరెడ్దిగారు ప్రభుత్వ నియమ నిబంధనల వత్తిళ్ల నుంచి తప్పించుకుంటూ 
గడిపారు.” 

అదేవిధంగా 'నవరస బొమ్మకంటి అన్న వ్యాసం కూడా పై శీర్షికలో వచ్చినదే. 
“శ్రీబొమ్మకంటి సత్యనారాయణ నవరస భరితమైన వ్యక్తి, ఎప్పుడైనా వొళ్ళు మరచి 
ప్రవర్తించాడా? ఒక పర్యాయం ఒక ఊళ్లో రాత్రి భోజనానంతరం జమలాపురం 
కేశవరావుగారు ఎవ్వరికీ చెప్పకుండా వ్యాహ్యాళి వెళ్లాడు. అవి కమ్యూనిస్టులు 
రైతాంగ విప్లవం నడుపుతున్న రోజులు, కేశవరావుగారు ఎక్కడరా అని ఒకణ్ణి 
ఆదుర్దాగా అడిగాడు బొమ్మకంటి. 'అట్లాపోయారు” అని అతను చెప్పగానే 
బొమ్మకంటి చరచరా అటుపోయి, పదినిమిషాల్లో ఆయనను పట్టుకొచ్చాడు. 
కేశవరావుగారి క్షేమంపట్ల ఆసక్తితో తన క్షేమాసక్తిని ఆ క్షణంలో కోల్పోయాడు 
బొమ్మకంటి! అటువంటి ఉద్వేగాలు సకృతు.” 

ఇదే రీతిలో ఉదయం దినపత్రికలో అబ్బూరి వరద రాజేశ్వరరావు 
జాతీయోద్యమ కాలంలో జ్ఞాపకాల గురించి వివరిస్తూ 'వరద కాలమ్‌” శీర్షిక 
నిర్వహించేవారు. “ఆ రోజుల్లో అద్దంకి శ్రీరామ్మూర్తిగారు వర్ధమాన నటుడు, 
అంతేకాక జాతీయవాది. నాటకాల ద్వారా సాంస్కృతికంగా భారతదేశపు పూర్వపు 
బెన్నత్యాన్ని రంగస్థలం మీద అశేష ప్రజానీకం ముందు పున: ప్రతిష్టించాలని 
కలలు గనేవాడు. ఆయనకు ఆ రోజుల్లో ఆరాధ్యదైవం దుగ్గిరాల 
గోపాలకృష్ణయ్యగారు వారి మీద ఆయనకున్న భక్తికి మూలకారణం 
గోపాలకృష్ణయ్యగారి అకుంరిత దేశసేవాతత్పరతే కాక నిరుపమానమైన 
కంఠమాధుర్యమూ, అందుకు తగ్గ సంగీత వైద్యుష్యమునూ.” 

7. చర్చలూ - వాదోపవాదాలు 


1980 తరువాత దినపత్రికల సాహిత్య అనుబంధాల్లో చర్చలూ - 
వాదోపవాదాలు ప్రధానంగా వచన కవిత్వంచుట్టూ తిరిగాయి. వచన కవిత్వంలోని 
కొత్త అంశాలు అనేకం చర్చకు వచ్చాయి. వచన కవిత్వానికి రూపపరంగా ఒక 
పరిమితి ఏర్పడి పోయిందని ఆ చట్రంలోంచే అది బయటపడటంలేదని విసృత 
స్థాయి చర్చలు - వాదోపదవాదాలు కొనసాగాయి. వచన కవితకు సంబంధించిన 
ఇతివృత్తాల్లోనూ, నిర్మాణంలోనూ ప్రయోగాలకు అంతగాఅవకాశం లేకపోవడం 
ఈ విమర్శలకు కారణమైంది. ఆంధ్రప్రభ ఆదివారం అనుబంధంలో చందు 
సుబ్బారావు 'వయసు మళ్లిపోతున్న వచన కవిత” శీర్షికన ఇలా అంటున్నారు. 
“కనీసం వూహల్లోనూ., ఆలోచనా విసృతిలోనూ కూడా వచన కవులు(ముఖ్యంగా 
ప్రారంభకులు) ఓ పరిధిని దాటటం లేదు. కవితా భావకత్వానికి దేశ, విదేశాల 
రాజకీయ సాంఘిక జీవితం, ఎల్లలు లేని విశాలమైన ఆలోచన, చారిత్రక 
అవగాహన, శాప్రీ్యయమైన నేపథ్యం, ప్రజల మధ్య పలురకాల సంఘర్షణలు, ఉ 
ద్యమాలు, విప్లవాలు, తాత్వికమైన లోతులు, అనేక తరగతుల ప్రజల జీవన 
వైవిధ్యాలు, వైరుధ్యాలు కొంతైనా తెలుసుకోవాలన్న ఆపేక్ష లేనట్లు కనిపిస్తుంది.” 
ప్రజా జీవనానికి సంబంధించిన విభిన్నఆంశాలు కవిత్వానికి వస్తువులు 
కాలేకపోతున్నాయని, సమాజంలోని వివిధ ధోరణులు, ఉద్యమాలు, తాత్సికమైన 
అంశాలు వివిధ తరగతుల (ప్రజల జీవన స్థితిగతులు కవిత్వ పరిధిలో 
చేరలేకపోతున్నాయని విమర్శకులు అభిప్రాయపడ్డారు. 


వచన కవిత్వంలో అన్నవ్చ, అయోవయ కవితా దోరణులు 
పెరిగిపోతున్నాయన్నా విమర్శ కూడా ఆ దశాబ్దంలో మరింత పెరిగింది. 
1982లోనూ ఆంధ్రప్రభ దినపత్రికలో వచన కవిత్వంపై జరిగిన చర్చలో 
విమర్శకులే కాకుండా కవులు కూడా అస్పష్టత గురించి ప్రస్తావించడం కనిపిస్తుంది. 
“అన్నీ తెలిసి అస్పష్ట అయోమయ కవితా ధోరణుల్లోకి దూరిపోయి కొట్టుమిట్టాడే 
కవరుల గురించి ఒకటి, వచన కవిత నుంచి మినీ కవితనుఏ వేరుచేసి పదేపదే 
పంక్తుల్నీ పదాల్నీ, అక్షరాల్నీ లెక్కించే పరిధోశకులు గురించి రెండవది”. అలాగే 
ప్రజా కవిత్వం అనే భావన గురించివిభిన్న నిర్వచనాలు ఇచ్చే ప్రయత్నం కూడా 
ఈ దశాబ్దంలో కనిపిస్తుంది. విశాలాంధ్ర ఆదివారం అనుబంధంలో టి. ఎల్‌, 
కాంతారావు “ఏది ప్రజాకవితి, అనే శీర్షికన ప్రజా కవిత్వలక్షణాలను చెబుతూ 

ఇలా అంటారు. “ప్రజాకవిత్వమంటే ప్రజల కొరకు రాసే కవిత్వం! వారికి 
అర్ధమయ్యే రీతిలో ఉండే కవిత్వం. పీడిత ప్రజలు అనేక స్థాయిలలో ఉన్నారు. 
కనుక అనేక స్థాయిలలోఉండే కవిత్వం అంతా ప్రజాకవిత్వమే అవుతుంది. 
ప్రజాకవులలో మహాకవులుండరనీ, మహా కవులు, ప్రజా కవులు కారనే తీర్మానం 
అసంబద్ధమైనది, అక్రమమైనది.” అయితే ప్రజా కవిత్వ నిర్వచనానికి సంబంధించి 
విమర్శకుల్లో రకరకాల అభిప్రాయాలున్నాయి. ప్రజాకవిత్వం పేరుతో కేవలం 
_ హింసలు ప్రబోధించే లక్షణాలు అధికంగా వెలువడటాన్ని సాహిత్య విమర్శకులు 
వ్యతిరేకించారు. ఈ దశలో ప్రజా కవిత్వ పరిధిప్రయోజనాలపైననే కాకుండా 
ఇతర ఆసహిత్యధోరణుల్లో ప్రజా కవిత్వాన్ని సరిపోల్చుకునే ధోరణి కూడా 
మొదలైంది. ఉదాహరణకు ఆంధ్రప్రభ ఆదివారం అనుబంధంలోనే 1987లో 
“సాహిత్యం ఆయుధమే” అనే శీర్షికన వెలువడిన ఒక వ్యాసంలో “ఇక నరికెయ్‌, 
పొడిచేయ” మంటూ విరసం వాళ్లుఎవరు రాయడంలేదు, విరసరిలాగా కనిపించే 
కొందరిని పత్రికలు కావాలని ప్రోత్సహిస్తున్నాయి. నాకు తెలిసినంత వరకు 
బాధ్యతగల విరసం రచయితలు ఎవరు ఎప్పుడు నరికేయ్‌ నవలలు, కథలు 
రాసినట్టుగా గుర్తులేదు. ౩.బి.గారు చెపితే సంతోషం. ఇవాళ విరసంకానివాళ్లు 
జుగుస్సాకరమైన హింసను రాస్తున్నారు.” 

కవిత్వంలో వివిధ ధోరణులతోపాటు విడిగా కవుల దృక్పథాలపై కూడా 
విస్సృతమైన చర్చ జరిగింది. ఆంధ్రజ్యోతి దినపత్రిక సాహిత్య వేదికలో తిలక్‌ 
కవిత్వ తత్వాన్నిగురించి 1986లో ఒక ఆసక్తికరమైన చర్చ జరిగింది. తిలక్‌ 
భావకవి అని కొందరు, అభుద్యయ కవి అని మరికొందరు, భావాభ్యుదయ కవి 
అని కొందరు వాదోపవాదాలు సాగించారు. తిలక్‌కు అనుభూతి ప్రధానమైన 
వచన విధానాన్ని సాగించరు కాబట్టి అతనిది భావకవిత్వ మార్గమేనని ఒక 
అభిప్రాయం వ్యక్తమైంది. “వ్యధార్థ జీవతాలను చూసి అభుద్యయ కవులు 
ఆవేశపూరితులైతే తిలక్‌ మాత్రం కరుణలో కరిగిపోయాడు. అయితే ఈ కరుణ 
అతని భావుకతకు ఉద్దీపనమైందేకాని, పఠిత లోకాన్ని ఉద్దేవగపూరితం 
చేయలేకపోయింది. కాబట్టి తిలక్‌లో మనకు విభిన్న ప్రవృత్తులు దర్శనమిచ్చినా 
మౌలికంగా అతడు భావకవే”. తిలక్‌ అభుద్యయకవి అంటూ వ్యక్తమైన 
అభిప్రాయాల్ని విమర్శిస్తూ మరో వ్యాసకర్త కంటాబత్తిన శ్రీనివాసులురెడ్దిఇలా 
అంటారు. “మీ దృష్టిలో తిలక్‌ ఎంత అభ్యుదయ కవో, అంతకు కొన్ని అంతలు 

భావకవులు అన్నది నా భావం. మీరు అవునన్నా, కాదన్నా !”. అయితే తిలక్‌లో 
అనుభూతి ప్రధానమైన అంశాలు ఎన్ని ఉన్నాయో ప్రగతిశీల భావాలు కూడా 
అంతే స్థాయిలో ఉన్నాయని వామపక్ష విమర్శకులు కూడా అభిప్రాయపడ్డారు. 
ఈ వివాదంలో తిలక్‌ ముద్రను గురించి చెబుతూ ద్వానాశాస్త్రి 'అందుకే తిలక్‌ 
కవిత కొత్త అనుభవాల కాంతిపేటికను తెరిచి కదిలించగలిగింది. అందం, 
ఆనందం తిలక్‌ కవిత్వానికి పరమావధి. అతడు అన్ని కిటికీల్ని తెరిచి, అన్ని 
పవనాల్ని ఆహ్వానించాడు. ఇప్పుడు కొత్తగా 'ముద్రి వెయ్యవలసిన అవసరం 
లేదు గాక లేదు” అంటారు. దిగంబర కవితా ఉద్యమం మీద ఇప్పటికే చర్చలై - 
వాదోపవాదాలు సాగుతూనే ఉన్నాయి. ఈ ఉద్యమం ప్రారంభమైన నాటి నుంచి 
కవిత్వ వస్తువులు, శిల్పాలపైన అనేక అంశాలు చర్చలో భాగమయ్యాయి. ఈ 
చర్చలలో భాగంగా దిగంబరకవులు కూడా అనేక సందర్భాల్లో తమ తమ ధోరణుల్ని 
సమర్ధించుకోవదానికి ప్రయత్నించారు. ఆంధ్రజ్యోతి సాహిత్య వేదికలో “దిగంబర 
కవిత్వ ఉద్యమంపై రాళ్లు వేయవద్దు ప్లీజ్‌ అంటూ ముగ్గురు దిగంబర కవులు 
ఈ విధంగా సమాధానమిచ్చారు. 

నగ్నముని: *.. మానవ విలువలను మింగేస్తున్న ఈ వ్యవస్థను ప్రతిఘటించిన 
దిగంబర కవులను ప్రజలు అక్కున చేర్చుకున్నారనేది నిరూపితమైంది పాతికేళ్ల 
తర్వాతనైనా గట్టి చెప్పవచ్చునని నేను అనుకుంటున్నాను. అందుకని రాళ్లు 
వెయ్యవద్దని, అర్థం చేసుకొమ్మని కోరుతున్నాను.” 

నిఖిలేశ్వర్‌ :... “నిజం కోసం అక్షరాల్లో నుండి, తటస్థతను, అరాచకత్వాన్ని 
ధ్వంసం చేసి ఒక సార్థకమైన దిశను చూసిన ఉద్యమం మాది. ఆ దిగంబర 
కవితోద్యమంలో బాధ్యతాయుతమైన కవిగా నిలిచినందుకు నేను గర్విస్తున్నాను”. 
జ్వాలాముఖి :... దిగంబర కవుల కవిత్వాన్ని చూచేటప్పుడు వారి లక్ష్యాన్ని 
యుగావసరాన్ని దృష్టిలో పెట్టుకొని విమర్శించాలి. సమాజంలో ఉండే వైరుధ్యాలు 
ప్రతి సంస్థలోను, ష్‌ ఎదో దశలో, ఏదో రూపంలో ప్రతిబింబిస్తాయి. దిగంబర 
కవుల్లోనూ వైరుధ్యాలున్నాయి. “దిగంబర కవిత్వాన్ని విమర్శించేటప్పుడు ఆ 
కాలానికి సంబంధించిన అంశాలను దృష్టిలో ఉంచుకోవాలన్నది ఈ చర్చలూ 
వాదోపవాదాల్లో ఎక్కువ మంది విమర్శకులు అభి'పప్రాయడ్డారు. 


సమకాలీన కవిత్వ ధోరణులపైన సమకాలీన చర్చలకు ఈ దశాబ్దంలో 
దినపత్రికల్లో అవకాశం లభించింది. కవిత్వ నిర్మాణంలో పత్రికల వాడకం 

పెరిగిపోవడాన్ని విమర్శిస్తూ అనేక మంది విమర్శకుల భిన్నాభిప్రాయాలను వ్యక్తం 
చేశారు. 'కవిత్వమంటే సింబాలిజాల సాలెగూడు కాదు” అని అలిశెట్టి ప్రభాకర్‌ 
ఆంధ్రప్రభ దినపత్రికలో 1982లో ఇలా అన్నారు. “నల్లమేఘం రవికె వెనుక 
రవిస్తనం చూడు”, గాయాల్ని నాలుకతో నాక్కుంటూ కూచుంటా!!! ఇలాంటి 
పిచ్చిపిచ్చి పదప్రయోగాలే, వాక్య నిర్మాణాలే చాలు... వీళ్లు (శివారెడ్డి, సిధారెడ్డి) 
కవిత్వాన్ని రుజువు చెయ్యటానికి. ఒకవేళ మీకు నచ్చినవాళ్లే కవులనుకుంటే 
వాళ్లని కాపాడుకోవడానికి వాళ్లకోసం సెక్యూరిటీ గార్ట్స్‌గా తనల. 
అభ్యంతరం లేదు. | 

కవిత్వంలో ప్రతీకవాదంతోపాటు వివిధ ఆధునిక నిర్మాణ పద్ధతులు 
విశేషంగా ప్రాధాన్యం సంతిరంచుకోవడంతో అస్పష్టత పెరిగిపోయింది. ఈ 
విషయంపైననే ఆంధ్రప్రభలో వెలుగు వివేకానంద “కళలు, సాహిత్యం ఎవరి 
కోసమో కొత్తగా చెప్పాలా! కేవలం వస్తువు ప్రజలదైతే ప్రజా కవిత్వమవుతుందా? 
ప్రజలకు వెలుగుదారుల్ని చూపించాల్సింది పోయి మీరే అస్పష్టతా దారుల్లో 
కొట్టుకుపోతే పోనీలే అని వూర్క్మోవాలా?”. అని అంటారు. 

వర్తమాన కవిత కొత్తతరంలో కొత్త లక్షణాలను పుణికి పుచ్చుకుంటుందున్న 
అభిప్రాయాలను ఈ చర్చలో భాగంగానే డాక్టర్‌ సుమనశ్రీ వ్యక్తం చేశారు. వచన 
కవిత్వానికి అదనంగా చేరిన సమకాలీన కవితాలక్షణాల గురించి చెబుతూ “వచన 
కవిత యువకవుల్లో కొత్త ఊపిరి పోసుకుంటోంది. కొత్త పోకడలు పోతోంది. 
బలమైన ప్రజా ఉద్యమాల్ని నిర్వహిస్తూ విప్లవ కవులు కవిత్వాన్ని పదునైన 
ఆయుధంగా ఉపయోగించు కొంటున్నారు. నిస్పృహ బురదలో కూరుకుపోతున్న 
సుబ్బారావుగారిని లేవదీయటం కష్టమేకానీ విలక్షణంగా వెల్లివిధిస్తున్న వచన కవితపై 
ఆశల్ని కలిగించటం కష్టమైన పని ఏ మాత్రం కాదు.” వచన కవిత్వం కొత్తతరం 
భావోద్వేలకు ప్రధాన వాహికగా రూపుదిద్దుకుందన్న వాస్తవాన్ని అగ్రశ్రేణి విమర్శకులు 
కూడా అంగీకరించాల్సి వచ్చింది. మృధర రామమోహనరావు ఆంధ్రభూమి 
దినపత్రికలో ఈ అంశంపై చర్చిస్తూ ఇలా అంటారు. “తెలుగునాట వచన కవిత 
ఒక భౌతికావసరంగా ఉద్భవించింది. ఆ అవసరమే శ్రీశ్రీ, పూఖి వగైరాలను ఆ 
కవితా రూపానికి ద్రష్పల్ని చేసింది. కుందుర్తిని సిద్ధాంత ప్రవక్తగా చేసింది. శిల్పాన్వేషణ 
చేయించింది. ఆధునిక కవిత్వానికి వచన కవితే వాహికంగా ముందుకు వచ్చింది. 

ఆధునిక కవిత్వంలో 80లకు అటుఇటుగా మినీ కవితపైన విస్పృతమైన 
చర్చ జరిగింది. ఆ కాలంలో మినీ కవిత్వాన్ని గురించి దాదాపు ప్రతీ ఆధునిక 
విమర్శకుడు పట్టించుకోక తప్పలేదు. మినీ కవితకు అనుకూలంగాను, 
ప్రతికూలంగాను అనేక రకాల అభిప్రాయాలు వ్యక్తమయ్యాయి. మినీ కవిత్వం 
ఒక సాహిత్యరూపంగా అంగీకరించటానికి కూడా కొంత మంది విమర్శకులు 
ముందుకు రాలేదు. అయితే యువతరంలో ఆ రూపానికి ఎక్కువ ప్రాధాన్యం 
దక్కింది. ఈ విషయాన్ని చెబుతూ విశాలాంధ్ర దినపత్రికలో వచ్చిన ఒక వ్యాసంలో 
కొల్లూరి ఇలా అంటారు. “నేడు సాహిత్య ప్రక్రియల్లో అన్నిటికన్నా ముటఖ్యంగా 
ఈ మినీ కవిత మీద ఒక చర్చ (రభస) జరుగుతుంది. మినీ కవితమీదే ఈ 
రచనలు ఎందుకు? మినీ కవితలు స్లోగన్సు అని, మినీ కవిత సాధించేది, 
సాధించగలిగేది శూన్యం అని మినీ కవితలు కవిత్వమే కాదని రకరకాల పుకార్లు 
లేవదీస్తున్నారు. సాహిత్యంలో మిగతా ప్రక్రియలన్నీ వేళ్లు నిదొక్కుకున్నవే”. 

మొత్తంగా ఆధునిక వచన కవిత్వం సాధించిన పరిణతిగురించి విమర్శకులలో 
కొన్ని సర్ధిరమైన అభిప్రాయాలు ఏర్పడ్డాయి. కవిత్వలంలో కేవలం ఆవేశం, ఆక్రోశం 
మాత్రమే కాకుండా ఆలోచన, దృక్పథబలం వచన కవిత్వాన్ని శాసించే లక్షణాల్లో 
ఒకటయ్యాయి. ఈ విషయాన్ని ఉదయం దినపత్రికలో రాసిన ఒక వ్యాసంలో 
కృష్ణుడు ఈ విధంగా వ్యాఖ్యానించారు. “అసలు ఇలా కవులు ఆవేశంతో రాయడం 
మాని స్థిర చిత్తంతో ఆలోచించి రాస్తున్నారు. కవిత్వంలో గాఢత పెరిగింది. 
చెప్పదలచుకున్నదాన్ని బలంగా చెపుతున్నారు. ప్రజల ప్రయోజనాలకు కవులు దగ్గరగా 
వచ్చి సిద్ధాంతాన్ని కూడా ఆకళింపు చేసుకున్నారనడానికి ఇది నిదర్శనం”. 

ఒక దశలో కవిత్వాన్ని కవులైన వారు మాత్రమే సరిగ్గా విశ్లేషంచగలరన్న 
వాదాన్ని కూడా కొందరు సాగించారు. కవి విమర్శకుల సంఖ్య కూడా ఈ 
దశాబ్దంలో పెరగడం గమనించవచ్చు. అయితే సాధారణ విమర్శకుల మాదిరిగానే 
కవి విమర్శకులలో కూడా కొన్ని పరిమితులు తప్పనిసరిగా ఉంటాయన్న 
అభిప్రాయాన్ని విమర్శకులు వ్యక్తం చేశారు. “కానీ కవే విమర్శకుడు. కవి కాని 
వాడు విమర్శకుడు కావడానికి వీలులదని కానీ మామూలు విమర్శకుల కన్నా 
- కవి విమర్శకుడు ఎక్కువగా విమర్శాధికారి అనీ అనడం అసమంజసం”. 





సాహిత్య సంపాదకీయాలు 


1. సాహిత్య సంపాదకీయం - పరిచయం 


దినపత్రికల్లో సంపాదకీయాలు ఒక కీలకమైన శీర్షిక. పత్రికకు, 
సంపాదకుడికీ సంబంధించిన దృక్పథానికి దర్చణం పట్టేది సంపాదకీయమే. 
“నేడు తెలుగు పత్రికల్లో సంపాదకీయం తప్పనిసరి అంశంగాజఉంది. ఇది 
దేశంలోని ఏ సమస్య మీదైనా వుంటుంది. రాజకీయ, ఆర్థిక, సాంఘిక 
విషయాలేకాక లలితకళల్లాంటి అంశాలు కూడా ప్రధానంగా [గ్రహించి 
సంపాదకీయాలు భాసిస్తాయి. అవి రాజకీయ సాంఘికాది సమస్యలకు పరిష్కార 
మార్గం చూపుతాయి. సంపాదకీయం పత్రికా సౌందర్యానికి నుదుటి తిలకంగా 
భావిస్తారు. స్థూలంగా పత్రికాత్మ. సంపాదకీయం పత్రికా లక్ష్యం. సాధారణంగా 
సమకాల్తీన సమస్యలు రాజకీయ సామాజిక అంశాలు సంపాదకీయ ప్రాముఖ్యాన్ని 
సంతరించుకుంటాయి. వివిధ సందర్భాల్లో రాజకీయేతర అంశాలు కూడా 
సంపాదకీయానికి వస్తువులు కావచ్చు. ముఖ్యమంగా తెలుగు పత్రికలకు తొలినాటి 
నుంచీ సాహిత్యంతో అతి సన్నిహితమైన సంబంధం ఉన్నందున అనేక సందర్భాల్లో 
సాహిత్య అంశాలు సంపాదకీయాల్లో చోటు చేసుకున్నాయి. 

తెలుగు దినపత్రికల్లో సాహిత్య సంపాదకీయాలకు ఒక నిర్దిష్టమైన 
స్వభావమంటూ ఏమీ లేదు. సంపాదకుడు తన అభిరుచి మేరకు సాహిత్య 
సంపాదకీయం రా వచ్చు. అలాగే సాహిత్య సంపాదకీయానికి నిర్దిష్టమైన 
కాలనియతి కూర దు. సందర్భంఉన్నా లేకపోయినా సామిడ్యానికి 
సంబంధించిన వివి: శాలను సంపాదకీయానికి స్వీకరించవచ్చు. తొలినాళ్లలో 

సంపాదకీయాల్లో సాహిత్య సందేశాలను అందించిన ముట్నూరి కృష్ణారావులాంటి 
సంపాదకులున్నారు. సంపాదకీయ రచనల సాహిత్య బలాన్ని గ్రహించినా పత్రికా 
రచయిత శ్రీకృష్ణారావు, సంపాదకీయ రచనల్లోనే కాకుండా తాను రాసిన వివిధ 
శీర్షికల్లో కూడా సాహిత్య మూలాల్లోకి వెళ్లి పత్రికా రచనకు మెరుగులు దిద్దారు 
ముట్నూరు కృష్ణారావు. ఉదాహరణకు “నీలో దాగియున్న రసాన్నే కళలు 
ఉత్తేజనం చేస్తాయి. నీ నాలుకకు రుచి అనేది లేకపోతే ఎన్ని మధుర పదార్థాలను 
నీ ముందు పెట్టినా ఏమి ప్రయోజనం? వానిని చెత్తగా త్రోసివేస్తావు. సంగీతం 
శ్రావ్యంగా ఉన్నదంటే ఆ శ్రావ్త నీదికానీ, సంగీతానిది కాదు. చిత్తరువు సుందరంగా 
ఉన్నదంటే ఆ సౌందర్యం నీదికానీ, చిత్తరువుది కాదు. కావ్యం శృంగారంగా 
ఉన్నదంటే ఆ శృంగారం నీటికానీ, కావ్యానిది కాదు. నీలో ఏ శ్రావ్యత, ఏ 
సౌందర్యం, ఏ శృంగారం ఉన్నదో దానిని కళలు ఉద్దీపన చేయడానికి 
సమర్థములగుతున్నా యన్నమాట.” 

సంపాదకీయాలలో సాహిత్య సంబంధం రెండు రకాలుగా ఉంటుంది. ఒకటి 
ప్రత్యక్షమైనది. రెండు పరోక్షమైనది. ప్రత్యక్షంగా ఒక ముఖ్యమైన సాహిత్య 
ఉద్యమ సందర్భంలో కానీ, ఒక విశిష్టమైన రచయితకు ప్రసిద్ధ పురస్కారం 
లభించినపుడు కానీ, ప్రముఖ రచయిత కన్ను మూసినపుడు కానీ సంపాదకీయం 
రాసే పద్ధతి తెలుగు దినపత్రికల్లో సాంప్రదాయకంగా ఉంది. అలా కాకుండా 
సంపాదకీయాలను విభన్న శైలిలో రాయడానికి సాహిత్య సంబంధమైన అంశాలను 
జోడించే పరోక్షపద్ధతి కూడా తెలుగు దినపత్రికల్లో ఉంది. (దీనికి ఉదాహరణ 
“ఈనాడు” దినపత్రికలో ప్రతీ ఆదివారం వెలువడే వ్యంగ్య శైలితో కూడుకున్న 
సంపాదకీయాల్లో సాహిత్య గతమైన అంశాల ప్రస్తావన తప్పనిసరిగా ఉంటుంది. 
సాంప్రదాయకంగా వస్తున్న ఈ పద్ధతతులకు భిన్నంగా రెండు దశాబ్దాలుగా 
తెలుగు దినపత్రికల్లో సాహిత్య సంపాదకీయ రచన మరింత ప్రయోగాత్మకంగా 
రూపుదిద్దుకుంది. ఏదో ఒక సందర్భాన్ని బట్టి సాహిత్య సంపాదకీయం రాసే 
ధోరణి పోయింది. సాహిత్య సామాజిక రంగాలలో వేగవంతమైన మార్పుల 
పర్యవసానంగాను, అలాగే సాహిత్య ఉద్యమాలు బలపడుతున్న దశలోను 
పత్రికలకు, సాహిత్యానికి మధ్య సంబంధం కూడా బలపడింది. ఈ కారణంగా 
గతంలో ఎప్పుడో అరుదుగా తప్ప కనిపించని సాహిత్య సంపాదకీయం ఇప్పుడు 
తరచుగా కనిపిస్తోంది. ఈ పరిణామాన్ని దృష్టిలో ఉంచుకుని 1980 నుంచి 

ఇప్పటి వరకు సాహిత్య సంపాదకీయ రచనలో ఒక ముఖ్యమైన దశగా 
భావించవచ్చు. 1970-08వరకుఉన్న కాలాన్ని ఈ దశకు పూర్వరంగాన్ని సిద్ధం 
చేసిన దశాబ్దంగా భావించవచ్చు. ఈ మూడు దశాబ్దాల్లో వచ్చిన పరిణామాలను 
విశ్లేషించడానికి ముందు, 1970లకి ముందు సాహిత్య సంపాదకీయాల స్వరూప 
స్వభావాలను సింహావలోకనం చేయాల్సిన అవసరం ఉంది. 


గోలకొండ పత్రికలో సురవరం ప్రతాపరెడ్డి సంపాదకీయాల్లో కూడా సాహిత్య, 
సాంస్కృతిక అంశాలు ప్రధానంగా కనిపిస్తాయి. గోలకొండ కవుల సంచిక గురించి 
భిన్నాభిప్రాయాలు వ్యక్తమవుతున్న దశలో సురవరం ప్రతాపరెడ్డి రాసిన సంపాదకీయం 
పేర్ళొనదగినది. నిజాం రాష్ట్ర కవులకు మాత్రమే ప్రత్యేక సంచిక ప్రకటించాల్సిన 
అవసరం ఎందుకో వివరిస్తూ సురవరం ఇలా అంటారు. “నేను వృద్ధియైన నా 
ప్రక్కఇంటివానికి నష్టమని తలుపుకూడదు. మా రాష్టముపై మాకభిమానముండిన 
మాకితరులపై ద్వేషమున్నదని వాదింపగూడుద. మా తల్లిని మేము ప్రేమించిన 
నితరుల తల్లులను నసహవ్యముతో జాచితిమని తగువు పడకూడదు. ప్రతి దేశమునకు, 
తదుకు ప్రతి గ్రామమునను స్టానికాఖిమానం మొదలు, తర్వాత ఇది వైశ్యాలమందు 
'హెచ్చును పోవును”. అదే కాలంలో భావికత్వంపైన ఆయన తన అభ్యంతరాలను 
స్పష్టంగా వ్యక్తం చేశారు. రాయప్రోలు సుబ్బారావు అభిప్రాయలపై వ్యాఖ్యానిస్తూ 
సురవరం నేటి కవిత్వ రచనలో అనేకములు రసగ్రహణ తతప్పరులకు 
రసమునిచ్చుటలేదు. ఎక్కువగా అటి కవిత్వ రచనలను చూచినవారికి ఇదే 
భావకవిత్వమైనచో ఇదే ప్రాచీనమైనదానికి ప్రతికూలముగా పుట్టినదైనచో - ఇది 
నిరసింపదగినదే యను భావము కలుగకుండువా? కావున కొంత వరకు 
రసహీనములైన కొన్ని కవిత్వ రచనలు భావకవిత్వమునకు ఉదాహరణముగా 
పేర్ళొనబడుటయు భావకిత్వమును నూతన మార్గముయొక్క ముఖ్య లక్షణము 
సుస్పష్టంగా తెల్బబడకుండుటయు జతయగుటయే చాలా వరకు కవిత్వ విషయమును 
ప్రాచీనాధునికి తీవ్రవైరమునకు ముఖ్య కారణము”. 

సురవరం ప్రతాపరెడ్డి భాష సాంస్కృతిక అంశాలపై రాసిన సంపాదకీయాల్లో 
కూడా సాహిత్య సంబంధ లక్షణాలు కనిపిస్తాయి. తెలుగు పత్రికల్లో సాహిత్య 
సంపాదకీయాల ద్వారా తొలినాళ్లలో జరిగిన చర్చలు, వాదవివాదాలు 
తెలుసుకోవడానికి ఇవి ఉపయోగపడతాయి. 

1944మే 27న నార్ల వెంకటేశ్వరరావు, వీరేశలింగం పంతులు గురించి 
ఒక సంపాదకీయం రాశారు. ఈ సంపాదకీయంలో వీరేశలింగం పంతుల్ని 
రచయితగా మాత్రమేకాకుండా ఆయన బహుముఖ సేవల్ని కూడా నార్ల 
ప్రస్తావించారు. “ఆంధ్రజాతికి ఆయన సర్వతోముఖమైన సేవ చేశాడు. అయినా 
ఆయన సేవల సారస్వత, సాంఘిక రంగాలను మించిపోలేదని ఒక దురభిప్రాయం 
పెక్కుమందిలో ఉన్నది. ఆయన జీవితచరిత్ర సమగ్రంగా తెలియకపోవడమే 
ఇందుకు కారణం. పారిశ్రామికాభివృద్ధి లేనిదే మన దేశానికి ఆర్థికంగా అభ్యున్నతి 
లేదని 1880లోనే ఉద్బోధించారు. మన దేశానికి ఆహారపదార్థాలు, సమృద్ధిగా 
లేవనీ, విద్యాధికులైనవారు వ్యవసాయంలో (శ్రద్ధ వహించి కొత్త పద్ధతులపై సేద్యం 
చెయ్యాలనీ ఆయన అప్పుడే హెచ్చరించారు కూడా. 

అయితే తెలుగు పత్రికల్లో తొలి దశళో వచ్చిన సాహిత్య సంపాదకీయాలకు 
ఆ తరువాత పత్రికా రంగం విస్తరిస్తున్నకొద్దీ వివిధ రూపాలలో మార్పులకు 
లోనైన సాహిత్య సంపాదకీయాలకు చాలా అంతరం కనిపిస్తుంది. సంపాదకీయ 
శైలి మొదలుకొని భావ ప్రకటన ద్వారా అనేక దశల్లో కనిపిస్తాయి. తొలినాటి = 
సాహిత్య సంపాదకీయాలకు ఇప్పటి సాహిత్య సంపాదకీయాలకు దృక్పథం స్థాయిలో 
కూడా తేడాలు కనిపిస్తాయి. ఆ క్రమ పరిణామాన్ని సాహిత్య సంపాదకీయాలలో 
వివిధ రకాలుగా వర్గీకరించడం ద్వారా వివరించవచ్చు. 
ఎ. సాహిత్య సంపాదకీయాలు - వివిధ రకాలు 

స్వభావాన్ని బట్టి సాహిత్య నంపాదకీయాలను మూడు రకాలుగా 
వర్గీకరించవచ్చును. అవి: 1. వ్యక్తి ప్రధానంగా రాసిన సంపాదకీయాలు, 2. 
సందర్భాన్ని బట్టి రాసినవి, ౩. దృక్పథం ప్రధానంగా రాసిన సంపాదకీయాలు. 

_ 1. వ్యక్తి ప్రధానంగా రాసిన సంపాదకీయాలు: ప్రసిద్ధ రచయితలకు 

విశిష్ట పురస్కారాలు లభించిన సందర్భాల్లోనూ లేదా ఆయా రచయితల జీవితంలోని 
ప్రధాన మట్టాల(శతజయంతులు, వర్థంతులు) సందర్భంలోనూ రాసిన 
సంపాదకీయాలు. ఇవి ఆయా రచయితలు వ్యక్తిగత సాహిత్య కృషిని విశ్లేషిస్తూ 
సాహిత్య చరిత్రలో వారి స్థానాన్ని అంచనా వేయడానికి ఉపయోగపడుతాయి. 


2. సందర్శ్భాన్నిబట్టి రాసినవి: చారిత్రక పరిణామ క్రమంలో లేదా సామాజిక 
వికాస క్రమంలో అనేక ముఖ్య సందర్భాలు ఏర్పడుతూ ఉంటాయి. ఒక ప్రధాన 

సాహిత్య సంస్థ చరిత్రలో కీలకమైన ఘట్టాల గురించి సాహిత్య చరిత్రలో 
ప్రధానమైన మలుపుల గురించి రాసిన సంపాదకీయాలు ఈ వర్గీకరణ కిందికి 
వస్తాయి. 

3.దృక్పథం ప్రధానంగా రాసిన సంపాదకీయాలు: సాహిత్య ప్రపంచంలో 
వివిధ దృక్పృథాలుంటాయి. ప్రతీ రచయిత ఒక దృక్పథాన్ని కలిగివున్నట్లే ప్రతీ 
సంపాదకుడికి ఒక దృక్పథం తప్పనిసరిగా వుంటుంది. సాధారణంగా ప్రతీ 
సంపాదకుడు సంపాదకీయాన్ని తన దృక్పథం నుంచే రాస్తాడు. సాహిత్యానికి 
వచ్చేసరికి దృక్పథ బలంతో రాసిన సంపాదకీయాలకు విశేష ప్రాధాన్యముంటుంది. 
అలాంటి నంపాదకీయాలు ఒక్కో నందర్భంలో సాపాత్య గతిని 
నిర్దేశించవచ్చుకూడా. 


2. 1970 - 80ల మధ్య సాహిత్య సంపాభకీయాలు 


తెలుగు సాహిత్య సామాజిక చరిత్రలోనూ, పత్రికారంగంలోనూ 1970 
నుంచి 80 వరకు ఉన్న కాలం ప్రధానమైనది. ఈ దశాబ్దంలో ఈ మూడు 
రంగాల్లోనూ విశేషమైన పరిణామాలు జరిగాయి. సామాజిక రంగంలో వచ్చిన 
మార్పులు సాహిత్యంలో ప్రతిఫలించినట్టే పత్రికా రంగాన్ని కూడా ప్రభావితం 
చేశాయి. పాఠకుల సంఖ్య పెరగడం వల్ల పత్రికల్లో అదనంగా వివిధ శీర్షికలు 
కూడా పెరిగాయి. సాహిత్య సంపాదకీయాలకు సంబంధించినంతవరకు గతంలో 
కంటే ఈ దశాబ్దంలో మరిన్ని అంశాలపైన చర్చకు వీలు కలిగింది. 


1970-80ల మధ్య వచ్చిన సాహిత్య సంపాదకీయాల్లో తెలుగు సాహిత్య 
సమకాలీన అంశాలు, వ్యక్తులు, ఉద్యమ సంబంధ అంశాలు, ఇతర భాషా 
సాపాత్యం గురించి వచ్చిన సంపాదకీయాలు కనిపిస్తాయి. అయితే 
వాదవివాదాలకు దారితీసిన సంపాదకీయాలు ఈ దశాబ్దంలో పెద్దగా లేవని 
చెప్పుకోవచ్చు. 
ఎ. తెలుగు సాహిత్యం -భాష 

తెలుగు సాహిత్యంలోని సమకాలీన అంశాలపై ఈ దశాబ్దంలో అనేక 
సంపాదకీయాలు వేలువద్దాయి. సాహిత్య పరిణామాలకు సంబంధిచి వివిధ 
దశలను, అంతర్ధశలను విశ్లేషించే సంపాదకీయాలు అనేక కనిపిస్తాయి. 1970లో 
ఆంధ్రజ్యోతి దినపత్రికలో నండూరి రామమోహనరావు “సాహిత్యంలో అశ్లీలం” 

అనే శీర్షికన సంపాదకీయం రాశారు. ఒక బెంగాలీ కవి రచించిన నవలను 
అక్కడి ప్రభుత్వం నిషేధించిపుడు ఈ సంపాదకీయం వెలువడింది. ఈ నిషేధాన్ని 
ఖందిస్తూ సంపాదకీయంఇలా పేర్కొంది. “దురదృష్టవశాత్తు ఇండియాలో అశ్లీలంగా 
ఉన్నవనే పేరుతో కొన్ని నిజమైన సామిత్యపు విలువలు కలిగిన [గ్రంథాలపై 
నిషేధం కొనసాగుతున్నది. బుద్ధదేవబసు రచనపై నిషేధం కూడా ఈ కోవకు 
చెందినదేనని పలువురు ప్రఖ్యాత బెంగాలీ రచయితలు అభిప్రాయపడుతున్నారు. 

“అశ్లీలం పేరుతో నిషేధించవలసి వస్తే కోణార్క్‌ దేవాలయాన్ని పడగొట్టి 
బంగాళాఖాతంలోనికి త్రోసివేయాలి. ఖజరహో శిల్పాలను ధ్వసం చేయాలి. 
దక్షిణాదినగల పెక్కు దేవాలయాలను నేలమట్టం చేయాలి. మనకు వారసత్వంగా 
వచ్చిన ప్రాచీన కళాఖండాలలో పెక్కింటిని భూగర్భంలో పాతిపెట్టాలి”. సాధారణ 
వార్తలోంచి సామజత్య సంబంధమైన విషయాలను గ్రహించి వాటికి సంపాదకీయ 
ప్రాముఖ్యాన్ని సంతరించడం కూడా ఈ దశాబ్ధంలోకనిపిస్తుంది. 1976లో 
మద్రాస్‌లో జక సభలో అప్పటి రాష్ట్రపతి ఫక్రుద్దీన్‌ అలీ అహ్మద్‌ చెప్పిన ఒక 
విషయాన్ని సంపాదకీయాంశంగా (గ్రహిస్తూ ఆంధ్రజ్యోతి దినపత్రిక బాబాల 
సాహిత్యంపై ఎడిటోరియల్‌ నిర్వహించింది. సమకాలీన బాలసాహిత్యంలో కేవలం 
ఉబుసుపోకకు తప్ప మరే (ప్రయోజనం లేని సాహిత్యం మాత్రమే 
వెలువడుతోందంటూ, బాలసాహిత్యంలో రావాల్సిన మార్చును మరో 
సంపాదకీయంలో ఈ విధంగా సూచించారు. “ఏమిటి, ఎవరు, ఎప్పుడు, ఎక్కడ, 
. ఎందుకు ... వీటిని ప్రశ్నాపంచకంగా పేర్కొంటారు. తమ చుట్టూ ఉన్న ప్రపంచాన్ని 
చూస్తున్నప్పుడు ప్రతి బాలునిలో బాలికలో సహజంగా ఉదయించే ప్రశ్నలివి. 
వీటికి సమాధానాలు చెప్పి బాలబాలికల కుతూహలాన్ని తీర్చగల సాహిత్యం మనకు 
సమ్మద్ధంగా రావాలి. కుతూహలాన్ని సకాలంలో సక్రమంగా తీర్చకపోతే అది 
అసలే అణగారిపోతుంది. ఇట్టి కుతూహలం లేని బాలబాలికలు బాధ్యతాయుతులైన 
పౌరులుగా వికసించలేదు”. 

భాషా సంబంధమైన విషయాలపైన వెలువడిన సంపాదకీయాలు కూడా 
ఈ వర్గీకరణ కింద పేర్కొనదగినవి. తెలుగు అకాడమీ తెలుగు నిఘంటువును 
రూపొందించే బాధ్యతను స్వీకరించినపుడు వెలువడిన సంపాదకీయంలో భాషకు 
సంబంధించిన అంశాలను పేర్కొన్నారు. తెలుగులో రిఫరెన్స్‌ పుస్తకాలు చాలా 

తక్కువ అనే ఆవేదన వ్యక్తం చేస్తూ సాహిత్యం, రాజకీయశాస్తం, అర్ధశాస్త్రం, 
భౌతిక రసాయనశా'స్తాలు, వైద్యం ఇత్యాది విషయాల్లో వివిధ రిఫరెన్స్‌ పుస్తకాలు 
తెలుగు రావలసిన అవసరాన్ని ఈ సంపాదకీయం పేర్కొంది. 

ప్రాంతీయ భాషలు అభివృద్ధి చెందాల్సిన ఆవశ్యకతను వివరిస్తూ 1976 
మే 18 విశాలాంధ్ర దినపత్రికలో ప్రాంతీయ భాషలు అనే శీర్షికన ఒక 
సంపాదకీయం వెలువడింది. హిందీని బలవంతంగా రుద్దే ధోరణిని విమర్శిస్తూ 
ప్రాంతీయ భాషల అభివృద్ధికి తీసుకోవలసిన చర్యలను ఈ సంపాదకీయం 
వివరించింది. “ప్రాంతీయ భాషల అభివృద్ధికి రాష్ట్రాలతోపాటు కేంద్ర ప్రభుత్వం 
కూడా సక్రమమైన చర్యలు తీసుకోవలసి ఉంది: ఆర్థిక సాయంతోపాటు శిక్షన 
పొందిన భాషా శాస్త్రవేత్తలను, నిపుణులను సమకూర్చుకునే క్రమంలో కేంద్రం 
తగు విధంగా సహాయం చెయ్యవలసిన అవసరం ఉన్నది. కేంద్రంలో అధికార 
భాషను మెరుగుపరచడానికి వీలుగా ఒక శాఖను ఏర్పాటు చేయడంలాంటి 
చర్యలను ప్రభుత్వం ఇప్పటికీ తీసుకొన్నది. హిందీ భాషా ఉపయోగ అవసరాన్ని 
దృష్టిలో పెట్టుకొని దానిని మెరుగుపరుస్తున్నది.” 

అలాగే అధికార భాషగా తెలుగు అమలు జరుగుతున్న తీరును వివరించే 
సంపాదకీయాలు కూడా వెలువడ్డాయి. ప్రపంచ తెలుగు మహాసభల సందర్భంగా 
తెలుగును అధికార భాషగా అమలు చేయాలన్న నిర్ణయాన్ని పేర్కొంటూ “జిల్లా 
స్థాయిలోపరిపాలనా భాషగానూ, డిగ్రీ స్థాయిలో బోధనా భాషగానూ తెలుగును 
ప్రవేశపెట్టడం జరిగిన తరువాత అధికార భాషా చట్ట మేరకు దానిని రాష్ట్రస్థాయి 
ప్రభుత్వం వ్యవహారాలకు పూర్తిగా అమల్లోకి తీసుకొని రావడానికి నిర్దిష్టంగా 
ప్రయత్నాలు జరగాలి. ఏ భాష అయినా అభివృద్ధి స్థాయిని బట్టే వినియోగంలోకి 
తెచ్చే క్రమవేగం ఉంటుందన్నది ఎంత నిజమో, వినియోగ భాష అభివృద్ధి క్రమం 
శీఘ్రతరమవుతుందన్నది కూడా అంతే నిజం. ప్రజలలోకి భాష పోయినకొద్దీ 
అవసరాలు పెరుగుతాయి. అవసరం పెరిగినకొద్దీ ఆ మేరకు సాధన సంపత్తి 
సమకూర్చుకునే ప్రయత్నం తీవ్రతరమవుతుంది. జీవద్భాషలన్నింటి వికాస క్రమ 
పరిణామ మూల సూత్రమిదే.” 

అదే సందర్భంగా తెలుగు లిపిలో, భాషలో రావలసిన వెసులుబాటు గురించి 
ఈనాడు సంపాదకీయం రాసింది. “మనకు ఉన్న మరొక పెద్ద సమస్య- ముద్రణా 

యంత్రాల ప్రవేశంతో, పత్రికల వ్యాప్తివల్ల లిపిలో ఏర్పడింది. ఇందులో 
గణనీయమైన సంస్కరణ అవసరం. భాషావేత్తలు పరిశోధించి పొల్లులూ, వత్తుల 
సంఖ్యను తగ్గించగలిగితే కొన్ని కొండ గుర్తులు రూపొందించగలిగితే, ఇంగ్లీషులో 
మాదిరే, మన వర్ణమాలలో కూడా గొప్ప విప్లవం రావచ్చు. అది మరింత సువర్ణమాల 
కావచ్చు. రోమన్‌ లిపిని అనుసరించడం మంచిది అనేది ఇందువల్లనే 
అయివుంటుంది.” 
బి. వ్యక్తులపై వచ్చిన సంపాదకీయాలు 

వివిధ సందర్భాలలో వ్యక్తులు సాహిత్య సంపాదకీయాలకు కేంద్ర బింధువుగా 
కనిపిస్తారు. 1970 -80ల మధ్యకాలంలో తెలుగు దినవథ్రికల్లో 
తెలుగుసాహిత్యానికి సంబొంధించిన వ్యక్తులు మాత్రమేకాక ఇతర భాషా 
సాహిత్యాలకు సంబంధించిన రచయితలు సాహిత్య జీవులు కూడా సంపాదకీయాల్లో 
స్థానం సంపాదించుకున్నారు. 1971లో నోబెల్‌ బహుమతి శీర్షికన ఆంధ్రజ్యోతి 
దినపత్రికలో ఒక సంపాదకీయం వెలువడింది. తీవ్రవాద భవాలు కలిగిన ప్రసిద్ధ 
కవి “పాబ్లో నెరూడా'కు నోబెల్‌ బహుమతి వచ్చిన సందర్భంగా ఈ సంపాదకీయం 
రాశారు. సాధారణంగా వివాదాస్పదమైన నోబెల్‌ సాహిత్య బహుమతి ఆ ఏడాది 
ఒక కమ్యూనిస్టు కవికి లభించడం విశేషంగా భావిస్తూ ఈ సంపాదకీయం ఇలా 
పేర్కొంది. “రాజకీయంగానే కాక కవితా విషయంలో కూడా నెరూడా 
వివాదాస్పదమైన వ్యక్తి అని తెలిసికూడా “భంగపడిన మానవౌన్నత్యం” పక్షాన 
నిలబడిన కవిగా ఆయనకు సాహిత్య బహుమతి ఇస్తున్నట్లు స్వీడిష్‌ అకాడమీ 
తన నిష్పాక్షిక దృక్పథాన్ని మరొకసారి రుజువు చేసుకున్నది”. 

ప్రీ జనోద్ధరణకు కలం పట్టిన మహారచయిత గుడిపాటి వెంకటాచలం 
(1979, మే 5), మహాకవి దేవులపల్లి కృష్ణశాస్త్రి (ఫిబ్రవరి 24,1980)లో 
మరణించినప్పుడు తెలుగు దినపత్రికల్లో ఆర్రతతో నిండిన సంపాదకీయాలు 
వెలువడ్డాయి. “అసాధారణ రచయిత” అనే శీర్షికన ఆంధ్రజ్యోతి దినపత్రిక మే 
6వ తేదీన రాసిన సంపాదకీయం విశేషంగా పేర్కొనదగినది. 'చలంగారిని పోలిస్తే 
ఒక నిర్ణద్ర సముద్రంతో పోల్పాలి. ఒక మహా జలపాతంతో పోల్పాలి, ఒక 
రుంరూనిలంతో పోల్చాలి. 


కష4 తెలుగు దిన పత్రికలు - సాహిత్య సేవ 

చలంగారి అస్తమయంతో ఒక సముద్రం స్తంభించినట్లు ఒక జలపాతం 
నిశ్చలమైపోయినట్లు ఒక రుంరూనిలం శాంతించినట్టు. 

అరవై ఏళ్లనాడు గుడిపాటి వెంకటాచలంగారు ఆంధ్ర సాహిత్యంలో ఒక 
సుడిగాలివలె, ఒక పెద్ద వరదవలె (ప్రవేశించారు. సంఘంలో, సాహిత్యంలో ప్రజల 
ఆలోచనలలో తరతరాలుగా పేరుకుపోయిన కల్మశాన్ని కడిగివేశారు. చెత్తాచెదారం, 
ధుమ్మూధూగర ఎగరగొట్టారు. కొత్తగాలికి తలుపులు తెరిచారు. కొత్త భావాలకు 
లాకులు ఎత్తివేశారు. అలాగే కృష్ణశాస్త్రిగారు మరణించినప్పుడు 'సాహితీ యుగకర్త 
అస్తమయం'” అనే శీర్షికన వెలువడిన సుదీర్చ సంపాదకీయం కృష్ణశాస్త్రి 
కవిత్వపంక్తులను ఉదహరిస్తూ ఇలా సాగుతుంది. “ప్రవాస యాత్రారతి నిటులే 
నేను / కదలిపోవుడు నా శవకాశములను / ఒక్క నిట్టూర్పు వొలిక, ఒక్క మౌన/ 
బాష్పకణమటుల, ఒక గాఢవాంఛ పగది” కృష్ణశాస్త్రి” - మొన్న నడిరేయి 
తుదిసారిగా కనుమూసిన కృష్ణశాస్రిని తలచుకుని తెలుగులోకం మౌనంగా ఒక్క 
బాష్పకణం విడుస్తుంది. ఆదివారం రాత్రి తొమ్మిదిన్నర గంటల వరకూ కవత 
రాస్తూ కూర్చున్న కృష్ణశాస్త్రి ఒక గంట తరువాత ప్రశాంతంగా తనువు 
చాలించారంటే ఆయన నిజంగా ధన్యజీవి. ఆయన మనకి ఒక పలుకు, ఒక 
కీర్తన, అర్ధశతాబ్ధంపాటు ఆంధ్ర కవితా లోకంలో చందమామవలె చల్లగా 
ప్రకాశించిన దేవులపల్లి వేంకటకృష్ణశాస్త్రి నిర్యాణంతో ఒక యుగం సమాష్తమైంది. 
ఆయన మిగిల్చిన లోటు గురించి చెప్పడానికి మాటలు దొరకవు. ఎలా చెప్పినా... 
ఉంటుంది. 82 సంవత్సరాల పండు వయస్సు వరకూ కవితా తపస్సు 
కొనసాగించిన మహాకవి కృష్ణశాస్త్రి. మహాకవి పదం ఆయనకెన్నడూ నచ్చలేదు.” 

ఆంధ్రజ్యోతి దినపత్రిక కూడా కృష్ణశాస్తిగారికి నివాళులర్పిస్తూ 
సంపాదకీయం రాసింది. *తన తరం కవులలో 'పెక్కుమందివతె ఆయన 
1920లలోనో, 1930లలోనో ఆగిపోలేదు. కాలం నిత్యపరిణావు, 
ప్రగతిశీలమైందని ఆయనకు తెలుసు. కనుకనే, ఆయన కాలంతోపాటు ముందుకు 
నడిచారు. కొత్త వెలుగులను, కొత్త గాలులను ఆయన నిండు గుండెతో 
ఆహ్వానించారు. అభ్యుదయ భావాలకు ఆయన ఎప్పటికప్పుడు స్వాగతం చెప్పారు. 
కనుకనే ఆయన రచనావ్యాసాంగం పోనుపోను నవనవోన్న్మేషంగా బహుముఖంగా 
వికసించింది. యువకులలో యువకుడిగా వారితో ఆయన చేతులు కలిపి 
ముందుకు సాగిపోయారు. వివిధ సాహిత్య వేదికలపై నుంచి గడచిన మూడు, 

నాలుగు దశాబ్దాలుగా ఆయన చేసిన ప్రసంగాలు, వాటిలో వ్యక్తమైన కవిత్వతత్వ 
వివేచన, హేతువాద పటిమ, అభ్యుదయ భావస్సూర్తి, నేటి యువతరం 
ఆకళించుకోదగినవి.” అలాగే విదేశీ రచయితలు కన్నుమూసినపుడు కూడా కొన్ని 
సంపాదకీయాలు వెలువడ్డాయి. అస్తిత్వవాద తత్త్వవేత్త, ప్రసిద్ధ రచయిత జీన్‌ 
పాల్‌సాగ్రే చనిపోయినపుడు ఆంధ్రజ్యోతి దినపత్రిక ఒక సంపాదకీయం రాసింది. 
'సార్రే వట్టి తాత్వికుడు మాత్రమే కాదు, క్రియావీరుడు కూడా. ద్వితీయ ప్రపంచ 
యుద్ధంలో ఫ్రెంచి సేనలో చేరి నాజీలతో పోరాడాడు. ఖైదీగా జర్మనీలో 
కొన్నాళ్లున్నాడు. ఆ తర్వాత పారిస్‌ ప్రతిఘటనోద్యమంలో పాల్గొన్నాడు. (ఫెంచివాడై 
వుండి కూడా '్రెంచి వలసవాదాన్ని తీవ్రంగా నిరసించాడు. అల్జీరియా 
స్వాతంత్రోద్యమాన్ని బలపరిచాడు. ఇందుకై అతడిని జైలులో పెట్టాలని కొందరు 
ఒత్తిడి తేగా ప్రెసిడెంట్‌ డిగోల్‌ 'సార్రేది కూడా ఫ్రాన్స్‌ దేశమే*. (సారే ఈజ్‌ 
ఆల్ఫో ఫ్రాన్స్‌) అంటూ నిరికరించాడు.” 
ప్రసిద్ధ వచన రచయిత కొడవటిగంటి కుటుంబరావు మరణించినప్పుడు 
ఆంధ్రజ్యోతి దినపత్రికలో వెలువడిన సంపాదకీయం కేవలం ఒక నివాళి కాదు. 
“కొకు సాహిత్య వ్యక్తిత్వంపైన ఒక విలువైన విశ్లేషణ. “కొడవటిగంటిలో ఒక 
ముఖ్య విశేషం. ఆయనవలె కరుడుగట్టిన హేతువాదులుగానో, తీవ్రవాదులుగానో 
జీవితాన్ని ప్రారంభించిన అనేకులు జీవిత ద్వితీయార్ధంలో ప్రవేశిస్తూనే కాలం 
తాకిడికి ఆధ్యాత్మిక వాదులుగా, ఛాందస మతవాదులుగా తిరోగమించారు. 
కుటుంబరావుగారు మాత్రం చివరివరకూ హేతువాదిగా, వైజ్ఞానికవాదిగా, 
మార్చిస్టుగా కొనసాగారు. జీవిత చరమ దశకంలో 'విప్లవ రచయితల సంఘంలో 
ప్రముఖ పాత్ర వహించడం వరకు ఆయన విశ్వాస వైశ్చల్యం కొనసాగింది. తుది 
దశలో ఆయన దృష్టి అతీంద్రియ ప్రపంచంవైపు మళ్లకపోలేదు. కాని దాన్ని 
తం కుటుంబరావుగారు ఒక హేతువాదిగా, తార్మికుడిగా, మార్చిస్టుగా 
రిశీలించడానికి, అతీంద్రియానుభవజ్ఞానానికి వూర్తిగా ఆధునిక 
జ్ఞానికాధారాలను కనుగొనడానికి ప్రయత్నించారు.” 
ప్రముఖ విమర్శకులు కట్టమంచి రామలింగారెడ్డి శతజయంతి సందర్భంగా, 
ఆంధ్రజ్యోతి దినపత్రికలో డిసెంబర్‌ 10, 1980న 'సర్‌ సి.ఆర్‌.రెడ్డి అన్న 
సంపాదకీయం వెలువడింది. ఈ సంపాదకీయం కూడా కట్టమంచి సాహిత్య 
వ్యక్తిత్వాన్ని ప్రతిబింబిస్తుంది. “'కట్టమంచి వారి మితవాదం కొట్టవచ్చినట్టు 

కనిపిస్తుంది. గిడుగువారి వ్యవహారిక భాషావాదాన్ని ఆయన అంగీకరించలేదు. 
విశ్వవిద్యాలయం ఆవరణలోనికి వ్యవహారిక భాషను రానీయలేదు. ఇది తెలుగు 
భాష త్వరితంగా ఆధునికం కావడానికి అవరోధమైందనడంలో సందేహం లేదు. 
రామలింగారెడ్డిగారు ఇంగ్లండ్‌, అమెరికాలలో విద్యాభ్యాసం చేసివచ్చారు. ఆధునిక 
భావాలెన్నో అలవరచుకున్నారు. కానీ భాష విషయంలో ఆయన మితవాదిగానే 
వుండిపోవడం ఆశ్చర్యం కలిగిస్తుంది. ప్రాచీనాంధ్ర సాహిత్య సంప్రదాయాలపట్ల 
ఆయన చిన్ననాటి నుంచి పెంచుకున్న మక్కువ ఇందుకు కారణమై వుందాలి.” 
సి. ఉద్యమ సంబంధిత సంపాదకీయాలు 


తెలుగు దినపత్రికల్లో వివిధ ఉద్యమాల నేపథ్యంలో వెలువడిన పత్రికలలో 
ఆయా ఉద్యమాలకు సంబంధించిన సంపాదకీయాలు 1970-80ల మధ్య 
కనిపిస్తున్నాయి. ఈ విధమైన సంపాదకీయాలు ఉద్యమ ప్రాముఖ్యాన్ని వివరిస్తాయి. 
సమకాలీన సామాజిక వ్యవస్థలో ఒక సంస్థగా తాము చేయాల్సిన కృషి గురించి 
పేర్కొంటాయి. ఉదాహరణకు 1976లో అభ్యుదయ సాహిత్య ఉద్యమం అనే 
శీర్షికన విశాలాంధ్ర దినపత్రికలో వెలువడిన ఒక సంపాదకీయం ఇలా పేర్కొంది. 
“ఫాసిస్టు మహమ్మారి నుండి అంతర్జాతీయంగా సంస్కృతిని పరిరక్షించుకుంటున్న 
సమయంలో ఆవిర్భవించిన అభ్యుదయ రచయితల సంఘం, చైతన్యవంతంగా 
పనిచేసింది. నిజాం ముష్మరుల పాలన మట్టుబెట్టడానికి జరిగిన వీర తెలంగాణ 
పోరాటానికి సాహితీపరంగా అభ్యుదయ రచయితల సంఘం చేసిన కృషి 
గణనీయమైనది. దాదాపు పదిహేనేండ్ల కాలంలో అభ్యుదయ రచయితల సంఘం 
అద్వితీయ సేవ చేసింది.” 

ఒక సంస్థగా సాగించవలసిన భవిష్యత్‌ కృషిని సూచించడానికి ఈ 
సంపాదకీయాలు ఉపయోగపడ్డాయి. “జాతీయోద్యమ లక్ష్యాల పరిపూర్తికి సామాజిక 
న్యాయం, లౌకిక ప్రజాస్వామ్యం, సోషలిజం సాధనకు దేశ ప్రజలు నేడు 
సాగించుచున్న మహత్తర పోరాటంలో తిరిగి ప్రగతి భావాలుకల రచయితలు, 
కళాకారులందరూ సమైక్యమై ప్రజలనుత్తేజపరచి వారితోపాటు తాము కూడా 
ముందంజ వేయవలసి వుంది. స్వాతంత్ర్య ఫలితాలను చేజిక్కించుకున్న స్వార్ధపరవర్గాల 
పెత్తనాన్ని నిర్మూలించి నవసమాజ నిర్మాణానికి జరుగుతున్న విప్లవ పోరాటాలలో 
రచయితలు, కళాకారులు తమ వంతు కర్తవ్యాన్ని నిర్వహించాలి. 

3. 1980-90ల మధ్య సాహిత్య సంపాదకీయాలు 

1980 తరువాత సాహిత్య సామాజిక రంగాలతోపాటు పత్రికా రంగంలో 
విశేషమైన మార్పులు వచ్చాయి. దినపత్రికలకు పాఠకుల సంఖ్య పెరగడంతోపాటు 
పత్రికా వ్యవస్థ నిర్వహణలో సాంకేతిక మార్పులకు కూడా ఈ దశాబ్దంలోనే 
శ్రీకారం చుట్టారు. పాఠకుల సంఖ్య పెరగడంతో వివిధ శీర్షికల స్వభావంలో 
మార్పు వచ్చింది. అలాగే సాంకేతిక పరిణామాల వల్ల సమాచార సేకరణ వ్యవస్థ 
పటిష్టమైనది. మౌలికంగా వచ్చిన ఈ మార్పులు పత్రికల ప్రాముఖ్యాన్ని పెంచాయి. 
ఇక సాహిత్యపరంగా తెలుగునాట అనేకానేక కీలకమైన పరిణామాలకు ఈ దశాబ్ది 
నాంది పలికింది. విప్లవ సాహిత్య ఉద్యమ ఉధృతి తగ్గిపోయి మధ్యతరగతి కేంద్ర 
బిందువుగా కొత్త సాహిత్య రూపాలు తలెత్తాయి. సమాజంలోని వివిధ వర్గాలకు 
ప్రాతినిధ్యం దక్కేటట్లుగా దళిత, స్ర్రీవాదాలు ప్రారంభమయ్యాయి. సాహిత్య 
రంగంలో ఈ వాదాలన్నీ అంతకుముందు వున్న సాహిత్య ప్రమాణాలను 
ప్రశ్నించాయి. 

ఇక కాలానుగుణంగా వచ్చిన ఇతర మార్పులను కూడా దృష్టిలో వుంచుకుంటే 
పత్రికా రంగానికి సాహిత్య రంగానికి మధ్య వివిధ అంశాలలో సామీపష్యత 
ఏర్పడింది. దీనివల్ల పత్రికల్లో సాహిత్య సంబంధిత అంశాలకు విశేషమైన 
ప్రాధాన్యం దక్కింది. సాహిత్య సంపాదకీయాలపైన కూడా ఈ పరిణామాల 
ప్రభావం తప్పనిసరిగా కనిపిస్తుంది. గతంలో కొందరు వ్యక్తులు మరణించినపుడో, 
శతజయంతుల సందర్భంలోనో అత్యంత కీలకమైన సాహిత్య పరిణామాలు 
సంభవించినపుడు మాత్రమే సాహిత్య సంపాదకీయాలు వెలువడేవి. అంటే చాలా 
అరుదుగా మాత్రమే సాహిత్య సంపాదకీయాలు వెలువడే అవకాశం వుందేది. 
“80ల తరువాత తరచూ సాహిత్య సంపాదకీయాలు రాసే సంప్రదాయం ఏర్పడింది. 
దీనికి కారణం ఆ రెండు వ్యవస్థల్లోనూ వచ్చిన మార్పులే. సమకాలీన సాహిత్య 
పరిణామాలను ఎప్పటికప్పుడు అంచనా వేయడానికి ఈ సంపాదకీయాలు 
ఉపయోగపడ్డాయి. అందుకే వ్యక్తులు, ఉద్యమాలు ప్రధానంగా వచ్చిన సాహిత్య 
సంపాదకీయాలతోపాటు సమకాలీన సాహిత్య చర్చోపచర్చలకు నాందిపలికే 
సంపాదకీయాలు కూడా ఈ దశాబ్దంలో కనిపిస్తాయి. 

ఎ. వ్యక్తులపై వచ్చిన సంపాదకీయాలు 

1980-90ల మధ్య వ్యక్తులపై వచ్చిన సంపాదకీయాలు ఎక్కువ సంఖ్యలో 
వివిధ పత్రికల్లో కనిపిస్తున్నాయి. ముఖ్యంగా తెలుగు సాహిత్య చరిత్రను 
ములుపుదిప్పిన మహారచయితలు అస్తమించిన సందర్భాల్లో వెలువడిన 
సంపాదకీయాలు ఈ సందర్భంగా పేర్కొనదగినవి. 1983లో మహాకవి శ్రీశ్రీ 
కన్నుమూసినపుడు దాదాపు ప్రతీ తెలుగు దినపత్రిక ఆయనకు సంపాదకీయ 
రూపంలో నివాళులు అర్చించాయి. ఆంధ్రప్రభ దినపత్రిక మొదటి పేజీలో 1999 
డిసెంబర్‌ 31) అనే శీర్షికన వెలువడిన సంపాదకీయం శ్రీశ్రీలోని బహుముఖిన 
వ్యక్తిత్వానికి అద్దంపడుతుంది. “శ్రీరంగం శ్రీనివాసరావు ఒక వ్యక్తిగానే గాక, 
ప్రాచీన నవీన జాతీయ అంతర్జాతీయ కవితా శాఖలను పుక్కిన పట్టినవాడేగాక 
స్థలకాలాలను సామాజిక దృష్టితో జయించి విశ్వమానవుదిగా, తానే ఒక వ్యవస్థగా 
మారి విలయతాందం చేసిన మహాకవి. వెనక బాణభట్టు “తిని వదిలినదే మిగతా 
ప్రపంచానికి తిరిపెం' అనుకునేవారు. అలాగే ఆధునిక యుగంలో శ్రీశ్రీ సాహితీ 
క్షేత్రంలో చేయని సాగులేదు. తీయని పంట లేదు. అతను చేయని ప్రయోగం 
లేదు. కనుకనే ఈ రోజుకీ సాహితీపరుల ఉపన్యాసాలలో, రేడియో ప్రసంగాలలో 
సభలలో, సమావేశాలలో ఏదో ఒక దశలో ఉశబ్ధబ్రహ్మ' శ్రీశ్రీ నీడలూ, క్రీనీడలూ 
వక్తల భావాజాలాన్ని వెన్నంటుతూనే వుంటాయి. ఈ సంపాదకీయ శీర్షిక కూడా 
ఒక ప్రయోగమే. ఈ శతాబ్దం నాది అన్న మహాకవి శ్రీశ్రీ వాక్యానికి ప్రతిబింబంలాగా 
నిలిచింది ఈ శీర్షిక. ఈనాడు దినపత్రిక చిరంజీవి శ్రీశ్రీ అనే శీర్షికతో మహాకవికి 
నివాళులు అర్పిస్తూ వైతాళికులకు వైతాళికుడిగా శ్రీశ్రీని అభివర్ణించింది. “మహాకవి 
అస్తమించాడు. మన ప్రపంచం విడిచి మరో ప్రపంచంలోకి మహాప్రస్థానం 
చేశాడు. దారిపొడుగునా గుండె నెత్తురులు అక్షరాలా అర్చణ చేస్తూ పతితుల 
కోసం భ్రష్టుల కోసం కవితాశ్రువులు తర్పణ చేస్తూ కుంగుతున్న శరీరంతో 
పొంగుతున్న కంఠంతో దేహి అంటే తప్ప మెతుకూ, పాహిఅంటే తప్ప బతుకులేని 
“దొంగలంజకొడుకులవలే మెసలే ధూర్త ప్రపంచంినుంచి తాను సృష్టించుకున్న 
మరో ప్రపంచంలోకి మహాఖభినిష్టమణం చేశాడు. రెండు శ్రీశ్రీల ధనదరిద్రుడు 
కవితా వున నముద్రుడు శ్రీశ్రీ. శ్రీశ్రీ లేని ఆధునికాంధ్ర కవిత్వాన్ని 
- ఊహించుకోవడం కష్టం అంటూ ఆంధ్రజ్యోతి దినపత్రిక తెలుగు సాహిత్యానికి 


సాషిత్య.సంపాదకీయాలు 119 
శ్రీశ్రీ అందించిన స్ఫూర్తి ఈ విధంగా పేర్కొన్నాడు. “ఒక తాత్విక సిద్ధాంతాన్ని 
కవితామయంగా పలకడం సాధారణులకు సాధ్యం కాదు. ఆ విధంగా మార్చ్విస్టు 
సిద్ధాంతాన్ని కవితాత్మకంగా పలికిన వారిలో ముఖ్యుడిగా జర్మన్‌ కవి బెర్జోల్ట్‌ 
బ్రెక్ట్‌ను పేర్కొంటారు. తిరిగి తెలుగులో శ్రీశ్రీ ఆ 'ఫీటొ చేశాడు. 'ఏ దేశ చరిత్ర 
చూచినా ఏమున్నది గర్వకారణం. నరజాతి చరిత్ర సమస్తం పరపీడన 
పరాయణత్వం” అని ప్రారంభమయ్యే గీతం కమ్యూనిస్సు మ్యానిఫెస్టోలో 
ఇప్పటివరకు నడిచిన సమాజ చరిత్ర అంతా వర్ల సంఘర్షణల చరిత్ర అని 
ధ్వనించే ప్రారంభ వాక్యాలను కవనీకరించినట్టు వుంటుంది. కాదేదీ కవితకనర్హం. 
బెనౌాను శిల్పమనర్హం' అనే పాదాలతో కూడిన శ్రీశ్రీ రచన 'బుక్కలు' 
రమ్యమైనదేనా, జుగుప్పితమైనదైనా ఏదైనా కవి భావుక భవ్యమానమైై 
రసస్ఫోరకమవుతుందని సూత్రీకరించే సంస్కృతాలంకారిక శ్లోకానికి ఆధునిక 
రూపంవలె భాసిస్తుంది. 

ప్రసిద్ధ కథారచయిత కొడవటిగంటి కుటుంబరావు మరణించినపుడు 
“ఆంధ్రజ్యోతి దినపత్రిక రాసిన సంపాదకీయం ఆయన రచనలపై సంయమనంతో 
కూడిన విశ్లేషణ. “ముఖ్యంగా సెక్స్‌ స్వాతంత్ర్యం దృష్టి నుంచి సకల సామాజిక 
సమస్యలను పరిశీలించాడు. కథారచనలో ఒక విధంగా ఆయన వారసుడు 
కొడవటిగంటి. కాని చలం ప్రారంభించిన భావ విప్లవాన్ని ఆయన విశ్వతోముఖంగా 
విస్తరింపజేశారు. మార్కిస్టు సామాజిక దృక్పథాన్ని సంపూర్ణంగా స్వీకరించారు. ఫ్రాయిడ్‌ 
మనో విశ్లేషణలోని సంకుచితత్వాన్ని నిరాకరించి, ఆ ప్రక్రియను మానవుడి సామాజిక 
వ్యక్తిత్వవగాహనకు వర్తింపజేశారు. మానవుడి ఆర్థిక, రాజకీయ లైంగిక తదితర 
సమస్యా సామస్యాన్ని తన సాహిత్య వస్తువుగా తీసుకని తన హేతువాద దృక్పథం 
నుంచి నిశితంగా, నిర్ధాక్షిణ్యంగా విశ్లేషిస్తూ రచనలు సాగించారు.” 

రెండు తరాలకు సంబంధించిన వ్యక్తుల గురించి ఒకే సంపాదకీయం 
రాశారు ఎ.బి.కె.ప్రసాద్‌. జూలై 6, 1982లో ఆంధ్రప్రభలో రెండు జ్యోతులు 
అనే శీర్షికన గ్రంథాలయ ఉద్యమానికి, విజ్ఞాన వ్యాప్తికి నిర్విరామంగా కృషిచేసిన 
గొర్రెపాటి వెంకటసుబ్బయ్య. నిజాయితీతో, చిత్తశుద్ధితో ప్రజా కవిత్వాన్ని గానం 
చేసిన చెరబండరాజు గురించి రాసిన ఈ సంపాదకీయంలో రెండు భిన్నమైన 
వ్యవస్థల మధ్య రెండు భిన్నమైన రూపాల్లో సాగే సమరాన్ని గురించి వివరించారు. 


ద హ్‌ 


“నాడు గొర్రెపాటి సాగించిన సమరం, ఆయన ఆపల్గొన్న జమీన్‌ రైతు పోరాటాలు 


వా. 

కాలం తీరిపోతున్న జమీందారీ వ్యవస్థతోనూ, దాని కొమ్ములు కాస్తున్నవారితోనూ, 
నిన్న మొన్న చెరబండరాజు పెట్టుకున్న జగడం, గొరైపాటివారి తరం 
అసంపూర్ణంగా వదిలివెళ్లిన ఆనాటి జమీందారీ, ఫ్యూడల్‌ వ్యవస్థ అవశేషాలతో, 
కొత్త తరహా అక్రమాలతో, అన్యాయాలతో, ధాష్టీకాలతో, దౌర్దన్యాలతో.” 
అలాగే వచన కవిత ఉద్యమ నాయకుడు కుందుర్తి ఆంజనేయులుపై 
“హైదరాబాద్‌ మతకల్లోలాల్లో అసువులు బాసిన కవి గులాం యాసిన్‌పై తెలుగు 
కథకు విశ్వవిఖ్యాతి తీసుకువచ్చిన పాలగుమ్మి పద్మరాజు కన్నుమూసినపుడు రాసిన 
సంపాదకీయాలు పేర్కొనదగినవి. ఈ దశాబ్దంలో ఎబికె రాసిన సంపాదకీయాల్లో 
విశేషించి చెప్పుకోవలసింది “బంగోరె గురించి రాసింది. పరిశోధనారంగంలో 
నిజాయితీకి నిర్వచనంగా నిలిచిన బంగోరె చివరకు ఆత్మహత్యకు పాల్పడిన 
పరిస్థితులు ఏర్పడటాన్ని ఈ సంపాదకీయంలో తీవ్రంగా నిరసించారు. “మనస్తత్వ 
శాస్రజ్ఞులైన ప్రాయిడ్‌గానీ, ఆధునికులైన ఎమిలీ డర్క్‌ హేమ్‌గానీ చివరకు 
అత్యాధునికులైన ఆర్‌.కె. మోర్టన్‌గాని, మెక్లోస్కీగానీ ఇతమిళత్ళంగా “కారణం ఇదీ” 
అని చెప్పలేని అఘాయిత్యాలలో “బొంగోరె” చర్య ఒకటి. ఇలాంటి ఘటనలు 
కేంద్ర శాస్త్ర పరిశోధనా సంస్థలలో కూడా చెదురుమదురుగా జరగకపోలేదు. 
కాని విలువైన వ్యక్తుల పరిశోధనల రక్షణ కోసం, తద్వారా ప్రయోజకరమైన 
బ్రతుకుల పరిరక్షణ కోసం మార్గాలు అన్వేషించవలసిన అవసరాన్ని పరిశోధనలకు 
అవసరమైన అన్ని రకాల ఆదర్శంతమైన వాతావరణాన్ని కల్పించవలసిన 
ఆవశ్యక్తను ప్రభుత్వాలు కూడా గుర్తించవలసి వుంది.” 
బి. సంపాదకీయాల్లో దృక్పథాంశాలు 


సాహిత్య సంపాదకీయాలు కేవలం వ్యక్తులకే పరిమితం కాలేదు. 
1980-90ల మధ్య అనేక సామాజిక, రాజకీయ సాహిత్య ఉద్యమాలు తలెత్తడంతో 
సంపాదకీయాల స్వభావంలో మార్చు వచ్చింది. వ్యక్తి కేంద్ర. బిందువుగా వుండే 
ధోరణికి స్వస్తిచెప్పి సమష్టి చైతన్యం ప్రధానాంశమైన దృక్పథం ఈ దశాబ్ధి 
సంపాదకీయాల్లో కనిపిస్తుంది. సామాజిక, రాజకీయ ఉద్యమాలతో సంబంధం 
వున్న కవులు, రచయితలు మరణించినపుడు కూడా వారికి సంబంధించిన 
సంపాదకీయాల్లో దృక్పథాంశాలు చోటు చేసుకోవడం విశేషంగా చెప్పుకోవాలి. 
1983, జనవరి 30న “అగాథమీ - అకాడమీ” అనే శీర్షికన ఎబికె ప్రసాద్‌ 

రాసిన సంపాదకీయం వెలువడింది. ఒక అసంపూర్ణ నవలకు బహుమతి 
ఇవ్వాలన్న ఆలోచనమీద స్పందిస్తూ సాహిత్య సంస్థల అవినీతిని ఎండగట్టిన 
సంపాదకీయ మిది. అకాడమీల పరువు, ప్రతిష్టలకు చెరుపు తెస్తున్న వివిధ 
పెడధోరణులను ప్రతిఘటిస్తూ ఈ సంపాదకీయంలో ఇలా పేర్కొన్నారు. “ఒకే 
' ఒక బృహత్‌ అకాడమీ సర్వసమర్ధమైన ఛత్రచ్భాయుల్లో విభిన్న శాఖల వర్థిల్లగల 
వ్యూహం మనకు అవసరం. 
ఏది ఏమైనా పాతనీరు పోవాలి. ప్రతి ఐదేళ్లకు సంస్థలో ఎన్నికలు జరగాలి. 
కొత్తతరం, యువ రక్తం అకాడమీలోకి ఎక్కిరావాలి. అప్పుడుగాని అది సుగంధాలు 
వెదజల్లదు! అంతవరకూ మనకి కూడా నోబెల్‌ (ఫైజ్‌ ప్రధాన పద్ధతులను (ది 
(ఫ్రైజ్‌) ఎండగట్టగల మరొక ఇర్వింగ్‌ వాలెస్‌ అవసరం కాడా?” మళ్లీ 1985లో 
అకాడమీల మీద ఎబికె మరోసారి తీవ్రమైన సంపాదకీయ వ్యాఖ్యరాశారు. 
“కళాప్రపూర్ణ బిరుదుల మాదిరే అకాడమీ బహుమతులు కూడా '“'ధర్మపిండాలు'గా 
మారిపోయాయి. అందువల్ల వస్తున్న నిధులు అంతంత మాత్రమైతే, వాటి 
తాలూకూ దానాలు అపాత్రదానాలయ్యాయి! కనుకనే అకాడమీ ఎప్పుడూ అవార్డుల 
బహుకరణ కేంద్రంగా ఉండకూడదు. అది కేవలం విజ్ఞాన విస్తరణపీఠంగా, 
భాషా పరిశోధనా పారిజాతాలు పూయించే విశిష్టవనంగా వర్ధిల్లాలి! నిధురల 
కొరత అనుకుంటే డెన్మార్క్‌లో అకాడమీలను దేవస్థానాల నిధులు పోషిస్తున్నాయి. 
మరి ఇక్కడో, హుండీల్లో మూలుగుతున్నాయి. ప్రభుత్వ వ్యవస్థ క్రింద సాహిత్య, 
సాంస్కృతిక రంగాలు ఏ విధంగా రూపుమార్చుకుంటున్నాయో వివరించే ప్రయత్నం 
ఈ సంపాదకీయాల్లో జరిగింది. అలాగే ఆస్థాన కవి పదవి రద్దు చేసినపుడు 
రాసిన సంపాదకీయం కూడా ఈ నేపథ్యంలోంచి విశ్లేషించదగినది. ఆస్థాన 
పదవులు అనే శీర్షికన ఏప్రిల్‌ 5, 1988న రాసిన సంపాదకీయంలో ఆస్థాన 
కవి అనే సంప్రదాయాన్ని నిరసించారు. “నిజాం కర్మశపాలనకు వ్యతిరేకంగా 
తెలంగాణా ప్రజలలో చైతన్యదీపాలు వెలిగిస్తూ చెరసాలనే రాజకీయ సాహిత్య 
నర్తనశాలగా మార్చుకున్న ఒకనాటి దాశరథి ఈ ఆస్థాన పదవులను '“గడ్డిపోచలు'గా 
ఏనాడో భావించి వుండవలసింది. నిజానికి ఆనాటి నుంచీ ఈనాటివరకూ దాశరథి 
కలానికి బలమిచ్చి నడిపించింది అతని 'అగ్నిధార'గాని ఆస్థాన పదవికాదు. 
గుండెలో కోటిరత్నాల వీణ'ను మీటుతూ దాశరథి కీర్తిచంద్రికలను వ్యాపింపజేసింది 
అతని 'మహోంధ్రోదయం'గాని నిన్న మొన్నటి ఆస్థాన కవి పీఠం కాదు. 'రాజుల 
బూజుల చరిత్రను దులిపి దులిపి వదిలింది అతని 'రుద్రవీన'గానీ ఆస్థాన పదవికాదు. 

4. ఇతర భాషా సాహిత్యాల గురించి సంపాదకీయాలు 

తెలుగు దినపత్రికల్లో ఇతర భాషా సాహిత్యాలకు సంబంధించిన 
సంపాదకీయాలు మూడు విధాలుగా కనిపిస్తున్నాయి. ఎ. ప్రస్తావనగా చెప్పిన 
సాహిత్య అంశాలు. బి. తులనాత్మకంగా చెప్పిన అంశాలు. సి. ఇతర భాషా 
సాహిత్యాల గురించి మాత్రమే రాసిన సాహిత్య సంపాదకీయాలు. 
ఎ. ప్రస్తావనగా చెప్పిన సాహిత్య అంశాలు 

ఒక ప్రధాన అంశంలో భాగంగా సందర్భాన్నిబట్టి ఇతర భాషా సాహిత్యాల 
ప్రస్తావనను తీసుకువచ్చిన సాహిత్య సంపాదకీయాలలో తొలినాళ్లలో ఎక్కువగా 
ఉందేవి. ఉదాహరణకు డిసెంబర్‌ 30, 1968న ఆంధ్రజ్యోతి దినపత్రికలో రాసిన 
సంపాదకీయం. “జూల్స్‌వెర్న్‌ 103 సంవత్సరాల క్రిందట - 1865లో తన 
నవల వ్రాశాడు. 'రవి కాననిచో కవికాంచునే కదా!” అనే లోకోక్తిని అతని రచనలు 
రుజువు చేస్తున్నాయి. ఇరవైయవ శతాబ్ధంలో మనం జూల్స్‌వెర్న్‌ నవలల్లోనే 
జీవిస్తున్నామని ఒక ప్రఖ్యాత శాస్త్రవేత్త అన్నాడు. ఆ వాక్యంలోని సత్యాన్ని మొన్నటి 
అపోలో యాత్ర మరొకసారి రుజువు చేసింది. జూల్స్‌వెర్న్‌ మానవ భవిష్యత్తులోనికి 
తొంగి చూశాడు. అతనిది ముందు చూపు. వెనుకచూపు కాదు. ముందుకు దారి 
చూపడంకంటె సాహిత్యానికి పరమ ప్రయోజనం మరేముంది?” జూలై 14, 
1989లో ఫ్రెంచి విప్లవానికి సంబంధించి ఒక సంపాదకీయంలో ఆ విప్లవాన్ని 
కీర్తిస్తూ మహాకవి వర్ట్స్‌వర్త్‌ అన్న మాటల్ని పేర్కొన్నారు. “ఆ ప్రభాతవేళ జీవించి 
వుండడమే ఒక మహానుభూతి. కాగా, యౌవన ప్రాయంలో వుండడం సాక్షాత్తూ 
స్వర్గ్ణతుల్యమే”. (81155 ౪/29 1110 2660౪) 10 06 ౭1/6. 86610 
06 )/04౧౮ ౪/25 ౪6౧/ ౧6౭౪/6౧) అని మహాకవి వర్ట్‌వర్త్‌ తన్మయత్వంలో 
ఫ్రెంచి విప్లవాన్ని కీర్తించాడు.” 

అలాగే సోవియట్‌ యూనియన్‌లో వస్తున్న పరిణామాలను దృష్టిలో 
వుంచుకుని డిసెంబర్‌ 24, 1991న రాసిన సంపాదకీయంలో ఒక మహా 
ప్రపంచం కూలిపోయిన విషాదాన్ని చిత్రించటానికి సాహిత్య సంబంధమైన 
ప్రస్తావనల్ని ఈ సంపాదకీయంల తీసుకువచ్చారు. “మానవ చరిత్ర మరొకసారి 
మరొక కన్నీటి బొట్టు రాల్చింది. రామరాజ్యం నుంచి, ప్లేటో రిపబ్లిక్‌ నుంచి, 
థామస్‌ మోర్‌ యుటోషియా నుంచి, రాబర్ట్‌ ఓవెన్‌ ఆదర్శ సమాజం నుంచి, 

రూసో, వోల్టెర్‌, షెల్లీ వరకు ఎందరెదరో స్వాప్పికులు. బావుకులు కన్న కలల 
భస్మరాశిలో సరికొత్తగా మరొక చితాభస్మం చేరింది. తుర్గెనీవ్‌ తన 'వర్డిల్‌ 
సాయిల్‌ నవలలో పేర్కొన్న 'వీల్స్‌ ఆఫ్‌ జగ్గర్‌నాటొ శ్రీశ్రీ జగన్నాథ రథచక్రాల్‌' 
భూమార్గం పట్టకుండా చెబుతూ 1982 ఏప్రిల్‌ 22వ ఆంధ్రప్రభ దినపత్రికలో 
సంపాదకీయం వెలువడింది. ఇందులో తెలుగు భాష అభివృద్ధికి జరగాల్సిన 
కృషి గురించి చెప్పడానికి ఇతర భాషా సాహిత్యాల్లో ఆయా వ్యక్తులు చేసిన 
కృషిని ప్రస్తావించారు. “మనసంటూ వుండాలేగాని మార్గాలు లేకపోలేదు. అన్ని 
స్థాయిలలోను అధికారుల సహకారం అవసరం. మనం ప్రజల “ఉప్పు తింటున్నాం. 
ఆ ప్రజలకు అర్ధమయ్యే భాషలోనే మన శాసనాలను వెల్లడి చేద్దామన్న చైతన్యం 
అధికారులకు, పాలకులకూ అవసరం. ఆ కృషి సమష్టిగా సాగిననాడు తెలుగు 
భాషకు కొత్త భూషలు తోడగడంలో ఎవరికివారే ఒక డెడిరో, ఒక శామ్యూల్‌ 
జాన్సన్‌ కాగలుగుతారు! నమీల్‌-నమీబియా అన్న అంశంపై 1985లో ఆంధ్రప్రభ 
దినపత్రికలో రాసిన సంపాదకీయంలో అమెరికన్‌ నీగ్రోకవి 'లాగ్‌స్టన్‌' రాసిన 
కవితను కూడా ప్రారంభంలో పేర్కొన్నారు. “ఆఫ్రికా! మేరుపర్వతం! / క్షణం 
క్షణం నిద్రా ముద్రితం! / నీ చిరునవ్వులో నేడు / ముఘగర్జనలో వింటున్నా / 
మెరుగు తీగలు కంటున్నా! / మేలుకొన్న కళ్లల్లో మెదిలే / ఆ తుపాను మేఘాలు 
/ ఆ మేను పులకరింపులు! / జనం బలం ధనం నీది / అడుగడుగూ ఆఫ్రికాది! 
సోదర ఆఫ్రికన్‌ నీగ్రోల స్వాతంత్ర్య సమరాల గురించి, వారి కడగండ్ల 
గురించి రాబోయే మంచి రోజులను తలచుకుంటూ, ఆ రోజులు రావాలని 
కోరుకుంటూ ఆమెరికన్‌ నీగ్రో కవి లాగ్‌స్టన్‌ హగ్స్‌ రాసుకున్న ఈ జ్ఞాపకాలు 
పెక్కు ఆఫ్రికా దేశాల విషయంలో వాస్తవాలయ్యాయి. 
బి. తులనాత్మకంగా చెప్పిన అంశాలు 


తెలుగు సాహిత్య పరిణామాలను ఇతర భాషా సాహిత్యాలతో సారూప్యత 
చూపించిన సంపాదకీయాలు అనేకం దినపత్రికల్లో వెలువడ్డాయి. చాసోస్తతి 
సందర్భంగా 1985 మార్చి 10న ఆంధ్రజ్యోతి దినపత్రికలో రాసిన 
సంపాదకీయంలో చాసోను ప్రపంచ రచయితల సరసన నిలబెడుతూ ఇలా 
అంటారు. “చాసో అనగానే కొందరికి ఫ్రెంచి వారిని భావ విప్లవోన్నుఖులను 
చేసిన రూసో జ్ఞాపకం వస్తారు. మాకు మాత్రం చెఖోవ్‌ జ్ఞాపకం వస్తాడు. ఎన్నో 

గొప్ప కతలు వ్రాసిన చెఖోవ్‌ కాదు, "త్రీ సిస్టర్స్‌, "షెర్రీ ఆర్టర్ట్‌ లాంటి గొప్ప 
నాటకాలు రాసిన చెఖోవ్‌ కూడా జ్ఞాపకం వస్తాడు. ఇంకా ప్రపంచ సాహిత్యంలో 
సూర్యాస్తమయాల గురించి, సూర్యోదయాల గురించి చీకటి లోకంలో మినుకు 
మినుకుమనే మానవత్వపు మహత్యం గురించి కథలు రాసిన గొప్ప 
రచయితలెందరో జ్ఞాపకం వస్తారు. సాహిత్య సంపాదకీయాలలో తులనాత్మక 
అధ్యయనానికి విశాలమైన పరిధిని ఏర్పరచిన పత్రికా రచయిత ఎబికె ప్రసాద్‌. 
చాలా మంది సమకాలీన విదేశీ రచయితలను, విమర్శకులను తెలుగువారికి ఈ 
విధంగా ఆయన పరిచయం చేశారు. ప్రసిద్ధ విమర్శకుడు చేకూరి రామారావు 
అన్నట్టుగా “ఒక్కోసారి ఈయన విశ్వసాహిత్య పాండిత్యం పాఠకులను ఉక్కిరిబిక్కిరి 
చేసి ఊపిరాడనియ్యదు. ఈయన పేర్కొన్న రచయితల పేర్లను పలకటానికి కూడా 
కష్టపడతాం. ముకుంద రామారావు గురించి రాస్తూ ఆనటోల్‌ ఫ్రాన్స్‌ను, రాబర్ట్‌ 
ప్రాస్ట్‌ను, ఎజ్రాపౌండ్‌, మేరీ మెకార్టిని, రాబర్ట్‌ లోవెల్‌ను ప్రస్తావిస్తాడు. కుప్పిలి 
పద్మను గురించి రాస్తూ సిల్వియా ష్లాత్‌ కవిత్వం గురించి చెపుతాడు. పాటిబండ్ల 
రజని, రావులపల్లి సునీతల గురించి రాసిన వ్యాసంలో విశ్వరచయితల పేర్లు 
అయితే చాలా మంది పాఠకులు వినే ఉండరు.” “ఎబికె వాల్కాట్‌ను గురించి 
రాసిన కృష్ణశాస్రిగారిని స్మరించగల భావుకుడు.” 

1990 సెప్టెంబర్‌ 9న సుప్రసిద్ధ రచయిత బీనాదేవిపై రానిన 
సంపాదకీయంలో ప్రసిద్ధ ఆంగ్ల రచయిత 'మోబీడిక్‌' పోలిక తీసుకు వస్తారు. 
ఈ సంపాదకీయంలో ఇలా అంటారు. “పది మందితో కలవడం, సరదాగా 
చర్చించడం విజ్ఞానంగా భావించిన న్యాయమూర్తి బీనాదేవి. ఈ దృష్టా ఆయనను, 
ఇర్విన్‌కాబ్‌ రాసిన 'ఓల్డ్‌సౌత్‌' కథల్లోని టెన్‌జడ్డి 'ప్రెస్‌బిల్లీ పాతత్రో పోల్చుకోవచ్చు! 
సుప్రసిద్ధ నవలాకారుడు ఆంగ్ల భాషా నిఘంటువుకు ఎన్నో కొత్త పదాలను 
ప్రస్తావించిన 'మోబీడిక్‌' రచయిత అయిన హెర్మన్‌ మెల్‌ విల్లీ గురించి మిసెస్‌ 
హోథార్నీ చేసిన వర్దన మన బీనాదేవికి ప్రత్యక్షర సత్యంగా వర్తిస్తాయి. “గీ 
౧౬౧ ౪/00 2 €06, ౪/2౧00 ౧6౭గ, 2౧6 &ఇ 50641 &2౧6 ౧6/6'6౧ఓ 
760౧/16066% 2౧౮6 ౧౧06695 ౧౬5 [66౧ ౧౪|/౦6౪౧౪/6 & ౧౦౪/6౧ 
ఏనాటికైనా బీనాదేవి కల నిజమవుతుంది”. ఆధునిక కవిత్వ ధోరణుల్ని పరిచయం 
చేస్తూ ఏప్రిల్‌ 8, 1990వ రాసిన సంపాదకీయంలో వర్తమాన తెలుగు కవిత్వాన్ని 

పాశ్చాత్య ధోరణులో పోల్పుతారు. “నువ్వు రక్తం పంచి... చిక్కి శల్యమైన నీ దేహంలోనే 
చాలీచాలని చోటిచ్చి, పెంచి పోషించుకున్న నీ కలల బిడ్డ మృతరూపాన్ని! తల్లీ 
క్షమించు! ఇది నిజం!” అన్న యువకవి గొంతుక గాద్దదికమవుతున్నపుడు ఆధునిక 
బ్రిటీష్‌ కవి ఆడ్రియన్‌ మిషెల్‌ “ఫైనల్‌ ఛాంటో అన్న కవితలో “౧/6 [౧౬/6 
౮౦౧66౧౦౮౮౧ 111100 10౧00 10/6 46 ౧౧౭౧. [ఓ00010/6 ౪16 ౪/0౧౧౭౧. 
1౧/౧౦ ౪56 0041) ౦౦౮౪౧2౮6 2౧6 ౦౦౧౧౧౬55|10౧. ఓ0%0 1/6 ౪261 
0౮౧1616౧ అన్న వాక్సితా(్రు జ్ఞాప్తికి వస్తాయి.” 

స్త్రీవాద సాహిత్యానికి సంబంధించి వెలువడిన అనేక సంపాదకీయాల్లో 
పాశ్చాత్య ్రీవాద రచయిత్రులంతా సారూప్యాన్ని అన్వేషించే ప్రయత్నం 
సంపాదకీయాల ద్వారా జరిగింది. 'ఉల్‌స్టోన్‌ క్రాఫ్ట్‌ సూత్రీకరణకు వీసమెత్తు 
కూడా లేకుండా స్రీవాదానికి ప్రతీకలుగా నలిచేవి పి.సత్యవతి కథలు”. 
సి. ఇతర బాషా సాహిత్యాలపై సంపాదకీయాలు 

పాశ్చాత్య రచయితల గురించి, సాహిత్య విశేషాల గురించి సంపాదకీయాలు 
రాసే ధోరణి తెలుగు దినపత్రికల్లో తొలినాళ్లలో అరుదుగా తప్ప కనిపించేది 
కాదు. 70ల తరువాత రెండు దశాబ్దాలుగా పాశ్చాత్య సాహిత్య అంశాలపై 
వెలువడిన నంపాదకీయాల్లో పోల్చినపుడు ఇంతకుముందు సాహిత్య 
సంపాదకీయాల పాత్ర తక్కువే. అవి కూడా చిన్న సంపాదకీయాలు మాత్రమే 
అయివుండదేవి. ఉదాహరణకు 1966 నవంబర్‌ 27న ఆంధ్రజ్యోతి దినపత్రికలో 
“వైనాలో షేక్స్‌పియర్‌, శీర్షికన వెలువడిన సంపాదకీయం. చైనాలో సాంస్కృతిక 
విప్లవం పేరుతో షేక్స్‌పియర్‌, హ్యూగో వంటి ప్రసిద్ధ రచయితల (గ్రంథాలను 
దగ్ధం చేసినపుడు ఈ సంపాదకీయం వెలువడింది. ఈ సంపాదకీయంలో ఇలా 
అంటారు. “సూర్యుడు మీదు దుమ్ము చల్లితే, చల్లినవారి కళ్లలోనే పడుతుంది. 
షెక్‌స్పియర్‌ రచనలను దగ్ధం చేస్తే షేక్‌స్పియర్‌కేమీ నష్టం లేదు. ప్రపంచంలో 
సాహితీ ప్రియులున్నంత కాలం ఆయన రచనలు నిత్య నూతనంగా భాసిస్తూనే 
ఉంటాయి. వాటిని నిషేధించడం వల్ల ఆ మేరకు నష్టపడేది చైనావారే.” 


1986లో కన్నుమూసిన 'సైమన్‌ డిబోవియర్‌' అన్న ప్రీవాద రచయిత్రిపై 

వెలువడిన సంపాదకీయంలో “మానవాళిలో సగభాగంగా వున్న మహిళల బానిస 
బంధాలు తెగిన రోజున, కపట నాటకాలు తొలగిన రోజున మానవుల విలువ 
తెలిసి వస్తుందని చెప్పింది. స్త్రీ స్వేచ్చ కోసం తొలి బావుటా నెత్తిన మేరీ ఉలెన్‌ 
క్రాఫ్ట్‌ (1792) తర్వాత అంతటి మేధా సంపత్తితో ముందుకు దూసుకువచ్చిన 
కొద్ది మంది మహిళా విమోచనా కర్తలలో ఒకరు డిబోవియర్‌. “స్త్రీతో పురుషనికి 
ఉన్న సంబంధం మానవమాత్రునితో తోటి మానవునికి ఉన్న అతి సహజమైన 
అనుబంధం” తప్ప మరొకటి కాదన్న కారల్‌ మార్చ్‌ వాక్యాలతో దిబోవిర్‌ “సెకండ్‌ 
సెక్స్‌ ముగించడం ఆమెపైన మార్క్‌ ప్రభావానికి నిదర్శనం.” అదే ఏదాది 
కన్నుమూసిన ప్రయోగవాద నాటకకర్త 'జీన్‌ జెనే' గురించి వెలువడిన 
సంపాదకీయంలో అసంబద్ధ నాటక ధోరణి గురించి ఇలా వివరిస్తారు. “ఒక 
క్రమపద్ధతిలో సంఘటనలకు ప్రాణం పోసేదిపోయి కేవలం ఊహాపోహలతో 
భావప్రతిమలను చూపించాలన్న తాపత్రయంలో అసలు భావాన్ని చంపే స్థితిలోకి 
అబ్బ్సిర్జ్‌ థియేటర్‌లో సంబంధమున్న నాటకకర్తలు పెక్కుమంది ఇతర నాటక 
ప్రక్రియలకు మళ్లవలసి వచ్చింది. మాటలు లేకుండా, భావ ప్రకటనలతో నిమిత్తం 
లేకుండా కేవలం '“హావి ప్రకటనతోనే సరిపుచ్చుకున్న థియేటర్‌ అది. అయినా 
అందులోనూ వెలుగులు చూపినవాడు జెనే!” 


1990లకు అటూ ఇటూగా దాదాపు ప్రతీకారం సాహిత్య సంపాదకీయం 
వెలువడుతున్న దశలో అనేక మంది పాశ్చాత్య రచయితల గురించి తెలుగు 
దినపత్రికల్లో సంపాదకీయాలు వెలువడ్డాయి. అలాగే కొత్తగా వెలువడుతున్న 
పుస్తకాలపైన, నూతనంగా పొడచూపుతున్న ధోరణులపైనా సాహిత్య 
సంపాదకీయాలు ప్రచురితమయ్యాయి. 
ముగింపు 

తెలుగు దినపత్రికల్లో సాహిత్య సంపాదకీయానికి ఒక సమగ్రమైన ఆకృతి 
ఏర్పడింది 1980ల తరువాతనే. అప్పటివరకు సాహిత్య సంపాదకీయానికి అంతగా 
ప్రాముఖ్యం లేదు. క్రమంగా దాదాపు ప్రతీ ఆదివారం సాహిత్య సంపాదకీయాన్ని 
రాసే సంప్రదాయాన్ని ఏర్పరచుకున్న పత్రికలు కూడా ఉన్నాయి. దీనికి కారణం 
సమకాలీన సాహిత్య సామాజిక సంబంధాలలో వచ్చిన మార్పులే. ఈ మార్చుకు, 
సాహిత్యానికి మధ్య ఉన్న సంబంధాన్ని తిరుమల రామచంద్ర మాటల్లో చెప్పాలంటే 

ఇలా చెప్పవచ్చు =హిత్యం - వాజ్మయం ప్రాచీనాలంకారికులు చెప్పిన 
లక్షణాల పరిధిని తెంచుకుని వ్యాపించింది. అదొక పారావారం. ప్రపంచ సాహిత్య 


పరిచయంతో మన సాహిత్వంలోనూ ఎన్నో నూతన లక్షణాలు పుట్టుకువచ్చాయి. 
స్తున్నాయి. వాటివల్ల అంతా చెప్పేననడం పొరపాటు. పూర్వం కావ్యాల 
విషయంలోనూ కొందరు సంఘంలో ప్రాబల్యం ఉన్నవారు 'కావ్యలాపాంశ్చ 
వర్జయేత్‌ అని శాసించినవారే. కాంతిని, గాలిని ఎలా నిరోధించలేమో నూతన 
ధోరణులనూ నిరోధించలేము. సాహిత్యంలో అన్నీ గ్రాహ్యాలే, ఉచితాలే. వాటిపై 
సంపాదకుడు వ్యాఖ్య చేస్తున్నపుడు ఒక సాహిత్య వర్షాన్ని దృష్టిలో పెట్టుకొని 
వ్యాఖ్యానించడం కాక సమగ్ర సాంఘిక వాజ్ఞయ దృష్టితో వ్యాఖ్యానించవలసి 
వుంటుంది. అలాంటప్పుడు సంపాదకుని జగద్వ్యాపార విజ్ఞత, ధీరత, స్థిరత, 
ఉచితజ్జత, సూక్తి చతురత లోకానికి తెలియవస్తాయి. 

కొత్త సామాజిక ధోరణులకు తగినట్టుగా ఎప్పటికప్పుడు సాహిత్య 
పరిణామాలపై వ్యాఖ్యానించడానికి సాహిత్య సంపాదకీయం ఎంతగానో 
ఉపయోగపడింది. సంపాదకుల వ్యక్తిగత అభిరుచి కూడా దీనికి ఒక కారణం 
కావచ్చు. “తెలుగువారికి ఒక అదృష్టం వుంది. తెలుగు పత్రికలకు తొలి రోజుల 
నుంచి మంచి విద్యుత్తు లోతైన సాహిత్య పరిచయం ఉన్నవాళ్లే సంపాదకులుగా 
ఉన్నారు. ఒకనాటి ముట్టూరి కృష్ణారావుగారు, కాశీనాథుని నాగేశ్వరరావు, ఎబికె 
వరకు చూడండి. పూర్వపువారిలాగే ఇప్పటివారికి తెలుగు సాహిత్య పాండిత్యం 
బాగా ఉండటం అదనపు విశేషం. అందుకే ఎబికె ప్రసాద్‌ సాహిత్య 
సంపాదకీయాలను ౮౦౪గ6)౫/9 1౧10 ౬62146 గా పేర్కొన్నారు. సాహిత్య 
సంపాదకీయాలకు ఒక నిర్దిష్టమైన ఆకృతిని సంతరించడంలో ఎబికె చేసిన కృషి 
విశేషించి పేర్కొనదగినది. అనేక మంది రచయితల సృజన శక్తి వారి వారి 
రచనలను అంచనా కట్టడానికి సాహిత్య సంపాదకీయాన్ని ఆయన ఒక ప్రత్యేక 
వేదికగా ఎంచుకున్నారు. ఎందరో కవులు, నాటకకర్తలు, కథకులు, నవలాకారుల 
తాత్త్విక చింతనకు, సృజనశక్తికి సంబందించిన విశ్లేషణ కోసం ఆయన 
ప్రయత్నించారు. అంతేకాకుండా ప్రపంచ సాహితీవేత్తల రచనలతో తులనాత్మకంగా 
అధ్యయనం చేయడానికి ఈ సంపాదకీయాల ద్వారా ప్రయత్నించారు. 

సాహిత్య సంపాదకీయాలు ఒక ప్రక్రియగా అభివృద్ధి చెందడానికి కావాల్సిన 
పూర్వరంగాన్ని ఏర్పరచడానికి ఈ కృషి దోవాదపడింద్‌. అయితే కాలాన్నిబట్టి, 
సంపాదకుల సాహిత్య అఖభిరుచినిబట్టి సాహిత్య సంపాదకీయాల స్వరూప 
స్వభావాలుంటాయి. 1980-90ల మధ్య వెలువడిన సాహిత్య సంపాదకీయాలు, 
1990ల తరువాత వెలువడిన సాహిత్య నంపాదకీయాలకూ మధ్య 
కాలానుగుణమైన వ్యత్యాసాలను కూడా గమనించవచ్చు. వీటిని ప్రత్యేకించి 
అధ్యయనం చేయాల్సి ఉంది. 

